

॥ श्रीः ॥

ॐ विचारो वरीवर्ति ।

प्रस्तावना



विदांकुर्वतु विद्वांसः यत्प्रभूततत्त्वविद्यात्मभूते भारते वर्षे प्राचीनसमयादेवारभ्य तत्त्वविद्याविवादो वरीवर्ति । उपनिषत्सु तत्त्वमयनिबद्धान्यग्रंथेषु च आत्मानात्मविचारस्योद्घोषोद्घादिकं यत्प्रादुर्भूतं तदुद्घावधि न्यूनाधिकत्वेनालोक्यते । तदेतन् बौद्धोदयावसरे क्रमेणापचीयमानं प्रायो नामशेषतामुपगतमभूत् । बौद्धानां प्रचारातिशयं तत्त्वविद्यां च नामशेषतामवलोक्य श्रीकुमारिलभट्टस्य प्रयत्नेन वेदानां वेदान्तस्य च पुनरुद्धारोऽजायत । श्रीशंकरभगवत्पूज्यपादशंकराचार्येण च साकल्येन पुनरुज्जीवितम् । तदारभ्य वेदांतशास्त्रस्यैवोच्चपदं प्राप्तम् । श्रीशंकरभगवतः जन्मसमयादिनिर्णयार्थं बहुभिरत्रयैः पाश्चात्यैश्च विद्वद्भिर्महान् प्रयासो विहितः । यद्यपि कि्यान् मनभेदस्तदपि प्रायः षट्शतसंख्याककलिगतवर्षासन्नसमये श्रीशंकरभगवतः प्रादुर्भाव इति ग्रन्थकर्तृणां मतम् ॥ श्रीभगवतो जनकः शिव-गुरुः सर्वशास्त्रपारंगम आसीन्, जननी च सती नार्त्नी । ताभ्यां श्री-महेश्वरोपासनया पुत्ररत्नं लब्धमतः श्रीशंकर इति नाम्नालमकुरुताम् । आचार्येण द्वात्रिंशद्वर्षयोवधि नानादेशेषु पण्डितैर्भिन्नमतावलंबिभिर्वादिं विरच्य तान् पराजित्य स्वमतमङ्गीकारितम् । साक्षान् शंकरस्यावतार इति आर्यावर्ते प्रायः सर्वत्र सर्वेऽपि प्रमाण्यते । प्रायः सर्वेषु

श्रीशंकराचार्यप्रणीतेषु स्तोत्रेष्वलौकिकशतयतिशय उत्साहश्च समेध-  
मानौ सलक्ष्येते । कवेर्वाचि प्रसादातिशय दिव्यपुरुषवाचि श्रद्धो-  
त्पादक प्रभाव द्वयमप्येतत् ब्रह्मामैक्यदशापरमानन्दसदोहसयुक्त  
स्तोत्रेषु परिभासते । निष्कैवल्य ब्रह्म अवर्ण्यमगम्य च, किंतु सगुणब्र-  
ह्मणि सच्चिदानन्दगुणान् वेदान्तप्रतिपादितान् स्तोत्राण्येतानि स्वयं  
उद्भासयते । श्रीशंकरभगवद्वाचि नित्यत्न चिदात्मता परमानन्दश्च  
समेता सदृश्यन्ते ॥ श्रीशंकरभगवत ब्रह्मदशानुभवस्थितौ सहजो  
द्भूतानीव प्रायशो बहूनि स्तोत्राणि प्रतिभान्ति । श्रीशंकरभगवत  
स्तोत्रेषु प्रायो निम्नलिखितानि तत्त्वानि सलक्ष्यन्ते—

१ परमेश्वरकृपयैव मोक्षप्राप्ति सुसाध्या ।

२ ज्ञानमेव मोक्षप्राप्तेरेक साधनम् । “ज्ञानविहीने सर्वमनेन मु-  
क्तिर्न भवति जन्मशतेन ” ॥ चर्पटपजरिका ॥

३ “ब्रह्म सत्यं नगन्मिथ्या जीवो ब्रह्मैव चापर । ” इति  
जीवब्रह्मणोरैक्यम् ।

चर्पटपजरिकास्तोत्र तु सरलभाषया सर्वमेव वेदान्ततत्त्व हृदि  
प्ररोधयति । सक्षेपत बक्ष्यमाणे श्रीशंकरभगवन्निर्मितानि स्तोत्राणि  
पाठमात्रेण श्रवणेनापि मनसि शुद्धिं मननेन च मनःशुद्धिदार्ढ्यं  
निदिध्यासनेन च ब्रह्मीभाव शाश्वत जनयन्ति, इति शिरम् ।

विद्वत्कृपाभिलाषी

ब्रह्मापि श्रीहरेरामदामा ।

# स्तोत्रानुक्रमणिका.



स्तो. सं.

अ.

२८ अपरोक्षानुभूतिः	....	....	....	५०
--------------------	------	------	------	----

आ.

११ आचार्यकृतपदूपदी	....	....	....	९
--------------------	------	------	------	---

२६ आत्मबोधः	....	....	....	४३
-------------	------	------	------	----

७ आत्मपञ्चकम्	....	....	....	६
---------------	------	------	------	---

८ आत्मपदम्	....	....	....	६
------------	------	------	------	---

३७ आनन्दलहरी	....	....	....	२३८
--------------	------	------	------	-----

उ.

३९ उत्तरगीता	....	....	....	२९३
--------------	------	------	------	-----

३२ उपदेशसाहस्री ( गद्यप्रबन्धः )	....	....	....	१३५
----------------------------------	------	------	------	-----

३३ उपदेशसाहस्री ( पद्यप्रबन्धः )	....	....	....	१५८
----------------------------------	------	------	------	-----

क.

५ काशीपञ्चकम्	....	....	....	४
---------------	------	------	------	---

२० कौपीनपञ्चकम्	....	....	....	२७
-----------------	------	------	------	----

च.

१५ चर्पटपञ्जरिकास्तोत्रम्	....	....	....	१४
---------------------------	------	------	------	----

स्तो. सं.				पृष्ठम्.
त.				
२५ तत्त्वबोधः ....	....	....	....	३७
द.				
१४ द्वादशपञ्जरिका ( मोहमुद्गरस्तोत्रम् )			....	१२
ध.				
१२ धन्याष्टकम् ....	....	....	....	१०
न.				
९ निर्वाणाष्टकम् ....	....	....	....	७
१० निर्वाणदशकं ( सिद्धान्तचिन्दुः )		....	....	८
प.				
२३ परापूजा ....	....	....	....	३३
१८ ( १ ) प्रश्नोत्तरमालिका		....	....	२०
१८ ( २ ) प्रश्नोत्तरमालिका ....		....	....	२३
१ प्रातःस्मरणस्तोत्रम् ...		....	....	१
व.				
४० ब्रह्मसूत्राणि ....	....	....	....	३०२
१७ ब्रह्मज्ञानावली ....	....	....	....	१९
म.				
१९ मणिरत्नमाला ....	....	....	....	२४
६ मनीषापञ्चकम् ....	....	....	....	५
२ मुमुक्षुपञ्चकम् ....	....	....	....	१

स्तो. सं.

य.

३५ योगतारावली	....	....	....	२२२
---------------	------	------	------	-----

व.

२२ वाक्यवृत्तिः	....	....	....	२९
२७ वाक्यसुधा	....	....	....	४७
१३ विज्ञाननौका	....	....	....	११
३१ विवेकचूडामणिः	....	....	....	८७
३ वैराग्यपञ्चकम्	....	....	....	२

श.

३३ शतश्लोकी ( वेदान्तकेसरी )	....	....	....	७१
३८ श्रीमद्भगवद्गीता	....	....	....	२४१
३४ श्रुतिसारसमुद्धरणम्	....	....	....	२०७

स.

१६ सदाचारस्तोत्रम्	....	....	....	१५
४ साधनपञ्चकम्	....	....	....	३
३६ सौन्दर्यलहरी	....	....	....	२२५
२९ स्वात्मनिरूपणम्	....	....	....	५९

ह.

२४ हरिमीडे स्तोत्रम्	....	....	....	३३
२१ हस्तामलकस्तोत्रम्	....	....	....	२८



श्रीमच्छंकरभगवत्पादाचार्याः ।



ब्रम्हर्षि श्री हरेराम शर्मा.



# वेदान्तसमुच्चयः

प्रातःस्मरणस्तोत्रम् ॥ १ ॥

ॐ परमात्मने नमः ॥ प्रातः स्मरामि हृदि संस्फुरदात्मतत्त्वं  
सच्चित्सुखं परमहंसगतिं तुरीयम् । यत्स्वप्नजागरसुषुप्तमवैति  
नित्यं तद्ब्रह्म निष्कलमहं न च भूतसंघः ॥ १ ॥ प्रातर्भजामि  
मनसो वचसामगम्यं वाचो विभान्ति निखिला यदनुग्रहेण ।  
यन्नेति नेति वचनैर्निगमा अवोचुस्तं देवदेवमजमच्युतमाहुर-  
ग्र्यम् ॥ २ ॥ प्रातर्नमामि तमसः परमर्कवर्णं पूर्णं सनातनपदं  
पुरुषोत्तमाख्यम् । यसिन्निदं जगदशेषमशेषमूर्तां रज्ज्वां भुज-  
ङ्गम इव प्रतिभासितं वै ॥ ३ ॥ श्लोकत्रयमिदं पुण्यं लोकत्र-  
यविभूषणम् । प्रातःकाले पठेद्यस्तु स गच्छेत्परमं पदम् ॥ ४ ॥  
इति श्रीभगवत्पादाचार्यविरचितं प्रातःस्मरणस्तोत्रं संपूर्णम् ॥ १ ॥

सुमुक्षुपञ्चकम् ॥ २ ॥

ॐ परमात्मने नमः । विहार्यनः कृत्वा क्रतुविधुरकर्मादि-  
विहितं धियं संशोध्याऽऽत्वा चिदचिदवल्लोकादिनिकरम् ।  
समाराध्याऽऽचार्यं नतिविमतिशुश्रूषणमुखः प्रपन्नः सन् पृच्छेद्  
विविदिपितमात्मीयमखिलम् ॥ १ ॥ विचार्याऽऽत्मानं स्वं



श्रुतिगदिनसञ्चित्सुरसमयं परंब्रह्मासीति श्रवणमननध्यानक-  
रणैः । अहं ब्रह्मासीति दृढमवगतिं गम्य परमां विवाध्येदं  
दृश्यं सकलमलमज्ञानसहितम् ॥ २ ॥ विदित्वेत्यं तत्त्वं निखि-  
लनिगमान्तैर्निगदितं निहत्वाऽनर्थं वै सकलमपि जीवातु सहि-  
तम् । परानन्दो भूत्वा भवति भुवि मन्यो भुपति भो विधेयं  
कर्त्तव्यं विविधमपि हेयं हृदिगतम् ॥ ३ ॥ मुदो जीवनमुक्तेर्य-  
दि हृदि मनीषा स्वविदुपस्तदा वृत्तिं वृत्तेरनिशमभिकुर्वन् बहु-  
तिथम् । विनाश्यैव स्थूल्यं मलिनतरसत्त्वस्थ मनसः सुसत्त्वा-  
विर्भावात् परमसुरसिंधौ हि सुरमेत् ॥ ४ ॥ सुभूमिं प्राप्येमां  
परमसुरदां पञ्चममुखां सुरं भुक्त्वा ब्राह्मं दृढतरनिजारब्ध-  
मपि च । विलाप्येदं विश्वं जगदगमयं हेतुसहितं चिदानन्दे  
शुद्धे भजति च विदेहामृतमयम् ॥ ५ ॥ इति शुमुक्षुपञ्चकं  
समाप्तम् ॥ २ ॥

वैराग्यपञ्चकम् ॥ ३ ॥

ॐ परमात्मने नमः ॥ शिलं किमनलं भवेदनलमौदरं  
याधितुं पयः प्रसृतिपूरकं किमु न धारकं सारसम् । अयन्नम-  
लमल्पकं पथि पटचरं कचरं भजन्ति विबुधा मुधा अहह  
कुक्षितः कुक्षितः ॥ १ ॥ दुरीथरद्वारवहिर्नितर्दिकादुरासिकायै  
रचितोज्यमञ्जलिः । यदञ्जनाभं निरपायमस्ति नो धनञ्जयस्य-  
न्दनभूषणं धनम् ॥ २ ॥ काचाय नीचं कमनीयवाचा मोचा-  
फलसादमुचा न याचे । दयाकुचेले धनद्रुतुचेले न्यितेऽकु-  
चेले श्रितमाकुचेले ॥ ३ ॥ क्षोणीकोणशतांशपालनसलदुर्वा-  
रवर्गानलक्षुभ्यलक्षुद्रनरेन्द्रचादुरचनां धन्यां न मन्यामहे । देवं

सेवितुमेव निश्चिनुमहे योऽसौ दयालुः पुरा धानामुष्टिमुचे  
 कुचेलमुनये धत्ते स वित्तेशताम् ॥ ४ ॥ शरीरपतनावधि प्रभु-  
 नियेषणापादनादविन्धनधनंजयप्रशमदं धनं दन्धनम् । धनंज-  
 यविवर्धनं धनमुदूढगोवर्धनं सुसाधनमवाधनं सुमनसां समा-  
 राधनम् ॥ ५ ॥ इति श्रीसर्वतन्त्रस्वतन्त्रवेदान्ताचार्यकृतं वैरा-  
 ग्यपञ्चकं संपूर्णम् ॥ ३ ॥

### साधनपञ्चकम् ॥ ४ ॥

ॐ परमात्मने नमः ॥ वेदो नित्यमधीयतां तदुदितं कर्म  
 स्वनुष्ठीयतां तेनेशस्य विधीयतामपचितिः काम्ये मतिस्त्यज्य-  
 ताम् । पापौघः परिधूयतां भवमुखे दोषोऽनुसंधीयतामात्मे-  
 च्छा व्यवसीयतां निजगृहात्तूर्णं विनिर्गम्यताम् ॥ १ ॥ सङ्गः  
 सत्सु विधीयतां भगवतो भक्तिर्दृढा धीयतां शान्त्यादिः परि-  
 चीयतां दृढतरं कर्माशु संत्यज्यताम् । सद्भिद्वानुपसर्प्यतां प्रति-  
 दिनं तत्पादुके सेव्यतां ब्रह्मकाक्षरमर्ह्यतां श्रुतिशिरोवाक्यं  
 समाकर्ण्यताम् ॥ २ ॥ वाक्यार्थश्च विचार्यतां श्रुतिशिरःपक्षः  
 समाश्रीयतां दुस्तर्कात्सुविरम्यतां श्रुतिमतस्तर्कोऽनुसंधीयताम् ।  
 ब्रह्मैवास्मि विभाव्यतामहरहर्गर्वः परित्यज्यतां देहैज्जंमतिरु-  
 ज्यतां बुधजनैर्वादः परित्यज्यताम् ॥ ३ ॥ क्षुध्याधिश्च चिकि-  
 त्स्यतां प्रतिदिनं भिक्षापथं भुज्यतां स्वाद्वन्नं न तु याच्यतां  
 विधिवशात्प्राप्तेन संतुष्यताम् । शीतोष्णादि विपक्षतां न तु  
 वृथा वाक्यं समुच्चार्यतामौदासीन्यमभीप्स्यतां जनकृपानैर्गुह्य-  
 मुत्सृज्यताम् ॥ ४ ॥ एकान्ते सुखमास्यतां परतरे चेतः समा-

धीयतां पूर्णात्मा सुसमीक्ष्यतां जगदिदं तद्वाधितं दृश्यताम् ।  
 प्राक्कर्म प्रविलाप्यतां चितिवलान्नाप्युत्तरैः श्लिष्यतां प्रारब्धं  
 लिह भुज्यतामथ परब्रह्मात्मना स्वीयताम् ॥ ५ ॥ यः श्लोक-  
 पञ्चकमिदं पठते मनुष्यः संचिन्तयत्यनुदिनं स्थिरतामुपेत्य ।  
 तस्याशु संसृतिदवानलतीव्रघोरतापः प्रशान्तिमुपयाति चित्ति-  
 प्रसादात् ॥ ६ ॥ इति श्रीमच्छंकराचार्यविरचितं साधनपञ्चकं  
 संपूर्णम् ॥ ४ ॥

### काशीपञ्चकम् ॥ ५ ॥

ॐ परमात्मने नमः ॥ मनोनिवृत्तिः परमोपशान्तिः सा  
 तीर्थवर्या मणिकर्णिका च । ज्ञानप्रवाहा विमलादिगङ्गा सा  
 काशिकाहं निजबोधरूपा ॥ १ ॥ यस्यामिदं कल्पितमिन्द्रजालं  
 चराचरं भाति मनोविलासम् । सचित्सुरैका परमात्मरूपा  
 सा का० ॥ २ ॥ कोशेषु पञ्चस्यधिराजमाना बुद्धिर्भवानी  
 प्रतिदेहगेहम् । साक्षी शिवः सर्वगणोन्तरात्मा सा का० ॥ ३ ॥  
 काश्यां हि काश्यते काशी काशी सर्वप्रकाशिका । सा काशी  
 विदिता येन तेन प्राप्ता हि काशिका ॥ ४ ॥ काशीक्षेत्रं  
 शरीरं त्रिभुवनजननी व्यापिनी ज्ञानगङ्गा भक्तिः श्रद्धा गयेयं  
 निजगुरुचरणध्यानयोगः प्रयागः । विश्वेशोऽयं तुरीयः सकल-  
 जनमनःसाक्षिभूतोऽन्तरात्मा देहे सर्वं मदीये यदि वसति  
 पुनस्तीर्थमन्यत्किमस्ति ॥ ५ ॥ इति श्रीमच्छंकराचार्यविरचितं  
 काशीपञ्चकं संपूर्णम् ॥ ५ ॥

## मनीषापञ्चकम् ॥ ६ ॥

ॐ परमात्मने नमः ॥ सत्याचार्यस्य गमने कदाचिन्मुक्ति-  
 दायकम् । काशीक्षेत्रं प्रति सह गौर्या मार्गे तु शंकरम् ॥ १ ॥  
 अन्त्यवेषधरं दृष्ट्वा गच्छ गच्छेति चाग्रवीत् । शंकरः सोऽपि  
 चाण्डालस्तं पुनः प्राह शंकरम् ॥ २ ॥ अन्नमयादन्नमयमथवा  
 चैतन्यमेव चैतन्यात् । द्विजवर दूरीकर्तुं वाञ्छसि किं ब्रूहि  
 गच्छ गच्छेति ॥ ३ ॥ किं गङ्गाम्बुनि विम्वितेऽम्बरमणौ चा-  
 ण्डालवादीपयःपूरे चान्तरमस्ति काश्चनघटीमृत्कुम्भयोर्दाम्बरे ।  
 प्रत्यग्वस्तुनि निस्तरङ्गसहजानन्दावबोधाद्बुधौ विप्रोऽयं श्वप-  
 चोऽयमित्यपि महान् कोयं विभेदभ्रमः ॥ ४ ॥ जाग्रत्स्वप्नसु-  
 प्तिषु स्फुटतरा या संविदुज्जृम्भते या ब्रह्मादिपिपीलिकान्त-  
 तनुषु श्रोता जगत्साक्षिणी । सैवाहं न च दृश्यवस्त्विति दृढ-  
 प्रज्ञापि यस्यास्ति चेचाण्डालोऽस्तु स तु द्विजोऽस्तु गुरुरित्येषा  
 मनीषा मम ॥ ५ ॥ ब्रह्मैवाहमिदं जगच्च सकलं चिन्मात्रवि-  
 स्तारितं सर्वं चैतदविद्यया त्रिगुणयाशेषं मया कल्पितम् । इत्थं  
 यस्य दृढा मतिः सुखतरे नित्ये परे निर्मले चाण्डालोऽस्तु ॥ ६ ॥  
 शश्वन्नश्वरमेव विश्वमखिलं निश्चित्य वाचा गुरोर्नित्यं ब्रह्म  
 निरन्तरं विमृशता निर्व्याजशान्तात्मना । भूतं भावि च  
 दुष्कृतं प्रदहता संविन्मये पावके प्रारब्धाय समर्पितं स्ववपुरि-  
 त्येषा ॥ ७ ॥ या तिर्यङ्नरदेवताभिरहमित्यन्तः स्फुटा  
 गृह्यते यद्भासा हृदयाक्षदेहविषया भान्ति स्वतोऽचेतनाः । तां  
 भास्यैः पिहितार्कमण्डलनिभां स्फूर्तिं सदा भावयन्योगी निर्वृ-  
 तमानसो हि गुरुरित्येषा ॥ ८ ॥ यत्सौख्याम्बुधिलेशलेशत  
 इमे शकादयो निर्वृता यथिते नितरां प्रशान्तकलने लब्ध्वा

मुनिनिर्वृतः । यस्मिन्नित्यसुखाम्बुधौ गलितधीर्वहैव न ब्रह्म-  
विद्यः कथित्स सुरेन्द्रवन्दितपदो नूनं मनीषा मम ॥ ९ ॥  
इति श्रीमच्छंकराचार्यविरचितं मनीषापञ्चकं संपूर्णम् ॥ ६ ॥

### आत्मपञ्चकम् ॥ ७ ॥

ॐ परमात्मने नमः ॥ नाहं देहो नेन्द्रियाण्यन्तरङ्गं नाहं-  
कारः प्राणवर्गो न बुद्धिः । दारापत्यक्षेत्रविच्चादिदूरः साक्षी  
नित्यः प्रत्यगात्मा शिवोऽहम् ॥ १ ॥ रज्ज्वज्ञानाद्भाति रज्जु-  
र्यथाहिः स्वात्माज्ञानादात्मनो जीवभावः । आत्मोक्त्या हि  
भ्रान्तिनाशे स रज्जुर्जीवो नाहं देशिकोक्त्या शिवोऽहम् ॥ २ ॥  
आभातीदं विश्वमात्मन्यसत्यं सत्यज्ञानानन्दरूपे विमोहात् ।  
निद्रामोहात्स्वप्नवत्तत्र सत्यं शुद्धः पूर्णो नित्य एकः शिवोऽहम्  
॥ ३ ॥ मत्तो नान्यत्किंचिदत्रास्ति विश्वं सत्यं बाह्यं वस्तु  
मायोपहृतम् । आदर्शान्तिर्भासमानस्य तुल्यं मय्यद्वैते भाति  
तस्माच्छिवोऽहम् ॥ ४ ॥ नाहं जातो न प्रवृद्धो न नष्टो देह-  
स्योक्ताः प्राकृताः सर्वधर्माः । कर्तृत्वादिभिन्मयस्यास्ति नाहं-  
कारस्यैव ह्यात्मनो मे शिवोऽहम् ॥ ५ ॥ नाहं जातो जन्म-  
मृत्यू कुतो मे नाहं प्राणः क्षुत्पिपासे कुतो मे । नाहं चित्तं  
शोकमोहौ कुतो मे नाहं कर्ता बन्धमोक्षौ कुतो मे ॥ ६ ॥  
इति श्रीमच्छंकराचार्यविरचितमात्मपञ्चकस्तोत्रं संपूर्णम् ॥ ७ ॥

### आत्मपट्टकम् ॥ ८ ॥

ॐ परमात्मने नमः ॥ मनोबुद्ध्यहंकारचित्तानि नाहं न  
च श्रोत्रजिह्वे न च घ्राणनेत्रे । न च व्योम भूमिर्न तेजो न

वायुश्चिदानन्दरूपः शिवोऽहं शिवोऽहम् ॥ १ ॥ न च प्राण-  
संज्ञो न वै पञ्चवायुर्न वा सप्तधातुर्न वा पञ्चकोशः । न  
वाक्पाणिपादं न चोपस्थपायुश्चिदानन्दः ॥ २ ॥ न मे द्वेष-  
रागौ न मे लोभमोहौ मदो नैव मे नैव मात्सर्यभावः । न  
धर्मो न चार्थो न कामो न मोक्षश्चिदानन्दः ॥ ३ ॥ न पुण्यं  
न पापं न सौख्यं न दुःखं न मन्त्रो न तीर्थं न वेदा न यज्ञाः ।  
अहं भोजनं नैव भोज्यं न भोक्ता चिदानन्दः ॥ ४ ॥ न  
मृत्युर्न शङ्का न मे जातिभेदः पिता नैव मे नैव माता च  
जन्म । न बन्धुर्न मित्रं गुरुर्नैव शिष्यश्चिदानन्दः ॥ ५ ॥  
अहं निर्विकल्पो निराकाररूपो विभुत्वाच्च सर्वत्र सर्वेन्द्रिया-  
णाम् । न चासंगतं नैव मुक्तिर्न मेयश्चिदानन्दरूपः शिवोऽहं  
शिवोऽहम् ॥ ६ ॥ इति श्रीमच्छंकराचार्यविरचितमात्म-  
पदकस्तोत्रं संपूर्णम् ॥ ८ ॥

### निर्वाणाष्टकम् ॥ ९ ॥

ॐ परमात्मने नमः ॥ भेदाभेदौ सपदि गलितौ पुण्यपापे  
विशीर्णे मायामोहौ क्षयमुपगतौ नष्टसन्देहवृत्तेः । शब्दादीनां  
त्रिगुणरहितं प्राप्य तत्त्वावबोधं निर्वैगुण्ये पथि विचरतः को  
विधिः को निषेधः ॥ १ ॥ यद्वात्मानं सकलवशुपामेकमन्त-  
र्बहिस्थं दृष्ट्वा पूर्णं खमिव सततं सर्वभाण्डस्यमेकम् । नान्य-  
त्कार्यं किमपि च ततः कारणाद्भिन्नरूपं निर्वैगुण्ये पथि विच-  
रतः को विधिः को निषेधः ॥ २ ॥ हेमः कार्यं हुतवहगतं  
हेममेवेति यद्वत्क्षीरे क्षीरं समरसतया तोयमेवाम्बुमध्ये । एवं  
सर्वं समरसतया तल्पदं तत्पदार्थं निर्वैगुण्ये पथि विचरतः

को विधिः को निषेधः ॥ ३ ॥ यस्मिन्विश्वं सकलभुवनं साम-  
 रस्यैकभूतमुर्वी ह्यापोऽनलमनिलसं जीवमेवं क्रमेण । यत्क्षारा-  
 न्धौ समरसतया सैन्धवैकलभूतं निस्त्रैगुण्ये पथि विचरतः को  
 विधिः को निषेधः ॥ ४ ॥ यद्वन्नधौ दधिसमरसौ सागरत्वं  
 ह्यवाप्तौ तद्वज्जीवालयपरिगतौ सामरस्यैकभूताः । भेदातीतं  
 परिलयगतं सच्चिदानन्दरूपं निस्त्रैगुण्ये पथि विचरतः को  
 विधिः को निषेधः ॥ ५ ॥ दृष्ट्वा वेद्यं परमथपदं स्वात्मबोध-  
 स्वरूपं बुद्ध्यात्मानं सकलवपुषामेकमन्तर्बहिस्थम् । भूत्वा नित्यं  
 सदुदिततया स्वप्रकाशस्वरूपं निस्त्रैगुण्ये पथि विचरतः को  
 विधिः को निषेधः ॥ ६ ॥ कार्याकार्ये किमपि सततं नैव  
 कर्त्तव्यमस्ति जीवन्मुक्तस्थितिरेवगतो दग्धवस्त्रावभासः । एवं  
 देहे प्रविलयगते तिष्ठमानो विमुक्तो निस्त्रैगुण्ये पथि विचरतः  
 को विधिः को निषेधः ॥ ७ ॥ कस्मात्कोहं किमपि च भवा-  
 न्कोयमत्र प्रपञ्चः स्वं स्वं वेद्यं गगनसदृशं पूर्णतत्त्वप्रकाशम् ।  
 आनन्दाख्ये समरसधने बाह्यमन्तर्विहीने निस्त्रैगुण्ये पथि विच-  
 रतः को विधिः को निषेधः ॥ ८ ॥ सत्यं सत्यं परमममृतं  
 सर्वकल्याणरूपं मायारण्ये दहनममलं शान्तिनिर्वाणदीपम् ।  
 तेजोरूपं निगमसदनं व्यासपुत्राष्टकं यः प्रातःकाले पठति  
 मनसा याति निर्वाणमार्गे ॥ ९ ॥ इति श्रीमहर्षिशुकदेवमुनि-  
 विरचितं निर्वाणाष्टकं संपूर्णम् ॥ ९ ॥

निर्वाणदशकम् ॥ १० ॥

ॐ परमात्मने नमः ॥ न भूमिर्न तोयं न तेजो न वायुर्न  
 सं नेन्द्रियं वा न तेषां समूहः । अनेकान्तिकत्वात्सुषुप्त्येकसि-

द्वस्तदेकोऽवशिष्टः शिवः केवलोऽहम् ॥ १ ॥ न वर्णा न  
वर्णाश्रमाचारधर्मा न मे धारणा ध्यानयोगादयोऽपि । अना-  
त्माश्रयोऽहं ममाध्यासहीनात्तदेको० ॥ २ ॥ न माता पिता  
वा न देवा न लोका न वेदा न यज्ञा न तीर्थं भुवन्ति ।  
सुषुप्तौ निरस्तातिशून्यात्मकत्वात्तदेको० ॥ ३ ॥ न सांख्यं न  
शैवं न तत्पाञ्चरात्रं न जैनं न मीमांसकादेर्मतं वा । विशिष्टा-  
नुभूत्या विशुद्धात्मकत्वात्तदेको० ॥ ४ ॥ न शुक्लं न कृष्णं न  
रक्तं न पीतं न पीनं न कुञ्जं न ह्रस्वं न दीर्घम् । अरूपं तथा  
ज्योतिराकारकत्वात्तदेको० ॥ ५ ॥ न जाग्रन्न मे स्वप्नको वा  
सुषुप्तिर्न विश्वो न वा तैजसः प्राज्ञको वा । अविद्यात्मकत्वा-  
त्रयाणां तुरीयं तदेको० ॥ ६ ॥ न शास्ता न शास्त्रं न शिष्यो  
न शिक्षा न च त्वं न चाहं न चायं प्रपञ्चः । स्वरूपावबोधा-  
द्विकल्पासहिष्णुस्तदेको० ॥ ७ ॥ न चोर्ध्वं न चाधो न  
चान्तर्न बाह्यं न मध्यं न तिर्यङ् न पूर्वा परा दिक् । विय-  
व्यापकत्वादखण्डैकरूपस्तदेको० ॥ ८ ॥ अपि व्यापकत्वादि-  
तत्वात्प्रयोगात् स्वतःसिद्धभावादनन्याश्रयत्वात् । जगत्तुच्छमे-  
तत्समस्तं तदन्यस्तदेको० ॥ ९ ॥ न चैकं तदन्यद्वितीयं कुतः  
स्यान्न चाकेवलत्वं न वा केवलत्वात् । न शून्यं न चाशून्यम-  
द्वैतकत्वात्कथं सर्ववेदान्तसिद्धं ब्रवीमि ॥ १० ॥ इति श्रीम-  
च्छंकराचार्यविरचितं निर्याणदशकस्तोत्रं संपूर्णम् ॥ १० ॥

आचार्यकृतपदपदी ॥ ११ ॥

ॐ परमात्मने नमः ॥ अविनयमपनय विष्णो दमय मनः  
शमय विषयमृगतृष्णाम् । भूतदयां विस्तारय तारय संसार-



सागरतः ॥ १ ॥ दिव्यधुनीमकरन्दे परिमलपरिभोगसच्चिदानन्दे । श्रीपतिपदारविन्दे भवभयसेदच्छिन्दे वन्दे ॥ २ ॥ सत्यपि भेदापगमे नाथ तवाहं न मामकीनस्तम् । सामुद्रो हि तरङ्गः कचन समुद्रो न तारङ्गः ॥ ३ ॥ उद्धृतनग नगभिदनुज दनुजकुलामित्र मित्रशशिदृष्टे । दृष्टे भवति प्रभवति न भवति किं भवतिरस्कारः ॥ ४ ॥ मत्स्यादिभिरवतारैरवतारवताऽवता वसुधाम् । परमेश्वर परिपाल्यो भवता भवतापभीतोऽहम् ॥ ५ ॥ दामोदर गुणमन्दिर सुन्दरवदनारविन्द गोविन्द । भवजलधिमथनमन्दर परमं दरमपनय त्वं मे ॥ ६ ॥ नारायण करुणामय शरणं करवाणि तावकां चरणौ । इति पदपदी मदीये वदनसरोजे सदा वसतु ॥ ७ ॥ इति श्रीमच्छंकराचार्यविरचितं पदपदीस्तोत्रं संपूर्णम् ॥ ११ ॥

### धन्याष्टकम् ॥ १२ ॥

ॐ परमात्मने नमः ॥ तज्ज्ञानं प्रथमकरं यदिन्द्रियाणां तज्ज्ञेयं यदुपनिषत्सु निधितार्थम् । ते धन्या भुवि परमार्थनिश्चितेहाः शेषास्तु भ्रमनिलये परिभ्रमन्ति ॥ १ ॥ आदौ विचित्य विषयान्मदमोहरागद्वेषादिशुगणमाहृतयोगराज्याः । ज्ञात्वाऽमतं समनुभूय परात्मविद्याकान्तासुखा वत गृहे विचरन्ति धन्याः ॥ २ ॥ त्यक्त्वा गृहे रतिमतो गतिहेतुभूतामात्मेच्छयोपनिषदर्थरसं पिबन्तः । वीतस्पृहा विषयभोगपदे विरक्ता धन्याश्चरन्ति विजनेषु विरक्तसङ्गाः ॥ ३ ॥ त्यक्त्वा ममाहमिति बन्धकरे पदे द्वे मानावमानसदृशाः समदर्शिनश्च । कर्तारमन्यभवगम्य तदपिंतानि कुर्वन्ति कर्मपरिपाकफलानि

धन्याः ॥ ४ ॥ त्यक्त्वेपणात्रयमवेक्षितमोक्षमार्गा भैक्ष्यामृतैः  
परिकल्पितदेहयात्राः । ज्योतिः परात्परतरं परमात्मसंज्ञं धन्या  
द्विजा रहसि हृद्यवलोकयन्ति ॥ ५ ॥ नासन्न सन्न सदसन्न  
महन्न चाणु न स्त्री पुमान्न च नपुंसकमेकत्रीजम् । यैर्ब्रह्म  
तत्समनुपासितमेकचित्ता धन्या विरेजुरितरे भवपाशबद्धाः ॥ ६ ॥  
अज्ञानपङ्कपरिमग्नमपेतसारं दुःखालयं मरणजन्मजरावसक्तम् ।  
संसारबन्धनमनित्यमवेक्ष्य धन्या ज्ञानासिना तदवशीर्य विनि-  
श्चयन्ति ॥ ७ ॥ शान्तैरनन्यमतिभिर्मधुरस्वभावैरेकत्वनिश्चितम-  
नोभिरपेतमोहैः । साकं वनेषु विजितात्मपदस्वरूपं शास्त्रेषु  
सम्यगनिशं विमृशन्ति धन्याः ॥ ८ ॥ अहिरिव जनयोगं  
सर्वदा वर्जयेद्यः कुणपमिव मुनारीं त्यक्तुकामो विरागी । विप-  
मिव विषयान्यो मन्यमानो दुरन्तान् जयति परमहंसो मुक्ति-  
भावं समेति ॥ ९ ॥ संपूर्ण जगदेव नन्दनवनं सर्वेऽपि कल्प-  
द्रुमा गाङ्गा वारि समस्तवारिनिबहः पुण्याः समस्ताः क्रियाः ।  
वाचः प्राकृतसंस्कृताः श्रुतिशिरो वाराणसी मेदिनी सर्वाव-  
स्थितिरस्य वस्तुविषया दृष्टे परब्रह्मणि ॥ १० ॥ इति श्रीमत्प-  
रमहंसपरिव्राजकाचार्यश्रीमच्छंकराचार्यविरचितं धन्याष्टकस्तोत्रं  
समाप्तम् ॥ १२ ॥

विज्ञाननौका ॥ १३ ॥

ॐ परमात्मने नमः ॥ तपोयज्ञदानादिभिः शुद्धबुद्धिवि-  
रक्तो नृपादौ यदे तुच्छबुद्ध्या । परित्यज्य सर्वं यदामोति  
तत्त्वं परं ब्रह्म नित्यं तदेवाहमस्मि ॥ १ ॥ दयालुं गुरुं ब्रह्म-  
निष्ठं प्रशान्तं समाराध्य मत्वा विचार्य स्वरूपम् । यदामोति

तत्त्वं निदिध्यास्य विद्वान्परं ब्रह्म० ॥ २ ॥ यदानन्दरूपं प्रका-  
शस्वरूपं निरस्तप्रपञ्चं परिच्छेदशून्यम् । अहंब्रह्मवृत्त्यैकगम्यं  
तुरीयं परं ब्रह्म० ॥ ३ ॥ यदज्ञानतो भाति विश्वं समस्तं  
विनष्टं च सद्यो यदात्मप्रमोदे । मनोवागतीतं विशुद्धं विमुक्तं  
परं ब्रह्म० ॥ ४ ॥ निषेधे कृते नेति नेतीति वाक्यैः समाधि-  
स्थितानां यदाभाति पूर्णम् । अवस्थात्रयातीतमेकं तुरीयं परं  
ब्रह्म० ॥ ५ ॥ यदानन्दलेशैः समानन्दि विश्वं यदाभाति सत्त्वे  
तदाभाति सर्वम् । यदालोचने रूपमन्यत्समस्तं परं ब्रह्म० ॥ ६ ॥  
अनन्तं विश्वं सर्वयोनिं निरीहं शिवं सङ्गहीनं यदोङ्कारगम्यम् ।  
निराकारमत्युज्ज्वलं मृत्युहीनं परं ब्रह्म० ॥ ७ ॥ यदानन्द-  
सिन्धौ निमग्नः पुमान्स्यादविद्याविलासः समस्तप्रपञ्चः । यदा  
न स्फुरत्यद्भुतं यन्निमित्तं परं ब्रह्म० ॥ ८ ॥ स्वरूपानुसंधान-  
रूपां स्तुतिं यः पठेदादराद्भक्तिभावो मनुष्यः । शृणोतीह वा  
नित्यमुद्युक्तचित्तो भवेद्विष्णुरत्रैव वेदप्रमाणात् ॥ ९ ॥ विज्ञा-  
ननावं परिगृह्य कश्चित्तरेद्यदज्ञानमयं भवाब्धिम् । ज्ञानासिना  
यो हि विन्च्छिद्य तृष्णां विष्णोः पदं याति स एव धन्यः  
॥ १० ॥ इति श्रीमच्छंकराचार्यविरचिता विज्ञाननौका  
संपूर्णा ॥ १३ ॥

द्वादशपञ्जरिका ( मोहमुद्गर ) स्तोत्रम् ॥ १४ ॥

ॐ परमात्मने नमः ॥ मृढ जहीहि धनागमतृष्णां कुरु  
सद्बुद्धिं मनसि वितृष्णाम् । यल्लभसे निजकर्मोपात्तं वित्तं तेन  
विनोदय चित्तम् ॥ १ ॥ अर्थमनर्थं भावय नित्यं नास्ति ततः  
मुसलेशः सत्यम् । पुत्रादपि धनभाजां भीतिः सर्वत्रैषा

विहिता नीतिः ॥ २ ॥ का ते कान्ता कस्ते पुत्रः संसारोज्य-  
मतीव विचित्रः । कस्य त्वं कः कुत आयातस्तत्त्वं चिन्तय  
यदिदं आतः ॥ ३ ॥ मा कुरु जनघनयौवनगर्वं हरति निमे-  
पात्कालः सर्वम् । मायामयमिदमखिलं हित्वा ब्रह्मपदं त्वं  
अविश विदिता ॥ ४ ॥ कामं क्रोधं मोहं लोभं त्यक्त्वात्मानं  
भावय कोऽहम् । आत्मज्ञानविहीना मूढास्ते पच्यन्ते नरकनि-  
गूढाः ॥ ५ ॥ सुरमन्दिरतरुमूलनिवासः शय्या भूतलमजिनं  
वासः । सर्वपरिग्रहभोगत्यागः कस्य सुखं न करोति विरागः  
॥ ६ ॥ शत्रौ मित्रे पुत्रे वन्धौ मा कुरु यत्नं निग्रहसंधौ । भव  
समचित्तः सर्वत्र त्वं वाञ्छस्यचिराद्यदि विष्णुसमम् ॥ ७ ॥  
स्वयि मयि चान्यत्रैको विष्णुर्व्यर्थं कुप्यसि सर्वसहिष्णुः । सर्व-  
स्मिन्नपि पश्यात्मानं सर्वत्रोत्सृज्य भेदज्ञानम् ॥ ८ ॥ प्राणा-  
यामं प्रत्याहारं नित्यानित्यविवेकविचारम् । जाप्यसमेतसमा-  
धिधिधानं कुर्वधानं महदवधानम् ॥ ९ ॥ नलिनीदलगतस-  
लिलं तरलं तद्द्विजीवितमतिशयचपलम् । विद्धि व्याध्यभिमान-  
ग्रस्तं लोकं शोकहतं च समस्तम् ॥ १० ॥ का तेऽष्टादशदेहे  
चिन्ता वातुल तव किं नास्ति नियन्ता । यस्तां हस्ते सुदृढ-  
निबद्धं बोधयति प्रभवादिविरुद्धम् ॥ ११ ॥ गुरुचरणाम्बुज-  
निर्भरभक्तः संसारादचिराद्भव मुक्तः । सेन्द्रियमानसनियमा-  
देवं द्रक्ष्यसि निजहृदयस्थं देवम् ॥ १२ ॥ द्वादशपञ्जरिकामय  
एषः शिष्याणां कथितो ह्युपदेशः । येषां चित्ते नैव विवेकस्ते  
पच्यन्ते नरकमनेकम् ॥ १३ ॥ इति श्रीमच्छंकराचार्यविर-  
चितं द्वादशपञ्जरिकास्तोत्रं संपूर्णम् ॥ १४ ॥

## चर्पटपञ्जरिकास्तोत्रम् ॥ १५ ॥

ॐ परमात्मने नमः ॥ दिनमपि रजनी सायं प्रातः शिशि-  
 रवसन्तौ पुनरायातः । कालः क्रीडति गच्छत्यायुस्तदपि न  
 मुञ्चत्याशावायुः ॥ १ ॥ भज गोविन्दं भज गोविन्दं भज  
 गोविन्दं मूढमते । प्राप्ते सन्निहिते मरणे नहि नहि रक्षति  
 डुकृज्करणे । ( ध्रुवपदम् ) । अग्रे वद्विः पृष्ठे भानू रात्रौ चुबुक-  
 समर्पितजानुः । करतलभिक्षा तस्तलवासस्तदपि न मुञ्चत्या-  
 शापाशः । भज गो० ॥ २ ॥ यावद्विचोपार्जनसक्तस्तावन्निज-  
 परिचारो रक्तः । पश्चाद्भावति जर्जरदेहे वार्ता पृच्छति कोऽपि  
 न गेहे । भज गो० ॥ ३ ॥ जटिलो मुण्डी लुञ्चितकेशः कापा-  
 याम्बरबहुकृतवेषः । पश्यन्नपि च न पश्यति मूढ उदरनिमित्तं  
 बहुकृतवेषः । भज गो० ॥ ४ ॥ भगवद्गीता किञ्चिदधीता  
 गङ्गाजललवकणिका पीता । सकृदपि यस्य मुरारिसमर्चा तस्य  
 यमः किं कुरुते चर्चाम् । भज गो० ॥ ५ ॥ अङ्गं मलितं  
 पलितं मुण्डं दशनविहीनं जातं तुण्डम् । वृद्धो याति गृहीत्वा  
 दण्डं तदपि न मुञ्चत्याशापिण्डम् । भज गो० ॥ ६ ॥ बाल-  
 स्तावत्क्रीडासक्तस्तरुणस्तावत्तरुणीरक्तः । वृद्धस्तावच्चिन्तामग्नः  
 परे ब्रह्मणि कोऽपि न लग्नः । भज गो० ॥ ७ ॥ पुनरपि जननं  
 पुनरपि मरणं पुनरपि जननीजठरे शयनम् । इह संसारे भव-  
 दुस्तारे कृपयाज्पारे पाहि मुरारे । भज गो० ॥ ८ ॥ पुनरपि  
 रजनी पुनरपि दिवसः पुनरपि पक्षः पुनरपि मासः । पुनर-  
 प्ययनं पुनरपि वर्षं तदपि न मुञ्चत्याशामर्षम् । भज गो०  
 ॥ ९ ॥ वयसि गते कः कामविकारः शुष्के नीरे कः कासारः ।  
 नष्टे द्रव्ये कः परिवारो ज्ञाते तत्त्वे कः संसारः । भज गो०

॥ १० ॥ नारीस्तनभरनाभिनिवेशं मिथ्यामायामोहावेशम् ।  
 एतन्मांसवसादिविकारं मनसि विचारय वारंवारम् । भज  
 गो० ॥ ११ ॥ कस्त्वं कोऽहं कुत आयातः का मे जननी को  
 मे तातः । इति परिभावय सर्वमसारं विश्वं त्यक्त्वा स्वप्नवि-  
 चारम् । भज गो० ॥ १२ ॥ गेयं गीता नामसहस्रं ध्येयं  
 श्रीपतिरूपमजस्रम् । नेयं सज्जनसङ्गे चित्तं देयं दीनजनाय च  
 वित्तम् । भज गो० ॥ १३ ॥ यावज्जीवो निवसति देहे कुशलं  
 तावत्पृच्छति गेहं । गतवति वार्यो देहापाये भार्यो बिभ्यति  
 तस्मिन्काये । भज गो० ॥ १४ ॥ सुखतः क्रियते रामाभोगः  
 पश्चाद्धन्त शरीरे रोगः । यद्यपि लोके मरणं शरणं तदपि न  
 मुञ्चति पापाचरणम् । भज गो० ॥ १५ ॥ रथ्याचर्पटविरचि-  
 तकन्धः पुण्यापुण्यविवर्जितपन्थः । नाहं न त्वं नायं लोकस्त-  
 दपि किमर्थं क्रियते शोकः । भज गो० ॥ १६ ॥ कुरुते  
 गङ्गासागरगमनं व्रतपरिपालनमथवा दानम् । ज्ञानविहीने  
 सर्वमनेन मुक्तिर्न भवति जन्मशतेन । भज गो० ॥ १७ ॥ इति  
 श्रीमच्छंकराचार्यविरचितं चर्पटपञ्जरिकास्तोत्रं संपूर्णम् ॥ १५ ॥

सदाचारस्तोत्रम् ॥ १६ ॥

ॐ परमात्मने नमः ॥ सच्चिदानन्दरूपाय जगदङ्कुरहेतवे ।  
 सदोदिताय पूर्णाय नमोऽनन्ताय विष्णवे ॥ १ ॥ सर्ववेदान्त-  
 सिद्धान्तैर्ग्रथितं निर्मलं शिवम् । सदाचारं प्रवक्ष्यामि योगिनां  
 ज्ञानसिद्धये ॥ २ ॥ प्रातः स्मरामि देवस्य सवितुर्मग आत्मनः ।  
 वरेण्यं तद्वियो यो नश्चिदानन्दः प्रचोदयाद् ॥ ३ ॥ अन्वय-  
 व्यतिरेकाभ्यां जाग्रत्स्वप्नसुषुप्तिषु । यदेकं केवलं ज्ञानं तदेवाहं

परं ब्रूहत् ॥ ४ ॥ ज्ञानाज्ञानविलासोऽयं ज्ञानाज्ञानेन शाम्य-  
ति । ज्ञानाज्ञाने परित्यज्य ज्ञानमेवावशिष्यते ॥ ५ ॥ अत्य-  
न्तमलिनो देहो देही चाल्यन्तनिर्मलः । अमङ्गोऽहमिति ज्ञात्वा  
ज्ञानमेतत्प्रचक्षते ॥ ६ ॥ मन्मनो मीनवन्नित्यं क्रीडत्यानन्द-  
वारिधौ । सुखातस्तेन पूतात्मा सम्यग्बिज्ञानवारिणा ॥ ७ ॥  
अथाधर्मणं कुर्यात् प्राणापाननिरोधतः । मनः पूर्णं समाधाय  
मग्नकुम्भो यथार्णवे ॥ ८ ॥ लयविक्षेपयोः संधौ मनस्तत्र  
निरामिपम् । स संधिः साधितो येन स मुक्तो नात्र संशयः  
॥ ९ ॥ सर्वत्र प्राणिनां देहे जपो भवति सर्वदा । हंसः सोह-  
मिति ज्ञात्वा सर्ववन्द्यैः प्रमुच्यते ॥ १० ॥ तर्पणं म्यसुखेनैव  
स्नेन्द्रियाणां प्रतर्पणम् । मनसा मन आलोक्य स्वयमात्मा  
प्रकाशते ॥ ११ ॥ आत्मनि स्वप्रकाशेऽग्नौ चित्तमेकाहुतिं  
क्षिपेत् । अग्निहोत्री स विज्ञेय इतरे नामधारकाः ॥ १२ ॥  
देहो देवालयः श्रोक्तो देही देवो निरञ्जनः । अर्चितः सर्वभा-  
वेन स्वानुभूत्या विराजते ॥ १३ ॥ मौनं स्वाध्यायश्च ध्यानं  
ध्ययब्रह्मानुर्चितनम् । ज्ञानेनेति तयोः सम्यग्बोधान्तप्रदर्श-  
नम् ॥ १४ ॥ अतीतानागतं किञ्चिन्न सरामि न चिन्तये ।  
रागद्वेषं विना प्राप्तं भुञ्जाम्यत्र शुभाशुभम् ॥ १५ ॥ हठा-  
भ्यासो हि संन्यासो नैव कापायवाससा । नाहं देहोऽहमात्मे-  
ति निश्चयो न्यासलक्षणम् ॥ १६ ॥ अभयं सर्वभूतानां दान-  
माहुर्मनीषिणः । निजानन्दे स्पृहा नान्यद्वैराग्यस्यावधिर्मतः  
॥ १७ ॥ वेदान्तश्रवणं कुर्यात् मननं चोपपत्तिभिः । योगे-  
नाभ्यसनं नित्यं ततो दर्शनमात्मनः ॥ १८ ॥ शब्दशक्ते-  
रचिन्त्यत्वाच्छब्दादेवापरोक्षधीः । प्रसुप्तपुरुषो यद्वच्छब्दे नैवा-

नुबुध्यते ॥ १९ ॥ आत्मानात्मविवेकेन ज्ञानं भवति निर्म-  
लम् । गुरुणा बोधितः शिष्यः शब्दब्रह्मातिवर्तते ॥ २० ॥  
न त्वं देहो नेन्द्रियाणि न प्राणो न मनो न धीः । विकारि-  
त्वादिनाशित्वाद् दृश्यत्वाच्च घटो यथा ॥ २१ ॥ विशुद्धं केवलं  
ज्ञानं निर्विशेषं निरंजनम् । यदेकं परमानन्दं तत्त्वमस्यद्वयं परम्  
॥ २२ ॥ शब्दस्याद्यन्तते सिद्धे मनसोऽपि तथैव च । मध्ये  
साक्षितया नित्यं तदेव त्वं भ्रमं जहि ॥ २३ ॥ स्थूलवैराज-  
योरेक्यं सूक्ष्महैरण्यगर्भयोः । अज्ञानमाययोरेक्यं प्रत्यग्विज्ञा-  
नपूर्णयोः ॥ २४ ॥ चिन्मात्रैकरसे विष्णौ ब्रह्मात्मैक्यस्वरू-  
पके । भ्रमेणैव जगज्जातं रज्ज्वां सर्पभ्रमो यथा ॥ २५ ॥  
तार्किकाणां च जीवेशां वाच्यावेतां विदुर्बुधाः । लक्ष्यां च  
सांख्ययोगाभ्यां वेदान्तैरेकता तयोः ॥ २६ ॥ कार्यकारण-  
वाच्यांश्च जीवेशां योजह्य तौ । अजह्य तयोर्लक्ष्यां चिदं-  
शावेकरूपिणौ ॥ २७ ॥ कर्मशास्त्रे कुतो ज्ञानं तर्के नैवास्ति  
निश्चयः । सांख्ययोगौ भिदापन्नौ शाब्दिकाः शब्दतत्पराः  
॥ २८ ॥ अन्ये पापण्डिनः सर्वे ज्ञानवार्तासु दुर्वलाः । एकं  
वेदान्तविज्ञानं स्वानुभूत्या विराजते ॥ २९ ॥ अहं भ्रमेत्ययं  
बन्धो भ्रमाहं नेति मुक्तता । बन्धमोक्षौ गुणैर्भाति गुणाः  
प्रकृतिसंभवाः ॥ ३० ॥ ज्ञानमेकं सदा भाति सर्वावस्थासु  
निर्मलम् । मन्दभाग्या न जानन्ति स्वरूपं केवलं बृहत् ॥ ३१ ॥  
संकल्पसाक्षिणं ज्ञानं सर्वलोकैकजीवनम् । तदस्तीति च यो  
वेद स मुक्तो नात्र संशयः ॥ ३२ ॥ प्रमाता च प्रमाणं च  
प्रमेयप्रमितिस्तथा । यस्य भासावभासेत मानं ज्ञानाय तस्य  
किम् ॥ ३३ ॥ अर्थाकारा भवेद्भूतिः फलेनार्थः प्रकाशते ।



अर्थज्ञानं विजानाति स एवार्थः पर स्मृतः ॥ ३४ ॥ वृत्ति-  
 व्याप्यत्वमेवास्तु फलव्याप्तिः कथं भवेत् । स्वप्रकाशस्वरूप-  
 तात्तिद्वत्वाच्च चिदात्मनः ॥ ३५ ॥ अर्थादर्थे यदा वृत्तिर्गन्तुं  
 चलति चान्तरे । निराधारा निर्विकारा या दशा सोन्मनी  
 स्मृता ॥ ३६ ॥ चिन्नं चिच्च विजानीयात् तकाररहितं यदा ।  
 तकारविपयाध्यासं जपारागो यथा मर्णा ॥ ३७ ॥ ज्ञेयवस्तु-  
 परित्यागाज्ज्ञानं तिष्ठति केवलम् । त्रिपुटी क्षीणतामेति ब्रह्म-  
 निर्वाणमृच्छति ॥ ३८ ॥ मनोमात्रमिदं सर्वं तन्मनोज्ञानमा-  
 त्रकम् । अज्ञानं भ्रम इत्याहुर्विज्ञानं परमं पदम् ॥ ३९ ॥  
 अज्ञानं चान्यथाज्ञानं मायामेतां वदन्ति ते । ईश्वरं मायिनं  
 विद्यान्मायातीतं निरंजनम् ॥ ४० ॥ सदानन्दे चिदाकाशे  
 माया मेघस्तडिन्मनः । अहंता गर्जनं तत्र धारासारो हि वृत्तयः  
 ॥ ४१ ॥ महामोहान्धकारेऽस्मिन् देवो वर्पति लीलया । अस्या  
 वृष्टेर्विरामाय प्रबोधैकसमीरणः ॥ ४२ ॥ ज्ञानं दृग्दृश्ययो-  
 र्भावं विज्ञानं दृश्यशून्यता । एकमेवाद्वयं ब्रह्म नेह नानास्ति  
 किञ्चन ॥ ४३ ॥ क्षेत्रक्षेत्रज्ञयोर्ज्ञानं तज्ज्ञानं ज्ञानमुच्यते ।  
 विज्ञानं चोभयोरैक्यं क्षेत्रज्ञपरमात्मनोः ॥ ४४ ॥ परोक्षं शास्त्र-  
 ज्ञं ज्ञानं विज्ञानं चात्मदर्शनम् । आत्मनो ब्रह्मणः सम्यगुपा-  
 धिद्वयवर्जितम् ॥ ४५ ॥ तमर्थविषयं ज्ञानं विज्ञानं तत्पदाश्र-  
 यम् । पदयोरैक्यबोधस्तु ज्ञानविज्ञानसंज्ञकम् ॥ ४६ ॥ आत्मा-  
 नात्मविवेकस्य ज्ञानमाहुर्मनीषिणः । अज्ञानं चान्यथा लोके  
 विज्ञानं तन्मयं जगत् ॥ ४७ ॥ अन्ययन्यतिरेकाभ्यां सर्वत्रकं  
 प्रपश्यति । यत्तत्तु वृत्तिजं ज्ञानं विज्ञानं ज्ञानमात्रकम् ॥ ४८ ॥  
 अज्ञानध्वंसकं ज्ञानं विज्ञानं चोभयात्मकम् । ज्ञानविज्ञाननिष्ठेयं

तत्सद्ब्रह्मणि चार्पितम् ॥ ४९ ॥ भोक्ता सत्त्वगुणः शुद्धो भोगा-  
नां साधनं रजः । भोग्यं तमोगुणं प्रादुरात्मा चैषां प्रकाशकः  
॥ ५० ॥ ब्रह्माध्ययनसंयुक्तो ब्रह्मचर्यरतः सदा । सर्वं ब्रह्मेति  
यो वेद ब्रह्मचारी स उच्यते ॥ ५१ ॥ गृहस्थो गुणमध्यस्थः  
शरीरं गृहमुच्यते । गुणाः कुर्वन्ति कर्माणि नाहं कर्तेति बुद्धि-  
मान् ॥ ५२ ॥ किमुग्रैश्च तपोभिश्च यस्य ज्ञानमयं तपः ।  
हर्षमर्पविनिर्मुक्तो वानप्रस्थः स उच्यते ॥ ५३ ॥ सदाचार-  
मिमं नित्यं ये च संदधते बुधाः । संसारसागराच्छीघ्रं मुच्यन्ते  
नात्र संशयः ॥ ५४ ॥ इति श्रीमच्छंकराचार्यविरचितं सदा-  
चारस्तोत्रं संपूर्णम् ॥ १६ ॥

### ब्रह्मज्ञानावली ॥ १७ ॥

ॐ परमात्मने नमः । ॐ तत्सद्ब्रह्मणे नमः ॥ सकृच्छ्रवणमात्रेण  
ब्रह्मज्ञानं यतो भवेत् । ब्रह्मज्ञानावली माला सर्वेषां मोक्षसिद्धये  
॥ १ ॥ असंगोऽहमसंगोऽहमसंगोऽहं पुनः पुनः । सचिदानंदरू-  
पोऽहमहमेवाहमव्ययः ॥ २ ॥ नित्यशुद्धविमुक्तोऽहं निराकारोऽह-  
मव्ययः । भूमानंदस्वरूपोऽहमहमेवाहमव्ययः ॥ ३ ॥ नित्योऽहं  
निरवयोऽहं निराकारोऽहमच्युतः । परमानंदरूपोऽहमहमेवाहम-  
व्ययः ॥ ४ ॥ शुद्धचैतन्यरूपोऽहमात्मारामोऽहमेव च । अखं-  
डानंदरूपोऽहमहमे ॥ ५ ॥ प्रत्यक्चैतन्यरूपोऽहं शांतोऽहं  
प्रकृतेः परः । शाश्वतानंदरूपोऽहमहमे ॥ ६ ॥ तच्चातीतः  
परात्माहं मध्यातीतः परः शिवः । मायातीतः परं ज्योतिर-  
हमे ॥ ७ ॥ नामरूपव्यतीतोऽहं चिदाकारोऽहमच्युतः ।  
सुखरूपस्वरूपोऽहमहमे ॥ ८ ॥ मायावत्कार्यदेहादि सम

नास्त्येव सर्वदा । स्वप्रकाशैकरूपोऽहमहमे० ॥ ९ ॥ गुणत्रयव्यतीतोऽहं ब्रह्मादीनां च साक्ष्यहम् । अनन्तानदरूपोऽहमहमे० ॥ १० ॥ अतर्यामिस्वरूपोऽहं कूटस्थः सर्वगोऽस्म्यहम् । परमात्मस्वरूपोऽहमहमे० ॥ ११ ॥ निष्कलोऽहं निष्क्रियोऽहं सर्वात्माद्यः सनातनः । अपरोक्षस्वरूपोऽहमहमे० ॥ १२ ॥ द्वाद्वीसोऽक्षिरूपोऽहमचलोऽहं सनातनः । सर्वसाक्षिस्वरूपोऽहमहमे० ॥ १३ ॥ प्रज्ञानघन एवाहं विज्ञानघन एव च । अकर्ताहमभोक्ताहमहमे० ॥ १४ ॥ निराधारस्वरूपोऽहं सर्वधारोऽहमेव च । आप्तकामस्वरूपोऽहमहमे० ॥ १५ ॥ तापत्रयविनिर्मुक्तो देहत्रयविलक्षणः । अवस्थात्रयसाक्ष्यसि चाहमेवा० ॥ १६ ॥ दृक् दृश्यौ द्वौ पदाद्यास्तः परस्परविलक्षणौ । दृक् ब्रह्म दृश्य मायेति सर्ववेदातडिडिम ॥ १७ ॥ अहं साक्षीति यो विद्याद्विविच्यैव पुन पुनः । स एव मुक्तः सो विद्वानिति वेदातडिडिम ॥ १८ ॥ घटकुड्यादिकं सर्वं मृत्ति कामात्रमेव च । तद्ब्रह्म जगत्सर्वमिति वेदातडिडिमः ॥ १९ ॥ ब्रह्म सत्यं जगन्मिथ्या जीवो ब्रह्मैव नापरः । अनेन वेद्यं सच्छास्त्रमिति वेदातडिडिम ॥ २० ॥ अतज्योतिर्न हि ज्योतिः प्रत्यग्ज्योतिः परात्परः । ज्योतिर्ज्योतिः स्वयं ज्योतिरात्मज्योतिः शिवोऽस्म्यहम् ॥ २१ ॥ इति श्रीमत्परमहंसपरिव्राजकाचार्य-श्रीमच्छंकराचार्यविरचिता नखज्ञानावली समाप्ता ॥ १७ ॥

प्रश्नोत्तरमालिका ॥ १८ ॥ १ ॥

ॐ परमात्मने नमः ॥ कः खलु नालक्रियते दृष्टादृष्टार्थसा-

धनपटीयान् । अनया कण्ठस्थितया प्रभोत्तररत्नमालिकया ॥ १ ॥  
 भगवन्किमुपादेयं गुरुवचनं हेयमपि च किमकार्यम् । को गुरु-  
 रधिगततत्त्वः सत्त्वहितायोद्यतः सततम् ॥ २ ॥ स्वरितं किं  
 कर्तव्यं सुधिया संसारसंततिच्छेदः । किं मोक्षतरोर्वाजं सम्य-  
 ग्ज्ञानं क्रियासहितम् ॥ ३ ॥ कः पथ्यतरो धर्मः कः शुचिरिह  
 यस्य मानसं शुद्धम् । कः पण्डितो विवेकी किं विषमवधीरणा  
 गुरुषु ॥ ४ ॥ किं संसारे सारं बहुशो विचिन्त्यमानमिदमेव ।  
 मनुजेषु दृष्टतत्त्वं स्वपरहितायोद्यतं जन्म ॥ ५ ॥ मदिरेव जन-  
 मोहकः कः स्नेहः के च दस्यवो विषयाः । का भवबल्ली तृष्णा  
 को वैरी यस्त्वनुद्योगः ॥ ६ ॥ कस्माद्भयमिह मरणादन्धादपि  
 को विशिष्यते रोगी । कः शूरो यो ललनालोचनवार्णनं च  
 व्यथितः ॥ ७ ॥ पातुं कर्णाञ्जलिभिः किममृतमिव युज्यते  
 सदुपदेशः । किं गुरुताया मूलं यदेतदप्रार्थनं नाम ॥ ८ ॥  
 किं गहनं स्त्रीचरितं कथतुरो यो न खण्डितस्तेन । किं दारि-  
 द्र्यमत्तोषः किं लाघवं परधनादिपरियाज्या ॥ ९ ॥ किं जीवि-  
 तमनवद्यं किं जाड्यं पाटवेऽप्यनभ्यासः । को जागर्ति विवेकी  
 का निद्रा मूढता जन्तोः ॥ १० ॥ नलिनीदलगतजलवत्तरलं  
 किं यौवनं धनं चायुः । के शशधरकरनिकरानुकारिणः सज्ज-  
 ना एव ॥ ११ ॥ को नरकः परचयता किं साध्यं सर्वसङ्ग-  
 विरतिर्या । किं साध्यं भूतहितं किमु प्रियं प्राणिनामसवः  
 ॥ १२ ॥ किं दानमनाकाङ्क्षं किं मित्रं यद्विवर्तयति  
 पापात् ॥ १३ ॥ कोऽलंकारः शीलं किं वाचां मण्डनं  
 सत्यम् । किमनर्थफलं मानः सुसंगतिः का सुखावष्टा मैत्री  
 ॥ १४ ॥ सर्वव्यसनविनाशे को दक्षः सर्वथापरित्यागी ।

कोऽन्वो योऽकार्यरतः को वधिरो यः शृणोति न हितानि  
 ॥ १५ ॥ को भूको यः काले प्रियाणि वक्तुं न जानाति । किं  
 मरणं मूर्खतं किमनर्घ्यं दत्तमवसरे यच्च ॥ १६ ॥ आमरणा-  
 त्किं शल्यं प्रच्छन्नं यत्कृतं पापम् । कुत्र विधेयो यत्नो विद्या-  
 भ्यासे सदापथे दाने ॥ १७ ॥ अवधीरणा क कार्या खलपर-  
 योपित्परधनेषु । काऽहर्निशमनुचिन्त्या संसारासारता न तु  
 प्रमदा ॥ १८ ॥ का प्रेयसी विधेया करुणा दीनेषु सज्जने  
 मैत्री । कण्ठगतैरप्यसुभिः कस्यात्मा न वध्यमुपयाति ॥ १९ ॥  
 मूर्खस्य विपादवतो गर्भवतोऽपि च कृतघ्नस्य । कः पूज्यः सद्बु-  
 द्धः कमधममाचक्षते चलितवृत्तम् ॥ २० ॥ केन जितं जगदे-  
 तत्सत्यतितिक्षावता पुंसा । कुत्र विधेयो वासः सज्जननिकटे-  
 ऽथवा काश्याम् ॥ २१ ॥ कस्मै नमस्किया स्याद्देवानामपि दया-  
 प्रधानस्य । कस्मादुद्वेजितव्यं संसारारण्यतः सुधिया ॥ २२ ॥  
 कस्य वशे प्राणिगणः सत्यप्रियभाषिणो विनीतस्य । क स्यात-  
 व्यं न्याय्ये पथि दृष्टार्थलाभाय ॥ २३ ॥ विद्युद्विलसितचपलं  
 किं दुर्जनसंगतिर्युवतयश्च । कुलशीलनिष्प्रकम्पाः के कलिका-  
 लेऽपि सत्पुरुषाः ॥ २४ ॥ किं शौच्यं कार्पण्यं सति विभवे  
 किं प्रशस्यमौदार्यम् । तनुतरविभवस्य प्रभविष्णोर्वा किंच  
 यत्सहिष्णुत्वम् ॥ २५ ॥ चिन्तामणिरिव दुर्लभमिह किं कथ-  
 यामि चतुर्भद्रम् । किं तद्वदेति भूयो विभूततमसो विशेषेण  
 ॥ २६ ॥ दानं प्रियवाक्सहितं ज्ञानमगर्वं क्षमान्वितं शौर्यम् ।  
 वित्तं त्यागसमेवं दुर्लभमेतच्चतुर्भद्रम् ॥ २७ ॥ इति कण्ठगता  
 विमला प्रश्नोत्तररत्नमालिका येषाम् । तेऽमुक्ताभरणा अपि

विमान्ति विद्वत्समाजेषु ॥ २८ ॥ इति श्रीमत्परमहंसपरिव्राज-  
काचार्यश्रीमच्छंकराचार्यविरचिता प्रश्नोत्तरमालिका संपूर्णा १८

प्रश्नोत्तरमालिका ॥ १८ ॥ २ ॥

ॐ परमात्मने नमः ॥ किं साध्यं मनुजानां बुद्धेः शुद्धत-  
मेव बहुयत्नैः । किं त्याज्यं खलसङ्गो देहाहंकारममते च ॥ १ ॥  
किं तीर्थं वेदशिरः किं देयं यात्र आत्मसंबोधः । किं भोग्यं  
सहजसुखं किं वाऽभोग्यं परेच्छया लब्धम् ॥ २ ॥ किं कष्टं  
यत्सत्यं किं वा सहजं परं ब्रह्म । कर्तव्यं किं सर्वैरात्माऽकर्तेति  
बुद्धिरेव सदा ॥ ३ ॥ आदातुं संत्यक्तुं किमशक्यं ब्रह्म निज-  
रूपम् । किं वा दुःखमबोधः किं सुखमात्मावबोधतः शान्तिः  
॥ ४ ॥ विषमं विषं तु किं वा भक्तिकित्कस्यचिच्च या चिन्ता ।  
परमानृतं तु किं वा श्रीगुरुवाक्यं कृपानिविडम् ॥ ५ ॥ को  
गुरुरधिगन्तव्यो देशिकशिष्यत्वबाधबोधयिता । अध्येतव्यं किं  
खलु यावद्देवार्थदर्शकः प्रणवः ॥ ६ ॥ कोऽनध्यायोऽध्ययने  
यावत्सद्गुरुमलब्धवांस्तावत् । कः प्रणवार्थस्तूर्णो किं ध्येयं  
ध्येयमात्रसंत्यागः ॥ ७ ॥ कः शूरो दृष्ट्वात्रान्मायाभेत्ता स्वयं-  
प्रकाशज्ञः । किं चिन्त्यं मनुर्जरिह चिन्ताबीजं विचित्रजगत  
इति ॥ ८ ॥ किं पेशलं हि लोके विद्वच्चरितं विरुद्धशास्त्रमपि ।  
सद्भवत्या किं कार्यं सज्जनपदरजसि भूयसः स्नानम् ॥ ९ ॥  
आवाल्यात्किं कार्यं निरहंकारेण साधुपदसेवा । भाग्योदयस्तु  
को वा गुरुवचनादद्वितीयपदलामः ॥ १० ॥ मुक्तैः किं कर्त-  
व्यं प्रारब्धाधीनसदसताभोगः । पुंसां किं सर्वस्वं सचित्सुख-  
नामिका गुरोर्मूर्तिः ॥ ११ ॥ का कामधेनुरनथा वेदे देवे

तथा गुरौ श्रद्धा । को वैद्यो रोगहरो ब्रह्मिष्ठः सदयहृदयगुरु-  
 राजः ॥ १२ ॥ कः पुत्रः स्वोद्धर्ता ज्ञातस्वात्मैव चिन्मयः  
 पुरुषः । कः सुखशायी लोके संसृतिमिध्यातपकमतिवृत्तः ॥ १३ ॥  
 किं त्याज्यं साधुकृते चरिते कुत्सितमतिस्तु साधुजनैः । कः  
 शत्रुर्दुःखकरो गुरुवचने संशयो महाशत्रुः ॥ १४ ॥ कः शोभते  
 नितान्तं निस्पृहताशालिनिजबोधः । किं यान्धं सद्गुरुषु स्वो-  
 द्धारः सर्वदेन्यपरिहारः ॥ १५ ॥ को वा मान्यः सिद्धो बालो-  
 ऽपि ब्रह्मभावमतिमान्यः । का वा दरिद्रसीमा मूढप्रियसिद्ध्यहं-  
 कृतिः प्रोक्ता ॥ १६ ॥ किं सोढव्यं विदुषा खलवचनं विप-  
 विनिर्मितं कठिनम् । खेयं कथं खलेषु स्वीयां निष्ठां दृढं समा-  
 च्छाद्य ॥ १७ ॥ इति श्रीमत्परमहंसपरिव्राजकाचार्यकृष्णान-  
 न्दसरस्वतीविरचिता ब्रह्मोत्तरमालिका संपूर्णा ॥ १८ ॥ २ ॥

### मणिरत्नमाला ॥ १९ ॥

ॐ परमात्मने नमः ॥ अपारसंसारसमुद्रमध्ये निमज्जतो मे  
 शरणं किमस्ति । गुरो कृपालो कृपया वदैतद्विशेषपादांगुजदीर्घ-  
 नाका ॥ १ ॥ बद्धो हि को यो विषयानुरागी को वा विमुक्तो  
 विषये विरक्तः । को वाऽस्ति घोरो नरकः स्वदेहस्तृष्णाक्षयः स्वर्गपदं  
 किमस्ति ॥ २ ॥ संसारहृत्कस्तु निजात्मबोधः को मोक्षहेतुः प्रथितः  
 न एव । द्वारं किमेकं नरकस्य नारी का स्वर्गदा प्राणभृताम-  
 हिंसा ॥ ३ ॥ शेते सुखं कस्तु समाधिनिष्ठो जागर्ति को वा  
 सदसद्विवेकी । के शत्रवः सन्ति निजेन्द्रियाणि तान्येव मित्राणि  
 जितानि कानि ॥ ४ ॥ को वा दरिद्रो हि विशालतृष्णः  
 श्रीमांश्च को यस्य समस्ति तोषः । जीवन्मृतो कस्तु निरुद्यमो

यः को वाऽमृता स्यात्सुखदा निराशा ॥ ५ ॥ पाशो हि को  
 यो ममताभिधानः संमोहयत्येव सुरेव का स्त्री । को वा म-  
 हांधो मदनातुरो यो मृत्युश्च को वापयशः स्वकीयम् ॥ ६ ॥  
 को वा गुरुर्यो हि हितोपदेष्टा शिष्यस्तु को यो गुरुभक्त एव ।  
 को दीर्घरोगो भव एव साधो किमौषधं तस्य विचार एव ॥ ७ ॥  
 किं भूषणाद्भूषणमस्ति शीलं तीर्थं परं किं स्वमनो विशुद्धम् ।  
 किमत्र हेयं कनकं च कान्ता श्राव्यं सदा किं गुरुवेदवाक्यम्  
 ॥ ८ ॥ के हेतवो ब्रह्मगतेस्तु सन्ति सत्संभतिर्दानविचारतो-  
 याः । के सन्ति सन्तोऽखिलवीतरागा अपास्तमोहाः शिवतत्त्व-  
 निष्ठाः ॥ ९ ॥ को वा ज्वरः प्राणभृतां हि चिन्ता मूर्खोस्ति  
 को यस्तु विवेकहीनः । कार्यं मया का शिवविष्णुभक्तिः किं  
 जीवनं दोषविवर्जितं यत् ॥ १० ॥ विद्या हि का ब्रह्मगति-  
 प्रदा या बोधो हि को यस्तु विमुक्तिहेतुः । को लाभ आत्मा-  
 वगमो हि यो वै जितं जगत् केन मनो हि येन ॥ ११ ॥ शूरा-  
 न्महाशूरतमोस्ति को वा मनोजवार्णव्यधिको न यस्तु । प्राज्ञो-  
 तिधीरश्च समोस्ति को वा प्राप्नो न मोहं ललनाकटार्धः ॥ १२ ॥  
 विषाद्विषं किं विषयाः समस्ता दुःखी सदा को विषयानुरागी ।  
 धन्योस्ति को यस्तु परोपकारी कः पूजनीयो ननु तत्तन्निष्ठः  
 ॥ १३ ॥ सर्वास्वस्थास्वपि किं न कार्यं किं वा विधेयं विदुषां  
 प्रयत्नात् । स्नेहश्च पार्प पठनं च धर्मः संसारमूलं हि किमस्ति  
 चिन्ता ॥ १४ ॥ विज्ञान्महाविज्ञतमोस्ति को वा नार्यो पिशा-  
 च्या न च वंचितो यः । का शृंगला प्राणभृतां च नारी दिव्यं  
 व्रतं किं च निरस्तदन्यम् ॥ १५ ॥ ज्ञातुं न शक्यं हि किमस्ति  
 सर्वैर्योपिन्मनो यच्चरितं तदीयम् । का दुस्त्यजा सर्वजनदुराशा



विद्याविहीनः पशुरस्ति को वा ॥ १६ ॥ वामो न संगः सह  
 कैविधेयो मूर्खश्च पापैश्च सलैश्च नीचैः । मुमुक्षुणा किं चरितं  
 विधेयं सत्संगतिर्निर्ममतेऽभक्तिः ॥ १७ ॥ लघुत्वमूलं च  
 किमर्थितं गुरुत्वमीजं यदयाचनं किम् । जातोऽस्ति को यस्य  
 पुनर्न जन्म को वा मृतो यस्य पुनर्नमृत्युः ॥ १८ ॥ मूर्कोऽस्ति  
 को वा बधिरश्च को वा युक्तं न वक्तुं समये समर्थः । तथ्यं  
 सुपथ्यं न शृणोति वाक्यं विश्वासपात्रं न किमस्ति नारी ॥ १९ ॥  
 तत्त्वं किमेकं शिवमद्वितीयं किमुत्तमं सचरितं यदस्ति । किं  
 कर्म कृत्वा न च शोचनीयः कामारिकंसारिसमर्चनाव्ययम्  
 ॥ २० ॥ शत्रोर्महाशत्रुतरोऽस्ति को वा कामः स कोपानृत-  
 लोभतृष्णः । न पूर्यते को विषयैः स एव किं दुःखमूलं ममता-  
 भिधानम् ॥ २१ ॥ किं मण्डनं साक्षरता मुखस्य सत्यं च किं  
 भूतहितं तदेव । त्यक्त्वा मुखं किं स्त्रियमेव सम्यक् देयं परं  
 किं तभयं सदैव ॥ २२ ॥ कस्यास्ति नाशे मनसो हि मोक्षः  
 कः सर्वथा नास्ति भयं विमुक्तौ । शून्यं परं किं निजमूर्खतैव  
 के के उपास्या गुरुवश्च वृद्धाः ॥ २३ ॥ उपस्थिते प्राणहरे  
 कृतान्ते किमाशु कार्यं सुधिया प्रयत्नात् । वाक्यचिन्तैः सुखदं  
 यमग्न्युरारिपादांजुजमेव चिन्त्यम् ॥ २४ ॥ के दस्यवः सन्ति  
 कुवासनास्याः कः शोभते यः सदस्ति प्रविद्यः । शान्त्येव का  
 या सुखदा सुविद्या किमेधते दानवशात् सुविद्या ॥ २५ ॥  
 कुतो हि भीतिः सततं विधेया लोकापवादाद्भवकाननाच्च । को  
 वास्ति बन्धुः पितरौ च को वा विपत्सहायः परिपालकौ यौ ॥ २६ ॥  
 बुद्ध्या न बुद्धं परिशिष्यते किं शिवं प्रज्ञातं सुखबोधरूपम् ।  
 ज्ञाते तु कस्मिन्निदितं जगत्स्यात् सर्वात्मके ब्रह्मणि पूर्णरूपे

॥ २७ ॥ किं दुर्लभं सद्गुरुस्ति लोके सत्संगतिर्ब्रह्मविचार-  
णा च । त्यागो हि सर्वस्य निजात्मबोधः किं दुर्जयं सर्वजनै-  
र्मनोजः ॥ २८ ॥ पशोः पशुः को न करोति धर्मप्रार्थितशा-  
स्त्रोपि न चात्मबोधः । किं तद्विषं भाति सुधोषमं स्त्री के शत्र-  
वो मित्रवदात्मजायाः ॥ २९ ॥ विद्युच्चलं किं धनयौवनायु-  
र्दानं परं किं च सुपात्रदत्तम् । कण्ठं गतैरप्यसुभिर्नकार्यं किं  
वा विधेयं मलिनं शिवार्चा ॥ ३० ॥ किं कर्म यत्प्रीतिकरं  
सुरारेः कात्या न कार्या सततं भवान्धौ । अहर्निशं किं परि-  
चिन्तनीयं संसारमिथ्यात्वशिवात्मतत्त्वम् ॥ ३१ ॥ कण्ठं गता  
वा श्रवणं गता वा प्रश्नोत्तराख्या मणिरत्नमाला । तनोतु मोदं  
विदुषां प्रयत्नात् रमेश गौरीशपदौ सुसेव्या ॥ ३२ ॥ इति श्री-  
मणिरत्नमाला संपूर्णा ॥ १९ ॥

कौपीनपञ्चकस्तोत्रम् ॥ २० ॥

ॐ परमात्मने नमः ॥ वेदान्तवाक्येषु सदा रमन्तो भिक्षान्न-  
मात्रेण च तुष्टिमन्तः । अशोकवन्तः करुणकवन्तः कौपीनव-  
न्तः खलु भाग्यवन्तः ॥ १ ॥ मूलं तरोः केवलमश्रयन्तः  
पाणिद्वये भोक्तुममत्रयन्तः । कन्थामपि स्त्रीमिव कुत्सयन्तः  
कौपीनवन्तः ख० ॥ २ ॥ देहाभिमानं परिहृत्य दूरादात्मान-  
मात्मन्यवलोकयन्तः । अहर्निशं ब्रह्मणि ये रमन्तः कौपीनव-  
न्तः ख० ॥ ३ ॥ स्वानन्दभावे परितुष्टिमन्तः स्वशान्तसर्वेन्द्रि-  
यशृत्तिमन्तः । नान्तं न मध्यं न बहिः सरन्तः कौपीनवन्तः  
ख० ॥ ४ ॥ पञ्चाक्षरं पावनमुच्चरन्तः पतिं पशूनां हृदि भाव-  
यन्तः । भिक्षाशना दिक्षु परिभ्रमन्तः कौपीनवन्तः खलु भाग्य-

वन्तः ॥ ५ ॥ इति श्रीमत्परमहंसपरिव्राजकाचार्यश्रीमच्छंकरा-  
चार्यविरचितं कौपीनपञ्चकस्तोत्रं संपूर्णम् ॥ २० ॥

### हस्तामलकस्तोत्रम् ॥ २१ ॥

अँपरमात्मने नमः ॥ कस्तं शिशो कस्य कुतोऽसि गन्ता  
किं नाम ते त्वं कुत आगतोऽसि । एतन्मयोक्तं वद चार्भक त्वं  
मत्प्रीतये प्रीतिविवर्धनोऽसि ॥ १ ॥ हस्तामलक उवाच ॥ नाहं  
मनुष्यो न च देवयक्षो न ब्राह्मणक्षत्रियवैश्यशूद्राः । न ब्रह्म-  
चारी न गृही वनस्थो भिक्षुर्न चाहं निजबोधरूपः ॥ २ ॥  
निमित्तं मनश्चक्षुरादिप्रवृत्ता निरस्ताखिलोपाधिराकाशकल्पः ।  
रविलोकचक्षुःप्रानिमित्तं यथा यः स नित्योपलब्धिस्वरूपोऽहमात्मा  
॥ ३ ॥ यमग्न्युष्णवन्नित्यबोधस्वरूपं मनश्चक्षुरादीन्यबोधात्म-  
कानि । प्रवर्तन्त आश्रित्य निष्कम्पमेकं स नित्यो ॥ ४ ॥  
मुखाभासको दर्पणं दृश्यमानो मुखत्वात्पृथक्त्वेन नैवास्ति वस्तु ।  
चिदाभासको धीषु जीवोऽपि तद्वत्स नित्यो ॥ ५ ॥ यथा  
दर्पणाभाव आभासहानौ मुखं विद्यते कल्पनाहीनमेकम् । तथा  
धीवियोगे निराभासको यः स नित्यो ॥ ६ ॥ मनश्चक्षुरादे-  
र्वियुक्तः स्वयं यो मनश्चक्षुरादेर्मनश्चक्षुरादिः । मनश्चक्षुरादेरग-  
म्यस्वरूपः स नित्यो ॥ ७ ॥ य एको विभाति स्वतः शुद्ध-  
चेताः प्रकाशस्वरूपोऽपि नानेव धीषु । शगवोदकस्यो यथा  
भानुरेकः स नित्यो ॥ ८ ॥ यथाऽनेकचक्षुः प्रकाशो रविर्न  
क्रमेण प्रकाशीकरोति प्रकाशम् । अनेका धियो यस्तथैकः  
प्रबोधः स नित्यो ॥ ९ ॥ विवस्वत्प्रभातं यथारूपमक्षं प्रगृ-  
ह्णाति नाभातमेवं विवस्वान् । यदाभात आभासयत्यक्षमेकः स

नित्यो० ॥ १० ॥ यथा सूर्य एकोऽस्वनेकश्चलासु स्थिरास्वप्य-  
नन्तद्विभाव्यस्वरूपः । चलासु प्रभिन्नाः सुधीष्वेक एव स  
नित्यो० ॥ ११ ॥ घनच्छन्नदृष्टिर्घनच्छन्नमर्कं यथा निष्प्रभं  
मन्यते चातिमूढः । तथा बद्धवद्भाति यो मूढदृष्टेः स नित्यो०  
॥ १२ ॥ समस्तेषु वस्तुष्वनुस्यूतमेकं समस्तानि वस्तूनि यत्र  
स्पृशन्ति । वियद्वत्सदा शुद्धमच्छस्वरूपं स नित्यो० ॥ १३ ॥  
उपाधौ यथा भेदता सन्मणीनां तथा भेदता बुद्धिभेदेषु तेऽपि ।  
यथा चन्द्रिकाणां जले चञ्चलत्वं तथा चञ्चलत्वं तवापीह  
विष्णो ॥ १४ ॥ इति श्रीमच्छंकराचार्यविरचितं हस्तामलक-  
संवादस्तोत्रं संपूर्णम् ॥ २१ ॥

वाक्यवृत्तिः ॥ २२ ॥

ॐ परमात्मने नमः ॥ सर्गस्थितिप्रलयहेतुमचिन्त्यशक्तिपिशे-  
धरं विदितविधमनन्तमूर्तिम् । निर्मुक्तबन्धनमपारसुखाम्बुराशिं  
श्रीवल्लभं विमलबोधधनं नमामि ॥ १ ॥ यस्य प्रसादादहमेव वि-  
ष्णुर्मय्येव सर्वं परिकल्पितं च । इत्थं विजानामि सदात्मरूपस्त-  
स्याङ्घ्रिपद्मं प्रणतोऽसि नित्यम् ॥ २ ॥ तापत्रयार्कसंतप्तः  
कश्चिदुद्विग्नमानसः । शमादिसाधनैर्गुक्तः सद्गुरुं परिपृच्छति  
॥ ३ ॥ अनायासेन येनास्मान्मुच्येयं भवबन्धनात् । तन्मे  
संक्षिप्य भगवन्कैवल्यं कृपया वद ॥ ४ ॥ साध्वी ते वचन-  
व्यक्तिः प्रतिभाति वदामि ते । इदं तदिति विस्पष्टं सावधा-  
नमनाः शृणु ॥ ५ ॥ तत्त्वमस्यादिवाक्योत्थं यज्जीवपरमात्म-  
नोः । तादात्म्यविषयं ज्ञानं तदिदं मुक्तिसाधनम् ॥ ६ ॥ को

जीवः कः परधात्मा तादात्म्यं वा कथं तयोः । तत्त्वमस्यादि-  
वाक्यं वा कथं तत्प्रतिपादयेत् ॥ ७ ॥ अत्र ब्रूमः समाधानं  
कोऽन्यो जीवस्त्वमेव हि । यस्तं पृच्छसि मां कोऽहं ब्रह्मवांसि  
न संशयः ॥ ८ ॥ पदार्थमेव जानामि नाद्यापि भगवन् स्फुट-  
म् । अहं ब्रह्मेति वाक्यार्थं प्रतिपद्ये कथं वद ॥ ९ ॥ सत्य-  
माह भवानत्र विज्ञानं नैव विद्यते । हेतुः पदार्थबोधो हि वा-  
च्यार्थावगतेरिह ॥ १० ॥ अन्तःकरणतद्बृत्तिसाक्षी चैतन्यवि-  
ग्रहः । आनन्दरूपः सत्यः सन् किं नात्मानं प्रपद्यसे ॥ ११ ॥  
सत्यानन्दस्वरूपं धीसाक्षिणं बोधविग्रहम् । चिन्तयात्मतया  
नित्यं त्यक्त्वा देहादिगां धियम् ॥ १२ ॥ रूपादिमान्यतः  
पिण्डस्ततो नात्मा घटादिवत् । विषदादिमहाभूतविकारस्ताद्य  
कुम्भवत् ॥ १३ ॥ अनात्मा यदि पिण्डोऽप्यमुक्तहेतुबलान्मतः ।  
करामलकयत्साधादात्मानं प्रतिपादय ॥ १४ ॥ घटद्रष्टा घटा-  
द्विन्नः सर्वथा न घटो यथा । देहद्रष्टा तथा देहो नाहमित्य-  
वधारय ॥ १५ ॥ एवमिन्द्रियदृष्टनाहमिन्द्रियाणीति निश्चिनु ।  
मनो बुद्धिस्तथा प्राणो नाहमित्यवधारय ॥ १६ ॥ संघातो हि  
तथा नाहमिति दृश्यविलक्षणम् । द्रष्टारमनुमानेन निपुणं संप्र-  
धारय ॥ १७ ॥ देहेन्द्रियादयो भावा हानादिव्यापृतिधमाः ।  
यस्य मन्निधिमात्रेण सोऽहमित्यवधारय ॥ १८ ॥ अन्नापन्न-  
विकारः सन्नयस्कान्तवदेव यः । शुद्धादीन्धालयन्त्यक् सोऽ-  
हमित्यवधारय ॥ १९ ॥ अजडात्मवदाभान्ति यत्गादिव्या-  
जडा अपि । देहेन्द्रियमनःप्राणाः सोऽहमित्यवधारय ॥ २० ॥  
अगमन्मे मनोऽन्यत्र सांप्रतं च स्थिरीकृतम् । एवं यो वेत्ति  
धीवृत्तिं सोऽहमित्यवधारय ॥ २१ ॥ स्वप्नजागरिते मुक्तिं भावा-

भावौ धियां तथा । यो वेत्त्यविक्रियः साक्षात्सोऽहमित्यवधारय ॥ २२ ॥ घटावभासको दीपो घटादन्यो यथेप्स्यते । देहावभासको देही तथाहं बोधविग्रहः ॥ २३ ॥ पुत्रवित्तादयो भावा यस्य शेषतया प्रियाः । द्रष्टा सर्वप्रियतमः सोऽहमित्यवधारय ॥ २४ ॥ परप्रेमास्पदतया मा न भूवमहं सदा । भूयासमिति यो द्रष्टा सोऽहमित्यवधारय ॥ २५ ॥ यः साक्षिलक्षणो बोधस्त्वंपदार्थः स उच्यते । साक्षित्वमपि बोद्धृत्वमविकारितयाऽऽत्मनः ॥ २६ ॥ देहेन्द्रियमनःप्राणाहंकृतिभ्यो विलक्षणः । प्रोज्झिताशेषपदभावविकारस्त्वंपदाभिधः ॥ २७ ॥ त्वमर्थमेवं निश्चित्य तदर्थं चिन्तयेत्पुनः । अतद्व्यावृत्तिरूपेण साक्षाद्विधिमुखेन च ॥ २८ ॥ निरस्ताशेषसंसारदोषोऽस्थूलादिलक्षणः । अदृश्यत्वादिगुणकः पराकृततमोभलः ॥ २९ ॥ निरस्तातिशयानन्दः सत्यप्रज्ञानविग्रहः । सत्तास्त्रलक्षणः पूर्णः परमात्मेति गीयते ॥ ३० ॥ सर्वज्ञत्वं परेशत्वं तथा संपूर्णशक्तिता । वेदैः समर्थ्यते यस्य तद्ब्रह्मेत्यवधारय ॥ ३१ ॥ यज्ज्ञानात्सर्वविज्ञानं श्रुतिषु प्रतिपादितम् । मृदाद्यनेकदृष्टान्तैस्तद्ब्रह्मेत्यवधारय ॥ ३२ ॥ यदानन्त्यं प्रतिज्ञाय श्रुतिस्तत्सिद्धये जगौ । तत्कार्यत्वं प्रपञ्चस्य तद्ब्रह्मेत्यवधारय ॥ ३३ ॥ विजिज्ञास्यतया यच्च वेदान्तेषु मुमुक्षुभिः । समर्थ्यतेऽतियत्नेन तद्ब्रह्मेत्यवधारय ॥ ३४ ॥ जीवात्मना प्रवेशश्च नियन्त्रत्वं च तान् प्रति । श्रूयते यस्य वेदेषु तद्ब्रह्मेत्यवधारय ॥ ३५ ॥ कर्मणां फलदातृत्वं यस्यैव श्रूयते श्रुतौ । जीवानां हेतुकर्तृत्वं तद्ब्रह्मेत्यवधारय ॥ ३६ ॥ तत्त्वंपदार्थौ निर्णीतौ वाक्यार्थश्चिन्त्यतेऽधुना । तादात्म्यमत्र वाक्यार्थस्तयोरेव पदार्थयोः ॥ ३७ ॥

संसर्गो वा विशिष्टो वा वाक्यार्थो नात्र संमतः । अस्पष्टैकर-  
 सत्वेन वाक्यार्थो विदुषां मतः ॥ ३८ ॥ प्रत्यग्नोद्योय आभाति  
 सोऽद्वयानन्दलक्षणः । अद्वयानन्दरूपश्च प्रत्यग्नोद्यैकलक्षणः  
 ॥ ३९ ॥ इत्थमन्योन्यतादात्म्यप्रतिपत्तिर्यदा भवेत् । अत्र ब्रह्म-  
 त्वमर्थस्य व्यावर्तते तदैव हि ॥ ४० ॥ तदर्थस्य च पारोक्ष्यं  
 यद्येवं किं ततः शृणु । पूर्णानन्दैकरूपेण प्रत्यग्नोद्योऽवतिष्ठते  
 ॥ ४१ ॥ तत्त्वमस्यादिवाक्यं च तादात्म्यप्रतिपादने । लक्ष्यौ  
 तत्त्वपदाद्या द्वावुपादाय प्रवर्तते ॥ ४२ ॥ हिता द्वौ शरीरौ  
 वाच्यौ वाक्यं वाक्यार्थबोधने । यथा प्रवर्ततेऽस्माभितथा  
 व्याख्यातमादरात् ॥ ४३ ॥ आलम्बनतया भाति योऽस्तप्र-  
 त्ययशब्दयोः । अन्तःकरणसंभिन्नबोधः स त्वपदाभिधः ॥ ४४ ॥  
 मायोपाधिर्जगद्योनिः सर्वत्रतादिलक्षणः । पारोक्ष्यशब्दः  
 सत्याद्यात्मकस्तत्पदाभिधः ॥ ४५ ॥ प्रत्यक्परोक्षतत्त्वस्य सद्भि-  
 तीयत्वपूर्णता । विरुध्यते यतस्तस्माल्लक्षणा संप्रवर्तते ॥ ४६ ॥  
 मानान्तरविरोधे तु मुख्यार्थस्य परिग्रहे । मुख्यार्थेनाविनाभूते  
 प्रतीतिलक्षणोच्यते ॥ ४७ ॥ तत्त्वमस्यादिवाक्येषु लक्षणा भाग-  
 लक्षणा । सोऽहमित्यादिवाक्यस्य पदयोरिव नापरा ॥ ४८ ॥  
 अहं ब्रह्मेति वाक्यार्थबोधो यावद्दृढीभवेत् । श्रमादिसहितस्तावद-  
 भ्यसेच्छवणादिकम् ॥ ४९ ॥ श्रुत्याचार्यप्रसादेन दृढो बोधो  
 यदा भवेत् । निरस्ताशेषसंसारनिदानः पुरापत्तदा ॥ ५० ॥  
 विशीर्णकार्यकरणो भूतमूर्ध्वमरणावृतः । विमुक्तकर्मनिगडः सद्य  
 एव विमुच्यते ॥ ५१ ॥ आरब्धकर्मवेगेन जीवन्मुक्तो यदा  
 भवेत् । किञ्चित्कालमनारब्धकर्मरन्ध्रस्य संक्षये ॥ ५२ ॥ निर-  
 स्तातिशयानन्दं वैष्णवं परमं पदम् । पुनरावृत्तिरहितं कैवल्यं

प्रतिपद्यते ॥ ५३ ॥ इति श्रीमत्परमहंसपरिव्राजकाचार्यश्रीम-  
च्छंकराचार्यविरचिता वाक्यवृत्तिः समाप्ता ॥ २२ ॥

### परापूजा ॥ २३ ॥

ॐ परमात्मने नमः ॥ पूर्णस्यावाहनं कुत्र सर्वाधारस्य चास-  
नम् । स्वच्छस्य पाद्यमर्घ्यं च शुद्धस्याचमनं कुतः ॥ १ ॥  
निर्मलस्य कुतः स्नानं वस्त्रं विशोदरस्य च । निरालम्बस्योप-  
वीतं पुष्पं निर्वासनस्य च ॥ २ ॥ निर्लेपस्य कुतो गन्धो रम्य-  
स्याभरणं कुतः । नित्यवृत्तस्य नैवेद्यस्ताम्बूलं च कुतो विभोः  
॥ ३ ॥ प्रदक्षिणा हवनन्तस्य हृदयस्य कुतो नतिः । वेदवाक्यै-  
रवेद्यस्य कुतः स्तोत्रं विधीयते ॥ ४ ॥ स्वयंप्रकाशमानस्य कुतो  
नीराजनं विभोः । अन्तर्बहिश्च पूर्णस्य कथमुद्भासनं भवेत् ॥ ५ ॥  
एवमेव परा पूजा सर्वाविस्थासु सर्वदा । एकबुद्ध्या तु देवदे-  
विधेया ब्रह्मवित्तमैः ॥ ६ ॥ इति परापूजा समाप्ता ॥ २३ ॥

### हरिमीडेस्तोत्रम् ॥ २४ ॥

ॐ परमात्मने नमः ॥ स्तोत्रेभ्यो भक्त्या विष्णुमनादिं जगदादिं  
यस्मिन्नेतत्संसृतिचक्रं भ्रमतीत्यम् । यस्मिन् दृष्टे नश्यति तत्सं-  
सृतिचक्रं तं संसारध्वान्तविनाशं हरिमीडे ॥ १ ॥ यस्यैकां-  
शादित्यमशेषं जगदेतत्प्रादुर्भूतं येन पिनद्धं पुनरित्यम् । येन  
व्याप्तं येन विबुद्धं सुखदुःखैस्तं संसारं ॥ २ ॥ सर्वज्ञो यो  
यश्च हि सर्वः सकलो यो यश्चानन्दोऽनन्तगुणो यो गुणधाम्ना ।  
यश्चाव्यक्तो व्यस्तसमस्तः सह सद्यस्तं संसारं ॥ ३ ॥ यस्याः



द्रव्यभास्त्यपि नैनं परमार्थं दृश्यादन्यो निर्विण्णज्ञानमयत्वात् ।  
 ज्ञातृज्ञानज्ञेयविहीनोऽपि सदा ज्ञस्तं संसार० ॥ ४ ॥ आचार्ये-  
 भ्यो लब्धसुसूक्ष्माच्युततत्त्वा वैराग्येणाभ्यासयलाच्चैव द्रष्टिन्ना ।  
 भक्त्यैकाग्रध्यानपरा यं विदुरीशं तं संसार० ॥ ५ ॥ प्राणा-  
 नायम्योमिति चित्तं हृदि रुद्धा नान्यन्मृता तत्पुनरत्रैव विला-  
 प्य । क्षीणे चित्ते भादृशिरसीति विदुर्यं तं संसार० ॥ ६ ॥ यं  
 ब्रह्माख्यं देवमनन्यं परिपूर्णं हृत्यं भक्तैर्लभ्यमजं सूक्ष्ममत-  
 र्क्यम् । ध्यात्वाऽऽत्मस्यं ब्रह्मविदो यं विदुरीशं तं संसार० ॥ ७ ॥  
 मात्रातीतं स्वात्मविकाशात्मविवोधं ज्ञेयातीतं ज्ञानमयं हृद्युप-  
 लभ्यम् । भावग्राह्यानन्दमनन्यं च विदुर्यं तं संसार० ॥ ८ ॥  
 यद्यद्वेद्यं वस्तु सत्त्वं विषयाख्यं तत्तद्ब्रह्मवेति विदिता तदहं  
 च । ध्यायंत्सेवं यं सनकाद्या मुनयोऽजं तं संसार० ॥ ९ ॥  
 यद्यद्वेद्यं तत्तदहं नेति विहाय स्वात्मज्योतिर्ज्ञानमयानन्दमवा-  
 प्य । तस्मिन्नसीत्यात्मविदो यं विदुरीशं तं संसार० ॥ १० ॥  
 हित्वा हित्वा दृश्यमशेषं सविकल्पं मत्ता शिष्टं भादृशिमात्रं ग-  
 गनामम् । त्यक्त्वा देहं यं प्रविशन्त्यच्युतभक्तास्तं संसार०  
 ॥ ११ ॥ सर्वत्रास्ते सर्वशरीरी न च सर्वेः सर्वं वेत्त्येवेह न यं  
 वेत्ति च सर्वः । सर्वत्रान्तर्यामितयेत्यं यमनन्यस्तं संसार०  
 ॥ १२ ॥ सर्वं दृष्ट्वा स्वात्मनि युक्त्वा जगदेतद्दृष्ट्वात्मानं चैवम-  
 र्जं सर्वजनेषु । सर्वात्मकोऽसीति विदुर्यं जनहृत्यं तं संसार०  
 ॥ १३ ॥ सर्वत्रैकः पश्यति जिघ्रत्यथ शुद्धे प्रष्टा श्रोता बुद्धाति  
 चेत्याहुरिमं यम् । साक्षी चास्ते कर्तृषु पश्यन्निति चान्ये तं सं-  
 सार० ॥ १४ ॥ पश्यन् शृण्वन्नत्र विज्ञानव्यमयन् सन् जिघ्र-  
 न्निभ्रदेहमिमं जीवतयेत्यम् । इत्यात्मानं यं विदुरीशं विषयज्ञं

तं संसार० ॥ १५ ॥ जाग्रदृष्ट्वा स्थूलपदार्थानथ मायां दृष्ट्वा  
 स्वप्नेऽथापि सुषुप्तौ सुखनिद्राम् । इत्यात्मानं वीक्ष्य मुदास्ते  
 च तुरीये तं संसार० ॥ १६ ॥ पश्यन् शुद्धोऽप्यक्षर एको गुण-  
 भेदान्नानाकारान् स्फाटिकवद्भाति विचित्रः । भिन्नश्छिन्नश्चा-  
 यमजः कर्मफलैर्यस्तं संसार० ॥ १७ ॥ ब्रह्मा विष्णु रुद्रहु-  
 ताशौ रविचन्द्राविन्द्रो वायुर्यज्ञ इतीत्थं परिकल्प्य । एकं  
 सन्तं यं बहुधा दुर्मतिभेदात्तं संसार० ॥ १८ ॥ सत्यं ज्ञानं  
 शुद्धमनन्तं व्यतिरिक्तं शान्तं गूढं निष्कलमानन्दमनन्यम् ।  
 इत्याहादौ यं वरुणोऽसौ भृगवेऽजं तं संसार० ॥ १९ ॥ को-  
 शानेतान्पञ्चरसादीनतिहाय ब्रह्मासीति स्वात्मनि निश्चित्य  
 दृशिस्थः । पित्रादिष्टो वेद भृगुर्यं ययुरन्ते तं संसार० ॥ २० ॥  
 येनाविष्टो यस्य च शक्त्या यदधीनः क्षेत्रज्ञोऽयं कारयिता  
 जन्तुषु कर्तुः । कर्ता भोक्ताऽऽत्माऽत्र हि चिच्छक्त्याधिरूढस्तं  
 संसार० ॥ २१ ॥ सृष्ट्वा सर्वं स्वात्मतयैवेत्यमतर्क्यं व्याप्या-  
 थान्तः कृत्स्नमिदं सृष्टमशेषम् । सच्च त्वचाभूत्परमात्मा  
 स य एकस्तं संसार० ॥ २२ ॥ वेदान्तैश्चाध्यात्मिकशास्त्रैश्च  
 पुराणः शास्त्रैश्चान्यैः सात्वततन्त्रैश्च यमीशम् । दृष्ट्वाथान्तश्चेतसि  
 बुद्ध्या विविशुर्यं तं संसार० ॥ २३ ॥ श्रद्धाभक्तिव्यानशमाद्यैर्यत-  
 मानैर्ज्ञातुं शक्यो देव इहैवाशु य ईशः । दुर्विज्ञेयो जन्मशतैश्चापि  
 विना तैस्तं संसार० ॥ २४ ॥ यस्यातर्क्यं स्वात्मविभूतः परमार्थं  
 सर्वं खल्वित्यत्र निरुक्तं श्रुतिविद्भिः । तज्जातिसादब्धितर-  
 ज्जागमभिन्नं तं संसार० ॥ २५ ॥ दृष्ट्वा गीतास्वक्षरतत्त्वं विधि-  
 नाजं भक्त्या गुर्व्यालभ्य हृदिस्यं दृशिमात्रम् । ध्यात्वा तस्मिन्न-  
 स्म्यदमित्यत्र विदुर्यं तं संसार० ॥ २६ ॥ क्षेत्रज्ञत्वं प्राप्य

विभुः पञ्चमुखैर्वो बुद्धेऽजस्रं भोग्यपदार्थान्प्रकृतिस्थः । क्षेत्रे  
 क्षेत्रेष्विन्दुवदेको बहुधाऽऽस्ते तं संसार० ॥ २७ ॥ युवत्यालो-  
 क्य व्यासवचांसत्र हि लभ्यः क्षेत्रक्षेत्रज्ञान्तरविद्भिः पुरुषा-  
 ख्यः । योऽहं सोऽसौ सोऽस्म्यहमेवेति विदुर्यं तं संसार०  
 ॥ २८ ॥ एकीकृत्यानेकशरीरस्थमिमं ज्ञं यं विज्ञायेहैव स एवा-  
 शु भवन्ति । यस्मिँल्लीना नेह पुनर्जन्म लभन्ते तं संसार०  
 ॥ २९ ॥ द्वन्द्वैकत्वं सच्च मधुब्राह्मणवाक्यैः कृत्वा शक्रोपासन-  
 मासाद्य विभूत्या । योऽसौ सोऽहं सोऽस्म्यहमेवेति विदुर्यं तं  
 संसार० ॥ ३० ॥ योऽयं देहे चेष्टयितान्तःकरणस्थः सूर्ये चासौ  
 तापयिता सोऽस्म्यहमेव । इत्यात्मैकयोपासनया यं विदुरीशं  
 तं संसार० ॥ ३१ ॥ विज्ञानांशो यस्य सतः शक्त्यधिरूढो  
 बुद्धिर्बुद्ध्यत्यत्र बहिर्बोध्यपदार्थान् । नैवान्तस्थं बुद्ध्यति यं  
 बोधयितारं तं संसार० ॥ ३२ ॥ कोऽयं देहे देव इतीत्थं सुवि-  
 चार्यं ज्ञाता श्रोताऽऽनन्दयिता चैष हि देवः । इत्यालोच्य  
 ज्ञांशमिहासीति विदुर्यं तं संसार० ॥ ३३ ॥ को ह्येवान्यादा-  
 त्मनि न स्यादयमेव ह्येवानन्दः प्राणिति चापानिति चेति । इत्य-  
 स्तित्वं क्वत्युपपत्त्या श्रुतिरेषा तं संसार० ॥ ३४ ॥ प्राणो वाहं  
 वाक्श्रवणादीनि मनो वा बुद्धिर्वाहं व्यस्त उताहोपि समस्तः ।  
 इत्यालोच्य ज्ञप्तिरिहासीति विदुर्यं तं संसार० ॥ ३५ ॥ नाहं  
 प्राणो नैव शरीरं न मनोऽहं नाहं बुद्धिर्नाहमहंकारधियौ च ।  
 योऽत्र ज्ञांशः सोऽस्म्यहमेवेति विदुर्यं तं संसार० ॥ ३६ ॥  
 सत्तामात्रं केवलविज्ञानमजं सत् सूक्ष्मं नित्यं तत्त्वमसीत्यात्म-  
 सुताय । नाम्नामन्ते ग्राह पिता यं विश्रुमाद्यं तं संसार० ॥ ३७ ॥  
 भूर्तामूर्ते पूर्वमपोद्वाय समाधी दृश्यं सर्वं नेति च नेतीति

विहाय । चैतन्यांशे स्वात्मनि सन्तं च विदुर्यं तं संसार० ॥ ३८ ॥  
 ओतं प्रोतं यत्र च सर्गं गगनान्तं यो स्थूलान्वादिषु सिद्धो-  
 ऽध्वरसंज्ञः । ज्ञाताऽतोऽन्यो नेत्युपलभ्यो न च वेद्यस्तं संसार०  
 ॥ ३९ ॥ तावत्सर्वं सत्यमिवाभाति यदेतद्यावत्सोऽसीत्यात्मनि  
 यो ज्ञो नहि दृष्टः । दृष्टे तस्मिन् सर्वमसत्यं भवतीदं तं संसार०  
 ॥ ४० ॥ रागामुक्तं लोहयुतं हेम यथाऽग्नौ योगाष्टाङ्गैरुज्ज्वलि-  
 तज्ञानमयाग्नौ । दग्ध्वात्मानं ज्ञं परिशिष्टं च विदुर्यं तं संसार०  
 ॥ ४१ ॥ यं विज्ञानज्योतिषमाद्यं सुविभागं हृद्यकेंद्रम्योकस-  
 मीढ्यं तडिदाभम् । भक्त्याराध्येहैव विशन्त्यात्मनि सन्तं तं  
 संसार० ॥ ४२ ॥ पायाद्भक्तं स्वात्मनि सन्तं पुरुषं यो भवत्या  
 स्तांतीत्याङ्गिरसं विष्णुरिमं माम् । इत्यात्मानं स्वात्मनि संहृत्य  
 सदैकस्तं संसार० ॥ ४३ ॥ इत्थं स्तोत्रं भक्तजनेढ्यं भवभीति-  
 ध्वान्ताकार्कभं भगवत्पादीयमिदं यः । विष्णोर्लोकं पठति  
 शृणोति व्रजति ज्ञो ज्ञानं ज्ञेयं स्वात्मनि चाप्नोति मनुष्यः  
 ॥ ४४ ॥ इति श्रीमत्परमहंसपरिव्राजकाचार्यश्रीमच्छंकराचा-  
 र्यविरचितं हरिमीडेस्तोत्रं समाप्तम् ॥ २४ ॥

तत्त्वबोधः ॥ २५ ॥

ॐ परमात्मने नमः ॥ वासुदेवेन्द्रयोगीन्द्रं नत्वा ज्ञानप्रदं  
 गुरुम् ॥ मुमुक्षूणां हितार्थाय तत्त्वबोधोभिधीयते ॥ १ ॥  
 साधनचतुष्टयसंपन्नाऽधिकारिणां मोक्षसाधनभूतं तत्त्वविवेकप्र-  
 कारं वक्ष्यामः ॥ २ ॥ साधनचतुष्टयं किम् ॥ नित्यानित्यव-  
 स्तुविवेकः ( १ ) इहामुत्रार्थफलभोगविरागः ( २ ) शमादि-  
 षट्संपत्तिः ( ३ ) मुमुक्षुत्वं चेति ( ४ ) ॥ ३ ॥ नित्यानित्य-

धस्तुविवेकः कः । नित्यवस्त्वेकं ब्रह्म तद्व्यतिरिक्तं सर्वमनित्यं ।  
 अयमेव नित्यानित्यवस्तुविवेकः ॥ ४ ॥ विरागः कः । इह  
 स्वर्गभोगेषु इच्छाराहित्यम् ॥ ५ ॥ शमादिसाधनसंपत्तिः का ।  
 शमो दम उपरमस्तितिक्षा श्रद्धा समाधानं चेति ॥ ६ ॥ शमः  
 कः । मनोनिग्रहः । दमः कः । चक्षुरादिबाह्येन्द्रियनिग्रहः ।  
 उपरमः कः । स्वधर्मानुष्ठानमेव । तितिक्षा का । शीतोष्णसुख-  
 दुःखादिसहिष्णुतम् । श्रद्धा कीदृशी । गुरुवेदान्तवाक्यादिषु  
 विश्वासः श्रद्धा । समाधानं किम् । चित्तकाग्रता ॥ सुषु-  
 धृतं किम् । मोक्षो मे भूयादितीच्छा ॥ ७ ॥ एतत्साधनचतु-  
 ष्यं ॥ ततस्तत्त्वविवेकस्याधिकारिणो भवन्ति । तत्त्वविवेकः  
 कः । आत्मा सत्यस्तदन्यत् सर्वं मिथ्येति ॥ ८ ॥ आत्मा कः  
 स्थूलसूक्ष्मकारणशरीराद्यतिरिक्तः पञ्चकोशातीतः सन् अवस्था-  
 त्रयसाक्षी सच्चिदानन्दस्वरूपः सन् यस्तिष्ठति स आत्मा ॥ ९ ॥  
 स्थूलशरीरं किम् । पञ्चीकृतपञ्चमहाभूतैः कृतं सत्कर्मजन्यं  
 सुखदुःखादिभोगायतनं शरीरं अस्ति जायते वर्धते विपरिण-  
 मते अपक्षीयते विनश्यतीति पञ्चिकारवदतत्स्थूलशरीरम् ॥ १० ॥  
 सूक्ष्मशरीरं किम् । अपञ्चीकृतपञ्चमहाभूतैः कृतं सत्कर्मजन्यं  
 सुखदुःखादिभोगसाधनं पञ्चज्ञानेन्द्रियाणि पञ्च कर्मेन्द्रियाणि  
 पञ्चप्राणादयः मनश्चैकं बुद्धिश्चैका एवं सप्तदशकलाभिः सह  
 यत्तिष्ठति तत्सूक्ष्मशरीरम् ॥ ११ ॥ श्रोत्रं लक्ष् चक्षुः रसना  
 घ्राणं इति पञ्च ज्ञानेन्द्रियाणि । श्रोत्रस्य दिग्देवता । तैर्चो  
 वायुः । चक्षुषः सूर्यः । रसनाया वरुणः । घ्राणस्य अधिनौ  
 इति ज्ञानेन्द्रियदेवताः । श्रोत्रस्य विषयः शब्दग्रहणम् । तर्चो  
 विषयः स्पर्शग्रहणम् । चक्षुषो विषयः रूपग्रहणम् । रसनाया

विषयः रसग्रहणम् । घ्राणस्य विषयो गन्धग्रहणम् इति ॥ १२ ॥  
 वाक्पाणिपादपायूपस्थानीति पञ्चकर्मेन्द्रियाणि ॥ वाचो देवता  
 ब्रह्मिः । हस्तयोरिन्द्रः । पादयोर्विष्णुः । पायोर्मृत्युः । उपस्थस्य  
 अजापतिः इति कर्मेन्द्रियदेवताः ॥ वाचो विषयः भाषणम् ।  
 पाण्योर्विषयः वस्तुग्रहणम् । पादयोर्विषयः गमनम् । पायोर्वि-  
 षयः मलत्यागः । उपस्थस्य विषयः आनन्द इति ॥ कारणश-  
 रीरं किम् । अनिर्वाच्यानाद्यविद्यारूपं शरीरद्वयस्य कारणमात्रं  
 सत् स्वस्वरूपाज्ञानं निर्विकल्पकरूपं यदस्ति तत्कारणशरीरम्  
 ॥ १३ ॥ अवस्थात्रयं किम् । जाग्रदवस्थसुषुप्त्यवस्थाः ॥ १४ ॥  
 जाग्रदवस्था का । ओत्रादिज्ञानेन्द्रियैः शब्दादिविषयैश्च ज्ञायते  
 इति यत् सा जाग्रदवस्था । स्थूलशरीराभिमानी आत्मा विद्यं  
 इत्युच्यते ॥ १५ ॥ स्वप्नावस्था केति चेत् । जाग्रदवस्थायां यत्  
 दृष्टं यच्छ्रुतं तज्जनितवासनया निद्रासमये यः प्रपञ्चः प्रती-  
 यते सा स्वप्नावस्था । सूक्ष्मशरीराभिमानी आत्मा तैजस इत्यु-  
 च्यते ॥ १६ ॥ अतः सुषुप्त्यवस्था का । अहं किमपि न  
 जानामि सुखेन मया निद्रानुभूयत इति सुषुप्त्यवस्था । का-  
 रणशरीराभिमानी आत्मा प्राज्ञ इत्युच्यते ॥ १७ ॥ पञ्च  
 कोशः के । अन्नमयः प्राणमयः मनोमयः विज्ञानमयः आनं-  
 दमयश्चेति ॥ १८ ॥ अन्नमयः कः । अन्नरसेनैव भूता अन्नर-  
 सेनैव वृद्धिं प्राप्य अन्नरूपपृथिव्यां यद्विलीयते तदन्नमयः  
 कोशः । स्थूलशरीरम् ॥ १९ ॥ प्राणमयः कः । प्राणादिपञ्च-  
 वायवः ॥ वागादीन्द्रियपञ्चकं प्राणमयः ॥ २० ॥ मनोमयः  
 कोशः कः । मनश्च ज्ञानेन्द्रियपञ्चकं मिलित्वा भवति स मनो-  
 मयः कोशः ॥ २१ ॥ विज्ञानमयः कः । बुद्धिर्ज्ञानेन्द्रियपञ्चकं

मिलित्वा यो भवति स विज्ञानमयः कोशः ॥ २२ ॥ आनन्द-  
मयः कः । एवमेव कारणशरीरभूताविद्यास्यमलिनसत्त्वं प्रिया-  
दिबृत्तिसहितं सत् आनन्दमयः कोशः । एतत्कोशपंचकम् ।  
मदीयं शरीरं मदीयाः प्राणाः मदीयं मनश्च मदीया बुद्धिर्म-  
दीयं ज्ञानमिति स्वेनैव ज्ञायते । तद्यथा मदीयत्वेन ज्ञातं कट-  
ककुंडलगृहादिकं स्वस्माद्भिन्नं तथा पंचकोशादिकं मदीयत्वेन  
ज्ञातमात्मा न भवति ॥ २३ ॥ आत्मा तर्हि कः । सचिदानं-  
दस्वरूपः ॥ २४ ॥ सत्किं । कालत्रयेऽपि तिष्ठतीति सत् ॥  
चित्किं । ज्ञानस्वरूपः ॥ आनन्दः कः । सुखस्वरूपः ॥ एवं  
सचिदानन्दस्वरूपं स्वात्मानं विजानीयात् ॥ २५ ॥ अथ चतु-  
र्विंशतितत्त्वोत्पत्तिप्रकारं वक्ष्यामः ॥ २६ ॥ ब्रह्माश्रया सत्त्वर-  
जस्तमोगुणात्मिका माया अस्ति । तत आकाशः संभूतः ।  
आकाशाद्वायुः । वायोस्तेजः । तेजस आपः । अद्भ्यः पृथिवी  
॥ २७ ॥ एतेषां पंचतत्त्वानां मध्ये आकाशस्य सात्त्विकांशात्  
श्रोत्रेन्द्रियं संभूतम् । वायोः सात्त्विकांशात् तर्गिन्द्रियं संभूतम् ।  
अग्नेः सात्त्विकांशात् चक्षुरिन्द्रियं संभूतम् । जलस्य सात्त्विकां-  
शात् रसनैन्द्रियं संभूतम् । पृथिव्याः सात्त्विकांशात् घ्राणेन्द्रियं  
संभूतम् । एतेषां पंचतत्त्वानां समष्टिसात्त्विकांशात् मनोबुद्ध्य-  
हंकारचिन्तातःकरणानि संभूतानि ॥ २८ ॥ संकल्पविकल्पा-  
त्मकं मनः । निश्चयात्मिका बुद्धिः । अहंकर्ता अहंकारः ।  
चित्तनकर्तृ चित्तम् । मनसो देवता चंद्रमा । बुद्धेर्ब्रह्मा । अहं-  
कारस्य रुद्रः । चित्तस्य वासुदेवः ॥ २९ ॥ एतेषां पंचतत्त्वानां  
मध्ये आकाशस्य राजसांशात् तर्गिन्द्रियं संभूतम् । वायो राज-  
सांशात् घ्राणेन्द्रियं संभूतम् । वहेः राजसांशात् पादेन्द्रियं संभू-

तम् । जलस्य राजसांशात् उपस्थेन्द्रियं संभूतम् । पृथिव्या राज-  
सांशात् गुदेन्द्रियं संभूतम् । एतेषां समष्टिराजसांशात् पंच-  
प्राणाः संभूताः ॥ ३० ॥ एतेषां पंचतत्त्वानां तामसांशात्  
पंचीकृतपंचतत्त्वानि भवन्ति । पंचीकरणं कथं इति चेत् । एते-  
षां पंचमहाभूतानां तामसांशस्वरूपं एकं एकं भूतं द्विधा विभ-  
ज्य एकं एकमर्थं पृथक् तूष्णीं व्यवस्थाप्य अपरं अपरं अर्थं  
चतुर्धा विभज्य स्वार्थमन्येषु अर्थेषु स्वभागचतुष्टयसंयोजनं  
कार्यं । तदा पंचीकरणं भवति । एतेभ्यः पंचीकृतपंचमहाभू-  
तेभ्यः स्थूलशरीरं भवति । एवं पिंडब्रह्मांडयोरैक्यं संभूतम्  
॥ ३१ ॥ स्थूलशरीराभिमाना जीवनामकं ब्रह्मप्रतिबिंबं भव-  
ति । स एव जीवः श्रुत्या स्वसात् ईश्वरं भिन्नत्वेन जानाति ।  
अविद्योपाधिः सन् आत्मा जीव इत्युच्यते ॥ ३२ ॥ मायो-  
पाधिः सन् ईश्वर इत्युच्यते । एवं उपाधिभेदाजीवेश्वरभेददृष्टि-  
र्यावत्पर्यंतं तिष्ठति तावत्पर्यंतं जन्ममरणादिरूपसंसारो न  
निवर्तते तस्मात्कारणान्न जीवेश्वरयोर्भेदबुद्धिः स्वीकार्या ॥ ३३ ॥  
ननु साहंकारस्य किञ्चिज्ज्ञस्य जीवस्य निरहंकारस्य सर्वज्ञस्येश्व-  
रस्य तत्त्वमसीति महावाक्यात् कथमभेदबुद्धिः स्यादुभयोः  
विरुद्धधर्माक्रान्तत्वात् ॥ ३४ ॥ इति चेन्न स्थूलमूक्ष्मशरीरा-  
भिमाना तंपदवाच्यार्थः । उपाधिविनिर्मुक्तं समाधिदशासंपन्नं  
शुद्धं चैतन्यं तंपदलक्ष्यार्थः ॥ ३५ ॥ एवं सर्वज्ञत्वादिविशिष्ट  
ईश्वरः तत्पदवाच्यार्थः ॥ उपाधिशून्यं शुद्धचैतन्यं तत्पदल-  
क्ष्यार्थः ॥ एवं च जीवेश्वरयोः चैतन्यरूपेणाऽभेदे बाधकाभावः  
॥ ३६ ॥ एवं च वेदान्तवाक्यैः सद्गुरूपदेशेन च सर्वेष्वपि  
भूतेषु येषां ब्रह्मबुद्धिरुत्पन्ना ते जीवन्मुक्ता इत्यर्थः ॥ ३७ ॥



ननु जीवन्मुक्तः कः ? यथा देहोऽहं पुरुषोऽहं ब्राह्मणोऽहं  
 शूद्रोऽहमसीति दृढनिश्चयस्तथा नाहं ब्राह्मणः न शूद्रः न पुरु-  
 षः किंतु अमंगः सच्चिदानंदस्वरूपः प्रकाशरूपः सर्वातिर्यामी  
 चिदाकाशरूपोऽसीति दृढनिश्चयरूपोऽपरोक्षज्ञानवान् जीव-  
 न्मुक्तः ॥ ३८ ॥ ब्रह्मवाहमसीत्यपरोक्षज्ञानेन निखिलकर्मब-  
 धविनिर्मुक्तः स्यात् ॥ कर्माणि कतिविधानि संतीति चेत्  
 आगामिसंचितप्रारब्धमेदेन त्रिविधानि संति ॥ ३९ ॥ ज्ञानो-  
 त्यस्यनंतरं ज्ञानिदेहकृतं पुण्यपापरूपं कर्म यदस्ति तदागामी-  
 त्यभिधीयते ॥ ४० ॥ संचितं कर्म किम् । अनंतकोटिजन्मनां  
 बीजभूतं सत् यत्कर्मजातं पूर्वाजितं तिष्ठति तत्संचितं ज्ञेयम्  
 ॥ ४१ ॥ प्रारब्धकर्म किमिति चेत् । इदं शरीरमुत्पाद्य इह  
 लोके एवं सुखदुःखादिप्रदं यत्कर्म तत्प्रारब्धं भोगेन नष्टं भव-  
 ति प्रारब्धकर्मणां भोगादेव क्षय इति ॥ ४२ ॥ संचितं कर्म  
 ब्रह्मवाहमिति निश्चयात्मकज्ञानेन नश्यति । आगामि कर्म अपि  
 ज्ञानेन नश्यति । किंच आगामिकर्मणां नलिनीदलगतजलवत्  
 ज्ञानिनां संबन्धो नास्ति ॥ ४३ ॥ किंच ये ज्ञानिनं स्तुवंति  
 भजंति अर्चयंति तान्प्रति ज्ञानिकृतम् आगामि पुण्यं गच्छति ।  
 ये ज्ञानिनं निर्दंति द्विषंति दुःखप्रदानं कुर्वन्ति तान्प्रति ज्ञानि-  
 कृतं सर्वं आगामि क्रियमाणं यदवाच्यं कर्म पापात्मकं तद्ग-  
 च्छंति ॥ ४४ ॥ तथा चात्मवित्संसारं तीर्त्वा ब्रह्मानंदं इहैव  
 प्राप्नोति । तरति शोकमात्मविदिति श्रुतेः ॥ ४५ ॥ तनुं त्यजतुं  
 वा काश्यां श्वपचस्य गृहेऽथवा ॥ ज्ञानसंप्राप्तिसमये मुक्तोऽसौ  
 विगताश्रयः ॥ इति स्मृतेश्च ॥ ४७ ॥ इति श्रीमच्छंकराचार्य-  
 विरचितस्तत्त्वबोधः समाप्तः ॥ २५ ॥

## आत्मबोधः ॥ २६ ॥

ॐ परमात्मने नमः ॥ तपोभिः क्षीणपापानां शान्तानां  
 बीतरागिणाम् । सुमुक्षूणामपेक्ष्योज्यमात्मबोधो विधीयते  
 बोधोऽन्यसाधनेभ्यो हि साक्षान्मोक्षैकसाधनम् । पाकस्य वह्नि-  
 वज्ज्ञानं विना मोक्षो न सिध्यति ॥ २ ॥ अविरोधितया कर्म  
 नाविद्यां विनिवर्तयेत् । विद्याऽविद्यां निहन्त्येव तेजस्तिमिर-  
 संभवत् ॥ ३ ॥ परिच्छिन्नमिवाज्ञानात्तन्नाशे सति केवलः ।  
 स्वयं प्रकाशते ह्यात्मा मेघापर्येऽशुमानिव ॥ ४ ॥ अज्ञानकलुषं  
 जीवं ज्ञानाभ्यासाद्धि निर्मलम् । कृत्वा ज्ञानं स्वयं नश्येजलं  
 कतकरेणुवत् ॥ ५ ॥ संसारः स्वमतुल्यो हि रागद्वेषादिसंकुलः ।  
 स्वकाले सत्यवद्भाति प्रबोधे सत्यसद्भवेत् ॥ ६ ॥ तावत्सत्यं  
 जगद्भाति शुक्तिकारजतं यथा । यावन्न ज्ञायते ब्रह्म सर्वाधि-  
 ष्ठानमद्वयम् ॥ ७ ॥ सच्चिदात्मन्यनुस्यूते नित्ये विष्णौ प्रकल्पि-  
 ताः । व्यक्तयो विविधाः सर्वा हाटके कटकादिवत् ॥ ८ ॥  
 यथाकाशो हृषीकेशो नानोपाधिगतो विभुः । तद्भेदाद्भिन्नव-  
 द्भाति तन्नाशे सति केवलः ॥ ९ ॥ नानोपाधिवशादेव जाति-  
 वर्णाश्रमादयः । आत्मन्यारोपितास्तोये रसवर्णादिभेदवत्  
 ॥ १० ॥ पञ्चीकृतमहाभूतसंभवं कर्मसंचितम् । शरीरं सुखदुः-  
 खानां भोगायतनमुच्यते ॥ ११ ॥ पञ्चप्राणमनोबुद्धिदशेन्द्रि-  
 यंसमन्वितम् । अपञ्चीकृतभूतोत्थं सूक्ष्माङ्गं भोगसाधनम्  
 ॥ १२ ॥ अनाद्यविद्याऽनिर्वाच्या कारणोपाधिरुच्यते । उपा-  
 धित्रितयादन्यमात्मानमवधारयेत् ॥ १३ ॥ पञ्चकोशादियोगे-  
 नेन तत्तन्मय इव स्थितः । शुद्धात्मा नीलवस्त्रादियोगेन स्फ-

टिको यथा ॥ १४ ॥ वपुस्तुपादिभिः कोशैर्युक्तं युक्त्यावधा-  
 ततः । आत्मानमन्तरं शुद्धं विविच्यात्तन्दुलं यथा ॥ १५ ॥  
 सदा सर्वगतोऽप्यात्मा न सर्वत्रावभासते । बुद्धावेवावभासते  
 स्वच्छेषु प्रतिबिम्बवत् ॥ १६ ॥ देहेन्द्रियमनोबुद्धिप्रकृतिभ्यो  
 विलक्षणम् । तद्वृत्तिसाक्षिणं विद्यादात्मानं राजवत्सदा ॥ १७ ॥  
 व्यापृतेष्विन्द्रियेष्व्वात्मा व्यापारीवाविवेकिनाम् । दृश्यतेऽग्रेषु  
 धावत्सु धावन्निव यथा शशी ॥ १८ ॥ आत्मचैतन्यमाश्रित्य  
 देहेन्द्रियमनोधिः । स्वकीयार्थेषु वर्तन्ते सूर्यालोकं यथा जनाः  
 ॥ १९ ॥ देहेन्द्रियगुणान्कर्मण्यमले सच्चिदात्मनि । अध्यस्य-  
 न्त्यविवेकेन गगने नीलतादिवत् ॥ २० ॥ अज्ञानान्मानसो-  
 पाधेः कर्तृत्वादीनि चात्मनि । कल्प्यन्तेऽभ्युगते चन्द्रे चलना-  
 दि यथाम्भसः ॥ २१ ॥ रागेच्छासुखदुःखादि बुद्धौ सत्यां  
 प्रवर्तते । सुषुप्ता नास्ति तन्नाशे तसाद्बुद्धेस्तु नात्मनः ॥ २२ ॥  
 प्रकाशोर्जस्य तोयस्य शैत्यमग्रेर्यथोष्णता । स्वभावः सच्चिदान-  
 न्दनित्यनिर्मलतात्मनः ॥ २३ ॥ आत्मनः सच्चिदंशश्च बुद्धेर्बु-  
 द्धिरिति द्वयम् । संयोज्य चाविवेकेन जानामीति प्रवर्तते ॥ २४ ॥  
 आत्मनो विक्रिया नास्ति बुद्धेर्बोधो न जात्विति । जीवः सर्व-  
 मलं ज्ञात्वा कर्ता द्रष्टेति मुह्यति ॥ २५ ॥ रजुसर्पवदात्मानं  
 जीवं ज्ञात्वा भयं वहेत् । नाहं जीवः परात्मेति ज्ञातं चेन्निर्भयो  
 भवेत् ॥ २६ ॥ आत्मावभासयत्येको बुद्ध्यादीनीन्द्रियाणि  
 हि । दीपो घटादिवत्स्वात्मा जडैस्तैर्नावभासते ॥ २७ ॥  
 स्वबोधे नान्यबोधेच्छा बोधरूपतयात्मनः । न दीपस्यान्यदी-  
 पेच्छा यथा स्वात्मा प्रकाशते ॥ २८ ॥ निषिध्य निखिलोपा-  
 धीचेति नेतीति वाक्यतः । विद्यादैक्यं महावाक्यैर्जीवात्मपर-

मात्मनोः ॥ २९ ॥ आविद्यकं शरीरादि दृश्यं बुद्बुदवत्क्षरम् ।  
 एतद्विलक्षणं विद्यादहं ब्रह्मेति निर्मलम् ॥ ३० ॥ देहान्यत्वाच्च  
 मे जन्म जराकार्श्यलयादयः । शब्दादिविषयैः सङ्गो निरिन्द्रि-  
 यतया न च ॥ ३१ ॥ अमनस्त्वान्न मे दुःखरागद्वेषभयादयः ।  
 अप्राणो ह्यमनाः शुभ्र इत्यादिश्रुतिशासनात् ॥ ३२ ॥ निर्गुणो  
 निष्क्रियो नित्यो निर्विकल्पो निरञ्जनः । निर्विकारो निराकारो  
 नित्यमुक्तोऽसि निर्मलः ॥ ३३ ॥ अहमाकाशवत्सर्ववहिरन्त-  
 र्गतोऽच्युतः । सदा सर्वसमः शुद्धो निःसङ्गो निर्मलोऽचलः  
 ॥ ३४ ॥ नित्यशुद्धविमुक्तैकमखण्डानन्दमद्वयम् । सत्यं ज्ञानम-  
 नन्तं यत्परं ब्रह्माहमेव तत् ॥ ३५ ॥ एवं निरन्तराभ्यस्ता  
 ब्रह्मवासीति वासना । हरत्यविद्याविशोभान् रोगानिव रसा-  
 यनम् ॥ ३६ ॥ विविक्तदेश आसीनो विरागो विजितेन्द्रियः ।  
 भावयेदेकमात्मानं तमनन्तमनन्यधीः ॥ ३७ ॥ आत्मन्येवा-  
 खिलं दृश्यं प्रविलाप्य धियः सुधीः । भावयेदेकमात्मानं निर्म-  
 लाकाशवत्सदा ॥ ३८ ॥ रूपवर्णादिकं सर्वं विहाय परमार्थ-  
 वित् । परिपूर्णचिदानन्दस्वरूपेणावतिष्ठते ॥ ३९ ॥ ज्ञातृज्ञान-  
 ज्ञेयभेदः परात्मनि न विद्यते । चिदानन्दैकरूपत्वादीप्यते स्वय-  
 मेव हि ॥ ४० ॥ एवमात्मारणौ ध्यानमन्थने सततं कृते ।  
 उदित्तावगतिर्ज्वाला सर्वाज्ञानेन्धनं दहेत् ॥ ४१ ॥ अरुणेनेव  
 बोधेन पूर्वसन्तमसे हृते तत् आविर्भवेदात्मा स्वयमेवांशुमा-  
 निव ॥ ४२ ॥ आत्मा तु सततं प्राप्तोऽप्यप्राप्तवदविद्यया ।  
 तन्नाशे प्राप्तवद्भाति स्वकण्ठाभरणं यथा ॥ ४३ ॥ स्थाणौ पुरु-  
 षवद्भान्त्या कृता ब्रह्मणि जीवता । जीवस्य तात्त्विके रूपे  
 तस्मिन् दृष्टे निवर्तते ॥ ४४ ॥ तत्त्वस्वरूपानुभवादुत्पन्नं ज्ञान-

मुञ्जसा । अहं ममेति चाज्ञानं बाधते दिग्भ्रमादिवत् ॥ ४५ ॥  
 सम्यग्विज्ञानवान्योगी स्वात्मन्वेवाखिलं स्थितम् । एवं च सर्वमा-  
 त्मानमीक्षते ज्ञानचक्षुषा ॥ ४६ ॥ आत्मैवेदं जगत्सर्वमात्म-  
 नोऽन्यन्न विद्यते । मृदो यद्वट्टादीनि स्वात्मानं सर्वमीक्षते  
 ॥ ४७ ॥ जीवन्मुक्तस्तु

दानन्दरूपत्वाद्भेदमरकी

रागद्वेषादिराक्षसान् । योगी शान्तिसमायुक्तो स्वात्मा रासो  
 विराजते ॥ ४९ ॥ उपाधिस्योऽपि तद्वर्मेन लिप्तो व्योमवन्मु-  
 निः । सर्वविन्मूढवत्तिष्ठेदसक्तो चायुवचरेत् ॥ ५० ॥ बाह्यां  
 नित्यसुरासक्तिं हित्वात्मसुरानिर्वृतः । घटस्थदीपवत् स्वच्छः  
 स्वान्तरेव प्रकाशते ॥ ५१ ॥ उपाधिविलयाद्विष्णौ निर्विशेषं  
 विशेन्मुनिः । जले जलं विपद्भ्योऽग्निं तेजस्तेजसि वा यथा ॥ ५२ ॥  
 यष्टामान्नापरो लाभो यत्सुरान्नापरं सुखम् । यज्ज्ञानान्नापरं  
 ज्ञानं तद्ब्रह्मेत्यवधारयेत् ॥ ५३ ॥ यदृष्ट्वा न परं हृदयं यद्भूत्वा  
 न पुनर्भवः । यज्ज्ञात्वा न परं ज्ञेयं तद्ब्रह्मेत्यवधारयेत् ॥ ५४ ॥  
 तिर्यगूर्ध्वमधः पूर्णं सच्चिदानन्दमव्ययम् । अनन्तं नित्यमेकं  
 यत्तद्ब्रह्मेत्यवधारयेत् ॥ ५५ ॥ अतद्वायुत्तिरूपेण वेदान्तैर्लक्ष्य-  
 तेऽव्ययम् । असण्डानन्दमेकं यत्तद्ब्रह्मेत्यवधारयेत् ॥ ५६ ॥  
 अखण्डानन्दरूपस्य तस्यानन्दलवाश्रिताः । ब्रह्माद्यास्तारतस्येन  
 भवन्त्यानन्दिनोऽखिलाः ॥ ५७ ॥ तद्युक्तमखिलं वस्तु व्यव-  
 हारस्तदन्वितः । तस्मात्सर्वगतं ब्रह्म क्षीरे सर्पिरिवाखिले ॥ ५८ ॥  
 अनण्वस्थूलमहस्यमदीर्घमजमव्ययम् । अरूपगुणवर्णाख्यं तद्ब्र-  
 ह्मेत्यवधारयेत् ॥ ५९ ॥ यद्भासा भासतेऽर्कादि भास्यैर्यत्तु च  
 भास्यते । येन सर्वमिदं भानि तद्ब्रह्मेत्यवधारयेत् ॥ ६० ॥

स्वयमन्तर्बहिर्न्यास्य भासयन्नखिलं जगत् । ब्रह्म प्रकाशते वद्वि-  
प्रवसायसर्पिण्डवत् ॥ ६१ ॥ जगद्विलक्षणं ब्रह्म ब्रह्मणोऽन्यन्न  
किञ्चन । ब्रह्मान्यद्भाति चेन्मिथ्या यथा मरुमरीचिका ॥ ६२ ॥  
दृश्यते श्रूयते यद्यद्ब्रह्मणोऽन्यन्न तद्वेत् । तत्त्वज्ञानाच्च तद्ब्रह्म  
सच्चिदानन्दमद्वयम् ॥ ६३ ॥ सर्वगं सच्चिदात्मानं ज्ञानचक्षु-  
र्निरीक्षते । अज्ञानचक्षुर्नेक्षेत भास्वन्तं भानुमन्धवत् ॥ ६४ ॥  
श्रवणादिभिरुदीप्तो ज्ञानाग्निपरितोषितः । जीवः सर्वसलान्मुक्तः  
स्वर्णवद्द्योतते स्वयम् ॥ ६५ ॥ हृदाकाशोदितो ह्यात्मा बोध-  
भानुस्तमोयहत् । सर्वव्यापी सर्वधारी भाति सर्वं प्रकाशते  
॥ ६६ ॥ दिग्देशकालाद्यनपेक्ष्यः सर्वगं शीतादिहन्नित्यसुखं  
निरञ्जनम् । यः स्वात्मतीर्थं भजते विनिष्क्रियः स सर्ववित्स-  
र्वगतोऽमृतो भवेत् ॥ ६७ ॥ इति श्रीमत्परमहंसपरिव्राजका-  
चार्यश्रीमच्छंकराचार्यकृत आत्मबोधः समाप्तः ॥ २६ ॥

### वाक्यसुधा ॥ २७ ॥

ॐ परमात्मने नमः ॥ रूपं दृश्यं लोचनं दृक् तद्दृश्यं द्रष्टृ  
ज्ञानसं । दृश्या धीवृत्तयः साक्षी दृगेव न तु दृश्यते ॥ १ ॥  
नीलपीतस्थूलसूक्ष्मह्रस्वदीर्घादिभेदतः । नानाविधानि रूपाणि  
पश्यल्लोचनमेकधा ॥ २ ॥ आन्ध्यमान्ध्यपटुत्वेषु नेत्रधर्मेष्वने-  
कधा । संकल्पयन्मनः श्रोत्रत्वगादौ योज्यतामिति ॥ ३ ॥  
कामः संकल्पसंदेहौ श्रद्धाश्रद्धे धृतीनरे । द्विर्द्वीर्भारित्येवमादी-  
न्भासयत्येकधा चितिः ॥ ४ ॥ नोदेति नास्तमेत्येषा न वृद्धि-  
याति न क्षयः । स्वयं तथाविधान्यानि भासयेत्साधनं विना  
॥ ५ ॥ चिच्छायावेशतो बुद्धौ भानं धीस्तु द्विधा स्थिता ।

एकाहंकृतिरन्या स्यादन्तःकरणरूपिणी ॥ ६ ॥ छायाहंकार-  
 योरैक्यं तप्तायःपिडवन्मतम् । तदहंकारस्तादात्म्यादेहश्चेतनता-  
 मियात् ॥ ७ ॥ अहंकारस्य तादात्म्यं चिच्छायादेहसाक्षिभिः ।  
 सहजं कर्मजं भ्रान्तिजन्यं च त्रिविधं क्रमात् ॥ ८ ॥ संबन्धि-  
 नोः सतोर्नास्ति निवृत्तिः सहजस्य तु । कर्मक्षयात्प्रबोधाच्च  
 निवर्तते क्रमादुभे ॥ ९ ॥ अहंकारलये सुप्तो भवेदेहोप्यचेतनः ।  
 अहंकृतिधिकारोत्यः स्वप्नः मर्मस्तु जागरः ॥ १० ॥ अंतःकर-  
 णवृत्तिस्तु चित्तिच्छायैक्यभागता । वामनाः कल्पयत्येव बोधे-  
 ऽक्षविंपयान्न हि ॥ ११ ॥ मनोहंकृत्युपादानं लिंगमेकं जडा-  
 त्मकं । अवस्थात्रयमन्येति जायते त्रियतेऽपिवा ॥ १२ ॥ शक्ति-  
 द्वयं हि मायाया विक्षेपावृत्तिरूपकम् । विक्षेपशक्तिर्लिङ्गादिव-  
 द्वाण्डान्तं जगत्सृजेत् ॥ १३ ॥ अन्तर्दृग्दृश्ययोर्भेदं बहिश्च  
 ब्रह्मसर्गयोः । या वृणोत्यपरा शक्तिः सा संसारस्य कारणं  
 ॥ १४ ॥ सृष्टिर्नाम ब्रह्मरूपे सच्चिदानंदवस्तुनि । अम्युक्तेना-  
 दिवत्सर्वं नामरूपप्रसारणम् ॥ १५ ॥ साक्षिणः पुरतो भाति  
 लिङ्गदेहेन संयुतः । चित्तिच्छायासमावेशाजीवः स्याद्वावहा-  
 रिकः ॥ १६ ॥ अस्य जीवत्वमारोपात्साक्षिण्यपि च भासते ।  
 आवृत्तौ तु चिनष्टायां भेदजातं प्रयाति तत् ॥ १७ ॥ सर्गस्य  
 ब्रह्मणस्तद्भेदमावृत्य तिष्ठति । या शक्तिस्तद्वशाद्ब्रह्म विकृत-  
 त्वेन भासते ॥ १८ ॥ अत्राप्यावृत्तिनाशेन विभाति ब्रह्मस-  
 र्गयोः । भेदस्ततो विकारः स्यात्सर्गेन ब्रह्मणि कचित् ॥ १९ ॥  
 अस्ति भाति प्रियं रूपं नाम चेत्यंशपञ्चकम् । आद्यं त्रयं ब्रह्मरूपं  
 जगद्रूपं ततो द्वयम् ॥ २० ॥ सवाय्वग्निजलोर्वीषु देवतिर्यङ्म-  
 रादिषु । अभिजात्सच्चिदानंदाद्भियेते रूपनामनी ॥ २१ ॥

उपेक्ष्य नामरूपे द्वे सच्चिदानन्दवस्तुनि । समाधिं सर्वदा कुर्या-  
 ऋदये वाथवा बहिः ॥ २२ ॥ सविकल्पोऽविकल्पश्च समाधि-  
 द्विविधो हृदि । दृश्यशब्दानुबोधेन सविकल्पः पुनर्द्विधा  
 ॥ २३ ॥ कामाद्याश्चित्तसादृश्यात्तत्साक्षित्वेन चेतनाम् । ध्या-  
 येदृश्यानुविद्भोयं समाधिः सविकल्पकः ॥ २४ ॥ असंगः  
 सच्चिदानन्दस्वप्नभो द्वैतवर्जितः । असीति शब्दविद्भोयं सविकल्पः  
 समाहितः ॥ २५ ॥ स्वानुभूतिरसावेशाद्दृश्यशब्दानुपेक्ष्यतु ।  
 निर्विकल्पः समाधिः स्थान्निर्वातस्थलदीपवत् ॥ २६ ॥ हृदि  
 च बाह्यदेशेऽपि यस्मिन्कासिंश्च वस्तुनि । समाधिराद्यः सन्मात्रे  
 नामरूपे पृथग्विस्तृतः ॥ २७ ॥ अखण्डैकरसं वस्तु सच्चिदानं-  
 दलक्षणम् । इत्यविच्छिन्नचित्तेऽयं समाधिर्मध्यमो भवेत् ॥ २८ ॥  
 स्तव्यभावो रसास्वादात्तृतीयः पूर्वबन्धनतः । एतैः समाधिभिः  
 पद्मभिर्नयेत्कालं निरन्तरम् ॥ २९ ॥ देहाभिमाने गलिते विज्ञा-  
 ते परमात्मनि । यत्र यत्र मनो याति तत्र तत्र समाधयः ॥ ३० ॥  
 भिद्यते हृदयग्रन्थिशिथ्यन्ते सर्वसंशयाः । क्षीयन्ते चास्य  
 कर्माणि तस्मिन्दृष्टे परावरे ॥ ३१ ॥ अवच्छिन्नश्चिदाभासस्तृ-  
 तीयः स्वप्नकल्पितः । विज्ञेयस्त्रिविधो जीवस्तत्रायः पारमा-  
 र्थिकः ॥ ३२ ॥ अवच्छेदः कल्पितः स्यादवच्छेद्यं तु वास्तवम् ।  
 तस्मिन्जीवत्यमारोपाद्ब्रह्मत्वं तु स्वभावतः ॥ ३३ ॥ अवच्छिन्न-  
 स्य जीवस्य तादात्म्यं ब्रह्मणा सह । तत्त्वमस्यादिवाक्यानि जगु-  
 न्नेतरजीवयोः ॥ ३४ ॥ ब्रह्मण्यवस्थिता माया विक्षेपावृतिरू-  
 पिका । आवृत्याखण्डता तस्मिञ्जगज्जीवौ प्रकल्पयेत् ॥ ३५ ॥  
 जीवो धीस्थश्चिदाभासो जगत्स्याद्भूतमौक्तिकम् । अनादिकाल-  
 मारभ्य मोक्षात्पूर्वमिदं द्वयम् ॥ ३६ ॥ चिदाभासे स्थिता निद्रा



विक्षेपावृतिरूपिणी । आवृत्य जीवजगती पूर्वं नूत्नेन कल्पयेत्  
 ॥ ३७ ॥ प्रतीतिकाल एवैते स्थितत्वात्प्रातिभासिके । न हि  
 स्वप्नप्रबुद्धस्य पुनः स्वप्ने स्थितिस्तयोः ॥ ३८ ॥ प्रातिभासिकजी-  
 वस्तु जगत्तत्प्रातिभासिकम् । वास्तवं मन्यते यस्तु मिथ्येति  
 व्यावहारिकः ॥ ३९ ॥ व्यावहारिकजीवस्तु जगत्तद्व्यावहारि-  
 कम् । सत्ये प्रत्येति मिथ्येति मन्यते पारमार्थिकः ॥ ४० ॥  
 पारमार्थिकजीवस्तु ब्रह्मैकं पारमार्थिकम् । प्रत्येति वीक्षते  
 नान्यद्वीक्षेत्तच्चनृतात्मना ॥ ४१ ॥ माधुर्यद्रवशैत्यादिजलधर्मा-  
 स्तरंगके । अनुगम्याऽपि तन्निष्ठे केनेष्यनुगता यथा ॥ ४२ ॥  
 प्रातिभासिकजीवस्य लये स्युर्व्यावहारिके । तल्लये सच्चिदा-  
 नंदाः पर्यवस्यन्ति साक्षिणि ॥ ४३ ॥ इति श्रीमच्छंकराचार्य-  
 विरचितवाक्यमुधा संपूर्णा ॥ २७ ॥

अथाऽपरोक्षानुभूतिप्रारम्भः ॥ २८ ॥

ॐ परमात्मने नमः ॥ श्रीहरिं परमानन्दमुपदेशरमीश्व-  
 रम् । व्यापकं सर्वलोकानां कारणं तं नमाम्यहम् ॥ १ ॥  
 अपरोक्षानुभूतिर्वै प्रोच्यते मोक्षसिद्धये । तद्भिरेव प्रयत्नेन  
 वीक्षणीया मुहुर्मुहुः ॥ २ ॥ स्ववर्णाश्रमधर्मेण तपसा हरितो-  
 षणात् । साधनं प्रमत्तेषुसां वैराग्यादिचतुष्टयम् ॥ ३ ॥ ब्रह्मा-  
 दिस्यावरान्तेषु वैराग्यं विषयेष्वनु । यथैव काकविष्टायां वैराग्यं  
 तद्वि निर्मलम् ॥ ४ ॥ नित्यमात्मस्वरूपं हि दृश्यं तद्विपरीत-  
 गम् । एवं यो निश्चयः सम्यग्विवेको वस्तुनः स वै ॥ ५ ॥  
 सदैव वासनात्यागः शमोऽयमिति शब्दितः । निग्रहो बाह्यवृ-  
 त्तीनां दम इत्यभिधीयते ॥ ६ ॥ विषयेभ्यः परावृत्तिः परमो-

परतिहिं सा । सहनं सर्वदुःखानां तितिक्षा सा शुभा मता  
 ॥ ७ ॥ निगमाचार्यवाक्येषु भक्तिः श्रद्धेति विश्रुता । चित्तै-  
 काग्र्यं तु सल्लक्ष्ये समाधानमिति स्मृतम् ॥ ८ ॥ संसारबन्ध-  
 निर्मुक्तिः कथं मे स्यात्कदा विधे । इति या मुदृढा बुद्धिर्व-  
 क्तव्या सा मुमुक्षुता ॥ ९ ॥ उक्तसाधनयुक्तेन विचारः पुरुषे-  
 ण हि । कर्तव्यो ज्ञानसिद्ध्यर्थमात्मनः शुभमिच्छता ॥ १० ॥  
 नोत्पद्यते विना ज्ञानं विचारेणान्यसाधनैः । यथा पदार्थभानं  
 हि प्रकाशेन विना कश्चित् ॥ ११ ॥ कोऽहं कथमिदं जातं  
 को वै कर्ताऽस्य विद्यते । उपादानं किमस्तीह विचारः सो-  
 ऽयमीदृशः ॥ १२ ॥ नाहं भूतगणो देहो नाहं चाक्षगणस्तथा ।  
 एतद्विलक्षणः कश्चिद्विचारः सोऽयमीदृशः ॥ १३ ॥ अज्ञानप्र-  
 भवं सर्वं ज्ञानेन प्रविलीयते । संकल्पो विविधः कर्ता विचा-  
 रः सोऽयमीदृशः ॥ १४ ॥ एतयोर्यदुपादानमेकं सूक्ष्मं सद-  
 व्ययम् । यथैव मृदटादीनां विचारः सोऽयमीदृशः ॥ १५ ॥  
 अहमेकोऽपि सूक्ष्मश्च ज्ञाता साक्षी सदव्ययः । तदहं नात्र  
 संदेहो विचारः सोऽयमीदृशः ॥ १६ ॥ आत्मा विनिष्कलो  
 ह्येको देहो बहुभिरावृतः । तयोरैक्यं प्रपश्यन्ति किमज्ञानमतः  
 परम् ॥ १७ ॥ आत्मा नियामकश्चान्तर्देहो बाह्यो नियम्यकः ।  
 तयोरैक्यं ० ॥ १८ ॥ आत्मा ज्ञानमयः पुण्यो देहो मांसमयो-  
 ऽशुचिः । तयोरैक्यं ० ॥ १९ ॥ आत्मा प्रकाशकः स्वच्छो  
 देहस्तामस उच्यते । तयोरैक्यं ० ॥ २० ॥ आत्मा नित्यो हि  
 सद्रूपो देहोऽनित्यो ह्यसन्मयः । तयोरैक्यं ० ॥ २१ ॥ आत्म-  
 नस्तत्प्रकाशत्वं यत्पदार्थोवभासनम् । नाग्यादिदीप्तिवदीप्ति-  
 र्भवत्यान्ध्यं यतो निशि ॥ २२ ॥ देहोऽहमित्यर्थं मूढो धृत्वा

तिष्ठत्यहो जनः । ममायमित्यपि ज्ञात्वा घटद्रष्टेव सर्वदा  
 ॥ २३ ॥ ब्रह्मवाहं समः शान्तः सच्चिदानन्दलक्षणः । नाहं  
 देहो ह्यसद्रूपो ज्ञानमित्युच्यते बुधः ॥ २४ ॥ निर्विकारो  
 निराकारो निरवद्योऽहमव्ययः । नाहं देहो ह्यसद्रूपो ज्ञानमि-  
 त्युच्यते बुधः ॥ २५ ॥ निरामयो निरामागो निर्विकल्पोह-  
 माततः । नाहं देहो ॥ २६ ॥ निर्गुणो निष्क्रियो नित्यो  
 नित्यमुक्तोऽहमव्युतः । नाहं देहो ॥ २७ ॥ निर्मलो नि-  
 श्चलोऽनन्तः शुद्धोऽहमजरोऽमरः । नाहं देहो ॥ २८ ॥  
 स्वदेहे शोभनं सन्तं पुरुषाख्यं च संमतम् । किं मूर्खं शून्य-  
 मात्मानं देहातीतं करोषि भोः ॥ २९ ॥ स्वात्मानं शृणु मूर्ख  
 त्वं श्रुत्वा युक्त्या च पूरुषम् । देहातीतं मदाकारं सुदुर्दशं  
 भवाद्दृश्यः ॥ ३० ॥ अहंशब्देन विख्यात एक एव स्थितः परः ।  
 स्थूलस्त्वनेकतां प्राप्तः कथं स्यादेहकः पुमान् ॥ ३१ ॥  
 अहं द्रष्टृतया सिद्धो देहो दृश्यतया स्थितः । ममायमिति निर्दे-  
 शात्कथं ॥ ३२ ॥ अहं विकारहीनस्तु देहो नित्यं विकार-  
 वान् । इति प्रतीयते साक्षात्कथं ॥ ३३ ॥ यस्मात्परमिति  
 श्रुत्वा तथा पुरुषलक्षणम् । विनिर्णीतं विमूढेन कथं ॥ ३४ ॥  
 सर्वं पुरुष एवेति सूक्ते पुरुषसंज्ञिते । अप्युच्यते यतः श्रुत्वा  
 कथं ॥ ३५ ॥ असङ्गः पुरुषः प्रोक्तो बृहदारण्यकेऽपि च ।  
 अनन्तमलसंश्लिष्टः कथं ॥ ३६ ॥ तत्रैव च समाख्यातः स्वयं-  
 ज्योतिर्हि पूरुषः । जडः परप्रकादयोऽसौ कथं ॥ ३७ ॥  
 प्रोक्तोऽपि कर्मकाण्डेन ह्यात्मा देहाद्विलक्षणः । नित्यश्च तत्फलं  
 मुक्ते देहपातादनन्तरम् ॥ ३८ ॥ लिङ्गं चानेकसंयुक्तं चलं दृश्यं  
 विकारि च । अच्चापकमसद्रूपं तत्कथं स्यात्पुमानयम् ॥ ३९ ॥

एवं देहद्वयादन्य आत्मपूरुष ईश्वरः । सर्वात्मा सर्वरूपश्च  
 सर्वातीतोऽहमव्ययः ॥ ४० ॥ इत्यात्मदेहभागेन प्रपञ्चस्यैव  
 सत्यता । यथोक्ता तर्कशास्त्रेण ततः किं पुरुषार्थता ॥ ४१ ॥  
 इत्यात्मदेहभेदेन देहात्मत्वं निवारितम् । इदानीं देहभेदस्य  
 ह्यसत्त्वं स्फुटमुच्यते ॥ ४२ ॥ चैतन्यस्यैकरूपत्वान्नेदो युक्तो न  
 कर्हिंचित् । जीवत्वं च मृषा ज्ञेयं रज्जौ सर्पग्रहो यथा ॥ ४३ ॥  
 रज्ज्वज्ञानात् क्षणेनैव यद्वद्भुङ्क्ष्वि सर्पिणी । भाति तद्वच्चित्तिः  
 साक्षाद्विश्वाकारेण केवला ॥ ४४ ॥ उपादानं प्रपञ्चस्य ब्रह्मणो-  
 ऽन्यन्न विद्यते । तस्मात्सर्वप्रपञ्चोऽयं ब्रह्मैवास्ति न चेतरेत् ॥ ४५ ॥  
 व्याप्यव्यापकता मिथ्या सर्वमात्मेति शासनात् । इति ज्ञाते  
 परे तच्चे भेदस्यावसरः कुतः ॥ ४६ ॥ श्रुत्या निवारितं नूनं  
 नानात्वं स्वमुखेन हि । कथं भासो भवेदन्यः स्थिते चाद्वयका-  
 रणे ॥ ४७ ॥ दोषोऽपि विहितः श्रुत्या मृत्योर्मृत्युं स गच्छ-  
 ति । इह पश्यति नानात्वं मायया वञ्चितो नरः ॥ ४८ ॥  
 ब्रह्मणः सर्वभूतानि जायन्ते परमात्मनः । तस्मादेतानि ब्रह्मैव  
 भवन्तीत्यवधारयेत् ॥ ४९ ॥ ब्रह्मैव सर्वनामानि रूपाणि  
 विविधानि च । कर्माण्यपि समग्राणि विभर्तीति श्रुतिर्जगौ  
 ॥ ५० ॥ सुवर्णाज्जायमानस्य सुवर्णत्वं च शाश्वतम् । ब्रह्मणो  
 जायमानस्य ब्रह्मत्वं च तथा भवेत् ॥ ५१ ॥ स्वल्पमप्यन्तरं  
 कृत्वा जीवात्मपरमात्मनोः । यः संतिष्ठति मूढात्मा भयं  
 तस्याभिमापितम् ॥ ५२ ॥ यत्राज्ञानाद्भेदैतमितरस्तत्र पश्य-  
 ति । आत्मत्वेन यदा सर्वं नेतरस्तत्र चाप्यपि ॥ ५३ ॥  
 यस्मिन्सर्वाणि भूतानि ह्यात्मत्वेन विजानतः । न चै तस्य  
 भवेन्मोहो न च शोकोऽद्वितीयतः ॥ ५४ ॥ अयमात्मा हि

ब्रह्मैव सर्वात्मकतया स्थितः । इति निर्धारितं श्रुत्या बृहदार-  
ण्यसंखया ॥ ५५ ॥ अनुभूतोऽप्ययं लोको व्यवहारक्षमोऽपि  
सन् । असद्रूपो यथा स्वप्न उत्तरक्षणबाधतः ॥ ५६ ॥ स्वप्नो-  
जागरणेऽलीकः स्वप्नेऽपि जागरो न हि । द्वयमेव लये नास्ति  
लयोऽपि ह्युभयोर्न च ॥ ५७ ॥ त्रयमेवं भवेन्मिथ्या गुणत्रय-  
विनिर्मितम् । अस्य द्रष्टा गुणातीतो नित्यो द्वैकश्चिदात्मकः  
॥ ५८ ॥ यद्वन्मृदि घटभ्रान्तिं शुक्तौ वा रजतस्थितिम् । तद्व-  
द्ब्रह्मणि जीवत्वं वीक्ष्यमाणे न पश्यति ॥ ५९ ॥ यथा मृदि  
घटो नाम कनके कुण्डलाभिधा । शुक्तौ हि रजतख्यातिर्जी-  
वशब्दस्तथा परे ॥ ६० ॥ यथैव व्योम्नि नीलत्वं यथा नीरं मरु-  
स्थले । पुरुषत्वं यथा स्थाणौ तद्वद्विश्वं चिदात्मनि ॥ ६१ ॥  
यथैव शून्ये घैतालो गन्धर्वाणां पुरं यथा । यथाकाशे द्विच-  
न्द्रत्वं तद्वत्सत्ये जगत्स्थितिः ॥ ६२ ॥ यथा तरङ्गकलोलैर्जलमेव  
स्फुरत्यलम् । पात्ररूपेण तात्रं हि ब्रह्माण्डौघैस्तथात्मता ॥ ६३ ॥  
घटनाम्ना यथा पृथ्वी पटनाम्ना हि तन्तवः । जगन्नाम्ना चिदा-  
भाति ज्ञेयं तत्तदभावतः ॥ ६४ ॥ सर्वोऽपि व्यवहारस्तु ब्रह्मणा  
क्रियते, जनैः । अज्ञानाच्च विजानन्ति मृदेव हि घटादिकम्  
॥ ६५ ॥ कार्यकारणता नित्यमास्ते घटमृदोर्यथा । तथैव श्रुति-  
श्रुक्तिभ्यां प्रपञ्चब्रह्मणोरिह ॥ ६६ ॥ गृह्यमाणे घटे यद्वन्मृ-  
त्तिका याति वै बलात् । वीक्ष्यमाणे प्रपञ्चेऽपि ब्रह्मैवाभाति  
मासुरम् ॥ ६७ ॥ स ह वैवात्मा विशुद्धोऽस्ति ह्यशुद्धो भाति वै  
सदा । यथैव द्विविधा रज्जुज्ञानिनोऽज्ञानिनोऽनिशम् ॥ ६८ ॥  
यथैव मृन्मयः कुंभस्तद्वद्देहोऽपि चिन्मयः । आत्मानात्मविभा-  
गोऽयं मृद्वैव क्रियतेऽपुर्ध्वः ॥ ६९ ॥ सर्पत्वेन यथा रज्जू रजत-

स्वेन शुक्तिका । विनिर्णीता विमूढेन देहत्वेन तथात्मता ॥ ७० ॥  
 घटत्वेन यथा पृथ्वी षट्त्वेनैव तन्तवः । विनिर्णीता विमूढेन  
 देहत्वेन तथात्मता ॥ ७१ ॥ कनकं कुण्डलत्वेन तरंगत्वेन वै ज-  
 लम् । विनिर्णीतं ॥ ७२ ॥ पुरुषत्वे यथा स्थाणुर्जलत्वेन  
 मरीचिका । विनिर्णीता ॥ ७३ ॥ गृहत्वेनैव काष्ठानि खड्ग-  
 स्त्वेनैव लोहता । विनिर्णीता ॥ ७४ ॥ यथा वृक्षविपर्यासो  
 जलाद्भवति कस्य चित् । तद्वदात्मनि देहत्वं पश्यत्यज्ञानयो-  
 गतः ॥ ७५ ॥ पोतेन गच्छतः पुंसः सर्वं भातीव चञ्चलम् ।  
 तद्वदा ॥ ७६ ॥ पीतत्वं हि यथा शुभ्रे दोषाद्भवति कस्य  
 चित् । तद्वदा ॥ ७७ ॥ चक्षुर्भ्यां भ्रमशीलाभ्यां सर्वं भाति  
 भ्रमात्मकम् । तद्वदा ॥ ७८ ॥ अलातं भ्रमणेनैव वर्तुलं भाति  
 सूर्यवत् । तद्वदा ॥ ७९ ॥ महच्चं सर्ववस्तूनामणुलं ह्यति-  
 दूरतः । तद्वदा ॥ ८० ॥ सूक्ष्मत्वे सर्वभावानां स्थूलत्वं चोप-  
 नेत्रतः । तद्वदा ॥ ८१ ॥ काचभूमौ जलत्वं वा जलभूमौ  
 हि काचता । तद्वदा ॥ ८२ ॥ यद्वदयो मणित्वं हि मणौ वा  
 वद्विता पुनः । तद्वदा ॥ ८३ ॥ अग्नेषु सत्सु धावत्सु सोमो  
 धावति भाति वै । तद्वदा ॥ ८४ ॥ यथैव दिग्विपर्यासो मोहा-  
 द्भवति कस्यचित् । तद्वदा ॥ ८५ ॥ यथा शशी जले भाति  
 चञ्चलत्वेन कस्यचित् । तद्वदा ॥ ८६ ॥ एवमात्मन्यविद्यातो  
 देहाध्यासो हि जायते । स एवात्मपरिज्ञानाद्धीयते च परात्म-  
 नि ॥ ८७ ॥ सर्वमात्मतया ज्ञातं जगत्स्यावरजंगमम् । अभा-  
 वात्सर्वभावानां देहस्य चात्मता कुतः ॥ ८८ ॥ आत्मानं सततं  
 जानन्कालं नय महाद्युते । प्रारब्धमखिलं भुञ्जन्नेद्वेगं कर्तुमर्ह-  
 सि ॥ ८९ ॥ उत्पन्नेप्यात्मविज्ञाने प्रारब्धं नैव मुञ्चति । इति

यच्छ्रूयते शास्त्रे तन्निराक्रियतेऽधुना ॥ ९० ॥ तत्त्वज्ञानोदया-  
 दूर्ध्वं प्रारब्धं नैव विद्यते । देहादीनामसत्तात्तु यथा स्वप्नो विप्रो-  
 द्यतः ॥ ९१ ॥ कर्म जन्मान्तरीयं यत्प्रारब्धमिति कीर्तितम् ।  
 तत्तु जन्मान्तराभावात्पुंमो नैरास्ति कर्हिचित् ॥ ९२ ॥ स्वप्न-  
 देहो यथाध्यस्तस्तथैवायं हि देहकः । अध्यस्तस्य कुतो जन्म  
 जन्माभावे हि तत्कुतः ॥ ९३ ॥ उपादानं प्रपञ्चस्य मृदां-  
 ङस्येव कथ्यते । अज्ञानं चैव वेदान्तस्तस्मिन्ने कं विश्वता  
 ॥ ९४ ॥ यथा रज्जुं परित्यज्य सर्पं गृह्णाति वै भ्रमात् । तद्व-  
 त्सत्यमविज्ञाय जगत्पश्यति मूढधीः ॥ ९५ ॥ रज्जुरूपे परि-  
 ज्ञाते सर्पस्पर्शं न तिष्ठति । अधिष्ठाने तथा ज्ञाते प्रपञ्चः शून्य-  
 तां गतः ॥ ९६ ॥ देहस्यापि प्रपञ्चत्वात्प्रारब्धावस्थितिः  
 कुतः । अज्ञानिजनप्रोद्यार्थं प्रारब्धं वक्ति वै श्रुतिः ॥ ९७ ॥  
 क्षीयन्ते चास्य कर्माणि तस्मिन्दृष्टे परावरे । बहुलं तन्निषेधार्थं  
 श्रुत्या गीतं च यत्स्फुटम् ॥ ९८ ॥ उच्यतेऽज्ञानलाचनत्तदान-  
 र्थद्वयागमः । वेदान्तमतहानं च यतो ज्ञानमिति श्रुतिः ॥ ९९ ॥  
 त्रिपञ्चांगान्यथो वक्ष्ये पूर्वोक्तस्य हि लब्धये । तच्च सप्तः सदा कार्यं  
 निदिध्यासनमेव तु ॥ १०० ॥ नित्याभ्यासाद्वैते प्राप्तिर्न भवे-  
 त्सच्चिदात्मनः । तस्माद्ब्रह्म निदिध्यासंजिज्ञासुः श्रेयमे चिरम्  
 ॥ १०१ ॥ यमो हि नियमस्त्यागो मानं देशश्च कालता ।  
 आमनं मूलग्रन्थश्च देहसाम्यं च दृक्स्थितिः ॥ १०२ ॥ प्राण-  
 संयमनं चैव प्रत्याहारश्च धारणा । आत्मव्यापनं समाधिश्च  
 प्रोक्तान्यंगानि वै क्रमात् ॥ १०३ ॥ सर्वं ब्रह्मेति विज्ञानादि-  
 द्रियग्रामसंयमः । यमोऽयमिति संप्रोक्तोऽभ्यसनीयो मुहुर्मुहुः  
 ॥ १०४ ॥ सत्तात्तीयप्रवाहश्च विजातीयतिरस्कृतिः । नियमो

हि परानन्दो नियमात्क्रियते बुधैः ॥ १०५ ॥ त्यागः प्रपञ्चरू-  
पस्य चिदात्मत्वावलोकनात् । त्यागो हि महतां पूज्यः सद्यो  
मोक्षमयो यतः ॥ १०६ ॥ यस्माद्वाचो निवर्तन्ते अप्राप्य मनसा  
सह । यन्मौनं योगिभिर्गम्यं तद्भवेत्सर्वदा बुधः ॥ १०७ ॥  
वाचो यस्मान्निवर्तन्ते तद्वक्तुं केन शक्यते । प्रपञ्चो यदि वक्त-  
व्यः सोऽपि शब्दविवर्जितः ॥ १०८ ॥ इति वा तद्भवेन्मौनं सतां  
सहजसंज्ञितम् । गिरा मौनं तु बालानां प्रयुक्तं ब्रह्मवादिभिः  
॥ १०९ ॥ आदावन्ते च मध्ये च जनो यस्मिन् विद्यते ।  
येनैदं सततं व्याप्तं स देशो विजनः स्मृतः ॥ ११० ॥ कलना-  
त्सर्वभूतानां ब्रह्मादीनां निमेषतः । कालशब्देन निर्दिष्टो ह्यख-  
ण्डानन्द अद्वयः ॥ १११ ॥ सुखेनैव भवेद्यस्मिन्नजस्रं ब्रह्मचिन्त-  
नम् । आसनं तद्विजानीयान्नेतरत्सुखनाशनम् ॥ ११२ ॥  
सिद्धं यत्सर्वभूतादि विद्याधिष्ठानमव्ययम् । यस्मिन्सिद्धाः  
समाविष्टास्तद्वै सिद्धासनं विदुः ॥ ११३ ॥ यन्मूलं सर्वभूतानां  
यन्मूलं चित्तबन्धनं । मूलबन्धः सदा सेव्यो योग्योऽसौ राजयो-  
गिनाम् ॥ ११४ ॥ अंगानां समतां विद्यात्समे ब्रह्मणि लीयते ।  
नोचेन्नैव समानतमृजुत्वं शुष्कवृक्षवत् ॥ ११५ ॥ दृष्टिं ज्ञान-  
मयीं कृत्वा पश्येद्ब्रह्ममयं जगत् । सा दृष्टिः परमोदारा न नासा-  
ग्रौवल्लोकिनी ॥ ११६ ॥ दृष्टिदर्शनदृश्यानां विरामो यत्र वा  
भवेत् । दृष्टिस्तत्रैव कर्तव्या न नासाग्रावल्लोकिनी ॥ ११७ ॥  
चित्तादिसर्वभावेण ब्रह्मत्वेनैव भावनात् । निरोधः सर्ववृत्तीनां  
प्राणायामः स उच्यते ॥ ११८ ॥ निषेधनं प्रपञ्चस्य रेचका-  
ख्यः समीरणः । ब्रह्मवासीति वा वृत्तिः पूरको वायुरीरितः  
॥ ११९ ॥ ततस्तद्वृत्तिर्नैश्वर्यं कुम्भकः प्राणसंयमः । अयं



चापि प्रबुद्धानामज्ञानां घ्राणपीडनम् ॥ १२० ॥ विषयेष्वा-  
 त्मतां दृष्ट्वा मनसधितिमजनम् । प्रत्याहारः स विज्ञेयोऽभ्य-  
 सनीयो मुमुक्षुभिः ॥ १२१ ॥ यत्र यत्र मनो याति ब्रह्मणस्तत्र  
 दर्शनात् । मनसो धारणं चैव धारणा सा परा मता ॥ १२२ ॥  
 ब्रह्मवासीति सद्वृत्त्या निरालम्बतया स्थितिः । ध्यानशब्देन  
 विख्याता परमानन्ददायिनी ॥ १२३ ॥ निर्विकारतया वृत्त्या  
 ब्रह्माकारतया पुनः । वृत्तिविसरणं सम्यक् समाधिर्ज्ञानसं-  
 ज्ञकः ॥ १२४ ॥ इमं च कृत्रिमानन्दं तावत्साधु समभ्यसेत् ।  
 वदयो यावत्क्षणात्पुंसः प्रयुक्तः सन्मवेत्स्वयम् ॥ १२५ ॥ ततः  
 साधननिर्मुक्तः सिद्धो भवति योगिराट् । तत्स्वरूपं न चैतस्य  
 विषयो मनसो गिराम् ॥ १२६ ॥ समार्था क्रियमाणे तु  
 विघ्नान्यायान्ति वै बलात् । अनुसंधानराहित्यमालस्यं भोग-  
 लालसम् ॥ १२७ ॥ लयस्तमश्च विज्ञेयो रसास्वादश्च शून्यता ।  
 एवं यद्विघ्नबाहुल्यं त्याज्यं ब्रह्मविदा शनैः ॥ १२८ ॥ भाव-  
 वृत्त्या हि भावलं शून्यवृत्त्या हि शून्यता । ब्रह्मवृत्त्या हि  
 पूर्णतं तथा पूर्णत्वमभ्यसेत् ॥ १२९ ॥ ये हि वृत्तिं जहत्येनां  
 ब्रह्मात्मां यावन्तीं पराम् । ते तु इथैव जीवन्ति पशुभिश्च  
 समा नराः ॥ १३० ॥ ये हि वृत्तिं विजानन्ति ज्ञात्वापि वर्दयन्ति  
 ये । ते वै सत्पुरुषा धन्या वंध्यास्ते भुवनत्रये ॥ १३१ ॥ येषां  
 वृत्तिः समा बृद्धा परिपक्वा च सा पुनः । ते वै सद्ब्रह्मतां प्राप्तां  
 नेतरे शब्दवादिनः ॥ १३२ ॥ कुशला ब्रह्मवार्त्तायां वृत्ति-  
 हीनाः सुराणिणः । तेष्वज्ञानितया नूनं पुनरायान्ति यान्ति  
 च ॥ १३३ ॥ निमेषार्थं न तिष्ठन्ति वृत्तिं ब्रह्ममयीं विना ।  
 यथा तिष्ठन्ति ब्रह्माद्याः सनकाद्याः, शुकादयः ॥ १३४ ॥ कार्यं

कारणता याता कारणेन हि कार्यता । कारणत्वं ततो गच्छे-  
त्कार्याभावे विचारतः ॥ १३५ ॥ अथ शुद्धं भवेद्वस्तु यद्वै  
वाचामगोचरम् । द्रष्टव्यं मृद्वटेनैव दृष्टान्तेन पुनः पुनः ॥ १३६ ॥  
अनेनैव प्रकारेण वृत्तिर्ब्रह्मात्मिका भवेत् । उदेति शुद्धचित्तानां  
वृत्तिज्ञानं ततः परम् ॥ १३७ ॥ कारणव्यतिरेकेण पुमानादौ  
विलोकयेत् । अन्वयेन पुनस्तद्वि कार्ये नित्यं प्रपश्यति ॥ १३८ ॥  
कार्ये हि कारणं पश्येत्पश्चात्कार्यं विसर्जयेत् । कारणत्वं ततो  
गच्छेदवशिष्टं भवेन्मुनिः ॥ १३९ ॥ भावितं तीव्रवेगेन यद्वस्तु  
निश्चयात्मना । पुमांस्तद्वि भवेच्छीघ्रं ज्ञेयं भ्रमरकीटवत्  
॥ १४० ॥ अदृश्यं भावरूपं च सर्वमेव चिदात्मकम् । साव-  
धानतया नित्यं स्वात्मानं भावयेद्बुधः ॥ १४१ ॥ दृश्यं ह्यदृ-  
श्यतां नीत्वा ब्रह्माकारेण चिंतयेत् । विद्वान्नित्यसुखे तिष्ठे-  
द्विया चिद्रसपूर्णया ॥ १४२ ॥ एभिर्गैः समायुक्तो राजयोग  
उदाहृतः । किञ्चित्पक्वकपायाणां हठयोगेन संयुतः ॥ १४३ ॥  
परिपक्वं मनो येषां केवलोऽयं च सिद्धिदः । गुरुदैवतभक्तानां  
सर्वेषां सुलभो जवात् ॥ १४४ ॥ इति श्रीपरमहंसपरिव्राजका-  
चार्यश्रीमच्छंकरभगवता विरचितापरोक्षानुभूतिः समाप्ता २८

### स्वात्मनिरूपणम् ॥ २९ ॥

ॐ परमात्मने नमः ॥ श्रीगुरुचरणद्वन्द्वं वन्देहं, मथितदुः-  
सहद्वन्द्वम् । भ्रान्तिग्रहोपशान्तिं पांसुमयं यस्य भसितमातनुते  
॥ १ ॥ देशिकवरं दयालुं वन्देहं निहतसकलसन्देहम् । यच्च-  
रणद्वयमद्वयमनुभवमुपदिशति तत्परस्यार्थम् ॥ २ ॥ संसारदा-  
वपावकसंतप्तः सकलसाधनोपेतः । स्वात्मनिरूपणनिपुणैर्वाक्यैः

शिष्यः प्रबोध्यते गुरुणा ॥३॥ अस्ति स्वयमित्यसिन्नं कस्या-  
 स्ति संशयः पुंसः । तत्रापि संशयश्चेत्संशयिता यः स एव भवसि-  
 त्वम् ॥४॥ नाहमिति चेन्न योऽसौ सत्यं ब्रह्मैव वेत्ति नास्तीति ।  
 अहमस्मीति विजानन् ब्रह्मैवासौ स्वयं विजानाति ॥ ५ ॥  
 ब्रह्म त्वमेव तस्मान्नाहं ब्रह्मेति मोहमात्रमिदम् । मोहेन भवति  
 भेदः क्लेशाः सर्वे भवन्ति तन्मूलाः ॥ ६ ॥ न क्लेशपञ्चकमिदं  
 भजते कृतकोपपञ्चकविवेकः । अत एव पञ्चकोपान् कुशल-  
 धियः संततं विचिन्वन्ति ॥ ७ ॥ अन्नप्राणमनोमयविज्ञानान-  
 न्दपञ्चकोपाणाम् । एकैकान्तरभाजां भजति विवेकात्प्रकाश-  
 तामात्मा ॥ ८ ॥ वपुरिदमन्नमयाख्यः कोपो नात्मा जडो घट-  
 प्रायः । प्राशुत्यन्तेः पश्चात्तदलाभस्यापि दृश्यमानत्वात् ॥ ९ ॥  
 कोपः प्राणमयोऽयं वायुविशेषो वपुष्यवच्छिन्नः । अस्य कथ-  
 मात्मता स्यात् धुत्तृष्णाभ्यामुपेयुषः पीडाम् ॥ १० ॥ कुरुते  
 वपुष्यहन्ता गंहादौ यः करोति ममतां च । रागद्वेषविधेयो  
 नासावात्मा मनोमयः कोपः ॥ ११ ॥ सुप्तौ स्वयं विलीना  
 बोधे व्याप्ता कलेवरं सकलम् । विज्ञानशब्दवाच्या चित्प्रति-  
 विम्बा न बुद्धिरप्यात्मा ॥ १२ ॥ मुक्तिर्गतैः मुखलेखैरभिम-  
 नुते यः सुखी भवामीति । आनन्दकोपनामा सौहृद्कारः कथं  
 भवेदात्मा ॥ १३ ॥ यः स्फुरति विम्बभूतः स भवेदानन्द-  
 एव सकलात्मा । प्रागूर्ध्वमपि च सत्त्वादविकारित्वादवाध्य-  
 मानत्वात् ॥ १४ ॥ अन्नमयादेरस्मादपरं यदि नानुभूयते  
 किञ्चित् । अनुभवितान्नमयादेरस्तीत्यसिन्न कश्चिदपलापः ॥ १५ ॥  
 स्वयमेवानुभवत्वाद्यद्यप्येतस्य नानुभाव्यत्वम् । सकृदप्यभावश-  
 द्धान्न भवेद्बोधस्वरूपसत्तायाः ॥ १६ ॥ अनुभवति विश्वात्मा विश्वे-

नासौ न चांनुभूयते । न खलु प्रकाश्यतेऽसौ विश्वमशेषं प्रका-  
 शयन् भानुः ॥ १७ ॥ तदिदं तादृशमीदृशमेतावत्तावदिति च  
 यन्न भवेत् । ब्रह्म तदित्यवधेयं नो चेद्विषयो भवेत् परोक्षं च  
 ॥ १८ ॥ इदमिदमिति प्रतीते यस्तुनि सर्वत्र बाध्यमानेऽपि ।  
 अनिदमबाध्यं तत्त्वं सत्त्वादेतस्य न च परोक्षत्वम् ॥ १९ ॥  
 नावेद्यमपि परोक्षं भवति ब्रह्म स्वयं प्रकाशत्वात् । सत्यं ज्ञान-  
 मनन्तं ब्रह्मेत्येतस्य लक्षणं प्रथते ॥ २० ॥ सति कोपशक्त्यु-  
 पाधौ संभवतस्तस्य जीवतेश्वरते । नो चेत्तयोरभावाद्विगतवि-  
 शेषं विभाति निजरूपम् ॥ २१ ॥ सति सकलदृश्यबाधे न  
 किमप्यस्तीति लोकसिद्धं चेत् । यन्न किमपीति सिद्धं ब्रह्म  
 तदेवेति वेदतः सिद्धम् ॥ २२ ॥ एवमपि विरहितानां तत्त्व-  
 मसीत्यादिवाक्यचिन्तनया । प्रतिभात्येव परोक्षवदात्मा प्रत्यक्  
 प्रकाशमानोऽपि ॥ २३ ॥ तस्मात्पदार्थशोधनपूर्वकवाक्यस्य  
 चिन्तयन्नर्थम् । देशिकदयाप्रभावादपरोक्षयति क्षणेन चात्मा-  
 नम् ॥ २४ ॥ देहेन्द्रियादिधर्मानात्मन्यारोपयन्नभेदेन । कर्तृ-  
 त्वाद्यभिमानो बोधः स्यात्त्वं पदस्य वाच्योऽर्थः ॥ २५ ॥ देहो  
 हन्तेन्द्रियाणि साक्षी तेभ्यो विलक्षणत्वेन । प्रतिभाति योऽव-  
 बोधः प्रोक्तोऽसौ त्वंपदस्य लक्ष्योऽर्थः ॥ २६ ॥ वेदावसान-  
 वाचा संवेद्यं सकल जगदुपादानम् । सर्वज्ञताद्युपेतं चैतन्यं  
 तत्पदस्य वाच्योर्थः ॥ २७ ॥ विविधोपाधिविमुक्तं विश्वातीतं  
 विशुद्धमद्वैतम् । अक्षरमनुभववेद्यं चैतन्यं तत्पदस्य लक्ष्योऽर्थः  
 ॥ २८ ॥ सामानाधिकरण्यं तदनुविशेषणविशेष्यता चेति ।  
 अथ लक्ष्यलक्षकत्वं भवति पदार्थात्मनी चेति ॥ २९ ॥ एकत्र  
 वृत्तिरर्थे शब्दानां भिन्नवृत्तिहेतूनाम् । सामानाधिकरण्यं भवती-

त्वेवं वदन्ति लक्षणिकाः ॥ ३० ॥ प्रत्यक्षपरोक्षत्वं परिपूर्णत्वं  
 सद्वितीयत्वम् । इतरेतरं विरुद्धं तदिह भवितव्यमेव लक्षणया  
 ॥ ३१ ॥ मानान्तरोपरोधे मुख्यार्थस्यापरिग्रहे जाते । मुख्या-  
 विनाकृतेऽर्थे या वृत्तिः सैव लक्षणा प्रोक्ता ॥ ३२ ॥ निखिल  
 मपि वाच्यमर्थं त्यक्त्वा वृत्तिस्तदन्वितेऽन्यार्थे । जहतीति लक्षणा  
 स्याद्ब्रह्मायां घोष इतिवदत्र ॥ ३३ ॥ वाच्यार्थमत्यजन्त्या यस्या  
 वृत्तेः प्रवृत्तिरन्यार्थे । इयमजहतीति कथिता शोणो धावति-  
 वदत्र न ग्राह्या ॥ ३४ ॥ जहदजहतीति सा स्याद्या वाच्यार्थ-  
 कदेशमादाय । बोधयति चैकदेशं सोऽयं द्विज इतिवदाश्रयेदे-  
 नाम् ॥ ३५ ॥ सोऽयं द्विज इति वाक्यं त्यक्त्वा परोक्षापरोक्ष-  
 देशाद्यम् । द्विजमात्रलक्षकत्वात् कथयत्येकं पदार्थयोरुभयोः  
 ॥ ३६ ॥ तद्वत्तत्त्वमसीति त्यक्त्वा परोक्षापरोक्षतादीनि । चिद्वस्तु  
 लक्षयित्वा बोधयति स्पष्टमसिपदेनैक्यम् ॥ ३७ ॥ इत्थं बोधि-  
 त्तमर्थं महता वाक्येन बोधित्तम्येन । अहमित्यपरोक्षयतां वेदो  
 वेदयति वास्तव्यशक्त्यम् ॥ ३८ ॥ प्रायः प्रवर्तकत्वं विधिवचसि  
 लोकेवेदयोर्दृष्टम् । मिद्वं बोधयतोऽर्थं कथमेतद्वयति तत्त्वम-  
 स्यादेः ॥ ३९ ॥ विधिरेव न प्रवृत्तिं जनयत्यभिलषितवस्तुबोधोऽ-  
 पि । राजा भवति सुतोऽभूदिति बोधेन प्रवर्तते लोकः ॥ ४० ॥  
 ऐक्यपरैः श्रुतिवाक्यैरात्मा शश्वत्प्रकाशमानोऽपि । दैशिकदया-  
 विहीनैरपरोक्षयितुं न शक्यते पुरुषैः ॥ ४१ ॥ विरहितकाम्य-  
 निषिद्धो विहितानुष्ठाननिर्मलस्वान्तः । भजति स्वयमेव बोधं  
 गुरुणा किमिति तया न मन्तव्यम् ॥ ४२ ॥ कर्मभिरेव न  
 बोधः प्रभवति गुरुणा विना दयानिधिना । आचार्यवान्  
 पुरुषो वेदेत्यर्थस्य वेदसिद्धत्वात् ॥ ४३ ॥ वेदोज्जादितया वा

यद्वा परमेश्वर प्रणीततया । भवति परमं प्रमाणं बोधो नास्ति  
 स्वतश्च परतो वा ॥ ४४ ॥ नापेक्षते यदन्यद्यदपेक्षन्तेऽखिलानि  
 मानानि । वाक्यं तन्निगमानां मानं ब्रह्माद्यतीन्द्रियावगतौ ॥  
 ४५ ॥ मानं प्रबोधयन्तं बोधं मानेन ये बुभुत्सन्ते । एधो-  
 भिरेव दहनं दग्धुं वाञ्छन्ति ते महात्मानः ॥ ४६ ॥ वेदो-  
 ऽनादिरमुष्य व्यञ्जक ईशः स्वयं प्रकाशात्मा । तदभिव्यक्तिमु-  
 दीक्ष्य प्रोक्तोऽसौ सूरिभिः प्रमाणमिति ॥ ४७ ॥ रूपाणामव-  
 लोके चक्षुरिवान्यत्र कारणं दृष्टम् । तद्वददृष्टावगतां वेदवदन्यो  
 न वेद को हेतुः ॥ ४८ ॥ निगमेषु निधितार्थं तत्रेषु कश्चि-  
 दपि प्रकाशयति । तदिदमनुवादमात्रं प्रामाण्यं तस्य सिद्ध्यति  
 न किञ्चित् ॥ ४९ ॥ अंशद्वयवति निगमे साधयति वै तमेक  
 एवांशः । अद्वैतमेव वस्तु प्रतिपादयति प्रसिद्धमयरोऽंशः  
 ॥ ५० ॥ अद्वैतमेव सत्यं तस्मिन् द्वैतं ह्यसत्यमध्य-  
 स्तम् । रजतमिव शुक्तिकायां मृगतृष्णायामिवोदकस्फुरणम्  
 ॥ ५१ ॥ आरोपितं यदि स्यादद्वैतं वस्त्ववस्तुनि द्वैते । युक्तं  
 नैव तदा स्यात्सत्येऽध्यासो भवत्यसत्यानाम् ॥ ५२ ॥ यद्या-  
 रोपणमुभयोस्तद्व्यतिरिक्तस्य कस्यचिद्भावः । आरोपणं न शून्ये  
 तस्मादद्वैतसत्यता ग्राह्या ॥ ५३ ॥ प्रत्यक्षाद्यनवगतं श्रुत्या  
 प्रतिपादनीयमद्वैतम् । द्वैतं न प्रतिपाद्यं तस्य स्वयमेव लोकसि-  
 द्धत्वात् ॥ ५४ ॥ अद्वैतं सुखरूपं दुःसहदुःखं सदा भवेद्वैतम् ।  
 यत्र प्रयोजनं स्यात्प्रतिपादयति श्रुतिस्तदेवासौ ॥ ५५ ॥ निग-  
 मगिरा प्रतिपाद्यं वस्तु यदानन्दरूपमद्वैतम् । स्वाभाविकं  
 स्वरूपं जीवत्वं तस्य केचन युवते ॥ ५६ ॥ स्वाभाविकं यदि  
 स्याज्जीवत्वं तस्य विशदविज्ञप्तेः । सकृदपि न तद्विनाशं गच्छे-

दुष्प्रकाशवद्भेदः ॥ ५७ ॥ यद्वदयो रसविद्ध काञ्चनतां याति  
 तद्वदेवासौ । जीवः साधनशक्त्या परतां यातीति केचिदिच्छ-  
 न्ति ॥ ५८ ॥ तदिदं भवति न युक्तं गतवति तस्मिन्निरेण  
 रसवीर्ये । प्रतिपद्यते प्रणाशं हैमो वर्णोऽप्ययः समारूढः ॥ ५९ ॥  
 जीवत्वमपि तथेदं बहुविधमुखदुःखलक्षणोपेतम् । गतमिव  
 साधनशक्त्या प्रतिभात्येव प्रयाति न विनाशम् ॥ ६० ॥ तस्मा-  
 त्स्वतो यदि स्याज्जीवः सततं स एव जीवः स्यात् । एवं यदि  
 परमात्मा परमार्तमायमिति भवेद्युक्तम् ॥ ६१ ॥ यदि वा परेण  
 साम्यं जीवश्चेद्भजति साधनबलेन । कालेन तदपि कियता  
 नश्यत्येवेति निश्चितं सकलैः ॥ ६२ ॥ तस्मात्परं स्वकीयं मोहं  
 मोहात्मकं च संसारम् । स्वज्ञानेन जहित्वा पूर्णः स्वयमेव  
 शिष्यते नान्यत् ॥ ६३ ॥ सत्यज्ञानानन्दं प्रकृतं परमात्मरूप-  
 मद्वैतम् । अवबोधयन्ति निखिलाः श्रुतयः स्मृतिभिः समं सम-  
 स्ताभिः ॥ ६४ ॥ एकत्वबोधकानां निखिलानां निगमवाक्य-  
 जालानाम् । वाक्यान्तराणि सकलान्यभिधायन्ते स शेषभू-  
 तानि ॥ ६५ ॥ यस्मिन्निहिरवदुदिते तिमिरवदपयान्ति कर्तु-  
 तादीनि । ज्ञानं विरहितभेदं कथमेतद्भवति तत्त्वमस्यादेः  
 ॥ ६६ ॥ कर्मप्रकरणनिष्ठं ज्ञानं कर्मागमिष्यते प्राज्ञैः । भिन्न-  
 प्रकरणमाजः कर्माङ्गत्वं कथं भवेज्ज्ञेयः ॥ ६७ ॥ अधिकारि-  
 विषयभेदौ कर्मज्ञानात्मकाद्युभौ काण्डौ । एवं सति कथमनयो-  
 रङ्गादित्वं परस्परं घटते ॥ ६८ ॥ ज्ञानं कर्मणि न स्याज्ज्ञाने  
 कर्मेदमपि तथा न स्यात् । कथमनयोरुभयौस्तत्तपनतमोवत्स-  
 मुखयो घटते ॥ ६९ ॥ तस्मान्मोहनिवृत्तौ ज्ञानं न सहायमन्य-  
 दर्शयते । यद्वद्वनतरतिमिरप्रकरपरिध्वंसने सहस्रांशुः ॥ ७० ॥

ज्ञानं तदेवममलं साक्षी विश्वस्य भवति परमात्मा । संबध्यते  
न धर्मः साक्षी तैरेव सच्चिदानन्दः ॥ ७१ ॥ उज्वादेरुरगाद्यैः  
संबन्धस्तस्य दृश्यसंबन्धः । सततमसंगोऽहमिति श्रुतिरप्यमुम-  
र्थमेव साधयति ॥ ७२ ॥ कर्तृ च कर्म यस्य स्फुरति ब्रह्मैव तत्र  
जानाति । यस्य न कर्तृ न कर्म स्फुटतरमयमेव वेदितुं क्रमते  
॥ ७३ ॥ कर्तृत्वादिकमेतन्मायाशक्त्या प्रतीयते निखिलम् ।  
इति केचिदाहुरेषा भ्रान्तिर्ब्रह्मातिरेकतो नान्यत् ॥ ७४ ॥  
तस्मिन् ब्रह्मणि विदिते विश्वमशेषं भवेदिदं विदितम् । कारण-  
मृदि विदितायां घटकरकाद्या यथाऽवगम्यन्ते ॥ ७५ ॥ तदिदं  
कारणमेकं विगतविशेषं विशुद्धचिद्रूपम् । तस्मात्सदेकरूपान्मा-  
योपाहितादभूदशेषमिदम् ॥ ७६ ॥ कारणमसदिति केचित् कथ-  
यन्त्यसतो भवेन्न कारणता । अङ्कुरजननी शक्तिः सति खलु  
बीजे समीक्ष्यते सकलैः ॥ ७७ ॥ कारणमसदिति कथयन्  
बन्ध्यापुत्रेण निर्वहेत्कार्यम् । किञ्च मृगतृष्णिकाम्भः पीत्वो-  
दन्यां महीयसीं शमयेत् ॥ ७८ ॥ यस्मान्न सोयमसतो वादः  
संभवति शास्त्रयुक्तिभ्याम् । यस्मात्सदेव तत्त्वं सर्वेषां कारणं  
भवति जगताम् ॥ ७९ ॥ जगदाकारतयाऽपि प्रथते शुद्धशिष्य-  
विग्रहतयापि । ब्रह्माद्याकारतयापि प्रतिभातीदं परात्परं तत्त्वम्  
॥ ८० ॥ सत्यं जगदिति भानं संसृतये स्यादपकचित्तानाम् ।  
तस्मादसत्यमेतन्निखिलं प्रतिपादयन्ति निगमान्ताः ॥ ८१ ॥  
परिपक्वमानसानां पुरुषवराणां पुरातनैः सुकृतैः । ब्रह्मैवेदं सर्वं  
जगदिति भूयः प्रबोधयत्येषः ॥ ८२ ॥ अनवगतकाञ्चनानां  
भूषणधीरेव भूषणे हर्षे । एवमविवेकभाजां जगति जनानां न  
तात्त्विकी धिपणा ॥ ८३ ॥ अहमालम्बनसिद्धं कस्य परोक्षं भवे-



दिदं ब्रह्म । तदपि विचारविहीनैरपरोक्षयितुं न शक्यते मुग्धैः  
 ॥ ८४ ॥ अहमिदमिति च मतिभ्यां सततं व्यवहरति सर्वलो-  
 कोऽपि । प्रथमा प्रतीचि चरमा निवसति<sup>१</sup> वपुरिन्द्रियादिवा-  
 ह्यार्थे ॥ ८५ ॥ वपुरिन्द्रियादिधिषयाऽहंबुद्धिश्चेन्महत्सौ  
 भ्रान्तिः । अतस्सिस्तद्बुद्धिरित्यध्यासेन शास्त्रमानत्वात् ॥ ८६ ॥  
 तस्मादशेषसाक्षी परमात्मैवाहमर्थे इत्युचितम् । अजडवदेषे  
 जडोऽयं सत्संबन्धाद्भवत्यहंकारः ॥ ८७ ॥ तस्मात् सर्वशरीरे-  
 ष्वहमहमित्येव भासते स्पष्टः । यः प्रत्ययो विशुद्धस्तस्य ब्रह्मैव  
 भवति मुख्यार्थः ॥ ८८ ॥ गोशब्दादिव गोत्वं तदपि व्यक्तिः  
 प्रतीयतेऽर्थतया । अहमर्थः परमात्मा तद्ब्रह्मान्त्या भवत्यलंकारः  
 ॥ ८९ ॥ दग्धत्वादिकमयसः पावकसंगेन भासते यद्वत् । तद्व-  
 चेत्तनसंगादहमिति प्रतिभाति कर्तृतादीनि ॥ ९० ॥ देहेन्द्रि-  
 यादिदृश्यव्यतिरिक्तं निर्मलमतुलमद्वैतम् । अहमर्थमिति विदि-  
 त्वा तद्व्यतिरिक्तं न कल्पयेदन्यत् ॥ ९१ ॥ यद्वत्सुखदुःखाना-  
 मनुभवभेदाद्विचित्रता देहे । तद्वदिह सत्यभेदेऽप्यनुभववैचित्र्यमा-  
 त्मनामेषाम् ॥ ९२ ॥ किमिदं किमस्य रूपं कथमेतदभूदमुष्य को  
 हेतुः । इति न कदापि विचिन्त्यं चिन्त्यं मायेति धीमता विश्वम्  
 ॥ ९३ ॥ दन्तिनि दारुविकारे दारु तिरोभवति सोऽपि तत्रैव ।  
 जगति तथा परमात्मा परमात्मन्यपि जगत्तिरोधत्ते ॥ ९४ ॥  
 आत्ममये महति पटे विविधजगच्चित्रमात्मना लिखितम् । स्वयं-  
 मेव केवलमसौ पश्यन्प्रमुदं प्रयाति परमात्मा ॥ ९५ ॥ चि-  
 न्मात्रमलमक्षयमद्वयमानंदमनुभवास्त्वहम् । ब्रह्मैवास्ति तदन्यन्न,  
 किञ्चिदस्तीति निश्चयो विदुषाम् ॥ ९६ ॥ व्यरहारस्य दशेयं  
 विद्याविधेति वेदपरिभाषा । नास्त्येव तत्त्वदृष्ट्या तत्त्वं ब्रह्मैव

नान्यंदस्त्यस्मात् ॥ ९७ ॥ अस्त्यन्यदिति मतं चेत्तदपि ब्रह्मैव  
 चास्तितारूपम् । व्यतिरिक्तमस्तिताया नास्तितया शून्यमेव  
 तत्सिद्धम् ॥ ९८ ॥ तत्त्वावबोधशक्त्या स्थिरताया बाधितापि  
 सा माया । आदेहपातमेषामाभात्यात्माप्ययं निजो विदुषाम्  
 ॥ ९९ ॥ एष विशेषो विदुषां पश्यन्तोऽपि प्रपञ्चसंसारम् ।  
 पृथगात्मनो न किञ्चित्पश्येयुः सकलनिगमनिर्णीतात् ॥ १०० ॥  
 किं चिन्त्यं किमचिन्त्यं किं कथनीयं किमप्यकथनीयम् । किं  
 कृत्यं किमकृत्यं निखिलं तदिति जानतां विदुषाम् ॥ १०१ ॥  
 निखिलं दृश्यविशेषं दृष्टूपत्वेन पश्यतां विदुषाम् । बन्धो नापि  
 न मुक्तिर्न च परमात्मत्वमपि न जीवत्वम् ॥ १०२ ॥ असकृ-  
 दनुचिन्तितानामन्याहततरनिजोपदेशानाम् । प्रामाण्यं परसी-  
 म्नां निगमनमिदमेव निखिलनिगमानाम् ॥ १०३ ॥ इत्थं  
 निबोध्य गुरुणा शिष्यो हृष्यन्प्रणम्य तं पदयोः । स्वानुभ-  
 वसिद्धमर्थं स्वयमेवान्तर्विचारयामास ॥ १०४ ॥ अजरोहम-  
 क्षरोहं प्राज्ञोहं प्रत्यगात्मबोधोहम् । परमानन्दमयोहं परमशि-  
 वोहं भवामि परिपूर्णः ॥ १०५ ॥ आद्योहमात्मभाजामात्मा-  
 नन्दानुभूतिरसिकोहम् । आचालगोपमखिलैरयमित्यनुभूयमा-  
 नविभवोऽहम् ॥ १०६ ॥ इन्द्रियसुखविमुखोहं निजमुखबो-  
 धानुभूतिरहितोहम् । इति मतिदूरतरोहं भावेतरसुरितचित्तो-  
 हम् ॥ १०७ ॥ ईशोहमोश्चराणामीप्याद्वैपानुपङ्गरहितोहम् ।  
 ईक्षणविषयमतीनामीप्सितपुरुषार्थसाधनपरोहम् ॥ १०८ ॥  
 उदयोहमेव जगतामुपनिषदुद्यानकृतविहारोहम् । उद्देलशोक-  
 सागरवाडवद्भुतवाहनाचिरहम् ॥ १०९ ॥ ऊर्जस्वलनिजविभव-  
 रूर्ध्वमधस्तिर्यग्भुवानोहम् । ऊहापोहविचाररुररीकृतवत्प्रतीय-

मानोहम् ॥११०॥ ऋषिरहमृषिगणोहं सृष्टिरहं सृज्यमानमेवा-  
हम् । ऋद्धिरहं वृद्धिरहं तृप्तिरहं तृप्तिदीपदीप्तिरहम् ॥१११॥ एको-  
हमेतदीदृशमेवमिति स्फुरितभेदरहितोहम् । यष्टव्योहमनीहैर-  
न्तःसुकृतानुभूतिरहितोहम् ॥११२॥ ऐक्यावभासकोऽहं वाक्य-  
परिज्ञानपावनमतीनाम् । ऐशमहमेव तत्त्वं नैशतमः प्रायमोहमि-  
हिरोहम् ॥११३॥ ओजोहमौषधीनामोत्प्रोत्तायमानविभवोहम् ।  
ओङ्कारसारसोल्लसदात्मसुखामोदमत्तभृंगोहम् ॥ ११४ ॥ औ-  
दायातिश-  
५ ॥ अङ्कुशमहम-  
खिलानां महत्तया मत्तधारणेन्द्राणाम् । अम्बरमिव विमलोऽहं  
शम्बररिपुजातविकृतिरहितोहम् ॥ ११६ ॥ आत्मविकल्पम-  
तीनामस्सलदुपदेशगम्यमानोऽहम् । अस्थिरसुखविमुक्तोऽहं  
सुस्थिरसुखबोधसंपदुचितोहम् ॥ ११७ ॥ करणारसभरितोहं  
कवलितकमलासनादिलोकोहम् । कलुषाहङ्कारविलक्षणोहं कल्म-  
षसुकृतोपलेशरहितोहम् ॥ ११८ ॥ खानामगोचरोहं खाती-  
तोहं खपुष्पभवगोहम् । खलजनदुरासदोहं खण्डज्ञानापनोद-  
नपरोहम् ॥ ११९ ॥ गलितद्वैतकथोहं देही भवदखिलमूलह-  
दयोहम् । गन्तव्योहमनीहैर्गत्या गतिरहितपूर्णबोधोहम् ॥१२०॥  
घनतरमोहतिमिरप्रकरप्रध्वंसभानुनिकरोहम् । घटिकावासर-  
जनीसंवत्सरयुगकल्पकालभेदोहम् ॥ १२१ ॥ चरदचरात्म-  
कोहं चतुरमतिश्लाघ्यचरितोहम् । चपलजनदुर्गमोहं चलभव-  
जलधिपारदेशोहम् ॥ १२२ ॥ छन्दःसिन्धुनिगूढज्ञानसुरसाह्या-  
दमोदमानोहम् । छलपदविहतमतीनां छन्नोहं शान्तिमार्गगम्यो-  
हम् ॥ १२३ ॥ जलजासनादिगोचरपञ्चमहाभूतमूलभूतोहम् ।

जगदानन्दकरोहं जन्मजरारोगमरणरहितोहम् ॥ १२४ ॥ उंकृति-  
हुंकृतिसिंजितबृंहितमुखधिविविधनादभेदोहम् । अटिति घटि-  
तात्मवेदनदीपपरिस्फुरितहृदयमवनोहम् ॥ १२५ ॥ ज्ञानमहं  
ज्ञेयमहं ज्ञाताहं ज्ञानसाधनगणोहम् । ज्ञातृज्ञानविनाकृतमस्ति-  
त्वमेवाहम् ॥ १२६ ॥ तत्त्वातीतपदोहं तदन्तरोऽस्मीति भाव-  
रहितोहम् । तामसदुरधिगमोहं तत्त्वंपदबोध्यहृदयोहम्  
॥ १२७ ॥ दैवतदैत्यनिशाचरमानवतिर्यङ्माहीधरादिरहम् ।  
देहेन्द्रियरहितोहं दक्षिणपूर्वादिदिग्विभागोहम् ॥ १२८ ॥ धर्मा-  
धर्ममयोहं धर्माधर्मादिवन्धरहितोहम् । धार्मिकजनसुलभोऽहं  
धन्योहं धातुरादिभूतोहम् ॥ १२९ ॥ वामादिविरहितोहं नर-  
कस्वर्गोपवर्गरहितोहम् । नादान्तरविदितोहं नामाविश्वनिखि-  
लागमसारोहम् ॥ १३० ॥ परजीवभेदवाचकपरमार्थज्ञानशु-  
द्धचित्तोहम् । प्रकृतिरहं विकृतिरहं परिणतिरहमसि भागधेया-  
नाम् ॥ १३१ ॥ फणधरभूधरवारणविग्रहविधृतप्रपञ्चसारोहम् ।  
भालतलोहितलोचनपावकपरिभूतपञ्चबाणोहम् ॥ १३२ ॥ वद्धो  
भवामि नाहं बन्धान्मुक्तस्तथापि नैवाहम् । बोध्यो भवामि  
नाहं बोधोहं नैव बोधको नाहम् ॥ १३३ ॥ भक्तिरहं गजनमहं  
मुक्तिरहं मुक्तियुक्तिरहमेव । भूतानुशासनोहं भूतमवद्रावमूलभू-  
तोहम् ॥ १३४ ॥ मान्योहमसि महतां मन्दमतीनाममाननी-  
योहम् । मदरागमानमोहितमानसदुर्वासनादुरापोहम् ॥ १३५ ॥  
यजनयजमानयाजकयागमयोहं यमादिरहितोहम् । इन्द्रयमव-  
रुणयक्षराक्षसमरुदीशवद्विरूपोहम् ॥ १३६ ॥ रक्षाविधानशि-  
क्षावीक्षितलीलावलोकमहिमाहम् । रजनीदिवसविरामस्फुर-  
दनुभूतिप्रमाणसिद्धोहम् ॥ १३७ ॥ लक्षणलक्ष्यमयोहं लक्ष-

णिकोहं लयादिरहितोहम् । लाभालाभमयोहं लब्धव्यानामल-  
 भ्यमानोहम् ॥ १३८ ॥ वर्णाधिभरहितोहं वर्णमयोहं वरेण्यग-  
 प्योहम् । वाचामगोचरोहं वचसामर्थे पदे निविष्टोहम् ॥ १३९ ॥  
 शमदमविरहितमनसां शास्त्रशर्तैरप्यगम्यमानोहम् । शरणमह-  
 मेव विदुषां शकलीकृतविविधसंशयगणोहम् ॥ १४० ॥ पङ्क-  
 भावविरहितोहं पङ्कगुणरहितोहमाहितरहितोहम् । पङ्कोशवि-  
 रहितोहं पटत्रिंशत्तत्त्वजालरहितोहम् ॥ १४१ ॥ संपित्तुस्वा-  
 त्मकोहं समाधिसंकल्पकल्पवृक्षोहम् । संसारविरहितोहं साक्षा-  
 त्कारोहमात्मविद्यायाः ॥ १४२ ॥ हव्यमहं कव्यमहं हेयोपा-  
 देयभावशून्योहम् । हरिरहमसि हरोऽहं विधिरहमेवासि कारणं  
 तेषाम् ॥ १४३ ॥ क्षालितकन्दुपमयोहं क्षपितभयैः शजालहृदयो-  
 हम् । क्षान्तायधरसरहितो विविधव्यवहारमूलमेवाहम् ॥ १४४ ॥  
 बहुभिः किमभिरुक्तैरहमेवेदं चराचरं विद्यम् । सीवरकेनतर-  
 ज्ञाः सिन्धोरपराणि न सलु वस्तूनि ॥ १४५ ॥ शरणं नहि  
 मम जननी न पिता न मुता न सोदरा नान्ये । परमं शरण-  
 मिदमेव चरणं मम भूमिं दैशिकन्यस्तम् ॥ १४६ ॥ आत्मे  
 दैशिकचरणं निरवधिगत्ते तदीक्षणं करुणा । आत्मे  
 किमपि चद्रुक्तं किमतः परमस्मि जन्मयाफल्यम् ॥ १४७ ॥  
 हिमकरकरमारसान्द्राः काहितवरदानकल्पविशेषाः । र्थागुरुच-  
 रणकटाक्षाः शिशिराः शमयन्ति चित्तगन्तापम् ॥ १४८ ॥  
 कबन्धितचञ्चलचेतोऽगुरुतरमणूकजातपरितोष्मा । शैते हृदयगु-  
 हायां चिरतरमेकैरचिन्मयी भुजङ्गी ॥ १४९ ॥ मयि गुर-  
 वोपपयोर्धौ महति ब्रह्माण्डबुद्बुदमदमम् । मायाविशेषशालिनि  
 भूत्वा भूत्वा पुनस्तिरोपते ॥ १५० ॥ गुरुरूपयैः गुणैः

प्राक्तनभाग्यप्रवृद्धमारुतया । दुःसहदुःखतरङ्गस्तुङ्गः संसार-  
सागरस्तीर्णः ॥ १५१ ॥ सति तमसि मोहरूपे विश्वमपश्यं  
तदेतदित्यखिलम् । उदितवति बोधभानौ किमपि न पश्यामि  
किं त्विदं चित्रम् ॥ १५२ ॥ नाहं नमामि देवान्देवानतीत्य न  
सेवते देवम् । न तदनुकरोति विधानं तस्मै यतते नमो नमो  
मह्यम् ॥ १५३ ॥ इत्यात्मबोधलाभं मुहुर्मुहुरनुचिन्त्य मोद-  
मानेन । आरब्धकर्मणोन्ते परं पदं प्राप्यतेस कैवल्यम् ॥ १५४ ॥  
मोहान्धकारहरणं संसारोद्वेलसागरोत्तरणम् । स्वात्मनिरूपण-  
मेतत्प्रकरणमकृत दक्षिणामूर्तिः ॥ १५५ ॥ अज्ञानान्ध्यावि-  
हन्ता विरचितविज्ञानपङ्कजोच्छासः । मानसगगनतलं मे भास-  
यति श्रीनिवासगुरुभानुः ॥ १५६ ॥ इति श्रीमत्परमहंसपरि-  
व्राजकाचार्यश्रीमच्छंकराचार्यविरचितं स्वात्मनिरूपणं संपू-  
र्णम् ॥ २९ ॥

### शतश्लोकी ॥ ३० ॥

ॐ परमात्मने नमः ॥ दृष्टान्तो नैव दृष्टस्त्रिभुवनजठरे सद्गुरो-  
र्ज्ञानदातुः स्पर्शश्चेत्तत्र कल्प्यः स नयति यदहो स्वर्णताम-  
श्मसारम् । न स्पर्शत्वं तथापि श्रितचरणयुगे सद्गुरुः स्वीय-  
क्षिप्ये स्वीयं साम्यं विधत्ते भवति निरुपमस्तेन वा लौकि-  
कोपि ॥ १ ॥ यद्वच्छ्रीखंडवृक्षप्रसृतपरिमलेनाभितोऽन्येपि  
वृक्षाः शश्वत्सौगंध्यमाजोप्यतनुतनुभृतां तापमुन्मूलयन्ति ।  
आचार्याह्लन्धबोधो अपि विधिवशतः सन्निधौ संसितानां  
ब्रेधा तापं च पापं सकरुणहृदयाः श्लोक्तिभिः क्षालयन्ति ॥ २ ॥  
आत्मानात्मप्रतीतिः प्रथममभिहिता सत्यमिध्यातयोगात् द्वेधा

ब्रह्मप्रतीतिनिगमनिगदिता स्यानुभृत्योपपत्त्या । आद्या देहा-  
 नुबंधाद्भवति तदपरा सा च सर्वात्मकतादादा ब्रह्माहमस्मी-  
 त्यनुभव उदिते रात्विदं ब्रह्म पश्चात् ॥ ३ ॥ आत्मा चिद्वि-  
 त्सुरात्मानुभवपरिचितः सर्वदेहादियता सत्येवं मृदुबुद्धि-  
 र्भजति ननु जनोऽनित्यदेहात्मबुद्धिम् । बाह्येभ्यस्त्रायुमज्ञाप-  
 लरुधिरवसाचर्ममेदोयुगंतविष्णुमूत्रश्लेष्मपूर्णं स्वपरवपुरहो संधि-  
 दित्वापि भूयः ॥ ४ ॥ देहस्त्रीपुत्रमित्रानुचरहयवृषास्तोषहेतु-  
 र्भमेत्यं सर्वे स्यायुर्नयन्ति प्रथितमलममी मांसमीमांसयेह ।  
 एते जीवंति येन व्यवहृतिपटवो येन साभाग्यभाजस्तं प्राणा-  
 धीशमंतर्गतममृतममुं नैव मीमांसयन्ति ॥ ५ ॥ कश्चित्कीटः  
 कथंचित्पटुमतिरभितः कंटकानां कुटीरं कुर्वन्नेव साकं  
 व्यवहृतिविधये चेष्टते यावदायुः । तद्ब्रह्मैवोपि नानाचरितस-  
 मुदितः कर्मभिः स्थूलदेहं निर्मायात्रैव तिष्ठन्ननुदिनममुना  
 साकमभ्येति भूमां ॥ ६ ॥ स्त्रीकुर्वन् व्याघ्रवेपं स्रजठरभृतये  
 भीषयन्त्यथ मुग्धान् मत्ता व्याघ्रोहमित्यं स नरपशुमुखान्  
 बाधते किंनु सत्त्वान् । मत्ता स्त्रीवेपधारी रुयहमिति कुस्ते  
 किं नटो भर्तुरिच्छां तद्वच्छारीर आत्मा पृथगनुभवतो देहतो  
 यः स साक्षी ॥ ७ ॥ स्वं बालं रोदमानं चिरतरसमयं शान्ति-  
 मानेतुमग्रे द्राक्षं सार्जूरमात्रं सुकदलमथवा योजयत्यंबिका-  
 स्य । तद्वच्चेतोतिमृढं बहुजननभवान्मौढ्यसंस्कारयोगाद्बोधोपायै-  
 रनेकैरवशमुपनिषद्बोधयामास सम्यक् ॥ ८ ॥ यत्प्रीत्या प्रीति-  
 पात्रं तनुयुवतितनूजार्थमुख्यं स तस्मात्प्रेयानात्माथ शोकास्प-  
 दमितरदतः प्रेय एतत्कथं स्यात् । भार्याद्यं जीवितार्थं वित-  
 रति च वपुः स्वात्मनः श्रेय इच्छंस्तस्मादात्मानमेव प्रियमधि-

कमुपासीत विद्वान्न चान्यत् ॥ ९ ॥ यस्माद्यावत्प्रियं स्यादिह  
हि विषयतस्तावदस्मिन्प्रियत्वं यावद्दुःखं च यस्माद्भवति खलु  
ततस्तावदेवाप्रियत्वम् । नैकस्मिन्सर्वकालेस्त्युभयमपि कदाप्य-  
प्रियोपि प्रियः स्यात्प्रेयानप्यप्रियो वा सततमपि यतः प्रेय आ-  
त्माख्यवस्तु ॥ १० ॥ श्रेयः प्रेयश्च लोके द्विविधमभिहितं काम्य-  
मात्यंतिकं च काम्यं दुःखैकबीजं क्षणलवविरसं तच्चिकीर्षति  
मंदाः । ब्रह्मैवात्यंतिकं यन्निरतिशयसुखस्यास्पदं संश्रयते  
तत्त्वज्ञास्तच्च काठोपनिषदभिहितं पञ्चिधायां च बल्याम् ॥ ११ ॥  
आत्माभोधेस्तरंगोऽस्म्यहमिति गमने भावयन्नासनस्थः संवि-  
त्सूत्रानुविद्धो मणिरहमिति वा चन्द्रियार्थप्रतीतौ । हृद्योऽस्म्या-  
त्मावलोकादिति शयनविधौ मग्न आनन्दसिंघावंतर्निष्ठो मुमुक्षुः  
स खलु तनुमृतां यो नयत्येवमायुः ॥ १२ ॥ वैराजव्याष्टिरूपं  
जगदखिलमिदं नामरूपात्मकं स्यादंतःस्थप्राणमुख्यात्प्रचलति  
च पुनर्वेत्ति सर्वान्पदार्थान् । नायं कर्ता न भोक्ता सवितृ-  
वदिति यो ज्ञानविज्ञानपूर्णः साक्षादित्थं विज्ञानन्व्यवहरति  
परात्मानुसंधानपूर्वम् ॥ १३ ॥ नैवेद्यं ज्ञानगर्भं द्विविधमभि-  
हितं तत्र वैराग्यमाद्यं । प्रायो दुःखावलोकान्नवति गृहसुहृत्पु-  
त्रचित्तैषणादेः । अन्यज्ज्ञानोपदेशाद्यदुदितविषये वांतवद्वेयता  
स्यात्प्रव्रज्यापि द्विधा स्यान्नियमितमनसां देहतो गेहतश्च ॥ १४ ॥  
यः कश्चित्सौख्यहेतोस्त्रिजगति यतते नैव दुःखस्य हेतोर्देहेहंता  
तदुत्था स्वविययममता चेति दुःखास्पदे द्वे । जानन्नोगाभि-  
याताद्यनुभवति यतो नित्यदेहात्मबुद्धिर्भार्यापुत्रार्थनाशे विषद-  
मथ परमेति नारातिनाशे ॥ १५ ॥ तिष्ठन्गेहे गृहेशोप्यति-  
थिरिव निजं धाम गंतुं चिकीर्षुर्गेहस्थं दुःखसौख्यं न भजति



सहसा निर्ममताभिमानः । आयात्रायासतीदं जलदपटलवधात्  
यासत्यवश्यं देहाद्यं सर्वमेव प्रविदितविषयो यच्च तिष्ठत्य-  
यत्नः ॥ १६ ॥ शक्त्या निर्मोक्तः स्वाद्वहिरहिरिव यः प्रव्रज-  
न्स्वीयगोहाच्छायां मार्गदुर्मोत्यां पथिक इव मनास्संश्रयेद्देह-  
संस्थाम् । क्षुत्पर्याप्तं तरुभ्यः पतितफलमयं प्रार्थयेद्भक्ष्यमन्नं  
स्वात्मारामं प्रवेष्टुं स खलु सुरमयं प्रव्रजेद्देहतोऽपि ॥ १७ ॥  
कामो बुद्धाबुदेति प्रथममिह मनस्युद्दिश्यत्यर्थजातं तद्ब्रह्माती-  
न्द्रियास्यैस्तदभ्यगमतः क्रोध आविर्भवेच्च । प्राप्तावर्थस्य संर-  
क्षणमतिरुदितो लोभ एतन्नयं स्यात्सर्पेषां पातहेतुस्तदिह मति-  
मता त्याज्यमध्यात्मयोगात् ॥ १८ ॥ दानं ब्रह्मार्पणं यत्क्रियत  
इह नृभिः स्यात्क्षमाक्रोधसंज्ञा श्रद्धास्तिक्यं च सत्यं सदिति  
परमतः संतुसंज्ञं चतुष्कम् । तत्स्याद्वंधाय जंतोरिति चतुर  
इमान्दानपूर्वैश्चतुर्भिस्तीर्त्वा श्रेयोभूतं च श्रयत इह नरः  
स्वर्गतिं ज्योतिराप्तिम् ॥ १९ ॥ अन्नं देवातिथिभ्योर्पितममृ-  
तमिदं चान्यथा मोघमन्नं यथात्मार्थं विधत्ते तदिह निगदितं  
मृत्युरूपं हि तस्य । लोकेऽसौ केवलाधो भवति तनुभृतां केव-  
लादी च यः स्यात्त्यक्त्वा प्राणामिहोत्रं विधिवदनुदिनं योऽशु-  
ते सोऽपि मर्त्यः ॥ २० ॥ लोके भोजः स एवार्पयति गृहगताया-  
र्थिनेन कृशाय यस्तस्मै पूर्णमन्नं भवति मरुविधौ जायतेऽजातः  
शत्रुः । सख्यै नान्नार्थिने योर्पयति न म सखा सेवमानाय  
नित्यं संसक्तायान्नमस्माद्विमुख इव परावृत्तिमिच्छेत्कदर्यात्  
॥ २१ ॥ स्वाज्ञानज्ञानहेतू जगदुदयलयौ सर्वसाधारणौ स्तो  
जीवेष्वास्वर्णगर्भं शुतय इति जगुर्हूयते स्वप्रबोधे । विश्वं ब्रह्म-  
ण्यबोधे जगति पुनरिदं हूयते ब्रह्म तद्वच्छुक्तौ रौप्यं च रौप्ये-

धिकरणमथवा ह्यतेन्योन्यमोहात् ॥ २२ ॥ तुच्छत्वान्नासदा-  
सीद्भगनकुसुमवद्भेदकं नो सदासीत् किंत्वाभ्यामन्यदासीद्भ-  
वहृत्तिगतिसन्नास लोकस्तदानीम् ॥ किंत्वर्गमेव श्रुतौ रजतवद-  
परो नो विराड्भ्योमपूर्वः शर्मण्यात्मन्यर्थतत्कुहकसलिलवर्त्कि  
भवेदावरीवः ॥ २३ ॥ बंधो जन्मात्ययात्मा यदि न पुनरभू-  
त्तर्हि मोक्षोपि नासीद्यद्वद्रात्रिर्दिनं वा न भवति तरणौ किंतु  
दृग्दोष एषः । अप्राणं शुद्धमेकं समभवदथ तन्मायया कर्तृ-  
संज्ञं तस्मादन्यच्च नासीत्परिवृतमजया जीवभूतं तदेव  
॥ २४ ॥ प्रागासीद्भावरूपं तम इति तमसा गूढमस्मादतर्क्य  
क्षीरांतर्यद्वदंभोजनिरिह जगतो नामरूपात्मकस्य । कामाद्वातुः  
सिस्त्रक्षोरनुगतजगतः कर्मभिः संग्रहचारेतोरूपैर्मनोभिः प्रथम-  
मनुगतैः संततैः कार्यमाणैः ॥ २५ ॥ चत्वारोऽस्याः कपर्दा  
युवतिरथ भवेन्नूतना नित्यमेषा माया वा पेशला स्यादघट-  
नघटनापाटवं याति यस्मात् । स्यादारंभे घृतास्या श्रुतिभव-  
वयुनान्येवमाच्छादयन्ती तस्यामेतौ सुपर्णाविव परपुरुषौ  
तिष्ठतोर्यप्रतीत्या ॥ २६ ॥ एकस्तत्रास्त्यसंगस्तदनु तदपरो-  
ज्ञानसिंधुं प्रविष्टो विस्मृत्यात्मस्वरूपं स विविधजगदाकारमा-  
भासमैक्षत् । बुद्ध्यांतर्यावदैक्षद्विष्टजति तमजा सोपि तामेवमे-  
कस्तावद्विप्रास्तमेकं कथमपि बहुधा कल्पयन्ति स्ववाग्भिः ॥ २७ ॥  
नांयाति प्रत्यगात्मा प्रजननसमये नैव यात्यंतकाले यत्सोखंडो-  
स्ति लैंगं मन इह विशति प्रव्रजत्यूर्ध्वमर्वाक् । तत्कार्यं वा  
स्थूलतां न भजति वपुषः किंतु संस्कारजातैस्तेजोमात्रा गृहीत्वा  
व्रजति पुनरिहायाति तैस्तैः सहैव ॥ २८ ॥ आसीत्पूर्वं सुबंधु-  
र्भृशमवनिसुरो यः पुरोधाः सनातेर्ब्रह्मात्कुटाभिचारात्स खलु-

मृतिमितस्तन्मनोगात्कृतांतम् । तद्भावा श्रौतमंत्रैः पुनरनयदिति  
 ग्राह मृक्तेन वेदस्तस्मादात्माभियुक्तं व्रजति ननु मनः कर्हिचि-  
 द्भांतरात्मा ॥ २९ ॥ एको निष्कंप आत्मा प्रचलति मनसा धाव-  
 मानेन तस्मिंस्तिष्ठन्नग्रेथ पश्चान्न हि तमनुगतं जानते चक्षु-  
 राद्याः । यद्वत्पाथस्तरंगैः प्रचलति परितो धावमानैस्तदंतः  
 ग्राह्यपश्चादस्ति तेषां पवनसमुदितैस्तैः प्रशतैर्यथावत् ॥ ३० ॥  
 एकाक्यासीत्स पूर्व मृगयति विषयानानुपूर्व्यांतरात्मा जाया  
 मे स्यात्प्रजा वा धनमुपकरणं कर्म कुर्वस्तदर्थम् । हेतुः प्राणा-  
 वशेर्पर्महदपि मनुते नान्यदस्माद्वरीयस्त्वेकालाभेऽप्यकृत्स्नो मृत  
 इव विरमत्येकहान्याकृतार्थः ॥ ३१ ॥ नासीत्पूर्वं न पश्चादत-  
 नुदिनकगच्छादको वारिवाहो दृश्यः किंतंतरासौ गमयति स  
 दृशं पश्यतो नार्कविम्बम् । नोचेदेवं विनार्कं जलधरपटलं  
 भासते तर्हि कस्मात्तद्वद्विश्चं पिथते दृशमथ न परं भासकं  
 चालकं स्वम् ॥ ३२ ॥ भुंजानः स्वप्नराज्यं स सकलविभवो  
 जागरं प्राप्य भूयो राज्यभ्रष्टोहमित्थं न भजति विषमं त-  
 न्मृषा मन्यमानः । स्वप्ने कुर्वन्नगम्यागमनमुखमयं तेन न  
 प्रत्यवायी तद्भावाग्रदशायां व्यवहृतिमखिलां स्वप्नवद्विस्मरेचेत्  
 ॥ ३३ ॥ स्वप्नावस्थानुभूतं शुभमथ विषमं तन्मृषा जागरे स्या-  
 द्भाग्रत्यां स्थूलदेहव्यवहृतिविषयं तन्मृषा स्वप्नकाले । इत्थं  
 मिथ्यात्वसिद्धावनिशुभमपथा सज्जते तत्र मूढः सत्येतद्भास-  
 केस्मिन्निह हि कुत इदं तच्च विप्रो वयं हि ॥ ३४ ॥ जीवंतं  
 जाग्रतीह मयजनमथ मृतं स्वप्नकाले निरीक्ष्य निर्वेदं यात्यक-  
 स्मान्मृतममृतममुं वीक्ष्य हर्षं प्रयाति । स्मृत्वाप्येतस्य जंतो-  
 निधनममुयुतिं भाषते तेन साकं सत्येवं भाति भूयोल्पक-

समयवशात्सत्यता वा मृपात्वम् ॥ ३५ ॥ स्वामस्त्रीसंगसौ-  
ख्यादपि भृशमसतो या च रेतश्च्युतिः स्यात्सादृश्यात्तद्वदेतत्स्फु-  
रति जगदसत्कारणं सत्यकल्पम् । स्वप्ने सत्यः पुमान्स्याद्युवति-  
रिह मृपैवानयोः संयुतिश्च प्रातः शुक्लेण वस्त्रोपहतिरिति यतः  
कल्पनामूलमेतत् ॥ ३६ ॥ पश्यंत्याराममस्य प्रतिदिवसममी  
जंतवः स्वापकाले पश्यत्येनं न कश्चित्करणगणमृते मायया क्रीड-  
मानम् । जाग्रत्यर्थव्रजानामथ च तनुमृतां भासकं चालकं वा  
नो जानीते सुषुप्तौ परमसुखमयं कश्चिदाश्चर्यमेतत् ॥ ३५ ॥ स्वप्ने  
मंत्रोपदेशः श्रवणपरिचितः सत्य एष प्रयोधे स्वामादेव प्रसादा-  
दभिलषितफलं सत्यतां प्रातरेति । सत्यप्राप्तिस्त्वसत्यादपि भवति  
तथा किं च तत्स्वप्रकाशं येनेदं भाति सर्वं चरमचरमथो-  
च्चावचं दृश्यजातम् ॥ ३८ ॥ मध्यप्राणं सुषुप्तौ स्वजनिमनुवि-  
शंत्यग्निसूर्यादयोमी वागाद्याः प्राणवायुं तदिह निगदिता  
ग्लानिरेपां न वायोः । तेभ्यो दृश्यावभासो भ्रम इति विदितः  
शुक्तिकारौप्यकल्पः प्राणायामव्रतं तच्छ्रुतिशिरसि मतं स्वा-  
त्मलब्धौ न चान्यत् ॥ ३९ ॥ नोकसादार्रमेधः स्पृशति च  
दहनः किंतु शुष्कं निदाघादार्रं चेतोनुबंधैः कृतसुकृतमपि  
स्वोक्तकर्मप्रजार्थैः । तद्वज्ज्ञानाग्निरेतत्स्पृशति न सहसा किंतु  
वैराग्यशुष्कं तसाच्छुद्धो विरागः प्रथममभिहितस्तेन विज्ञान-  
सिद्धिः ॥ ४० ॥ यत्किंचिन्नामरूपात्मकमिदमसदेवोदितं भाति  
भूमौ येनानेकप्रकारैर्व्यवहरति जगद्येन तेनैश्वरेण ॥ तद्वत्प्र-  
च्छादनीयं निभृतरशनया यद्वदेव द्विजिह्वस्तेन त्यक्तेन भोज्यं  
सुखमनतिशयं मा गृधोन्यद्वनाद्यम् ॥ ४१ ॥ जीवन्मुक्तिर्मु-  
मुक्षोः प्रथममथ ततो मुक्तिरात्यंतिकी च तेऽभ्यासज्ञानयो-

गादुरुचरणकृपापांगसंगेन लब्धात् । अभ्यासोपि द्विधा  
 स्थादधिकरणवशादैहिको मानसश्च शरीरस्त्वासनाद्यो ह्युप-  
 रतिरपरो ज्ञानयोगः परोक्तः ॥ ४२ ॥ सर्वानुभूत्य कामान्  
 हृदिकृतनिलयान्क्षिप्तशङ्कनिबोधैर्दीर्यदेहाभिमानस्त्यजति चपल-  
 तामात्मदत्तावधानः । यात्यूर्ध्वस्थानमुच्चैः कृतसुकृतभरो  
 नाडिकाभिर्विचित्रं नीलश्वेताख्याभिः स्रवदमृतभरं गृह्यमा-  
 णात्मसौख्यः ॥ ४३ ॥ प्रापश्यद्विधमात्मेत्ययमिह पुरुषः  
 शोकमोहाद्यतीतः शुक्रं ब्रह्माध्यगच्छत्स खलु सकलवित्सर्व-  
 सिद्धास्पदं हि । विस्मृत्य स्थूलसूक्ष्मप्रभृतिवपुरसौ सर्वसंक-  
 ल्पशून्यो जीवन्मुक्तस्तुरीयं पदमधिगतवान्पुण्यपापैर्विहीनः  
 ॥ ४४ ॥ यः सच्चाकारवृत्तौ प्रतिफलति युवा देहमात्रावृ-  
 त्तोपि तद्धर्मैर्वाल्पवाध्यादिभिरनुपहतः प्राण आविर्भव ।  
 श्रेयान्साध्यस्तमेतं मुनिपुणमतयः सत्यसंकल्पभाजोऽभ्यासादे-  
 वयन्तः परिणतमनसा साकमूर्ध्वं नयन्ति ॥ ४५ ॥ प्रायो कामो-  
 स्तकामो निरतिशयसुखायात्मकामस्तदार्सा तत्प्राप्तावाप्तकामः  
 स्थितचरमदशस्तस्य देहावमाने । प्राणा नैवोत्क्रमन्ति क्रम-  
 विरतिगिताः स्वस्वहेतौ तदानीं कायं जीवो विलीनो लवण-  
 मिव जलेऽज्जड आत्मैव पश्चात् ॥ ४६ ॥ पिण्डीभूतं यदंतर्जल-  
 निधिसलिलं याति तत्संधवाख्यं भूयः प्रक्षिप्तमसिन्विलयमुः  
 पगतं नामरूपं जहाति । प्राज्ञस्तद्वत्परात्मन्यथ भजति लयं  
 तस्य चेतो हिमांशौ वागशौ चक्षुरर्के पयसि पुनरसुप्रेतसी  
 दिक्षु कर्णौ ॥ ४७ ॥ क्षीरान्तर्यद्ददार्ज्यं मधुरिमविदितं तत्पृ-  
 थग्भूतमसाद्भूतेषु ब्रह्म तद्व्यवहृतिविदितं श्रान्तविश्रान्तिवीजम् ।  
 यं लब्ध्वा लाभमन्यत्तणमिव मनुते यत्र नोदेति भीतिः

सान्द्रानन्दं यदन्तः स्फुरति तदमृतं विद्ध्यतो ह्यन्यदार्तम्  
 ॥ ४८ ॥ ओतः प्रोतश्च तंतुष्विह विततपटश्चित्रवर्णेषु चित्रस्त-  
 स्मिञ्जिज्ञास्यमाने ननु भवति पटः सूत्रमात्रावशेषः । तद्वद्विश्चं  
 विचित्रं नगनगरनरग्रामपश्चादिरूपं प्रोतं वैराजरूपे स वियति  
 तदपि ब्रह्मणि प्रोतमोतम् ॥ ४९ ॥ रूपं रूपं प्रतीदं प्रतिफल-  
 नवशात्प्रातिरूप्यं प्रपेदे । द्वेको द्रष्टा द्वितीयो भवति च सलिले  
 सर्वतोऽन्तरूपः इन्द्रो मायाभिरास्ते श्रुतिरिति वदति व्या-  
 पकं ब्रह्म तस्माज्जीवत्वं यात्यकस्मादतिविमलतरे विम्वितं बुद्धु-  
 पाधौ ॥ ५० ॥ तज्ज्ञाः पश्यन्ति बुद्ध्या परमवलवतो माय-  
 याक्तं पतङ्गं बुद्धावन्तः समुद्रे प्रतिफलितमरीच्यास्पदं वेधस-  
 स्तम् । यादव्यावानुपाधिः प्रतिफलति तथा ब्रह्म तस्मिन्वथा-  
 स्यं प्राप्तादर्शानुरूपं प्रतिफलति यथावस्थितं तत्सदैवम् ॥ ५१ ॥  
 एको भानुस्तदर्थप्रतिफलनवशाद्यस्त्वनेकोदकांतर्नानात्वं यात्यु-  
 पाधिस्थितिगतिसमतां चापि तद्वत्परात्मा । भूतेषूचावचेषु  
 प्रतिफलित इवाभाति तावत्स्वभावावच्छिन्नो यः परंतु स्फुटम-  
 नुपहतो भाति तावत्स्वभावैः ॥ ५२ ॥ यद्वत्पीयूषपरश्मौ दिन-  
 करकिरणैर्विवितैरेति सान्द्रं नाशं नैशं तमिस्रं गृहगतमथवा  
 मूर्छितैः कांस्यपात्रे । तद्वद्बुद्धौ परात्मद्युतिभिरनुपदं विवि-  
 ताभिः समन्ताद्भासन्ते हीन्द्रियास्यप्रस्यतिभिरनिशं रूपमुख्याः  
 पदार्थाः ॥ ५३ ॥ पूर्णात्मानात्मभेदात्रिविधमिह परं बुद्ध्य-  
 चच्छिन्नमन्यत्तत्रैवाभासमात्रं गगनमिव जले त्रिप्रकारं विभाति ।  
 अम्भोवच्छिन्नमसिन्प्रतिफलितमतः पाथसंतर्बहिश्च पूर्णाव-  
 च्छिन्नयोगे व्रजति लयमविद्या स्वकार्यैः सहैव ॥ ५४ ॥  
 दृश्यन्ते दारुणार्यो युगपदगणिताः संभसूत्रप्रयुक्ताः संगीतं

दर्शयत्यो व्यवहृतिमपरां लोकसिद्धां च सर्वाम् । सर्वानुप्र-  
विष्टादभिनवविभवाद्यावदर्थानुवधात्तद्वत्तन्नात्मसंज्ञाद्यवहरति  
जगद्भुवःस्वर्महान्तम् ॥ ५५ ॥ तत्सत्यं यत्रिकालेष्वनुपहत-  
मदः प्राणदिग्न्योममुख्यं यस्मिन्विश्रान्तमास्ते तदिह निग-  
दितं ब्रह्म सत्यस्य सत्यम् । नास्त्यन्यत्किंच यद्वत्परमधिकमतो  
नाम सत्यस्य सत्यं सच्च त्यचेति मूर्ताद्युपहितमवरं सत्यमस्यापि  
सत्यम् ॥ ५६ ॥ यत्किंचिद्भात्यसत्यं व्यवहृतिविषये रौप्यस-  
र्पाद्युमुख्यं तद्वै सत्याश्रयेणेत्ययमिह नियमः सावधिलोकसि-  
द्धः । तद्वत्सत्यस्य सत्ये जगदखिलमिदं ब्रह्मणि प्राविरासी-  
न्मिथ्याभूतं प्रतीतं भवति खलु यतस्तच्च सत्यं वदन्ति ॥ ५७ ॥  
यत्राकाशावकाशः कलयति च कलामात्रतां यत्र कालो यत्र-  
वाशावसानं बृहदिह हि विराट्पूर्वमर्वागिवास्ते । सूत्रं यत्रा-  
विरासीन्महदपि महतस्तद्वि पूर्णाच्च पूर्णं संपूर्णादर्णवादेरपि  
भवति यथा पूर्णमेकार्णवाभः ॥ ५८ ॥ अन्तः सर्वापधीनां  
पृथगमितरसंगधर्वायैर्विपाकैरेकं पाथोदपाथः परिणमति यथा  
तद्वदेवान्तरात्मा । नानाभूतस्य भावैर्वहति वगुमती येन विश्वं  
पयोदो वर्पत्युच्चैर्हुताशः पचति दहति वा येन सर्वांतरोर्सा  
॥ ५९ ॥ भूतेष्व्वात्मानमात्मन्यनुगतमखिलं भूतजातं प्रपश्ये-  
त्प्रायः पाथस्तरंगान्वयवदथ चिरं सर्वमात्मैव पश्येत् । एकं  
ब्रह्माद्वितीयं श्रुतिशिरसि मतं नेह नानास्ति किंचिन्मृत्योरा-  
मोति मृत्युं न इह जगदिदं यस्तु नानेव पश्येत् ॥ ६० ॥  
प्रावयश्चादस्ति कुंभाद्गगनमिदमिति प्रत्यये सत्यपीदं बुम्भो-  
त्पत्तायुदेति प्रलयमुपगते नश्यतीत्यन्यदेशम् । नीते कुंभेन  
साकं व्रजति भजति वा तत्प्रमाणानुकारमित्यं मिथ्या प्रती-

तिः स्फुरति तनुभृतां विश्वतस्तद्वदात्मा ॥ ६१ ॥ यावान्पिण्डो  
 गुडस्य स्फुरति मधुरिमैवास्ति सर्वोपि तावान्यावान्कर्पूरपिण्डः  
 परिणमति सदा मोद एवात्र तावान् । विश्वं यावद्विभाति द्रुम-  
 नगनगरारामचैत्याभिरामं तावच्चैतन्यमेकं प्रविकसति यतस्त-  
 त्त्वात्मावशेषम् ॥ ६२ ॥ बाघान्नादानुभूतिर्यदपि तदपि सा  
 नृनमाघातगम्या बाघाघातध्वनीनां पृथगनुभवतः किंतु  
 तत्साहचर्यात् । मायोपादानमेतत्सहचरितमिव ब्रह्मणा भाति  
 तद्वचस्मिन्प्रत्यक्षप्रतीते न किमपि विषयीभावमाप्नोति यस्मात्  
 ॥ ६३ ॥ दृष्टः साक्षादिदानीमिह खलु जगतामीश्वरः संवि-  
 दात्मा विज्ञानस्थाणुरेको गगनवदमितः सर्वभूतान्तरात्मा ।  
 दृष्टं ब्रह्मातिरिक्तं सकलमिदमसद्रूपमाभासमात्रं शुद्धं ब्रह्माहम-  
 सीत्यविरतमधुनात्रैव तिष्ठेदनीहः ॥ ६४ ॥ इन्द्रेन्द्राण्योः  
 प्रकामं सुरतमुखजुषोः स्याद्रतान्तः सुषुप्तिस्तस्यामानन्दसान्द्रं  
 पदमतिगहनं यत्स आनन्दकोशः । तस्मिन्नो वेद किञ्चिन्निरति-  
 शयमुखाभ्यन्तरे लीयमानो दुःखी स्याद्रोधितः सन्निति कुशल-  
 मतिबोधयेन्नैव सुप्तम् ॥ ६५ ॥ सर्वे नन्दन्ति जीवा अधिगतय-  
 शसा गृह्यता चक्षुरादीनन्तःसर्वोपकर्त्रा बहिरपि च सुप्तौ  
 यथा तुल्यसंस्थाः । एतेषां किल्बिषस्पृक्ष जठरभृत्तिकृते यो  
 बहिर्बृत्तिरास्ते त्वक्चक्षुःश्रोत्रनासारसनवशमितो याति शोकं  
 च मोहम् ॥ ६६ ॥ जाग्रत्यामन्तरात्मा विषयसुखकृतेऽनेकय-  
 त्तान्विधास्यन् श्राम्यत्सर्वेन्द्रियौघोधिगतमपि सुखं विसरन्याति  
 निद्राम् । विश्रामाय स्वरूपे त्वतितरसुलभं तेन चातीन्द्रियं हि  
 सौख्यं सर्वोत्तमं स्यात्परिणतिविरसादिन्द्रियोत्थात्सुखाच्च ॥ ६७ ॥  
 पक्षावभ्यस्य पक्षी जनयति मरुतं तेन यात्युच्चदेशं लब्ध्वा वायुं



महान्तं श्रममपनयति स्वीयपक्षौ प्रसार्य । दुःसंकल्पैर्विकल्पै-  
विषयमनुकदर्थीकृतं चित्तमेतत्त्रिभ्रं विश्रामहेतोः स्वपिति  
चिरमहो हस्तपादान्प्रसार्य ॥ ६८ ॥ आश्लिष्यात्मानमात्मा न  
किमपि सहस्रैवांतरं वेद बाह्यं यद्वत्कामी विदेशात्सदनमुपगतो  
गाढमाश्लिष्य कान्ताम् । यात्यस्तं तत्र लोकव्यग्रहृतिरसिला  
पुण्यपापानुबन्धः शोको मोहो भयं वा समविषममिदं न स्मर-  
त्येव किञ्चित् ॥ ६९ ॥ अल्पानल्पग्रयंचप्रलय उपरतिर्ध्वं द्वि-  
याणां सुखातिर्जीवन्मुक्तौ मुपुत्तां नितयमपि समं किंतु तत्रास्ति  
भेदः । प्राक्संस्कारात्प्रसुप्तः पुनरपि च परावृत्तिमेति प्रबुद्धो  
नश्यत्संस्कारजातो न स किल पुनरावर्तते यश्च मुक्तः ॥ ७० ॥  
आनन्दान्यथ सर्वाननुभवति नृपः सर्वसंपत्समृद्धस्तस्यानन्दः  
स एकः स खलु शतगुणः संप्रतिष्ठः पितृणाम् । आदेवब्रह्म-  
लोकं शतशतगुणितास्ते यदन्तर्गताः स्युर्ब्रह्मानन्दः स एको-  
स्त्यथ विषयसुराण्यस्य मात्रा भवन्ति ॥ ७१ ॥ यत्रानन्दाश्च  
मोदाः प्रमद इति मुदश्चासते सर्व एते यत्राप्ताः सर्वकामाः  
स्युरखिलविरमात्केवलीभाव आस्ते । मां तत्रानन्दसांघ्रे कृधि  
चिरममृतं सोमपीयूषपूर्णा धारामिन्द्राय देहीत्यपि निगमगिरो  
भूयुगातर्गताय ॥ ७२ ॥ आत्माकंपः सुरात्मा स्फुरति तद-  
परा तन्यैव स्फुरन्ती स्यैव वा चंचलत्वं मनसि परिणतिं  
याति तत्रत्यमस्मिन् । चांचल्यं दुःखहेतुर्मनस इदमहो यावदि-  
ष्टार्थलब्धिस्तस्यां यावत्स्थिरत्वं मनसि विषयजं स्यात्सुखं ताव-  
देव ॥ ७३ ॥ यद्वत्सौख्यं रतान्ते निमिषमिह मनस्वेकताने  
रसे स्यात्स्यैव यावत्सुषुप्तौ सुरमनतिशयं तावदेवाथ मुक्तौ ।  
नित्यानन्दः प्रशाते हृदि तदिह सुखस्यैवयोः साहचर्यं नित्या-

नंदस्य मात्रा विषयमुखमिदं युज्यते तेन वक्तुम् ॥ ७४ ॥  
 श्रान्तं स्वातं सवाहव्यवहृतिभिरिदं ताः समाकृष्य सर्वास्तत्त-  
 त्संस्कारयुक्तं ह्युपरमति परावृत्तमिच्छन्निदानम् । स्वप्नान्सं-  
 स्कारजातप्रजनितविषयान् स्वप्नदेहेनुभूतान् प्रोत्स्यातः प्रत्य-  
 गात्मप्रवणमिदमगाद्भूरिविश्राममस्मिन् ॥ ७५ ॥ स्वप्ने भोगः  
 सुखादेर्भवति ननु कुतः साधने मूर्छमाने स्वप्नं देहांतरं तद्व्य-  
 वहृतिकुशलं नव्यमुत्पद्यते चेत् । तत्सामग्र्या अभावात्कुत इद-  
 मुदितं तद्वि सांकल्पितं चेत्तत्किं स्वप्ने रतांते वपुषि निपतिते  
 दृश्यते शुक्रमोक्षः ॥ ७६ ॥ भीत्या रोदित्यनेन प्रवदति हसति  
 श्लाघते नूनमस्मात्स्वप्नेऽप्यंगेनुबंधं त्यजति न सहसा मूर्छितेऽप्यं-  
 तरात्मा । पूर्व ये येनुभूतास्तनुयुवतिहयव्याघ्रदेशादयोर्थास्तत्सं-  
 स्कारस्वरूपान्सृजति पुनरमून् श्रित्य संस्कारदेहम् ॥ ७७ ॥  
 सन्धौ जाग्रत्सुषुप्त्योरनुभवविदिता स्वप्न्यवस्था द्वितीया तत्रा-  
 त्मज्योतिरास्ते पुरुष इह समाकृष्य सर्वेन्द्रियाणि । संवेद्य  
 स्थूलदेहं समुचितशयने स्वीयभामांतरात्मा पश्यन्संस्काररूपा-  
 नभिमतविषयान्याति कुत्रापि तद्वत् ॥ ७८ ॥ रक्षन् प्राणैः  
 कुलार्यं निजशयनगतं श्वासमात्रावशेषैर्माभूत्तत्प्रेतकल्पाकृतक-  
 मिति पुनः सारमेयादिभक्ष्यम् । स्वप्ने स्वीयप्रभावात्सृजति  
 ह्यरथाभिन्नगाः पल्लवानि क्रीडास्थानान्यनेकान्यपि सुहृदब-  
 लापुत्रमित्रानुकारान् ॥ ७९ ॥ मातंगव्याघ्रदस्युद्विपदुरगकपी-  
 न्कुत्रचित्प्रेयसीभिः क्रीडन्नास्ते हसन्वा विहरति कुहचिन्मृष्टम-  
 श्राति चान्नम् । स्लेच्छत्वं प्राप्तवानस्म्यहमिति कुहचिच्छंकितः  
 स्वीयलोकादास्ते व्याघ्रादिभीत्या प्रचलति कुहचिद्रोदिति ग्रस-  
 मानः ॥ ८० ॥ यो यो दग्गोचरोऽर्थो भवति स स तदा तद्वत्तात्म-

स्वरूपाविज्ञानोत्पद्यमानः स्फुरति ननु यथा शुक्तिकाज्ञान-  
हेतुः । रौप्याभासो मृपैव स्फुरति च किरणाज्ञानतोमो भुजंगो  
रज्ज्वज्ञानाग्निमेपं सुखभयकृदतो दृष्टसृष्टं किलेदम् ॥ ८१ ॥  
मायाध्यासाश्रयेण प्रवित्तमखिलं यन्मया तेन मत्स्थान्यता-  
न्येतेषु नाहं यदपि हि रजतं भाति शुक्तौ न रौप्ये । शुक्त्यंश-  
स्तेन भूतान्यपि मयि निवसंतीति विष्वग्भिनेता प्राहासादृश्य-  
जातं सकलमपि मृपैवेद्रजालोपमेयम् ॥ ८२ ॥ हेतुः कर्मैव  
लोके सुखतदितरयोरेवमज्ञोऽविदिता भिन्नं वा श्चक्षुरित्थं व्यव-  
हरति मृषा याज्ञवल्क्यार्तभागौ । यत्कर्मैवोचतुः प्राह जनक-  
नृपगृहे चक्रतुस्तत्प्रशंसां वंशोत्तंसो यदूनामिति वदति न  
कोप्यत्र तिष्ठत्यकर्मा ॥ ८३ ॥ वृक्षच्छेदे कुठारः प्रभवति  
यदपि प्राणिनोद्यस्तथापि प्रायोचं तृप्तिहेतुस्तदपि निगदितं  
कारणं भोक्तृयत्नः । प्राचीनं कर्म तद्वद्विपमसमफलप्राप्तिहेतुस्त-  
थापि स्वातंत्र्यं नश्वरेस्मिन्न हि खलु घटते प्रेरकोऽस्यांतरात्मा  
॥ ८४ ॥ स्मृत्या लोकेषु वर्णाश्रमविहितमदो नित्यकाम्यादि-  
कर्म सर्वं ब्रह्मार्पणं स्यादिति निगमगिरः संगिरन्तेतिरम्यम् ।

श्रुतिविदपि तथा कर्मकृतकर्मणोऽस्य नाशः स्यादल्पभोगात्पुन-  
रवतरणे दुःखभोगो महीयान् । आत्माभिज्ञस्य लिप्तोरपि भव-  
ति महाञ्छाश्रयतः सिद्धिभोगो ह्यात्मा तस्मादुपास्यः खलु तद-  
धिगमे सर्वसांख्यान्यलिप्तोः ॥ ८६ ॥ सूर्याद्यैरर्थभानं न हि  
भवति पुनः केवलैर्नात्र चित्रं सूर्यात्सूर्यप्रतीतिर्न भवति सहसा  
नापि चंद्रस्य चंद्रात् । अश्वरेथ किंतु स्फुरति रविमुखं चक्षु-

पश्चित्प्रभुक्तादात्मज्योतिस्ततोयं पुरुष इह महो देवतानां च  
चित्रम् ॥ ८७ ॥ प्राणेनाभांसि भूयः पिबति पुनरसावन्नम-  
श्नाति तत्र तत्पाकं जाठरोग्रिस्तदुपहितबलो द्राक् शनैर्वा  
करोति । व्यानः सर्वाङ्गनाडीष्वथ नयति रसं प्राणसंतर्पणार्थं  
निःसारं पूतिगंधं त्यजति बहिरयं देहतोपानसंज्ञः ॥ ८८ ॥  
व्यापारं देहसंस्थः प्रतिवपुरखिलं पंचवृत्त्यात्मकोसौ प्राणः  
सर्वेन्द्रियाणामधिपतिरनिशं सत्तया निर्विवादम् । यस्येत्यं चिद्ध-  
नस्य स्फुटमिह कुरुते सोऽसि सर्वस्य साक्षी प्राणस्य प्राण एषो-  
प्यखिलतनुभृतां चक्षुषश्चक्षुरेपः ॥ ८९ ॥ यं मातं चिद्धनैकं  
क्षितिजलपवनादित्यचन्द्रादयो ये भासा तस्यैव चानु प्रविर-  
लगतयो भांति तस्मिन्वसंति । विद्युत्पुञ्जोग्रिसंघोष्युडुगणवित-  
तिर्भासयेत्किं परेशं ज्योतिः शान्तं क्षनन्तं कविमजममरं शाश्वतं  
जन्मशून्यम् ॥ ९० ॥ तद्ब्रह्मैवाहमसीत्यनुभव उदितो यस्य  
कस्यापि चेद्वै पुंसः श्रीसद्गुरुणामतुलितकरुणापूर्णपीयूषदृष्ट्या ।  
जीवन्मुक्तः स एव भ्रमविधुरमना निर्गतेनाद्युपाधौ नित्यानं-  
दैकधाम प्रविशति परमं नष्टसंदेहवृत्तिः ॥ ९१ ॥ नो देहो  
नेन्द्रियाणि क्षरमतिचपलं नो मनो नैव बुद्धिः प्राणो नैवाहम-  
सीत्यखिलजडमिदं वस्तुजातं कथं स्याम् । नाहंकारो न दारा-  
गृहसुतसुजनक्षेत्रविच्चादि दूरं साक्षी चित्प्रत्यगात्मा निखिलज-  
गदधिष्ठानभूतः शिवोहम् ॥ ९२ ॥ दृश्यं यद्रूपमेतद्भवति च  
विशदं नीलपीताद्यनेकं सर्वस्यैतस्य दृग् स्फुरदनुभवता  
लोचनं चैकरूपम् । तद्दृश्यं मानसं दृक् परिणतविषयाकार-  
धीवृत्तयोपि दृश्या द्रव्य एव प्रभुरिह स तथा दृश्यते नैव  
साक्षी ॥ ९३ ॥ रज्ज्वज्ञानाद्भुजंगस्तदुपरि सहसा भाति मंदा-

न्यकारे स्वात्माज्ञानात्तथासौ भृशमसुखमभूदात्मनो जीवमा-  
 वः । आप्तोक्त्याहिम्रमांते स च खलु विदिता रञ्जुरेका तथाहं  
 कूटस्थो नैव जीवो निजगुरुवचसा साक्षिभूतः शिवोहम् ॥ ९४ ॥  
 किं ज्योतिस्ते वदस्वाहनि रविरिह मे चंद्रदीपादि रात्रौ स्वादेवं  
 मानुदीपादिकपरिकल्पने किं तव ज्योतिरस्ति । चक्षुस्तन्मीलने  
 किं भवति च सुतरां धीर्धियः किं प्रकाशे तत्रैवाहं ततस्त्वं  
 तदसि परमकं ज्योतिरस्ति प्रभोहम् ॥ ९५ ॥ कंचित्कालं  
 स्थितः कौ पुनरिह भजते नैव देहादिसंघं यावत्प्रारब्धभोगं  
 कथमपि स सुखं चेष्टते संगबुद्ध्या । निर्द्वन्द्वो नित्यशुद्धो विग-  
 लितममताहंकृतिर्नित्यवृत्तो ब्रह्मानंदस्वरूपः स्थिरमतिरचलो  
 निर्गताशेषमोहः ॥ ९६ ॥ जीवात्मब्रह्मभेदं दलयति सहसा  
 यत् प्रकाशैकरूपं विज्ञानं तच्च बुद्धौ समुदितमतुलं यस्य पुंसः  
 पवित्रम् । माया तेनैव तस्य क्षयमुपगमिता संसृतेः कारणं  
 या नष्टा सा कार्यकर्त्री पुनरपि भविता नैव विज्ञानमात्रात्  
 ॥ ९७ ॥ विश्वं नेति प्रमाणाद्विगलितजगदाकारभानस्त्यजेद्दे-  
 पीत्वा यद्वत्फलांभस्त्यजति च सुतरां तत्फलं सौरभाढ्यम् ।  
 सम्यक् . सच्चिद्वेनैकामृतमुखकवलास्वादपूर्णो हृदासौ ज्ञाता  
 निःसारमेवं जगदखिलमिदं स्वप्रभः शान्तचित्तः ॥ ९८ ॥  
 क्षीयंते चास्य कर्माण्यपि खलु हृदयग्रंथिरुद्भिद्यते वै छिद्यंते  
 संशया ये जनिमृतिफलदा दृष्टमात्रे परेशे । तस्मिन्निन्मात्ररूपे  
 गुणमलरहिते तत्त्वमस्यादिलक्ष्ये कूटस्थे प्रत्यगात्मन्यखिलवि-  
 धिमनोगोचरे ब्रह्मणीशे ॥ ९९ ॥ आदौ मध्ये तथांते जनिमृ-  
 तिफलदं कर्ममूलं विशालं ज्ञात्वा संसारवृक्षं अममदमुदिता-  
 शोकतानेकपत्रम् । कामक्रोधादिशाखं सुतपशुवनिताकन्यका-

पक्षिसंघं छित्त्वासंगासिनैनं पटुमतिरभितथितयेद्वासुदेवम् ॥  
॥ १०० ॥ जातं मय्येव सर्वं पुनरपि मयि तत्संस्थितं चैव  
विश्वं सर्वं मय्येव याति अविलयमिति तद्ब्रह्म चेवाहमस्मि ।  
यस्य स्मृत्या च यज्ञाद्यखिलशुभविधौ सुप्रयातीह कार्यं न्यूनं  
संपूर्णतां वै तमहमतिमुदैवाच्युतं सन्नतोस्मि ॥ १०१ ॥ इति  
श्रीमच्छंकराचार्यकृतशतश्लोकी संपूर्णा ॥ ३० ॥

### विवेकचूडामणिः ॥ ३१ ॥

ॐ परमात्मने नमः ॥ सर्ववेदान्तसिद्धान्तगोचरं तमगोचरम् ।  
गोविन्दं परमानन्दं सद्गुरुं प्रणतोऽस्म्यहम् ॥ १ ॥ जन्तूनां  
नरजन्म दुर्लभमतः पुंस्त्वं ततो विप्रता तस्माद्वैदिकधर्ममार्गपरता  
विद्वच्चमस्मात्परम् । आत्मानात्मविवेचनं खनुभवो ब्रह्मात्मना-  
संस्थितिर्मुक्तिर्नो शतकोटिजन्मसुकृतैः पुण्यैर्विना लभ्यते ॥ २ ॥  
दुर्लभं त्रयमेवैतद्देवानुग्रहहेतुकम् । मनुष्यत्वं मुमुक्षुत्वं महापुरु-  
षसंश्रयः ॥ ३ ॥ लब्ध्वा कथंचिन्नरजन्म दुर्लभं तत्रापि पुंस्त्वं  
श्रुतिपारदर्शनम् । यस्त्वात्ममुक्त्यै न यतेत मूढधीः स ब्रह्मात्महा  
स्वं विनिहन्त्यसद्ब्रह्मात् ॥ ४ ॥ इतः कोन्योऽस्ति मूढात्मा यस्तु  
स्वार्थे प्रमाद्यति । दुर्लभं मानुषं देहं प्राप्य तत्रापि पौरुषम् ॥ ५ ॥  
वदन्तु शास्त्राणि यजन्तु देवान् कुर्यन्तु कर्माणि यजन्तु देवताः ।  
आत्मैक्यबोधेन विनापि मुक्तिर्न सिद्ध्यति ब्रह्मशतान्तरेऽपि  
॥ ६ ॥ अमृतत्वस्य नाशास्ति विचेनेत्येष हि श्रुतिः । ग्रथीति  
कर्मणो मुक्तेरहेतुत्वं स्फुटं यतः ॥ ७ ॥ अतो विमुक्त्यै प्रयतेत  
विद्वान् संन्यस्तवाह्यार्थसुखस्पृहः सन् । सन्तं महान्तं समुपेत्य

देशिकं तेनोपदिष्टार्थसमाहितात्मा ॥ ८ ॥ उद्धरेदात्मनात्मानं  
मग्नं संसारचारिणो । योगारूढत्वमासाद्य सम्यग्दर्शननिष्ठया  
॥ ९ ॥ संन्यस्य सर्वकर्माणि भवबन्धविमुक्तये । यत्पतां पण्डि-  
तैर्धरैरात्माभ्यास उपस्थितैः ॥ १० ॥ चित्तस्य शुद्धये कर्म  
नतु वस्तूपलब्धये । वस्तुसिद्धिर्विचारेण न किञ्चित्कर्मकोटि-  
भिः ॥ ११ ॥ सम्यग्विचारतः सिद्धा रज्जुतत्त्वावधारणा ।  
भ्रान्तोदितमहासर्पभयदुःखविनाशिनी ॥ १२ ॥ अर्थस्य  
निश्चयो दृष्टो विचारेण हितोक्तितः । न स्नानेन न दानेन  
प्राणायामशतेन वा ॥ १३ ॥ अधिकारिणमाशस्ते फलसिद्धि-  
र्विशेषतः । उपाया देशकालाद्याः सन्त्यसिन्तसहकारिणः ॥ १४ ॥  
अतो विचारः कर्तव्यो मुमुक्षोरात्मवस्तुनः । समासाद्य दया-  
सिन्धुं गुरुं ब्रह्मविदुत्तमम् ॥ १५ ॥ मेधावी पुरुषो विद्वानृहा-  
पोहविचक्षणः । अधिकार्यात्मविद्यायामुक्तलक्षणलक्षितः ॥ १६ ॥  
विवेकिनो विरक्तस्य शमादिगुणशालिनः । मुमुक्षोरेव हि ब्रह्म-  
जिज्ञासायोग्यता मता ॥ १७ ॥ साधनान्यत्र चत्वारि कथि-  
तानि मनीषिभिः । येषु सत्त्वेव सन्निष्ठा यदभावे न सिद्ध्य-  
ति ॥ १८ ॥ आर्द्रा नित्याऽनित्यवस्तुविवेकः परिगण्यते ।  
इहामुत्रफलभोगविरागस्तदनन्तरम् ॥ १९ ॥ शमादिषट्कसंप-  
त्तिर्मुमुक्षुत्वमिति स्फुटम् । ब्रह्म सत्यं जगन्मिथ्येत्येवंरूपो  
विनिश्चयः ॥ २० ॥ सोऽयं नित्यानित्यवस्तुविवेकः समुदाह-  
तः । तद्देहाग्नं जिहासा या दर्शनश्रवणादिभिः ॥ २१ ॥  
देहादिब्रह्मपर्यन्ते हानित्ये भोगवस्तुनि । विरज्य विषयव्राता-  
दोषदृष्ट्या मुहुर्मुहुः ॥ २२ ॥ स्वलक्ष्यं नियतावस्था मनसः  
शम उच्यते । विषयेभ्यः परावर्त्य स्थापनं स्वस्वगोलके

॥ २३ ॥ उभयेपामिन्द्रियाणां स दमः परिकीर्तितः । बाह्या-  
नालम्बनं वृत्तेरेवोपरतिरुत्तमा ॥ २४ ॥ सहनं सर्वदुःखाना-  
मप्रतीकारपूर्वकम् । चिन्ताविलापरहितं सा तितिक्षा निगद्यते  
॥ २५ ॥ शास्त्रस्य गुरुवाक्यस्य सत्यबुद्ध्यवधारणम् । सा श्रद्धा  
कथिता सद्भिर्यथा वस्तूपलभ्यते ॥ २६ ॥ सर्वदा स्थापनं  
बुद्धेः शुद्धे ब्रह्मणि सर्वदा । तत्समाधानमित्युक्तं नतु चित्त-  
स्य लालनम् ॥ २७ ॥ अहंकारादिदेहान्तान्वन्धानज्ञानकल्पि-  
तान् । स्वस्वरूपावबोधेन मोक्तुमिच्छा मुमुक्षुता ॥ २८ ॥  
मन्दमध्यमरूपाणि वैराग्येण शमादिना । प्रसादेन गुरोः सेयं  
प्रबुद्धा सृयते फलम् ॥ २९ ॥ वैराग्यं च मुमुक्षुत्वं तीव्रं यस्य  
तु विद्यते । तस्मिन्नेवार्थवन्तः स्युः फलवन्तः शमादयः  
॥ ३० ॥ एतयोर्मन्दता यत्र विरक्तत्वमुमुक्षयोः । मरौ सलि-  
लवत्तत्र शमादेर्मानमात्रता ॥ ३१ ॥ मोक्षकारणसामग्र्यां  
भक्तिरेव गरीयसी । स्वस्वरूपानुसन्धानं भक्तिरित्यभिधीयते  
॥ ३२ ॥ स्वात्मतत्त्वानुसन्धानं भक्तिरित्यपरे जगुः । उक्त-  
साधनसंपन्नस्तत्त्वजिज्ञासुरात्मनः ॥ ३३ ॥ उपसीदेद्गुरुं ग्राह्यं  
यस्माद्वन्धविमोक्षणम् । श्रोत्रियोऽवृजिनोऽकामहतो यो ब्रह्म-  
वित्तमः ॥ ३४ ॥ ब्रह्मण्युपरतः शान्तो निरिन्धन इवानिलः ।  
अहेतुकदयासिन्धुर्बन्धुरानमतां सताम् ॥ ३५ ॥ तमाराध्य  
गुरुं भक्त्या ग्रहप्रश्रयसेवनैः । प्रसन्नं तमनुप्राप्य पृच्छेज्ज्ञात-  
व्यमात्मनः ॥ ३६ ॥ स्वामिन्नमस्ते नतलोकवन्धो कारुण्यसि-  
न्धो पतितं भवान्धौ । मामुद्धरात्मीयकटाक्षदृष्ट्या कृज्ज्याऽ-  
तिकारुण्यसुधाभिवृष्ट्या ॥ ३७ ॥ दुर्वारसंसारदवाग्रितप्तं  
दोधूयमानं दुरदृष्टिवातैः । मीतं प्रपन्नं परिपाहि मृत्योः शर-



प्यमन्यद्यदहं न जाने ॥ ३८ ॥ शान्ता महान्तो निवसन्ति  
 सन्तो वसन्तवल्लोकहितं चरन्तः । तीर्णाः स्वयं भीमभवार्षवं  
 जना न हेतुनान्यानपि तारयन्तः ॥ ३९ ॥ अयं स्वभावः  
 स्वत एव यत्परश्रमापनोदप्रवर्णं महात्मनाम् । सुधांशुरेव  
 स्वयमर्ककर्कशप्रभाभितप्तमवति क्षितिं किल ॥ ४० ॥  
 ब्रह्मानन्दरसानुभूतिकलितैः पूतैः सुशीतैर्युतैर्युग्मद्वाक्लशोज्झि-  
 तैः श्रुतिमुखाैर्वाक्यामृतैः सेचय । संतप्तं भवतापदावदहनज्वा-  
 लाभिरेनं प्रभो धन्यास्ते भवदीक्षणक्षणगतेः पात्रीकृताः  
 स्त्रीकृताः ॥ ४१ ॥ कथं तरेयं भवसिन्धुमेतं का वा गतिमे-  
 कतमोऽस्त्युपायः । जाने न किञ्चित्कृपयाज्वा मां प्रभो संसार-  
 दुःखस्रुतिमातनुष्य ॥ ४२ ॥ तथा वदन्तं शरणागतं स्वं  
 संसारदावानलतापतप्तम् । निरीक्ष्य कारुण्यरसार्द्रदृष्ट्या दद्या-  
 दभीतिं सहसा महात्मा ॥ ४३ ॥ विद्वान्स तस्मा उपस-  
 त्तिमीयुषे मुमुक्षुषे साधु यथोक्तकारिणे । प्रशान्तचित्ताय  
 शमान्विताय तच्चोपदेशं कुर्याय कुर्यात् ॥ ४४ ॥ मा  
 भैष्ट विद्वंस्तव नास्त्युपायः संसारसिन्धोस्तरणेऽस्त्युपायः ।  
 येनैव याता यतयोऽस्य पारं तमेव मार्गं तव निर्दि-  
 शामि ॥ ४५ ॥ अस्त्युपायो महान्कश्चित्संसारभयनाशनः ।  
 तेन तीर्त्ता भवाम्भोधिं परमानन्दमाप्स्यसि ॥ ४६ ॥ वेदा-  
 न्तार्थविचारेण जायते ज्ञानमुत्तमम् । तेनात्यन्तिकसंसार-  
 दुःखनाशो भवत्यनु ॥ ४७ ॥ श्रद्धाभक्तिध्यानयोगान्मुमुक्षो-  
 र्मुक्तेर्हेतून्वक्ति साक्षाद्भुतेर्गीः । यो वा एतेष्वेव तिष्ठत्यमुष्य  
 मोक्षोऽविद्याकल्पितादेहनन्धात् ॥ ४८ ॥ अज्ञानयोगात्परमा-  
 त्मनस्तव ह्यनात्मग्रन्थस्त एव संसृतिः । तयोर्विचेकोदितयो-

धवद्विरज्ञानकार्यं प्रदहेत्समूलम् ॥ ४९ ॥ कृपया श्रूयतां  
 स्वामिन्प्रश्नोऽयं क्रियते मया । यदुत्तरमहं श्रुत्वा कृतार्थः स्यां  
 भवन्मुखात् ॥ ५० ॥ को नाम बन्धः कुत एष आगतः कथं  
 प्रतिष्ठाऽस्य कथं विमोक्षः । कोऽसावनात्मा परमः स आत्मा  
 तयोर्विवेकः कथमेतदुच्यताम् ॥ ५१ ॥ धन्योऽसि कृतकृत्यो-  
 ऽसि पावितं ते कुलं तया । यदविद्याबन्धमुत्तया ब्रह्मीभवितु-  
 मिच्छसि ॥ ५२ ॥ ऋणमोचनकर्तारः पितुः सन्ति सुतादयः ।  
 बन्धमोचनकर्ता तु स्वसादन्यो न कथन ॥ ५३ ॥ मस्तक-  
 न्यस्तभारादेर्दुःखमन्यैर्निवार्यते । क्षुधादिकृतदुःखं तु विना  
 स्वेन न केनचित् ॥ ५४ ॥ पथ्यमोषधसेवा च क्रियते येन  
 रोगिणा । आरोग्यसिद्धिर्दृष्टाऽस्य नान्यानुष्ठितकर्मणा ॥ ५५ ॥  
 वस्तुस्वरूपं स्फुटबोधचक्षुषा स्वेनैव वेद्यं नतु पण्डितेन । चन्द्र-  
 स्वरूपं निजचक्षुषैव ज्ञातव्यमन्यैरवगम्यते किम् ॥ ५६ ॥  
 अविद्याकामकर्मादि पाशबन्धं विमोचितुम् । कः शक्तुयाद्वि-  
 नात्मानं कल्पकोटिशतैरपि ॥ ५७ ॥ न योगेन न सांख्येन  
 कर्मणा नो न विद्यया । ब्रह्मात्मैकत्वबोधेन मोक्षः सिध्यति  
 नान्यथा ॥ ५८ ॥ वीणाया रूपसौन्दर्यं तन्त्रीवादनसौष्टवम् ।  
 प्रजारञ्जनमात्रं तन्न साम्राज्याय कल्पते ॥ ५९ ॥ वाग्वैखरी-  
 शब्दक्षरी शास्त्रव्याख्यानकौशलम् । वैदुष्यं विदुषां मध्ये  
 युक्तये न तु मुक्तये ॥ ६० ॥ अविज्ञाते परे तत्त्वे शास्त्राधी-  
 तिस्तु निष्फला । विज्ञातेऽपि परे तत्त्वे शास्त्राधीतिस्तु निष्फ-  
 ला ॥ ६१ ॥ शब्दजालं महारण्यं चित्तभ्रमणकारणम् । अतः  
 प्रयत्नाज्ज्ञातव्यं तत्त्वज्ञातत्त्वमात्मनः ॥ ६२ ॥ अज्ञानसर्पदण्डस्य  
 ब्रह्मज्ञानोपधं विना । किमु वेदैश्च शास्त्रैश्च किमु मन्त्रैः किमौ-

पथैः ॥ ६३ ॥ न गच्छति विना पानं व्याधिरौषधशब्दतः ।  
 विनाऽपरोक्षानुभवं ब्रह्मशब्दैर्न मुच्यते ॥ ६४ ॥ अकृत्वा  
 दृश्यविलयमज्ञाता तत्त्वमात्मनः । बाह्यशब्दैः कुतो मुक्तिरु-  
 क्तिमात्रफलैर्नृणाम् ॥ ६५ ॥ अकृत्वा शत्रुसंहारमज्ञातखिल-  
 भूश्रियम् । राजाहमिति शब्दान्नो राजा भवितुमर्हति ॥ ६६ ॥  
 आप्नोक्तिं खननं तथोपरि शिलाद्युत्कर्षणं स्वीकृतिं निक्षेपः  
 समपेक्षते न हि बहिः शब्दैस्तु निर्गच्छति । तद्ब्रह्मविदोपदे-  
 शमननध्यानादिभिर्लभ्यते मायाकार्यतिरोहितं स्वममलं तत्त्वं  
 न दुर्युक्तिभिः ॥ ६७ ॥ तस्मात्सर्वप्रयत्नेन भवबन्धविमुक्तये ।  
 स्वैरेव यत्नः कर्तव्यो रोगादाविव पण्डितैः ॥ ६८ ॥ यस्त-  
 याद्य कृतः प्रश्नो वरीयाञ्छास्त्रविन्मतः । सूत्रप्रायो निगूढार्थो  
 ज्ञातव्यश्च मुमुक्षुभिः ॥ ६९ ॥ शृणुष्यावहितो विद्वन् यन्मया  
 समुदीर्यते । तदेतच्छ्रवणात्सद्यो भवबन्धाद्विमोक्ष्यसे ॥ ७० ॥  
 मोक्षस्य हेतुः प्रथमो निगद्यते वैराग्यमत्यन्तमनित्यवस्तुषु ।  
 ततः शमश्चापि दमस्तितीक्षा न्यासः प्रसक्ताखिलकर्मणां  
 शृशम् ॥ ७१ ॥ ततः श्रुतिस्तन्मननं सतत्त्वध्यानं चिरं नित्य-  
 निरन्तरं मुनेः । ततो विकल्पं परमेत्य विद्वानिहं च निर्वाणसुरं  
 समृच्छति ॥ ७२ ॥ यद्बोद्धव्यं तवेदानीमात्मानात्मविवेचनम् ।  
 तदुच्यते मया सम्यक् शुक्लात्मन्यवधारय ॥ ७३ ॥ मज्जासि-  
 मेदः पलरक्तचर्मलगाद्वयर्धातुभिरेभिरन्वितम् । पादोरुवक्षोभुज-  
 पृष्ठमस्तंकरैरुपाद्वैरुपयुक्तमेतत् ॥ ७४ ॥ अहं ममेति प्रथितं  
 शरीरं मोहास्पदं स्थूलमितीर्यते बुधैः । नमोनमसद्दहनाम्युभू-  
 मयः सूक्ष्माणि भूतानि भवन्ति तानि ॥ ७५ ॥ परस्परांश-  
 मिल्लितानि भूत्वा स्थूलानि च स्थूलशरीरहेतवः । मात्रास्त-

दीया विषया भवन्ति शब्दादयः पञ्च सुखाय भोक्तुः ॥ ७६ ॥  
य एषु मूढा विषयेषु बद्धा रागोरुपाशेन सुदुर्दमेन । आयान्ति  
निर्यान्त्यध ऊर्ध्वमुखैः स्वकर्मदूतेन जवेन नीताः ॥ ७७ ॥  
शब्दादिभिः पञ्चभिरेव पञ्च पञ्चतमासुः स्वगुणेन बद्धाः ।  
कुरङ्गमातङ्गपतङ्गमीनभृङ्गा नरः पञ्चभिरञ्चितः किम् ॥ ७८ ॥  
दोषेण तीव्रो विषयः कृष्णसर्पविपादपि । विषं निहन्ति  
भोक्तारं द्रष्टारं चक्षुषाप्ययम् ॥ ७९ ॥ विषयाशमहापाशाद्यो  
विमुक्तः सुदुस्त्यजात् । स एव कल्पते मुक्त्यै नान्यः पदशास्त्र-  
वेद्यपि ॥ ८० ॥ आपातवैराग्यवतो मुमुक्षून् भवान्धिपारं  
प्रतियातुमुद्यतान् । आशाग्रहो मज्जयतेऽन्तराले निगृह्य कण्ठे  
विनिवर्त्य वेगात् ॥ ८१ ॥ विषयाख्यग्रहो येन सुविरक्त्यसिना  
हतः । स गच्छति भवान्भोधेः पारं प्रत्यूहवर्जितः ॥ ८२ ॥  
विषमविषयमार्गेर्गच्छतोऽनच्छद्युद्धेः प्रतिपदमभियातो मृत्यु-  
रप्येव विद्धि । हितसुजनगुरुक्त्या गच्छतः स्वस्य युक्त्या  
प्रभवति फलसिद्धिः सत्यमित्येव विद्धि ॥ ८३ ॥ मोक्षस्य  
काङ्क्षा यदि वै तवास्ति त्यजातिदूराद्विषयान्विषं यथा । पीयूष-  
वत्तोपदयाक्षमार्जवप्रशान्तिदान्तीर्भज नित्यमादरात् ॥ ८४ ॥  
अनुक्षणं यत्परिहृत्य कृत्यमनाद्यविद्याकृतबन्धमोक्षणम् । देहः  
परार्थोऽयममुष्य पोषणे यः सज्जते स स्वमनेन हन्ति ॥ ८५ ॥  
शरीरपोषणार्थी सन् य आत्मानं दिदृक्षति । ग्राहं दारुधिया  
धृत्वा नदीं तर्तुं स गच्छति ॥ ८६ ॥ मोह एष महामृत्युर्मुमु-  
क्षोर्वपुरादिषु । मोहो विनिर्जितो येन स मुक्तिपदमर्हति  
॥ ८७ ॥ मोहं जहि महामृत्युं देहदारसुतादिषु । यं जित्वा  
मुनयोऽयान्ति तद्विष्णोः परमं पदम् ॥ ८८ ॥ तद्भ्रांसरुधिर-

स्नायुमेदोमजास्थिसंकुलम् । पूर्णं मूत्रपुरीषाभ्यां स्थूलं निन्द्य-  
 मिदं वपुः ॥ ८९ ॥ पञ्चीकृतेभ्यो भूतेभ्यः स्थूलेभ्यः  
 पूर्वकर्मणा । समुत्पन्नमिदं स्थूलं भोगायतनमात्मनः ।  
 अवस्था जागरस्तस्य स्थूलार्थानुभवो यतः ॥ ९० ॥ बाह्ये-  
 न्द्रियैः स्थूलपदार्थसेवां सत्त्वन्दनहयादिविचित्ररूपाम् ।  
 करोति जीवः स्वयमेतदात्मना तस्मात्प्रशस्तिर्नपुणोऽस्य जागरे  
 ॥ ९१ ॥ सर्वोऽपि बाह्यसंसारः पुरुषस्य यदाश्रयः । विद्धि  
 देहमिदं स्थूलं गृह्वद्गृहमेधिनः ॥ ९२ ॥ स्थूलस्य संभवज-  
 रामरणानि धर्माः स्थौल्यादयो बहुविधाः शिशुताद्यव-  
 स्थाः । वर्णाश्रमादिनियमा बहुधामयाः स्युः पूजावमानबहु-  
 मानमुखा विशेषाः ॥ ९३ ॥ बुद्धीन्द्रियाणि श्रवणं त्वगक्षि  
 घ्राणं च जिह्वा विषयावबोधनात् । वाक्पाणिपादा गुदमध्यु-  
 पस्थः कर्मेन्द्रियाणि प्रवणेन कर्मेसु ॥ ९४ ॥ निगद्यतेऽन्तः-  
 करणं मनोधीरहंकृतिचित्तमिति स्ववृत्तिभिः । मनस्तु संकल्प-  
 विकल्पनादिभिर्बुद्धिः पदार्थाध्यवसायधर्मतः ॥ ९५ ॥  
 अत्राभिमानादहमित्यहंकृतिः । स्वार्थानुसन्धानगुणेन चित्त-  
 म् ॥ ९६ ॥ प्राणापानव्यानोदानसमाना भवत्यसौ प्राणः ।  
 स्वयमेव वृत्तिभेदाद्विकृतेर्भेदात्सुवर्णसलिलवत् ॥ ९७ ॥ वाग्वा-  
 दिपञ्च श्रवणादिपञ्च प्राणादिपञ्चाभ्रमुखानि पञ्च । बुद्ध्या-  
 द्यविद्यापि च कामकर्मणी पुण्यप्लवं सूक्ष्मशरीरमाहुः ॥ ९८ ॥  
 इदं शरीरं शृणु सूक्ष्मसंज्ञितं लिङ्गं तपञ्चीकृतभूतसंभवम् ।  
 सवासनं कर्म फलानुभावकं स्वाज्ञानतोऽज्ञादिरूपाधिरात्मनः  
 ॥ ९९ ॥ स्वप्नो भवत्यस्य विभक्त्यवस्था स्वमात्रशेषेण विभाति  
 यत्र । स्वप्ने तु बुद्धिः स्वयमेव जाग्रत्कालीननानाविधवास-

नाभिः ॥ १०० ॥ कर्त्रादिभावं प्रतिपद्य राजते यत्र स्वयं भाति  
 ह्ययं परात्मा । धीमात्रकोपाधिरशेषसाक्षी न लिप्यते तत्कृत-  
 कर्मलेशैः ॥ यस्यादसङ्गस्तत एव कर्मभिर्न लिप्यते किञ्चिदुपा-  
 धिना कृतः ॥ १०१ ॥ सर्वं व्यापृतिकरणं लिङ्गमिदं स्याधि-  
 दात्मनः पुंसः । वास्यादिकमिव तक्ष्णत्तेनैवात्मा भवत्यसङ्गो-  
 ज्यम् ॥ १०२ ॥ अन्धत्वमन्दत्वपटुत्वधर्माः सौगुण्यवैगुण्यव-  
 शाद्धि विद्धि । बाधिर्यमूकत्वमुखास्तथैव श्रोत्रादिधर्मा नतु  
 वेत्तुरात्मनः ॥ १०३ ॥ उच्छ्वासनिःश्वासविजृम्भणक्षुत्प्रस्प-  
 न्दनाद्युत्क्रमणादिकाः क्रियाः । प्राणादिकर्माणि वदन्ति  
 तज्ज्ञाः प्राणस्य धर्मावशनापिपासे ॥ १०४ ॥ अन्तःकरणमे-  
 तेषु चक्षुरादिषु वर्ष्मणि । अहमित्यभिमानेन तिष्ठत्याभासते-  
 जसा ॥ १०५ ॥ अहंकारः स विज्ञेयः कर्ता भोक्ताभिमान्य-  
 यम् । सत्तादिगुणयोगेन चावस्थात्रयमश्रुते ॥ १०६ ॥ विष-  
 याणामानुहृत्ये सुखी दुःखी विपर्यये । सुखं दुःखं च तद्वर्त्मः  
 सदानन्दस्य नात्मनः ॥ १०७ ॥ आत्मार्थत्वेन हि प्रयान्वि-  
 पयो न स्वतः प्रियः । स्वत एव हि सर्वेषामात्मा प्रियतमो  
 यतः ॥ १०८ ॥ तत आत्मा सदानन्दो नास्य दुःखं कदा-  
 चन । यत्सुषुप्तौ निर्विषय आत्मानन्दोऽनुभूयते ॥ श्रुतिः प्रत्य-  
 क्षमैतिह्यमनुमानं च जाग्रति ॥ १०९ ॥ अव्यक्तनाम्नी परमे-  
 शशक्तिरनाद्यविद्या त्रिगुणात्मिका परा । कार्यानुमेया मुधि-  
 यैव माया यया जगत्सर्वमिदं प्रसूयते ॥ ११० ॥ सन्नाप्यस-  
 न्नाप्युभयात्मिका नो भिन्नाप्यभिन्नाप्युभयात्मिका नो । साङ्गा-  
 प्यनङ्गाप्युभयात्मिका नो महाद्भुतानिर्वचनीयरूपा ॥ १११ ॥  
 शुद्धाद्वयब्रह्मविबोधनाशया सर्पत्रमो रज्जुविवेकतो यथा । रज-

विकरोति नित्यः । विलीयमानोऽपि वपुष्यमुष्मिन्न लीयते कुम्भ-  
 इचाम्बरः स्वयम् ॥ १३६ ॥ प्रकृतिविकृतिभिन्नः शुद्धबोधस्व-  
 भावः सदसदिदमशेषं भासयन्निर्विशेषः । विलसति परमात्मा  
 जाग्रदादिष्ववस्थास्वहमहमिति साक्षात्साक्षिरूपेण बुद्धेः ॥ १३७ ॥  
 नियमितमनसाऽमुं त्वं स्वमात्मानमात्मन्यहमहमिति साक्षा-  
 द्बुद्धि बुद्धिप्रसादात् । जनिमरणतरङ्गापारसंसारसिन्धुं प्रतर भव  
 कृतार्थो ब्रह्मरूपेण संख्यः ॥ १३८ ॥ अत्रानात्मन्यहमिति  
 मतेर्वन्ध एषोऽस्य पुंसः प्राप्तोऽज्ञानाजननमरणकेशसंपातहेतुः ।  
 येनैवायं वपुरिदमसत्सत्यमित्यात्मबुद्ध्या पुष्यत्युक्षत्यवतिविप-  
 यैस्तन्तुभिः कोशकृडत् ॥ १३९ ॥ अतस्मिस्तद्बुद्धिः प्रभवति  
 विमूढस्य तमसा विवेकाभावाद्ब्रह्म स्फुरति भुजगे रज्जुधिषणा ।  
 ततोऽनर्थव्रातो निपतति समादातुरधिकस्ततो योऽसद्वाहः स हि  
 भवति बन्धः शृणु सखे ॥ १४० ॥ अखण्डनित्याद्वयबोध-  
 शक्त्या स्फुरन्तमात्मानमनन्तवैभवम् । समावृणोत्यावृतिशक्ति-  
 रेणा तमोमयी राहुरिवार्कविम्बम् ॥ १४१ ॥ तिरोभूते स्वात्म-  
 न्यमलतरतेजोवति पुमाननात्मानं मोहादहमिति शरीरं कल-  
 यति । ततः कामक्रोधप्रभृतिभिरमुं बन्धनगुणैः परं विक्षेपा-  
 ख्या रजस उरुशक्तिर्व्यथयति ॥ १४२ ॥ महाभोहग्राहग्रसनग-  
 लितात्मावगमनो धियो नानावस्थां स्वयमभिनयंस्तद्गुणतया ।  
 अपारे संसारे विषयविषपूरे जलनिधौ निमज्ज्योन्मज्ज्यायं भ्रम-  
 ति कुमतिः कुत्सितगतिः ॥ १४३ ॥ भानुप्रभासंजनिताप्रप-  
 त्तिर्भानुं तिरोधाय विजृम्भते यथा । आत्मोदिताहंकृतिरात्म-  
 तत्त्वं तथा तिरोधाय विजृम्भते स्वयम् ॥ १४४ ॥ कवलित-  
 दिननाथे दुर्दिने सान्द्रमेघैर्व्यथयति हिमशंखावापुरुषो यथै-

तान् । अविरततमसात्मन्याधृते मूढबुद्धिं क्षपयति बहुदुःख-  
 स्तीव्रविशेषशक्तिः ॥ १४५ ॥ एताभ्यामेव शक्तिभ्यां बन्धः  
 पुंसः समागतः । याभ्यां विमोहितो देहं मत्वात्मानं भवत्य-  
 यम् ॥ १४६ ॥ बीजं संसृतिभूमिजस्य तु तमो देहात्मधीरङ्कुरो  
 रागः पल्लवमम्बुकर्म तु वपुः स्कन्धोऽयवः शाखिकाः । अग्रा-  
 णीन्द्रियसंहतिश्च विषयाः पुष्पाणि दुःखं फलं नानाकर्मसमुद्भवं  
 बहुविधं भोक्तात्र जीवः खगः ॥ १४७ ॥ अज्ञानमूलोऽयम-  
 नात्मबन्धो नैसर्गिकोऽनादिरनन्त ईरितः । जन्माप्ययं व्याधि-  
 जरादिदुःखप्रवाहपातं जनयत्यमुष्य ॥ १४८ ॥ नास्मैर्न शस्त्रै-  
 रनिलेन वह्निना छेतुं न शक्यो न च कर्मकोटिभिः । विवेक-  
 विज्ञानमहासिना विना धातुः प्रसादेन सितेन मञ्जुना ॥ १४९ ॥  
 श्रुतिप्रमाणैकमतेः स्वधर्मनिष्ठा तयैवात्मविशुद्धिरस्याः । विशु-  
 द्धबुद्धेः परमात्मवेदनं तेनैव संसारसमूलनाशः ॥ १५० ॥  
 कोशैरन्नमयाद्यैः पञ्चभिरात्मा न संबृतो भाति । निजशक्ति-  
 समुत्पन्नैः शैवलपटलैरिवाम्बु वापीस्थम् ॥ १५१ ॥ तच्छैवा-  
 लापनये सम्यक् सलिलं प्रतीयते शुद्धम् । तृष्णासंतापहरं सद्यः  
 सौख्यप्रदं परं पुंसः ॥ १५२ ॥ पञ्चानामपि कोशानामप्रवादे  
 विभात्ययं शुद्धः । नित्यानन्दैकरसः प्रत्यग्रूपः परं स्वयंज्योतिः  
 ॥ १५३ ॥ आत्मानात्मविवेकः कर्तव्यो बन्धमुक्तये विदुषा ।  
 तेनैवानन्दी भवति स्वं विज्ञायैव सच्चिदानन्दम् ॥ १५४ ॥  
 मुञ्जादिपीकामिव दृश्यवर्गात्प्रत्यश्चमात्मानमसङ्गमक्रियम् । वि-  
 विच्य तत्र प्रविलाप्य सर्वं तदात्मना तिष्ठति यः स मुक्तः  
 ॥ १५५ ॥ देहोऽयमन्नमवनोऽन्नमयस्तु कोशश्चान्नेन जीवति  
 विनश्यति तद्विहीनः । ज्ञक्कर्ममांसरुधिरास्थिपुरीपराशिर्नायं



स्वयं भावेतुमर्हति नित्यशुद्धः ॥ १५६ ॥ पूर्वं जनैरपि मृतेरपि  
 नायमस्ति जातक्षणः क्षणगुणोऽनियतस्वभावः । नैको जडश्च  
 घटवत्परिहृद्यमानः स्वात्मा कथं भवति भावविकारवेत्ता  
 ॥ १५७ ॥ पाणिपादादिमान्देहो नात्मा व्यङ्ग्येऽपि जीव-  
 नात् । तत्तच्छक्तेरनाशाच्च न नियम्यो नियामकः ॥ १५८ ॥  
 देहतद्र्मवत्कर्मतदवस्थ्यादिसाक्षिणः । स्वत एव स्वतः सिद्धं  
 तद्वलक्षण्यमात्मनः ॥ १५९ ॥ शल्यराशिर्मांसलिप्तो मलपूर्णो-  
 ऽतिकश्मलः । कथं भवेदयं वेत्ता स्वयमेतद्विलक्षणः ॥ १६० ॥  
 तद्भ्रांसमेदोऽस्थिपुरीपराशावहंमतिं मूढजनः करोति । विल-  
 क्षणं वेत्ति विचारशीलो निजस्वरूपं परमार्थभूतम् ॥ १६१ ॥  
 देहोऽहमित्येव जडस्य बुद्धिर्देहे च जीवे विदुषस्त्वहंधीः । विवे-  
 कविज्ञानवतो महात्मनो ब्रह्माहमित्येव मतिः सदात्मनि  
 ॥ १६२ ॥ अत्रात्मबुद्धिं त्यज मूढबुद्धे तद्भ्रांसमेदोऽस्थिपुरी-  
 पराशौ । सर्वात्मनि ब्रह्मणि निर्विकल्पे कुरुष्व शान्तिं परमां  
 भजस्व ॥ १६३ ॥ देहेन्द्रियादावसति अमोदितां विद्वानहन्तां  
 न जहाति यावत् । तावन्न तस्यास्ति विमुक्तिवार्ताप्यस्तेषु  
 वेदान्तनयान्तदर्शी ॥ १६४ ॥ छायाशरीरे प्रतिविम्बगात्रे  
 यत्स्वप्नदेहे हृदि कल्पिताहे । यथात्मबुद्धिस्तव नास्ति काचि-  
 जीवच्छरीरे च तथैव मास्तु ॥ १६५ ॥ देहात्मधीरेव नृणा-  
 मसद्विया जन्मादिदुःखप्रभवस्य बीजम् । यतस्तत्तत्त्वं जहि तां  
 प्रयत्नात् त्यक्ते तु चित्ते न पुनर्मवाशा ॥ १६६ ॥ कर्मेन्द्रियैः  
 पञ्चभिरश्रितोऽयं प्राणो भवेत्प्राणमयस्तु कोशः । येनात्मवान-  
 न्नमयोऽन्नपूर्णात् प्रवर्ततेऽसौ सकलक्रियासु ॥ १६७ ॥ नैवा-  
 त्मापि प्राणमयो वायुविकारो गन्तागन्ता वायुवदन्तर्गहिरेपः ।

यस्मात्किञ्चित्त्वापि न वेत्तीष्टमनिष्टं स्वं चान्यं वा किञ्चिन्नित्यं  
 परतन्त्रः ॥ १६८ ॥ ज्ञानेन्द्रियाणि च मनश्च मनोमयः स्या-  
 त्कोशो ममाहमिति वस्तुविकल्पहेतुः । संज्ञादिभेदकलनाक-  
 लितो बलीयांस्तत्पूर्वकोशमभिपूर्य विजृम्भते यः ॥ १६९ ॥  
 पञ्चेन्द्रियैः पञ्चभिरेव होतृभिः प्रचीयमानो विषयाज्यधारया ।  
 जाज्वल्यमानो बहुवासनेन्धनैर्मनोमयाग्निर्वहति प्रपञ्चम् ॥ १७० ॥  
 नह्यस्त्यविद्या मनसोऽतिरिक्ता मनो ह्यविद्या भवबन्धहेतुः ।  
 तस्मिन्विनष्टे सकलं विनष्टं विजृम्भितेऽस्मिन्सकलं विजृम्भते  
 ॥ १७१ ॥ स्वप्नेऽथ शून्ये सृजति स्वशक्त्या भोक्तादिविश्वं मन  
 एव सर्वम् । तथैव जाग्रत्यपि नो विशेषस्तत्सर्वमेतन्मनसो वि-  
 जृम्भणम् ॥ १७२ ॥ सुषुप्तिकाले मनसि प्रलीने नैवास्ति किं-  
 चित्सकलप्रसिद्धेः । अतो मनःकल्पित एव पुंसः संसार एतस्य  
 न वस्तुतोऽस्ति ॥ १७३ ॥ वायुनाऽऽनीयते मेघः पुनस्तेनैव  
 नीयते । मनसा कल्प्यते बन्धो मोक्षस्तेनैव कल्प्यते ॥ १७४ ॥  
 देहादिसर्वविषये परिकल्प्य रागं वदति तेन पुरुषं पशुवद्बु-  
 धेन । वैरस्यमत्र विषवत्सुविधाय पश्चादेनं विमोचयति तन्मन  
 एव बन्धात् ॥ १७५ ॥ तस्मान्मनः कारणमस्य जन्तोर्बन्धस्य  
 मोक्षस्य च वा विधाने । बन्धस्य हेतोर्मलिनं रजोगुणैर्मोक्षस्य  
 शुद्धं विरजस्तमस्कम् ॥ १७६ ॥ विवेकवैराग्यगुणातिरेका-  
 च्छुद्धतमासाद्य मनो विमुक्त्यै । भवत्यतो बुद्धिमतो मुमुक्षो-  
 स्ताभ्यां दृढाभ्यां भवितव्यमग्रे ॥ १७७ ॥ मनो नाम महा-  
 व्याघ्रो विपथारण्यभूमिषु । चरत्यत्र न गच्छन्तु साधवो ये  
 मुमुक्षवः ॥ १७८ ॥ मनः प्रसृते विषयानशेषान् स्थूलात्मना  
 सूक्ष्मतया च भोक्तुः । शरीरवर्णाश्रमजातिभेदान् गुणक्रिया-

हेतुफलानि नित्यम् ॥ १७९ ॥ असङ्गचिद्रूपमसुं विमोह्य देहे-  
न्द्रियप्राणगुणैर्निगध्य । अहंमेति भ्रमयत्यजस्रं मनः स्वकृ-  
त्येषु फलोपश्रुक्तिषु ॥ १८० ॥ अध्यासदोषात्पुरुषस्य संसृति-  
रध्यासग्रन्थस्तमुर्नव कल्पितः । रजस्तमोदोषवतो विवेकिनो  
जन्मादिदुःखस्य निदानमेतत् ॥ १८१ ॥ अतः प्राहुर्मनो-  
ज्विद्यां पण्डितास्तत्त्वदर्शिनः । येनैव आम्यते विश्वं वायुनेवा-  
भ्रमण्डलम् ॥ १८२ ॥ तन्मनःशोधनं कार्यं प्रयत्नेन सुषुक्ष्णम् ।  
विशुद्धे सति चैतसिन्मुक्तिः करफलायते ॥ १८३ ॥ मोक्षक-  
सक्त्या विषयेषु रागं निर्मूल्य संन्यस्य च सर्वकर्म । सच्छुद्धया  
यः श्रवणादिनिष्ठो रजःस्वभावं स धुनोति बुद्धेः ॥ १८४ ॥ मनो-  
मयो नापि भवेत्परात्मा ह्याद्यन्तवत्परात्परिणामिभावात् । दुः-  
खात्मकत्वाद्विषयत्वहेतौर्द्रष्टा हि दृश्यात्मतया न दृष्टः ॥ १८५ ॥  
बुद्धिर्बुद्धीन्द्रियैः सार्धं सृष्टिः कर्तृलक्षणः । विज्ञानमयकोशः  
स्यात्पुंसः संसारकारणम् ॥ १८६ ॥ अनुप्रजचित्प्रतिविम्बश-  
क्तिर्विज्ञानसंज्ञः प्रकृतेर्विकारः । ज्ञानक्रियावानहमित्यजस्रं देहे-  
न्द्रियादिष्वभिमन्यते भृशम् ॥ १८७ ॥ अनादिकालोऽयमहं-  
स्वभावो जीवः समस्तव्यवहारबोधा । करोति कर्माण्यपि पूर्व-  
चासनः पुण्यान्वपुण्यान्यपि तत्फलानि ॥ १८८ ॥ बुद्धे विचि-  
त्रास्यपि योनिषु प्रजन्नायाति निर्यात्यथ ऊर्वमेपः । अस्त्येव  
विज्ञानमयस्य जाग्रत्स्वप्नावस्थासुसदुःखभोगः ॥ १८९ ॥  
देहादिनिष्ठाश्रमधर्मकर्मगुणाभिमानं सततं ममेति । विज्ञान-  
कोशोऽयमतिप्रकाशः प्रकृष्टसान्निध्यवशात्परात्मना । अतो  
भवत्येव उपाधिरस्य यदात्मधीः संसरति भ्रमेण ॥ १९० ॥  
योऽयं विज्ञानमयः प्राणेषु हृदि स्फुरत्ययं ज्योतिः । कूटस्थः

सन्नात्मा कर्ता भोक्ता भवत्युपाधिस्थः ॥ १९१ ॥ स्वयं परि-  
च्छेदमुपेत्य बुद्धेस्तादात्म्यदोषेण परं मृपात्मनः । सर्वात्मकः  
सन्नपि वीक्षते स्वयं स्वतः पृथक्त्वेन भृदो घटानिव ॥ १९२ ॥  
उपाधिसंबन्धवशात्परात्मा ह्युपाधिधर्माननुभाति तद्गुणः ।  
अयोविकारानविकारिवद्विषत् सदेकरूपोऽपि परः स्वभावात्  
॥ १९३ ॥ अमेणाप्यन्यथा वास्तु जीवभावः परात्मनः । तदु-  
पाधेरनादितान्नानादेर्नाश इष्यते ॥ १९४ ॥ अतोऽस्य जीव-  
भावोऽपि नित्या भवति संसृतिः । न निवर्तेत तन्मोक्षः कथं  
मे श्रीगुरो वद ॥ १९५ ॥ सम्यक् पृष्टं तया विद्वन्सावधानेन  
तच्छृणु । प्रामाणिकी न भवति भ्रान्त्या मोहितकल्पना १९६  
भ्रान्तिं विना तसङ्गस्य निष्क्रियस्य निराकृतं । न घटेतार्थ-  
संबन्धो नभसो नीलतादिवत् ॥ १९७ ॥ स्वस्य द्रष्टुर्निर्गुण-  
स्याक्रियस्य प्रत्यग्बोधानन्दरूपस्य बुद्धेः । भ्रान्त्या प्राप्तो जीव-  
भावो न सत्यो मोहापाये नास्त्यवस्तुस्वभावात् ॥ १९८ ॥  
यावद्भ्रान्तिस्तावदेवास्य सत्ता मिथ्याज्ञानोज्जृम्भितस्य प्रमा-  
दात् । रज्ज्वां सर्पो भ्रान्तिकालीन एव भ्रान्तेर्नाशे नैव सर्पो-  
ऽपि तद्वत् ॥ १९९ ॥ अनादित्वमविद्यायाः कार्यस्यापि तथे-  
ष्यते । उत्पन्नायां तु विद्यायामविद्यकमनाद्यपि ॥ २०० ॥  
प्रबोधे स्वमवत्सर्वं सहमूलं विनश्यति । अनाद्यपीदं नो नित्यं  
प्रागभाव इव स्फुटम् ॥ २०१ ॥ अनादेरपि विध्वंसः प्राग-  
भावस्य वीक्षितः । यदुद्धयोपाधिसंबन्धात्परिकल्पितमात्मनि  
॥ २०२ ॥ जीवत्वं न ततोऽन्यत्तु स्वरूपेण विलक्षणः । संब-  
न्धः स्यात्मानो बुद्ध्या मिथ्याज्ञानपुरस्सरः ॥ २०३ ॥ विनि-  
श्चिर्भवेच्चस्य सम्यग्ज्ञानेन नान्यथा । ब्रह्मात्मैकत्वविज्ञानं

सम्यग्ज्ञानं श्रुतेर्मतम् ॥ २०४ ॥ तदात्मानात्मनोः सम्यग्विवेकेनैव सिद्ध्यति । ततो विवेकः कर्तव्यः प्रत्यगात्मासदात्मनोः ॥ २०५ ॥ जलं पङ्कजदल्यन्तं पङ्कापाये जलं स्फुटम् । यथा भाति तथात्मापि दोषाभावे स्फुटग्रमः ॥ २०६ ॥ असन्निवृत्तौ तु सदात्मना स्फुटं प्रतीतिरेतस्य भवेत्प्रतीचः । ततो निरासः करणीय एव सदात्मनः साध्वहमादिवस्तुनः ॥ २०७ ॥ अतो नायं परात्मा स्याद्विज्ञानमयशब्दभाक् । विकारित्वाज्जडत्वाच्च परिच्छिन्नतद्हेतुतः दृश्यत्वाच्चभिचारित्वान्नानित्यो नित्य इष्यते ॥ २०८ ॥ आनन्दप्रतिबिम्बचुम्बिततनुर्बुद्धिस्तमोज्ज्वलिता स्यादानन्दमयः प्रियादिगुणकः स्वैष्टार्थलाभोदयः । पुण्यस्यानुभवे विभाति कृतिनामानन्दरूपः स्वयं भूत्वा नन्दति यत्र साधुतनुभृन्मात्रः प्रयत्नं विना ॥ २०९ ॥ आनन्दमयकोशस्य सुषुप्तौ स्फूर्तिरुत्कटा । स्वप्नजागरयोरीषदिष्टसंदर्शनादिना ॥ २१० ॥ नैवायमानन्दमयः परात्मा सोपाधिकलात्प्रकृतेर्विकारात् । कार्यत्वहेतोः सुकृताक्रियाया विकारसंघातसमाहितत्वात् ॥ २११ ॥ पञ्चानामपि कोशानां निषेधे युक्तितः श्रुतेः । तन्निषेधावधिः साक्षी बोधरूपोऽवशिष्यते ॥ २१२ ॥ योऽयमात्मा स्वयंज्योतिः पञ्चकोशविलक्षणः । अवस्थात्रयसाक्षी सन्निर्विकारो निरञ्जनः ॥ २१३ ॥ सदानन्दः स विज्ञेयः स्वात्मत्वेन विपथिता मिथ्यात्वेन निषिद्धेषु कोशेष्वेतेषु पञ्चसु । सर्वाभावं विना किञ्चिन्न पश्याम्यत्र हे गुरो । विज्ञेयं किमु वस्त्वस्ति स्वात्मनात्मविपथिता ॥ २१५ ॥ सत्त्वमुक्तं तया विद्वच्चिपुणोजसि विचारणे । अहमादिविकारास्ते तदभावोऽयमप्यनु ॥ २१६ ॥ सर्वे येनानुभूयन्ते यः स्वयं नानुभूयते । तमात्मानं वेदितारं

विद्धि बुद्ध्या सुसूक्ष्मया ॥ २१७ ॥ तत्साक्षिकं भवेत्तत्तद्यद्य-  
 धेनानुभूयते । कस्याप्यननुभूतार्थे साक्षितं नोपपुज्यते ॥ २१८ ॥  
 असौ स्वसाक्षिको भावो यतः स्वैनानुभूयते । अतः परं स्वयं  
 साक्षात्प्रत्यगात्मा न चेतः ॥ २१९ ॥ जाग्रत्स्वप्नसुषुप्तिषु  
 स्फुटतरं योऽसौ समुज्जृम्भते प्रत्यग्रूपतया सदाहमहमित्यन्तः  
 स्फुरन्नैकधा । नानाकारविकारभागिन इमान्पश्यन्नहंधीमुखा-  
 न्नित्यानन्दचिदात्मना स्फुरति तं विद्धि स्वमेतं हृदि ॥ २२० ॥  
 घटोदके विम्बितमर्कविम्बमालोक्य मूढो रविमेव मन्यते ।  
 तथा चिदाभासमुपाधिसंस्थं भ्रान्त्याहमित्येव जडोऽभिमन्यते  
 ॥ २२१ ॥ घटं जलं तद्रूपमर्कविम्बं विहाय सर्वं विनिरीक्ष्य-  
 तेऽर्कः । तटस्थ एतन्नितयावभासकः स्वयंप्रकाशो विदुषा यथा  
 यथा ॥ २२२ ॥ देहं धियं चित्प्रतिविम्बमेव विसृज्य बुद्धौ  
 निहितं गुहायाम् । द्रष्टारमात्मानमखण्डबोधं सर्वप्रकाशं सद-  
 सद्विलक्षणम् ॥ २२३ ॥ नित्यं विशुं सर्वगतं सुसूक्ष्ममन्तर्बहिः  
 शून्यमनन्यमात्मनः । विज्ञाय सम्यङ्निजरूपमेतं पुमान्विपा-  
 प्मा विरजो विमृत्युः ॥ २२४ ॥ विशोक आनन्दधनो विप-  
 श्रित् स्वयं कुतश्चिन्न विमेति कथित् । नान्योऽस्ति पन्था भव-  
 चन्धमुक्तेर्विना स्वतच्चावगमं मुमुक्षोः ॥ २२५ ॥ ब्रह्माभिन्न-  
 स्वविज्ञानं भवमोक्षस्य कारणम् । येनाऽद्वितीयमानन्दं ब्रह्म  
 संपद्यते बुधैः ॥ २२६ ॥ ब्रह्मभूतस्तु संसृत्यै विद्वान्नावर्तते  
 पुनः । विज्ञातव्यमतः सम्यग्ब्रह्माभिन्नतमात्मनः ॥ २२७ ॥  
 सत्यं ज्ञानमनन्तं ब्रह्म विशुद्धं परं स्वतःसिद्धम् । नित्यानन्दै-  
 करसं प्रत्यगभिन्नं निरन्तरं जयति ॥ २२८ ॥ सदिदं परमा-  
 द्वैतं स्वसादन्यस्य वस्तुनोऽभावात् । नहान्यदस्ति किञ्चित्सम्यक्

परमार्थशोधदशायाम् ॥ २२९ ॥ यदिदं सकलं विश्वं नाना-  
रूपं प्रतीतमज्ञानात् । तत्सर्वं ब्रह्मैव प्रत्यस्तापेपमायनादोपम्  
॥ २३० ॥ मृत्कार्यभूतोऽपि मृदो न भिन्नः कुम्भोऽस्ति सर्वत्र  
तु मृत्स्वरूपात् । न कुम्भरूपं पृथगस्ति कुम्भः कुतो मृषा  
कल्पितनाममात्रः ॥ २३१ ॥ केनाऽपि मृद्भिन्नतया स्वरूपं  
घटस्य संदर्शयितुं न शक्यते । अतो घटः कल्पित एव मोहा-  
न्मृदेव सत्यं परमार्थभूतम् ॥ २३२ ॥ सद्ब्रह्मकार्यं सकलं  
सदैव तन्मात्रमेतन्न ततोऽन्यदस्ति । अस्तीति यो वक्ति न तस्य  
मोहो विनिर्गतो निद्रितवत्प्रजल्पः ॥ २३३ ॥ ब्रह्मैवेदं विश्व-  
मित्येव वाणी श्रौती ब्रूतंऽथर्वनिष्ठा वरिष्ठा । तस्मादेतद्ब्रह्ममात्रं  
हि विश्वं नाधिष्ठानाद्भिन्नतारोपितस्य ॥ २३४ ॥ सत्यं यदि  
स्याजगदेतदात्मना न तच्चहानिर्निगमाप्रमाणता । असत्यवा-  
दितमपीक्षितुः स्यान्नतत्रयं साधु हितं महात्मनाम् ॥ २३५ ॥  
ईश्वरो वस्तुतत्त्वज्ञो न चाहं तेष्वनस्थितः । नच मत्स्थानि भूता-  
नीत्येवमेव व्यचीकृपत् ॥ २३६ ॥ यदि सत्यं भवेद्विश्वं सुपुत्राबु-  
पलभ्यताम् । तन्नोपलभ्यते किञ्चिदतोऽसत्स्वप्नमृषा ॥ २३७ ॥  
अतः पृथङ्नास्ति जगत्परात्मनः पृथक्प्रतीतिस्तु मृषा गुणा-  
दिवत् । आरोपितस्यास्ति किमर्थवत्ताऽधिष्ठानमाभाति तथा  
अमेण ॥ २३८ ॥ आन्तस्य यद्यद्वमतः प्रतीतं ब्रह्मैव तत्तद्ब्र-  
जतं हि शुक्तिः । इदंतया ब्रह्म सदैव रूप्यते तारोपितं ब्रह्मणि  
नाममात्रम् ॥ २३९ ॥ अतः परं ब्रह्म सद्वितीयं विशुद्धवि-  
ज्ञानघनं निरञ्जनम् । प्रशान्तमाद्यन्तविहीनमक्रियं निरन्तरा-  
नन्दरसस्वरूपम् ॥ २४० ॥ निरस्तमायाकृतसर्वभेदं नित्यं सुखं  
निष्कलमप्रमेयम् । अरूपमव्यक्तमनाख्यमव्ययं ज्योतिः स्वयं

किञ्चिदिदं चकास्ति ॥ २४१ ॥ ज्ञातृज्ञेयज्ञानशून्यमनन्तं नि-  
र्विकल्पकम् । केवलाखण्डचिन्मात्रं परं तत्त्वं विदुर्बुधाः ॥ २४२ ॥  
अहेयमनुपादेयं मनोवाचामगोचरम् । अप्रमेयमनाद्यन्तं ब्रह्म पू-  
र्णमहं सहः ॥ २४३ ॥ तत्त्वं पदाभ्यामभिधीयमानयोर्ब्रह्मात्म-  
नोः शोधितयोर्यदीत्यम् । श्रुत्या तयोस्तत्त्वमसीति सम्यगेक-  
त्वमेव प्रतिपाद्यते मुहुः ॥ २४४ ॥ ऐक्यं तयोर्लक्षितयोर्न  
वाच्ययोर्निगद्यतेऽन्योन्यविरुद्धधर्मिणोः । स्वद्योतमान्वोरिव रा-  
जमृत्ययोः कूपाम्बुराशयोः परमाणुमेवोः ॥ २४५ ॥ तयोर्वि-  
रोधोऽयमुपाधिकल्पितो न वास्तवः कश्चिदुपाधिरेव । ईशस्य  
माया महदादिकारणं जीवस्य कार्यं शृणु यच्चकोशम् ॥ २४६ ॥  
एतावुपाधी परजीवयोस्तयोः सम्यङ्गिरासेन परो न जीवः ।  
राज्यं नरेन्द्रस्य भटस्य खेटकस्तयोरपोहेन भटो न राजा ॥ २४७ ॥  
अथात आदेश इति श्रुतिः स्वयं निषेधति ब्रह्मणि कल्पितं  
द्वयम् । श्रुतिप्रमाणानुगृहीतबोधात्तयोर्निरामः करणीय एवम्  
॥ २४८ ॥ नेदं नेदं कल्पितत्वान्न सत्यं रज्जुदृष्टव्यालवत्स्वम-  
वच्च । इत्थं दृश्यं साधु वृत्त्या व्यपोह्य ज्ञेयः पश्चादेकभावस्त-  
योरेव ॥ २४९ ॥ ततस्तु तौ लक्षणया सुलक्ष्यौ तयोर्खण्डै-  
करसत्त्वसिद्धये । नालं जहत्या न तथाऽजहत्या किंतूमयार्था-  
त्मिकर्येव भाव्यम् ॥ २५० ॥ स देवदत्तोऽयमितीह वैकता  
विरुद्धधर्माशमपास्य कथ्यते । यथा तथा तत्त्वमसीति वाक्ये  
विरुद्धधर्मानुभयत्र हित्वा ॥ २५१ ॥ संलक्ष्य चिन्मात्रतया  
सदात्मनोरखण्डभावः परिचीयते बुधैः । एवं महावाक्यशतेन  
कथ्यते ब्रह्मात्मनोरैक्यमखण्डभावः ॥ २५२ ॥ अस्थूलमित्ये-  
तदसन्निरस्य सिद्धं स्वतो व्योमवदग्रतर्क्यम् । अतो मृषामात्र-



मिदं प्रतीतं जहीहि यत्स्वात्मतया गृहीतम् । ब्रह्माहमित्येव  
विशुद्धबुद्ध्या विद्धि स्वमात्मानमखण्डबोधम् ॥ २५४ ॥ मृत्कार्यं  
सकलं घटादि सततं मृन्मात्रमेवाहितं तद्वत्सज्जनितं सदात्म-  
कमिदं सन्मात्रमेवाखिलम् । यस्मान्नास्ति सतः परं किमपि तत्स-  
त्यं स आत्मा स्वयं तस्मात्तत्त्वमसि प्रशान्तममलं ब्रह्माद्वयं यत्प-  
रम् ॥ २५५ ॥ निद्राकल्पितदेशकालविषयज्ञादिसर्वं यथा  
मिथ्या तद्वदिहापि जाग्रति जगत्स्वाज्ञानकार्यततः । यस्मादेव-  
मिदं शरीरकरणप्राणाहमाद्यप्यसत् तस्मात्तत्त्वमसि प्रशान्तममलं  
ब्रह्माद्वयं यत्परम् ॥ २५६ ॥ जातिनीतिकुलगोत्रदूषणं नामरू-  
पगुणदोषवर्जितम् । देशकालविषयातिवर्तिं यद्ब्रह्म तत्त्वमसि  
भावयात्मनि ॥ २५७ ॥ यत्परं सकलरागगोचरं गोचरं विम-  
लबोधचक्षुषः । शुद्धचिद्धनमनादिवस्तु यद्ब्रह्म तत्त्वमसि भाव-  
यात्मनि ॥ २५८ ॥ पद्मभिरूर्ध्विभिरयोगियोगिहृद्भाविता न  
करणैर्विभाविता । बुद्धवेद्यमनवेद्यमस्ति यद्ब्रह्म तत्त्वमसि भाव-  
यात्मनि ॥ २५९ ॥ भ्रान्तिकल्पितजगत्कलाश्रयं स्वाश्रयं च  
सदसाद्विलक्षणम् । निष्कलं निरुपमानवद्धि यद्ब्रह्म तत्त्वमसि  
भावयात्मनि ॥ २६० ॥ जन्ममृद्विपरित्यपक्षयव्याधिनाश-  
नविहीनमव्ययम् । विश्वसृष्ट्यवनघातकारणं ब्रह्म तत्त्वमसि  
भावयात्मनि ॥ २६१ ॥ अस्तभेदमनपास्तलक्षणं निस्तरङ्गजल-  
राशिनिश्चलम् । नित्यमुक्तमविभक्तमूर्तिं यद्ब्रह्म तत्त्वमसि भाव-  
यात्मनि ॥ २६२ ॥ एकमेव सद्नेककारणं कारणान्तरनिरा-  
स्यकारणम् । कार्यकारणविलक्षणं स्वयं ब्रह्म तत्त्वमसि भावया-  
त्मनि ॥ २६३ ॥ निर्विकल्पकमनल्पमक्षरं यत्क्षराक्षरविलक्षणं  
परम् । नित्यमव्ययसुरसं निरञ्जनं ब्रह्म तत्त्वमसि भावयात्मनि

॥ २६४ ॥ यद्विभाति सदनैकधा अमानामरूपगुणविक्रिया-  
त्मना । हेमवत्स्वयमविक्रियं सदा ब्रह्म तत्त्वमसि भावयात्मनि  
॥ २६५ ॥ यच्चकास्त्यनपरं परात्परं प्रत्यगेकरसमात्मलक्षणम् ।  
सत्यचित्सुखमनन्तमव्ययं ब्रह्म तत्त्वमसि भावयात्मनि २६६  
उक्तमर्थमिममात्मनि स्वयं भावयेत्प्रथितयुक्तिभिर्धिया । संश-  
यादिरहितं कराम्बुवत्तेन तत्त्वनिगमो भविष्यति ॥ २६७ ॥  
संयोधमात्रं परिशुद्धतत्त्वं विज्ञाय सङ्गे नृपवच्च सैन्ये । तदा-  
श्रयः स्वात्मनि सर्वदा स्थितो विलापय ब्रह्मणि विश्वजातम्  
॥ २६८ ॥ बुद्धौ गुहायां सदसद्विलक्षणं ब्रह्मास्ति सत्यं परम-  
द्वितीयम् । तदात्मना योज्य वसेद्गुहायां पुनर्न तस्याङ्ग गुहा-  
प्रवेशः ॥ २६९ ॥ ज्ञाते वस्तुन्यपि बलवती वासनानादिरेषा  
कर्ता भोक्ताप्यहमिति दृढा यास्य संसारहेतुः । प्रत्यगृष्ट्यात्मनि  
निवसता सापनेया ग्रयत्नान्मुक्तिं प्राहुस्तदिह मुनयो वासना-  
तानवं यत् ॥ २७० ॥ अहं ममेति यो भावो देहाक्षयादावना-  
त्मनि । अध्यासोऽयं निरस्तव्यो विदुषा स्वात्मनिष्ठया ॥ २७१ ॥  
ज्ञात्वा स्वं प्रत्यगात्मानं शुद्धितद्गुत्तिसाक्षिणम् । सोऽहमित्येव  
सद्बुद्ध्यानात्मन्यात्ममतिं जहि ॥ २७२ ॥ लोकानुवर्तनं त्यक्त्वा  
त्यक्त्वा देहानुवर्तनम् । शास्त्रानुवर्तनं त्यक्त्वा स्वाध्यासापनयं  
कुरु ॥ २७३ ॥ लोकवासनया जन्तोः शास्त्रवासनयापि च ।  
देहवासनया ज्ञानं यथावन्नैव जायते ॥ २७४ ॥ संसारकारा-  
गृहमोक्षमिच्छोरयोमयं पादनिबन्धमृङ्खलम् । वदन्ति तज्ज्ञाः  
पटुवासनात्रयं योऽस्माद्विमुक्तः समुपैति मुक्तिम् ॥ २७५ ॥  
जलादिसंपर्कवशात्प्रभूतदुर्गन्धधूतागुरुदिव्यवासना । संघर्ष-  
णेनैव विभाति सम्यग्विधूयमाने सति बाह्यगन्धे ॥ २७६ ॥

अन्तःश्रितानन्तदुरन्तवासनाधूलीविलिप्ता परमात्मवासना ।  
 प्रज्ञातिसंघर्षणतो विशुद्धा प्रतीयते चन्दनगन्धवत्स्फुटम् २७७  
 यथा यथा प्रत्यगवस्थितं मनस्तथा तथा मुञ्चति बाह्यवासनाम् ।  
 निःशेषमोक्षे सति वासनानामात्मानुभूतिः प्रतिबन्धशून्या  
 ॥ २७८ ॥ स्वात्मन्येव सदा स्थिता मनो नश्यति योगिनः ।  
 वासनानां क्षयथातः स्वाध्यासापनयं कुरु ॥ २७९ ॥ तमो  
 द्वाभ्यां रजः सत्त्वात्सत्त्वं शुद्धेन नश्यति । तस्मात्सत्त्वमवष्टभ्य  
 स्वाध्यासापनयं कुरु ॥ २८० ॥ प्रारब्धं पुण्यति वपुरिति निश्चि-  
 त्य निश्चलः । धैर्यमालम्ब्य यत्नेन स्वाध्यासापनयं कुरु ॥ २८१ ॥  
 नाहं जीवः परंब्रह्मेत्येतद्व्यावृत्तिपूर्वकम् । वासनावेगतः प्राप्त-  
 स्वाध्यासापनयं कुरु ॥ २८२ ॥ श्रुत्या युक्त्या खानुभूत्या  
 ज्ञात्वा सार्वआत्म्यमात्मनः । कचिदाभासतः प्राप्तस्वाध्यासाप-  
 नयं कुरु ॥ २८३ ॥ अनादानविसर्गाभ्यामीपन्नास्ति क्रिया  
 मुनेः । तदेकनिष्ठया नित्यं स्वाध्यासापनयं कुरु ॥ २८४ ॥  
 तत्त्वमस्यादिवाक्योत्थब्रह्मात्मैकत्वबोधतः । ब्रह्मण्यात्मसदान-  
 र्ह्याय स्वाध्यासापनयं कुरु ॥ २८५ ॥ अहंभावस्य देहेऽसि-  
 निःशेषविलयावधि । सावधानेन युक्तात्मा स्वाध्यासापनयं  
 कुरु ॥ २८६ ॥ प्रतीतिर्जीवजगतोः स्वमवज्ञाति यावता ।  
 तावन्निरन्तरं विद्वन्स्वाध्यासापनयं कुरु ॥ २८७ ॥ निद्राया  
 लोकवार्तायाः शब्दादेरपि विस्मृतेः । कचिन्नावसरं दत्ता चि-  
 न्तयात्मानमात्मनि ॥ २८८ ॥ मातापित्रोर्मलोद्भूतं मलमांस-  
 मयं वपुः । त्यक्त्वा चाण्डालवद्दूरं ब्रह्मीभूय कृती भव ॥ २८९ ॥  
 स्रग्प्रकाशमधिष्ठानं स्वयंभूय सदात्मनि । ब्रह्माण्डमपि पिण्डाण्डं  
 त्यज्यतां मलमाण्डवद् ॥ २९० ॥ घटाकाशं महाकाशं इवा-

त्मानं परात्मनि । विलाप्याखण्डभावेन नृष्णींभव महामुने  
 ॥ २९१ ॥ चिदात्मनिसदानन्दे देहारूढामहंधियम् । निवेश्य  
 लिङ्गमुत्सृज्य केवलो भव सर्वदा ॥ २९२ ॥ यत्रैष जगदा-  
 भासो दर्पणान्तःपुरं यथा । तद्ब्रह्माहमिति ज्ञात्वा कृतकृत्यो  
 भविष्यसि ॥ २९३ ॥ यत्सत्यभूतं निजरूपमाद्यं चिदद्वयान-  
 न्दमरूपमक्रियम् । तदेत्य मिथ्यावपुस्तस्यजेत शैलप्रवहपमुपा-  
 त्तमात्मनः ॥ २९४ ॥ सर्वात्मना दृश्यमिदं मृपैव नैवाहमर्थः  
 क्षणिकत्वदर्शनात् । जानाम्यहं सर्वमिदं प्रतीतिः कुतोऽहमादेः  
 क्षणिकस्य सिद्धेत् ॥ २९५ ॥ अहंपदार्थस्त्वहमादिसाक्षी नित्यं  
 सुषुप्तावपि भावदर्शनात् । ब्रूते ह्यजो नित्य इति श्रुतिः स्वयं  
 तत्प्रत्यगात्मा सदसद्विलक्षणः ॥ २९६ ॥ विकारिणां सर्ववि-  
 कारवेत्ता नित्याविकारो भवितुं समर्हति । मनोरथस्वप्नसुषु-  
 प्तिषु स्फुटं पुनःपुनर्दृष्टमसत्त्वमेतयोः ॥ २९७ ॥ अतोऽभिमानं  
 त्यज मांसपिण्डे पिण्डाभिमानिन्यपि बुद्धिकल्पिते । कालत्रया-  
 बाध्यमखण्डबोधं ज्ञात्वा स्वमात्मानमुपैहि शान्तिम् ॥ २९८ ॥  
 त्यजाभिमानं कुलगोत्रनामरूपाश्रमेष्वार्द्रशवाश्रितेषु । लिङ्गस्य  
 धर्मानपि कर्तृतादींस्त्यक्त्वा भवाखण्डसुखस्वरूपः ॥ २९९ ॥  
 सन्त्यन्ये प्रतिबन्धाः पुंसः संसारहेतवो दृष्टाः । तेषामेवं मूलं  
 प्रथमविकारो भवत्यहंकारः ॥ ३०० ॥ यावत्स्यात्स्वस्य संब-  
 न्धोऽहंकारेण दुरात्मना । तावन्न लेशमात्रापि मुक्तिवार्ता विल-  
 क्षणा ॥ ३०१ ॥ अहंकारग्रहान्मुक्तः स्वरूपमुपपद्यते । चन्द्रव-  
 द्दिमलः पूर्णः सदानन्दः स्वयंप्रभः ॥ ३०२ ॥ यो वा पुरे  
 सोऽहमिति प्रतीतो बुद्ध्या प्रहृष्टस्त्वमसातिमूढया । तस्यैव नि-  
 शेषतया विनाशे ब्रह्मात्मभावः प्रतिबन्धशून्यः ॥ ३०३ ॥

ब्रह्मानन्दनिधिर्महाबलवताहंकारोराहिना संवेद्यात्मनि रक्ष्य-  
 ते गुणमयश्चण्डेशिभिर्मन्त्रैः । विज्ञानाख्यमहाग्निना धुतिमता  
 विच्छिद्य श्रीपत्रयं निर्मूल्यादिमिमं निधिं गुराकरं धीरोऽनु-  
 भोक्तुं क्षमः ॥ ३०४ ॥ यावद्वा यत्किञ्चिद्विषदोषस्फूर्तिरस्ति  
 चेदं देह । कथमारोग्याय भवेन्नष्टदहंताऽपि योगिनो मुक्त्यर्थः ॥ ३०५ ॥  
 अहमोऽत्यन्तनिवृत्त्या तन्वृत्तनानाविषन्पसंहृत्या । प्रत्यक्ष-  
 विवेकादिदमहमस्मीति विन्दते तत्त्वम् ॥ ३०६ ॥ अहंकारे  
 कर्तृपक्षमिति मतिं गुण महमा विचारात्मन्प्राग्मप्रतिफलतुषि  
 स्पृमिनिमुषि । यदध्यागमाग्राप्ता जनिमृतिजरादुःखबहुला प्रती-  
 चाधिन्मूर्तेस्तत्र गुणतनोः संछतिरियम् ॥ ३०७ ॥ सर्वस्वरूपस्य  
 पिदान्मनो विभोरानन्दमूर्तेरनयपरीतेः । नैवान्यथा बाण-  
 पिरारिणमे विनाहमध्यागममुष्य मंग्रनिः ॥ ३०८ ॥ तस्मा-  
 दहंकारमिमं स्वप्नभुं भोक्तुर्गते षण्टक्वप्रणीतम् । विच्छिद्य  
 विज्ञानमहाग्निना स्फुटं सुदान्ममामाज्यगुणं यथेष्टम् ॥ ३०९ ॥  
 ततोऽहमादेविनिर्गतां शृणिं गत्यनरागः परमार्थगमात् ।  
 तूर्ण्यै ममाग्रागमगुणानुभूत्या पूर्णमना प्रप्राणि निरिखन्पः  
 ॥ ३१० ॥ समूलकृत्तोजपि महानहं पुनर्पूरेगिराः स्वापदि  
 चेतया क्षणम् । मंजीव्य विक्षेपगतं करोति नमस्त्रया प्राशुषि  
 कारिदो यथा ॥ ३११ ॥ निवृत्त्य शरीरमोजराशः इच्छिन्न  
 देवो विषयानुचिन्ता । न एव मंजीवनहंताग्न्य प्रधीनजम्बी-  
 रतरोरिवाणु ॥ ३१२ ॥ देहात्मना संस्थित एव कामा दित्य-  
 क्षणः कामदिता यथेष्टाया । अतोऽहमन्धानपग्न्यमं भेटप्र-  
 मत्तया भवन्नरोऽनु ॥ ३१३ ॥ कार्यप्रवर्तनाद्विजयप्रवृत्तिः परि-  
 दश्यते । सार्वनाशाद्विजयान्नमाद्विज्ञे निरोधयेत् ॥ ३१४ ॥

वासनावृद्धितः कार्यं कार्यवृद्ध्या च वासना । वर्धते सर्वथा  
 पुंसः संसारो न निवर्तते ॥ ३१५ ॥ संसारबन्धविच्छिद्ये  
 तद्वयं प्रदहेद्यतिः । वासनावृद्धिरेताभ्यां चिन्तया क्रियया  
 बहिः ॥ ३१६ ॥ ताभ्यां प्रवर्धमाना सा सूते संसृतिमात्मनः ।  
 त्रयाणां च क्षयोपायाः सर्वाविस्त्रासु सर्वदा ॥ ३१७ ॥ सर्वत्र  
 सर्वदा सर्वं ब्रह्ममात्रावलोकनैः । सद्भाववासनादाढ्यात्तत्रयं  
 लयमश्नुते ॥ ३१८ ॥ क्रियानाशे भवेच्चिन्ता नाशोऽसाद्वासना-  
 क्षयः । वासनाप्रक्षयो मोक्षः सा जीवन्मुक्तिरिष्यते ॥ ३१९ ॥  
 सद्वासनास्फूर्तिविजृम्भणे सत्यसौ विलीनाप्यहमादिवासना ।  
 अतिप्रकृष्टाप्यरुणप्रभायां विलीयते साधु यथा तमिस्रा ॥ ३२० ॥  
 तमस्तमःकार्यमनर्थजालं न दृश्यते सत्युदिते दिनेये । तथा-  
 ऽद्वयानन्दरसालुभूतौ नैवास्ति बन्धो न च दुःखगन्धः ॥ ३२१ ॥  
 दृश्यं प्रतीतं प्रविलापयन्सन् सन्मात्रमानन्दधनं विभावयन् ।  
 समाहितः सन्वहिरन्तरं वा कालं नयेथाः सति कर्मबन्धे  
 ॥ ३२२ ॥ प्रमादो ब्रह्मनिष्ठायां न कर्तव्यः कदाचन । प्रमादो  
 मृत्युरित्याह भगवान्ब्रह्मणः सुतः ॥ ३२३ ॥ न प्रमादादनर्थो-  
 ज्यो ज्ञानिनः स्वस्वरूपतः । ततो मोहस्ततोऽहंभीस्ततो बन्ध-  
 स्ततो ज्यथा ॥ ३२४ ॥ विषयाभिमुखं दृष्ट्वा विद्रोसमपि  
 विस्मृतिः । विक्षेपयति धीदोषैर्योपा जारमिव प्रियम् ॥ ३२५ ॥  
 यथापकृष्टं शैवालं क्षणमात्रं न तिष्ठति । आवृणोति तथा  
 माया प्राज्ञं वापि पराङ्मुखम् ॥ ३२६ ॥ लक्ष्यच्युतं चेद्यदि  
 चित्तमीषद्बहिर्मुखं संनिपतेत्ततस्ततः । प्रमादतः प्रच्युतकोले-  
 कन्दुकः सोपानपङ्क्तौ पतितो यथा तथा ॥ ३२७ ॥ विषये-  
 ष्वाविशचेतः संकल्पयति तद्गुणान् । सम्यक् संकल्पनात्कामः

कामात्पुंसः प्रवर्तनम् ॥ ३२८ ॥ अतः प्रमादान्न परोऽस्ति  
मृत्युर्विवेकिनो ब्रह्मविदः समाधी । समाहितः सिद्धिमुपैति  
सम्यक् समाहितात्मा भव सावधानः ॥ ३२९ ॥ ततः स्वरू-  
पविभ्रंशो विभ्रष्टस्तु पतत्यधः । पतितस्य विना नाशं पुनर्ना-  
रोह ईक्ष्यते ॥ ३३० ॥ संकल्पं वर्जयेत्तस्मात्सर्वानर्थस्य कार-  
णम् । जीवतो यस्य कैवल्यं विदेहे स च केवलः ॥ यत्किंचि-  
त्पश्यतो भेदं भयं ब्रूते यजुःश्रुतिः ॥ ३३१ ॥ यदा कदा  
वापि विपश्चिदेऽब्रह्मण्यनन्तेऽप्यणुमात्रभेदम् । पश्यत्यथामुष्य  
भयं तदैव यद्वीक्षितं भिन्नतया प्रमादात् ॥ ३३२ ॥ श्रुतिस्मृ-  
तिन्यायशतैर्निपिद्धे दृश्येऽत्र यः स्वात्ममतिं करोति । उपैति  
दुःखोपरि दुःखजातं निपिद्धकर्ता स मलिम्बुचो यथा ॥ ३३३ ॥  
सत्याभिसन्धानरतो विमुक्तो महच्चमात्मीयमुपैति नित्यम् ।  
मिथ्याभिसंधानरतस्तु नश्येद्दृष्टं तदेतद्यदचौरचौरयोः ॥ ३३४ ॥  
यतिरसदनुसन्धिं बन्धहेतुं विहाय स्वयमयमहमसीत्यात्मदृष्ट्वैव  
तिष्ठेत् । सुखयति ननु निष्ठा ब्रह्मणि स्वानुभूत्या हरति परम-  
विद्याकार्यदुःखं प्रतीतम् ॥ ३३५ ॥ बाह्यानुसन्धिः परिवर्ध-  
येत्फलं दुर्वासनामेव ततस्ततोऽधिकाम् । ज्ञात्वा विवेकैः परि-  
हृत्य बाह्यं स्वात्मानुसन्धिं विदधीत नित्यम् ॥ ३३६ ॥ बाह्ये  
निरुद्धे मनसः प्रसन्नता मनःप्रसादे परमात्मदर्शनम् । तस्मि-  
न्मुद्ये भवबन्धनाशो बहिर्निरोधः पदवी चिमुक्तेः ॥ ३३७ ॥  
कः पण्डितः सन्सदसद्विवेकी श्रुतिप्रमाणः परमार्थदर्शी । जा-  
नन्हि कुर्यादसतोऽवलम्बं स्वपातहेतोः शिशुवन्मुमुक्षुः ॥ ३३८ ॥  
देहादिसंसक्तिमतो न मुक्तिर्मुक्तस्य देहाद्यभिमत्यभावः । सुप्तस्य  
नो जागरणं न जाग्रतः स्वप्नस्तयोर्भिन्नगुणाथयत्वात् ॥ ३३९ ॥

अन्तर्बहिः सं स्थिरजङ्गमेषु ज्ञात्वात्मनाधारतया विलोक्य ।  
 त्यक्ताखिलोपाधिरखण्डरूपः पूर्णात्मना यः स्थित एष मुक्तः  
 ॥ ३४० ॥ सर्वात्मना बन्धविमुक्तिहेतुः सर्वात्मभावान्न परो-  
 ऽस्ति कश्चित् । दृश्याग्रहे सत्युपपद्यतेऽसौ सर्वात्मभावोऽस्य  
 सदात्मनिष्ठया ॥ ३४१ ॥ दृश्यस्याग्रहणं कथं तु घटते देहात्मना  
 तिष्ठतो बाह्यार्थानुभवप्रसक्तमनसस्तत्तत्क्रियां कुर्वतः । संन्य-  
 स्ताखिलधर्मकर्मविषयैर्नित्यात्मनिष्ठापरैस्तत्त्वज्ञैः करणीयमा-  
 त्मनि सदानन्देच्छुभिर्यत्नतः ॥ ३४२ ॥ सर्वात्मसिद्धये भिक्षोः  
 कृतश्रवणकर्मणः । समाधिं विदधात्येषा शान्तो दान्त इति  
 श्रुतिः ॥ ३४३ ॥ आरूढशक्तेरहमो विनाशः कर्तुं न शक्यः  
 सहसापि पण्डितैः । ये निर्विकल्पाख्यसमाधिनिश्चलास्तानन्त-  
 रानन्तमवा हि वासनाः ॥ ३४४ ॥ अहंबुद्धयैव मोहिन्या योज-  
 यित्वाऽऽवृतेर्वलात् । विक्षेपशक्तिः पुरुषं विक्षेपयति तद्गुणैः  
 ॥ ३४५ ॥ विक्षेपशक्तिविजयो विषमो विधातुं निःशेषमावरण-  
 शक्तिनिवृत्त्यभावे । दृग्दृश्ययोः स्फुटपयोजलवद्विभागे नश्ये-  
 त्तावरणमात्मनि च स्वभावात् ॥ ३४६ ॥ निःसंशयं न भवति  
 प्रतिबन्धशून्यो विक्षेपणं नहि तदा यदि चेन्मृफार्थो सम्यग्विवेकः  
 स्फुटबोधजन्यो विभज्यद्दृग्दृश्यपदार्थतत्त्वम् । छिनत्ति मायाकृ-  
 तमोहबन्धं यस्माद्विमुक्तस्य पुनर्न संसृतिः ॥ ३४७ ॥ परावरै-  
 कत्वविवेकवर्द्धिर्देहत्वविद्यागहनं ह्यशेषम् । किं स्यात्पुनः संस-  
 रणस्य बीजमद्वैतभावं समुपेयुषोऽस्य ॥ ३४८ ॥ आवरणस्य  
 निवृत्तिर्भवति हि सम्यक्पदार्थदर्शनतः । मिथ्याज्ञानविनाश-  
 स्तद्विक्षेपजनितदुःखनिवृत्तिः ॥ ३४९ ॥ एतन्नितयं दृष्टं सम्यग्-  
 ज्ञस्वरूपविज्ञानात् । तस्माद्वस्तु सतत्त्वं ज्ञातव्यं बन्धमुक्तये



विदुषा ॥ ३५० ॥ अयोगियोगादिव सत्समन्वयान्मात्रादिरू-  
 पेण विजृम्भते धीः । तत्कार्यमेतद्वितर्कं यतो मृषा दृष्टं भ्रम-  
 स्वप्नमनोरथेषु ॥ ३५१ ॥ ततो विकाराः प्रकृतेरहंमुखा देहा-  
 वसाना विषयाश्च सर्वे । क्षणेज्यथा भावितया ह्यमीषामसत्त्व-  
 मात्मा तु कदापि नान्यथा ॥ ३५२ ॥ नित्याद्वयासण्डचिदे-  
 कलपो बुद्ध्यादिसाक्षी सदसद्विलक्षणः । अहंपदप्रत्ययलक्षितार्थः  
 प्रत्यक्सदानन्दधनः परात्मा ॥ ३५३ ॥ इत्थं विपश्चित्सदस-  
 द्विभज्य निश्चित्य तत्त्वं निजबोधदृष्ट्या । ज्ञात्वा स्वमात्मानम-  
 राण्डबोधं तेभ्यो विमुक्तः स्वयमेव शाम्यति ॥ ३५४ ॥ अज्ञा-  
 नहृदयग्रन्थेर्निःशेषविलयस्तदा । समाधिना विकल्पेन यदा  
 द्वैतात्मदर्शनम् ॥ ३५५ ॥ समहमिदमितीयं कल्पना बुद्धि-  
 दोषात् प्रभवति परमात्मन्यद्वये निर्विशेषे । प्रविलसति समाधा-  
 वस्य सर्वो विकल्पो विलयनमुपगच्छेद्वस्तुतत्त्वावधृत्या ॥ ३५६ ॥  
 शान्तो दान्तः परमुपरतः क्षान्तियुक्तः समार्थं कुर्वन्नित्यं कल-  
 यति यतिः स्वस्य सर्वात्मभावम् । तेनाविद्यातिमिरजनितान्ताधु  
 दग्ध्वा विकल्पान् ब्रह्माकृत्या निवसति मुरं निष्क्रियो निर्वि-  
 कल्पः ॥ ३५७ ॥ समाहिता ये प्रविलाप्य वाह्यं श्रोत्रादिचे-  
 त्तः समहं चिदात्मनि । त एव मुक्ता भवपाशग्रन्थेर्नान्ये तु  
 पारोक्ष्यकथाभिधायिनः ॥ ३५८ ॥ उपाधिभेदात्स्वयमेव  
 भिद्यते चोपाध्यपोहे स्वयमेव केवलः । तस्मादुपाधेर्विलयाय  
 विद्वान् वसेत्सदा कल्पसमाधिनिष्ठया ॥ ३५९ ॥ सति सक्तो  
 नरो याति सद्भावं ह्येकनिष्ठया । कीटको भ्रमरं ध्यायन्भ्रमर-  
 त्वाय कल्पते ॥ ३६० ॥ क्रियान्तरासक्तिमपास्य कीटको  
 ध्यायन्नलित्वं हलिभावमृच्छति । तथैव योगी परमात्मतत्त्वं

ध्यात्वा समायाति तदेकनिष्ठया ॥ ३६१ ॥ अतीव सूक्ष्मं पर-  
मात्मतत्त्वं न स्थूलदृष्ट्या प्रतिपत्तुमर्हति । समाधिनात्यन्तसु-  
सूक्ष्मवृत्त्या ज्ञातव्यमायैरतिशुद्धबुद्धिभिः ॥ ३६२ ॥ यथा  
सुवर्णं पुटपाकशोधितं त्यक्त्वा मलं स्वात्मगुणं समृच्छति ।  
तथा मनः सत्त्वरजस्तमोमलं ध्यानेन सन्त्यज्य समेति तत्त्वम्  
॥ ३६३ ॥ निरन्तराभ्यासवशात्तदित्थं पक्वं मनो ब्रह्मणि लीयते  
यदा । तदा समाधिः सविकल्पवर्जितः स्वतोऽद्वयानन्दरसा-  
नुभावकः ॥ ३६४ ॥ समाधिनानेन समस्तवासना ग्रन्थेर्विना-  
शोऽखिलकर्मनाशः । अन्तर्बहिः सर्वत एव सर्वदा स्वरूपवि-  
स्फूर्तिरयत्नतः स्यात् ॥ ३६५ ॥ श्रुतेः शतगुणं विद्यान्मननं  
मननादपि । निदिध्यासं लक्षगुणमनन्तं निर्विकल्पकम् ॥ ३६६ ॥  
निर्विकल्पकसमाधिना स्फुटं ब्रह्मतत्त्वमवगम्यते ध्रुवम् । नान्य-  
था चलतया मनोगतेः प्रत्ययान्तरविमिश्रितं भवेत् ॥ ३६७ ॥  
अतः समाधत्स्व यतेन्द्रियः सन् निरन्तरं शान्तमनः प्रतीचि ।  
विध्वंसय ध्वान्तमनाद्यविद्यया कृतं सदेकत्वविलोकेन ॥ ३६८ ॥  
योगस्य प्रथमद्वारं वाङ्मिरोधोऽपरिग्रहः । निराशा च निरीहा  
च नित्यमेकान्तशीलता ॥ ३६९ ॥ एकान्तस्थितिरिन्द्रियोप-  
रमणे हेतुर्दमश्चेतसः संरोधे कर्णं शमेन विलयं यायादेहं वा-  
सना । तेनानन्दरसानुभूतिरचला ब्राह्मी सदा योगिनस्तप्ता-  
चित्तनिरोध एव सततं कार्यः प्रयत्नान्मुने ॥ ३७० ॥ वाचं  
नियच्छात्मनि तं नियच्छ बुद्धौ धियं यच्छ च बुद्धिसाक्षिणि ।  
तं चापि पूर्णात्मनि निर्विकल्पे विलाप्य शान्तिं परमां भजस्व  
॥ ३७१ ॥ देहप्राणेन्द्रियमनोबुद्ध्यादिभिरुपाधिभिः । यैर्य-  
वृत्तेः समायोगस्तत्तद्भावोऽस्य योगिनः ॥ ३७२ ॥ तन्निवृत्त्या

स्फुटम् ॥ ३८३ ॥ अत्रात्मत्वं दृढीकुर्वन्नहमादिषु सन्त्यजन् ।  
उदासीनतया तेषु तिष्ठेत्स्फुटघटादिवत् ॥ ३८४ ॥ विशुद्ध-  
मन्तःकरणं स्वरूपे निवेश्य साक्षिण्यवबोधमात्रे । शनैःशनैर्निश्च-  
लतामुपानयन् पूर्णं स्वमेवानुविलोकयेत्ततः ॥ ३८५ ॥ देहेन्द्रि-  
यप्राणमनोऽहमादिभिः स्वाज्ञानकृत्स्नैरखिलैरुपाधिभिः । विमु-  
क्तमात्मानमखण्डरूपं पूर्णं महाकाशमिवावलोकयेत् ॥ ३८६ ॥  
घटकलशकुसूलसूचिमुख्यैर्गगनमुपाधिशतैर्विमुक्तमेकम् । भवति  
न विविधं तथैव शुद्धं परमहमादिविमुक्तमेकमेव ॥ ३८७ ॥  
ब्रह्मादिस्तम्बपर्यन्ता मृषामात्रा उपाधयः । ततः पूर्णं स्वमा-  
त्मानं पश्येदेकात्मना स्थितम् ॥ ३८८ ॥ यत्र भ्रान्त्या कल्पितं  
ताद्वियेके तत्तन्मात्रं नैव तस्माद्विभिन्नम् । भ्रान्तेर्नाशे भ्रान्तिद-  
ष्टाहितत्वं रज्जुस्तद्गद्विश्वमात्मस्वरूपम् ॥ ३८९ ॥ स्वयं ब्रह्मा  
स्वयं विष्णुः स्वयमिन्द्रः स्वयं शिवः । स्वयं विश्वमिदं सर्वं  
स्वप्नादन्यन्न किञ्चन ॥ ३९० ॥ अन्तः स्वयं चापि बहिः स्वयं  
च स्वयं पुरस्तात्स्वयमेव यथात् । स्वयं ह्यवाच्यां स्वयमप्युदी-  
च्यां तथोपरिष्ठात्स्वयमप्यधस्तात् ॥ ३९१ ॥ तरङ्गफेनअमबु-  
द्बुदादि सर्वं स्वरूपेण जलं यथा तथा । चिदेव देहाद्यहमन्त-  
मेतत् सर्वं चिदेवैकरसं विशुद्धम् ॥ ३९२ ॥ सदेवेदं सर्वं  
जगदवगतं बाह्यन्नसयोः सतोऽन्यन्नास्त्येव प्रकृतिपरसीम्नि  
स्थितवतः । पृथक् किं मृत्स्नायाः कलशघटकमुम्भाद्यवगतं वद-  
त्येष भ्रान्तस्त्वमहमिति मायामदिरया ॥ ३९३ ॥ क्रियासम-  
भिहारेण यत्र नान्यदिति श्रुतिः । ब्रवीति द्वैतराहित्यं मिथ्या-  
ध्यासनिवृत्तये ॥ ३९४ ॥ आकाशवन्निर्मलनिर्विकल्पनिःसी-  
मनिष्पन्दननिर्विकारम् । अन्तर्बहिःशून्यमनन्यमद्वयं स्वयं परं

मद्वैतं परमार्थतः । इति ब्रूते श्रुतिः साक्षात् सुपुसावनुभूयते ॥ ४०७ ॥ अनन्यत्तमधिष्ठानादारोप्यस्य निरीक्षितम् । पण्डितै रञ्जुसर्पादौ विकल्पो भ्रान्तिजीवनः ॥ ४०८ ॥ चित्तमूलो विकल्पोऽयं चित्ताभावे न कश्चन । अतश्चित्तं समाधेहि प्रत्य-  
ग्रूपे परात्मानि ॥ ४०९ ॥ किमपि सत्तत्त्वोद्यं केवलानन्दरूपं निरूपममतिवेलं नित्यमुक्तं निरीहम् । निरवधि गगनाभं नि-  
ष्कलं निर्विकल्पं हृदि कलयति विद्वान्ब्रह्म पूर्णं समाधौ ॥ ४१० ॥ प्रकृतिविकृतिशून्यं भावनातीतभावं समरसमसमानं मानसं बन्धदूरम् । निगमवचनसिद्धं नित्यमसात्प्रसिद्धं हृदि कलयति विद्वान्ब्रह्म पूर्णं समाधौ ॥ ४११ ॥ अजरममरमस्ताभा-  
ववस्तुस्वरूपं स्तिमितसलिलराशिप्रख्यमाख्याविहीनम् । शमि-  
तगुणविकारं शाश्वतं शान्तमेकं हृदि कलयति विद्वान्ब्रह्म पूर्णं समाधौ ॥ ४१२ ॥ समाहितान्तःकरणः स्वरूपे विलोकया-  
त्मानमखण्डवैभवम् । विच्छिन्धि बन्धं भवगन्धगन्धितं यत्नेन पुंस्तं सफलीकुरुष्व ॥ ४१३ ॥ सर्वोपाधिविनिर्मुक्तं सच्चिदा-  
नन्दमद्वयम् । भावयात्मानमात्मस्थं न भूयः कल्पसेऽध्वने ॥ ४१४ ॥ छायेव पुंसः परिदृश्यमानमाभासरूपेण फलानु-  
भूत्या । शरीरभाराच्छववन्निरस्तं पुनर्न सन्धत्त इदं महात्मा ॥ ४१५ ॥ प्रारब्धमूत्रग्रथितं शरीरं प्रयातु वा तिष्ठतु गोरि-  
वासृक् । न तत्पुनः पश्यति तत्त्ववेत्तानन्दात्मनि ब्रह्मणि लीन-  
वृत्तिः ॥ ४१६ ॥ सततविमलबोधानन्दरूपं समेत्य त्यजजड-  
मलरूपोपाधिमेतं सुदूरे । अथ पुनरपि नैव स्मर्यतां वान्तवस्तु स्मरणाविषयभूतं कल्पते कुत्सनाय ॥ ४१७ ॥ समूलमेतत्परि-  
दह्य बहौ सदात्मनि ब्रह्मणि निर्विकल्पे । ततः स्वयं नित्यवि-

शुद्धबोधानन्दात्मना तिष्ठति विद्वरिष्ठः ॥ ४१८ ॥ अखण्डा-  
 नन्दमात्मानं विज्ञाय स्वस्वरूपतः । किमिच्छन्कस्य वा हेतो-  
 र्देहं पुष्पाति तच्चविद् ॥ ४१९ ॥ संसिद्धस्य फलं सेतजीवि-  
 न्मुक्तस्य योगिनः । बहिरन्तःमदानन्दरसास्वादनात्मनि  
 ॥ ४२० ॥ वैराग्यस्य फलं बोधो बोधस्योपरतिः फलम् । स्वा-  
 नन्दानुभवाच्छान्तिरेवोपरतः फलम् ॥ ४२१ ॥ यद्युत्तरोत्त-  
 राभावः पूर्णं तु निष्फलम् । निश्चिः परमा हप्तिरानन्दो-  
 ऽनुपमः स्तः ॥ ४२२ ॥ दृष्टदुःखेष्वनुदेगो विद्यायाः प्रस्तुतं  
 फलम् । यत्कृतं भ्रान्तिवैलापां नाना कर्म जुगुप्सितम् । पथा-  
 धरो विवेकेन तत्कथं कर्तुमर्हति ॥ ४२३ ॥ विद्याफलं स्याद-  
 सतो निश्चिः प्रवृत्तिरज्ञानफलं तदीक्षितम् । तज्ज्ञानयोर्व्यन्मृ-  
 गहृष्णिकादौ नोचेद्विदां दृष्टफलं किमस्मात् ॥ ४२४ ॥ अज्ञा-  
 नहृदयग्रन्थेर्विनाशो यद्यशेषतः । अनिच्छोर्विषयः किंनु प्रवृत्तेः  
 कारणं मृतः ॥ ४२५ ॥ वागवानुदयो भोग्ये वैराग्यस्य तदा-  
 यधिः । अहंभारोदयाभारो बोधस्य परमावधिः । लीनवृत्तेर-  
 नुत्पत्तिर्मर्यादोपरतेन्नु मा ॥ ४२६ ॥ मन्त्राकारतया मदा-  
 म्यित्तया निर्मुक्तवागार्थधीग्न्यामेदितभोग्यभोगफलनो निद्रा-  
 लुपटालयत् । मन्त्रालोकितलोकावज्ञादिदं पश्यन्निदन्धधी-  
 रास्ते कथिदनन्तपुण्यफलभुग्धन्यः स मान्यो भूति ॥ ४२७ ॥  
 म्यित्तप्रज्ञा यतिर्गम्य यः मदानन्दमश्नुते । अद्वयंय विलीनात्मा  
 निर्विकारो विनिष्क्रियः ॥ ४२८ ॥ ब्रह्मात्मनोः शोधितयोगे-  
 कभावारागाहिनी । निर्विकल्पा च विन्मात्रा बुद्धिः प्रतेति  
 कथ्यते । गुप्तितामां भवेद्यस्य म्यित्तप्रज्ञः स उच्यते ॥ ४२९ ॥  
 यस्य म्यिता भवन्प्रज्ञा यस्यानन्दो निरन्तरः । प्रपञ्चो विन्मृ-

तप्रायः स जीवन्मुक्त इष्यते ॥ ४३० ॥ लीनधीरपि जागति  
यो जाग्रद्धर्मवर्जितः । बोधो निर्वासनो यस्य स जीवन्मुक्त  
इष्यते ॥ ४३१ ॥ शान्तसंसारकलनः कलावानपि निष्कलः ।  
यस्य चित्तं विनिश्चितं स जीवन्मुक्त इष्यते ॥ ४३२ ॥ वर्त-  
मानोऽपि देहेऽसिञ्छायावदनुवर्तिनि । अहन्ताममताभावो  
जीवन्मुक्तस्य लक्षणम् ॥ ४३३ ॥ अतीताननुसन्धानं भविष्य-  
दविचारणम् । औदासीन्यमपि प्राप्तं जीवन्मुक्तस्य लक्षणम्  
॥ ४३४ ॥ गुणदोषविशिष्टेऽसिन्स्वभावेन विलक्षणे । सर्वत्र  
समदर्शित्वं जीवन्मुक्तस्य लक्षणम् ॥ ४३५ ॥ इष्टानिष्टार्थसं-  
प्राप्तौ समदर्शितयात्मनि । उभयत्राविकारित्वं जीवन्मुक्तस्य  
लक्षणम् ॥ ४३६ ॥ ब्रह्मानन्दरसास्वादासक्तचित्ततया यतेः ।  
अन्तर्बहिरविज्ञानं जीवन्मुक्तस्य लक्षणम् ॥ ४३७ ॥ देहेन्द्रि-  
यादौ कर्तव्ये ममाहंभाववर्जितः । औदासीन्येन यस्तिष्ठेत्स  
जीवन्मुक्तलक्षणः ॥ ४३८ ॥ विज्ञात आत्मनो यस्य ब्रह्मभावः  
श्रुतेर्बलात् । भवबन्धविनिर्मुक्तः स जीवन्मुक्तलक्षणः ॥ ४३९ ॥  
देहेन्द्रियेष्वहंभाव इदंभावस्तदन्यके । यस्य नो भवतः कापि  
स जीवन्मुक्त इष्यते ॥ ४४० ॥ न प्रत्यग्ब्रह्मणो भेदं कदापि  
ब्रह्मसर्गयोः । प्रज्ञया यो विजानाति स जीवन्मुक्तलक्षणः  
॥ ४४१ ॥ साधुभिः पूज्यमानेऽसिन्पीड्यमानेऽपि दुर्जनैः ।  
संमभावो भवेद्यस्य स जीवन्मुक्तलक्षणः ॥ ४४२ ॥ यत्र प्रविष्टा  
विषयाः परेरिता नदीप्रवाहा इव वारिराशौ । लीयन्ति सन्मा-  
त्रतया न विक्रियामुत्पादयन्त्येव यतिर्विमुक्तः ॥ ४४३ ॥  
विज्ञातब्रह्मतत्त्वस्य यश्चा पूर्वं न संसृतिः । अस्ति चेन्न स विज्ञा-  
तब्रह्मभावो बहिर्मुखः ॥ ४४४ ॥ प्राचीनवासनावेगादसौ

संमरतीति चेत् । न सदेकत्वविज्ञानान्मन्दीभवति वासना  
 ॥ ४४५ ॥ अत्यन्तकामुकस्यापि पृथिः कुण्ठति मातरि । तथैव  
 ब्रह्मणि ज्ञाते पूर्णानन्दे मर्नापिणः ॥ ४४६ ॥ निदिध्यासन-  
 शीलस्य पादप्रत्यय ईक्ष्यते । त्रयीति श्रुतिरेतस्य प्रारब्धं फल-  
 दर्शनात् ॥ ४४७ ॥ सुराद्यनुभवो वाचनावत्प्रारब्धमिष्यते ।  
 फलोदयः क्रियापूर्वो निष्क्रियो नहि कुत्रचित् ॥ ४४८ ॥  
 अहं ब्रमेति विज्ञानात्कल्पकोटिशतान्वितम् । संचितं विलयं  
 याति प्रयोधान्स्वप्नकर्मवत् ॥ ४४९ ॥ यत्कृतं भ्रान्तिवैलायां  
 पुण्यं वा पापमुल्लवणम् । सुप्तोत्थितस्य किं तत्स्यात्स्यर्गाय नर-  
 काय वा ॥ ४५० ॥ स्वमग्नमुदार्मानं परिज्ञाय नभो यथा ।  
 न श्लिष्यति च यत्किञ्चिद्विज्ञानाच्चित्कर्मभिः ॥ ४५१ ॥  
 नभो न घटयोगेन सुरागन्धेन लिप्यते । तथात्मोपाधियोगेन  
 तद्वर्मेनैव लिप्यते ॥ ४५२ ॥ ज्ञानोदयान्पुनराव्यं कर्मज्ञानाच्च  
 नश्यति । अद्वयस्य स्वफलं तत्त्वमुद्दिश्योन्मृष्टयाणवत् ॥ ४५३ ॥  
 व्याघ्रपुङ्खा पिनिर्मुक्तो बाणः पथानु गामता । न निष्ठति  
 टित्तत्रैव तत्त्वं वेगेन निर्भरम् ॥ ४५४ ॥ प्राग्भ्यं चलनपरं  
 रातु त्रिदां भोगेन तस्य धयः सम्पन्नान्मृताग्रनेन विलयः  
 प्रासंचितागामिताम् । ब्रह्मात्मैक्यमपेक्ष्य तन्मयतया ये सर्वदा  
 संश्लिष्यमानेषां तन्निर्भरं नहि क्वचिदपि भवति ते निर्गुणम्  
 ॥ ४५५ ॥ उपाधितादान्मयिहीनकेवलब्रह्मात्मनोरान्मनि नि-  
 ष्ठतो मुनेः । प्राग्भ्यमद्वारकथा न युजात मप्राप्यैतत्संन्यस्यैव  
 जाग्रतः ॥ ४५६ ॥ नहि प्रपुष्टः प्रतिभासदेहे देहोपयोगिन्यपि  
 च प्रपञ्चे । करोत्यहन्तां ममतामिदन्तां किं नु मयं निष्ठति  
 जागरेण ॥ ४५७ ॥ न तस्य मिथ्यार्थसमर्थनेच्छा न संप्रह-

स्तज्जगतोऽपि दृष्टः । तत्रानुवृत्तिर्यदि चेन्मृपार्थे न निद्रया  
मुक्त इतीष्यते ध्रुवम् ॥ ४५८ ॥ तद्वत्परे ब्रह्मणि वर्तमानः  
सदात्मना तिष्ठति नान्यदीक्षते । स्मृतिर्यथा स्वप्नाविलोकितार्थे  
तथाविदः प्राशनमोचनादौ ॥ ४५९ ॥ कर्मणा निर्मितो देहः  
प्रारब्धं तस्य कल्प्यताम् । नानादेरात्मनो युक्तं नैवात्मा कर्म-  
निर्मितः ॥ ४६० ॥ अजो नित्यः शाश्वत इति श्रुते श्रुतिर-  
मोषवाक् । तदात्मना तिष्ठतोऽस्य कुतः प्रारब्धकल्पना ॥ ४६१ ॥  
प्रारब्धं सिद्ध्यति तदा यदा देहात्मना स्थितिः । देहात्मभावो  
नैवेष्टः प्रारब्धं त्यजतामतः ॥ ४६२ ॥ शरीरस्यापि प्रारब्ध-  
कल्पना भ्रान्तिरेव हि । अध्यस्तस्य कुतः सत्त्वमसत्त्वस्य कुतो  
जनिः ॥ ४६३ ॥ अजातस्य कुतो नाशः प्रारब्धमसतः कुतः ।  
ज्ञानेनाज्ञानकार्यस्य समूलस्य लयो यदि ॥ ४६४ ॥ तिष्ठत्ययं  
कथं देह इति शङ्कावतो जडान् । समाधातुं बाह्यदृष्ट्या प्रारब्धं  
वदति श्रुतिः । न तु देहादिसत्यत्वबोधनाय विपश्चिताम्  
॥ ४६५ ॥ परिपूर्णमनाद्यन्तमप्रमेयमविक्रियम् । एकमेवाद्वयं  
ब्रह्म नेह नानास्ति किञ्चन ॥ ४६६ ॥ सद्ब्रह्म चिद्ब्रह्म नित्य-  
मानन्दघनमक्रियम् । एकमेवाद्वयं ब्रह्म नेह नानास्ति किञ्चन  
॥ ४६७ ॥ प्रत्यगेकरसं पूर्णमनन्तं सर्वतोमुखम् । एकमेवाद्वयं  
ब्रह्म नेह नानास्ति किञ्चन ॥ ४६८ ॥ अहेयमनुपादेयमनादे-  
यमनाश्रयम् । एकमेवाद्वयं ब्रह्म नेह नानास्ति किञ्चन ॥ ४६९ ॥  
निर्गुणं निष्कलं सूक्ष्मं निर्विकल्पं निरञ्जनम् । एकमेवाद्वयं  
ब्रह्म नेह नानास्ति किञ्चन ॥ ४७० ॥ अनिरूप्यस्वरूपं यन्म-  
नोवाचामगोचरम् । एकमेवाद्वयं ब्रह्म नेह नानास्ति किञ्चन  
॥ ४७१ ॥ सत्समृद्धं स्वतःसिद्धं शुद्धं बुद्धमनीदृशम् । एकमे-



वाद्वयं ब्रह्म नेह नानाऽस्ति किञ्चन ॥ ४७२ ॥ निरस्तरागा  
 विनिरस्तभोगाः शान्ताः सुदान्ता यतयो महान्तः । विज्ञाय  
 तत्त्वं परमेतदन्ते प्राप्ताः परां निर्वृतिमात्मयोगात् ॥ ४७३ ॥  
 भवानपीदं परतत्त्वमात्मनः स्वरूपमानन्दधनं विचार्य । विभूय  
 मोहं स्वमनःप्रकल्पितं मुक्तः कृतार्थो भवतु प्रबुद्धः ॥ ४७४ ॥  
 समाधिना साधुविनिश्चलात्मना पट्यात्मतत्त्वं स्फुटयोधचक्षुषा ।  
 न संशयं सम्पगवेधितधेत् श्रुतः पदार्थो न पुनर्विकल्पते  
 ॥ ४७५ ॥ स्वस्याविद्याबन्धसंबन्धमोक्षात् सत्यज्ञानानन्दरूपा-  
 त्मलब्धौ । शास्त्रं युक्तिर्देशिभोक्तिप्रमाणं चान्तःसिद्धा स्वानु-  
 भूतिः प्रमाणम् ॥ ४७६ ॥ बन्धो मोक्षश्च तृप्तिश्च चिन्तारोग्य-  
 क्षुधादयः । स्वेनैव वेद्या यज्ज्ञानं परेपामानुमानिकम् ॥ ४७७ ॥  
 तटस्थिता बोधयन्ति गुरवः श्रुतयो यथा । प्रज्ञैव तरेद्विद्वा-  
 नीश्वरानुगृहीतया ॥ ४७८ ॥ स्वानुभूत्या स्वयं ज्ञात्वा स्वमा-  
 त्मानमसिद्धितम् । संसिद्धः सन्मुखं तिष्ठेन्निकल्पितमात्मनाऽऽत्म-  
 नि ॥ ४७९ ॥ वेदान्तसिद्धान्तनिरुक्तिरेषा ब्रह्मैव जीवः सकलं  
 जगच्च । अखण्डरूपस्थितिरेव मोक्षो ब्रह्माद्वितीये श्रुतयः प्रमा-  
 णम् ॥ ४८० ॥ इति गुरुवचनाच्छ्रुतिप्रमाणात् परमवगम्य  
 सतत्त्वमात्मयुक्त्या । प्रशमितकरणः समाहितात्मा कचिदच-  
 लाकृतिरात्मनिष्ठितोऽभूत् ॥ ४८१ ॥ किञ्चित्कालं समाधाय  
 परे ब्रह्मणि मानसम् । उत्थाय परमानन्दादिदं वचनमब्रवीत्  
 ॥ ४८२ ॥ बुद्धिर्विनष्टा गलिता प्रवृत्तिर्ब्रह्मात्मनोरेकतयाधि-  
 गत्या । इदं न जानेऽप्यनिदं न जाने किं वा कियद्वा सुखम-  
 स्त्वपारम् ॥ ४८३ ॥ वाचा वक्तुमशक्यमेव मनसा मन्तुं न  
 वा शक्यते स्वानन्दामृतपूरपूरितपरब्रह्माभ्युधेर्वैभवम् । अम्मो-

राशिविशीर्णवार्षिकशिलाभावं भजन्मे मनो यस्यांशंशलवे  
 विलीनमधुनानन्दात्मना निर्वृतम् ॥ ४८४ ॥ क गतं केन वा  
 नीतं कुत्र लीनमिदं जगत् । अधुनैव मया दृष्टं नास्ति किं मह-  
 दद्भुतम् ॥ ४८५ ॥ किं हेयं किमुपादेयं किमन्यत्किं विल-  
 क्षणम् । अखण्डानन्दपीयूषपूर्णे ब्रह्ममहार्णवे ॥ ४८६ ॥ न  
 किञ्चिदत्र पश्यामि न शृणोमि न वेद्म्यहम् । स्वात्मनैव सदा-  
 नन्दरूपेणास्मि विलक्षणः ॥ ४८७ ॥ नमो नमस्ते गुरवे महा-  
 त्मने विमुक्तसङ्गाय सद्गुत्तमाय । नित्याद्वयानन्दरसस्वरूपिणे  
 भूम्ने सदापारदयाम्बुधाम्ने ॥ ४८८ ॥ यत्कटाक्षशशितान्द्रच-  
 न्द्रिकापातधूतभवतापजश्रमः । प्राप्तवानहमखण्डवैभवानन्द-  
 मात्मपदमक्षयं क्षणात् ॥ ४८९ ॥ धन्योऽहं कृतकृत्योऽहं वि-  
 मुक्तोऽहं भवग्रहात् । नित्यानन्दस्वरूपोऽहं पूर्णोऽहं तदनुग्रहात्  
 ॥ ४९० ॥ असङ्गोऽहमनङ्गोऽहमलिङ्गोऽहमभङ्गुरः । प्रशान्तो-  
 ऽहमनन्तोऽहममलोऽहं चिरन्तनः ॥ ४९१ ॥ अकर्ताहमभोक्ता-  
 हमविकारोऽहमक्रियः । शुद्धबोधस्वरूपोऽहं केवलोऽहं सदा  
 शिवः ॥ ४९२ ॥ द्रष्टुः श्रोतुर्वक्तुः कर्तुर्भोक्तुर्विभिन्न एवाहम् ।  
 नित्यनिरन्तरनिष्क्रियनिःसीमासङ्गपूर्णबोधात्मा ॥ ४९३ ॥  
 नाहमिदं नाहमदोऽप्युभयोरवमासकं परं शुद्धम् । बाह्याभ्य-  
 न्तरशून्यं पूर्णं ब्रह्माद्वितीयमेवाहम् ॥ ४९४ ॥ निरुपममना-  
 दितत्त्वं त्वमहमिदमद इति कल्पनादूरम् । नित्यानन्दैकरसं सत्यं  
 ब्रह्माद्वितीयमेवाहम् ॥ ४९५ ॥ नारायणोऽहं नरकान्तकोऽहं

नतमवलोक्य शिष्यवर्य समधिगतात्मसुरं प्रबुद्धतत्त्वम् । प्रमु-  
 दितहृदयः स देशिकेन्द्रः पुनरिदमाह वचः परं महात्मा ॥ ५२२ ॥  
 ब्रह्मप्रत्ययसन्ततिर्जगदतो ब्रह्मैव सत्सर्वतः पश्याध्यात्मदृशा  
 प्रशान्तमनसा सर्वास्ववस्थास्वपि । रूपादन्यदवेक्षितं किमभितश्च-  
 क्षुप्मतां दृश्यते तद्ब्रह्मविदः सतः किमपरं बुद्धेर्विहारास्पदम्  
 ॥ ५२३ ॥ कस्तां परानन्दरसानुभूतिमुत्सृज्य ग्रन्थेषु रमेत  
 विद्वान् । चन्द्रे महाह्लादिनि दीप्यमाने चित्रेन्दुमालोकायितुं क  
 इच्छेत् ॥ ५२४ ॥ असत्पदार्थानुभवेन किञ्चिन्न ह्यस्ति तस्मिन्  
 च दुःखहानिः । तदद्वयानन्दरसानुभूत्या तप्तः सुखं तिष्ठ सदा-  
 त्मनिष्ठया ॥ ५२५ ॥ स्वमेव सर्वथा पश्यन्मन्यमानः स्वमद्र-  
 यम् । स्वानन्दमनुभुञ्जानः कालं नय महामते ॥ ५२६ ॥  
 अखण्डबोधात्मनि निर्विकल्पे विकल्पनं व्योम्नि पुरप्रकल्पनम् ।  
 तदद्वयानन्दमयात्मना सदा शान्तिं परामत्य भजस्व  
 मौनम् ॥ ५२७ ॥ तूष्णीमवस्था परमोपशान्तिर्बुद्धेरसत्कल्प-  
 विकल्पहेतोः । ब्रह्मात्मना ब्रह्मविदो महात्मनो यत्राद्वयान-  
 न्दसुखं निरन्तरम् ॥ ५२८ ॥ नास्ति निर्वासनान्मौनात्परं  
 सुखकृदुत्तमम् । विज्ञातात्मस्वरूपस्य स्वानन्दरसपायिनः ॥ ५२९ ॥  
 गच्छंस्तिष्ठन्नुपविशञ्छयानो वान्यथापि वा । यथेच्छया वसे-  
 द्विद्वानात्माशमः सदा मुनिः ॥ ५३० ॥ न देशकालासनदि-  
 ग्यमादिलक्ष्याद्यपेक्षाऽप्रतिषद्ब्रूतेः । संसिद्धतत्त्वस्य महात्मनो-  
 ज्ञेयं स्ववेदने का नियमाद्यवस्था ॥ ५३१ ॥ घटोऽयमिति  
 विज्ञातुं नियमः कोन्वेक्षते । विना प्रमाणमुष्टुतं यस्मिन्सति  
 पदार्थधीः ॥ ५३२ ॥ अयमात्मा नित्यसिद्धः प्रमाणे सति  
 भासते ॥ न देशं नाऽपि वा कालं न शुद्धिं चाप्यपेक्षते ॥ ५३३ ॥

देवदत्तोऽहमित्येतद्विज्ञानं निरपेक्षकम् । तद्वद्वद्विदोऽप्यस्य  
 ब्रह्माहमिति वेदनम् ॥ ५३४ ॥ भानुनेव जगत्सर्वं भासते  
 यस्य तेजसा । अनात्मकमसत्तुच्छं किंनु तस्यावभासकम्  
 ॥ ५३५ ॥ वेदशास्त्रपुराणानि भूतानि सकलान्यपि । येनार्थ-  
 वन्ति तं किंनु विज्ञातारं प्रकाशयेत् ॥ ५३६ ॥ एष स्वयंज्यो-  
 तिरनन्तशक्तिरात्माऽग्रमेयः सकलानुभूतिः । यमेव विज्ञाय  
 विमुक्तचन्धो जयत्ययं ब्रह्मविदुत्तमोत्तमः ॥ ५३७ ॥ न खिद्यते  
 नो विषयैः प्रमोदते न सञ्जते नापि विरज्यते च । स्वस्मिन्स-  
 दा क्रीडति नन्दति स्वयं निरन्तरानन्दरसेन वृत्तः ॥ ५३८ ॥  
 क्षुधां देहव्यथां त्यक्त्वा बालः क्रीडति वस्तुनि । तथैव विद्वा-  
 चमते निर्ममो निरहं सुखी ॥ ५३९ ॥ चिन्ताशून्यमदैन्यभै-  
 क्ष्यमशनं पानं सरिद्वारिषु स्वातन्त्र्येण निरङ्कुशस्थितिरभीनिद्रा  
 श्मशाने वने । वस्त्रं क्षालनशोपणादिरहितं दिग्वास्तुशय्या म-  
 ही संचारो निगमान्तर्वाथिषु विदां क्रीडा परे ब्रह्मणि ॥ ५४० ॥  
 विमानमालम्ब्य शरीरमेतद्भुनक्त्यशेषान्विषयानुपस्थितान् ।  
 परेच्छया बालवदात्मवेत्ता योऽव्यक्तलिङ्गोऽननुपक्तबाह्यः  
 ॥ ५४१ ॥ दिग्म्बरो वापि च साम्बरो वा त्रगम्बरो  
 वापि चिदम्बरस्थः । उन्मन्नवद्वापि च बालवद्वा पिशा-  
 चवद्वापि चरत्यवन्याम् ॥ ५४२ ॥ कामान्निष्कामरूपी संश्व-  
 रत्येकचरो मुनिः । स्वात्मनैव सदा तुष्टः स्वयं सर्वात्मना स्थितः  
 ॥ ५४३ ॥ कचिन्मूढो विद्वान्कचिदपि महाराजविभवः कचि-  
 द्धान्तः सौम्यः कचिदजगराचारकलितः । कचित्पापीभूतः  
 कचिदवमतः काप्यविदितश्चरत्येवं प्राज्ञः सततपरमानन्दसु-  
 खितः ॥ ५४४ ॥ निर्धनोऽपि सदा तुष्टोऽप्यसहायो महा-

बलः । नित्यवृत्तौऽप्यभुञ्जानोऽप्यममः समदर्शनः ॥ ५४५ ॥  
 अपि कुर्वन्नकुर्वाणश्चाभोक्ता फलभोग्यपि । शरीर्यप्यशरीर्येप  
 परिच्छिन्नोऽपि सर्वगः ॥ ५४६ ॥ अशरीरं सदासन्तमिमं  
 ब्रह्मविदं क्वचित् । प्रियाप्रिये न स्पृशतस्तथैव च शुभाशुभे  
 ॥ ५४७ ॥ म्यूलादिसंन्यस्तोऽभिमानिनः सुखं च दुःखं च  
 शुभाशुभे च । विध्यन्मन्यस्य सदात्मनो मुनेः कुतः शुभं वाप्य-  
 शुभं फलं वा ॥ ५४८ ॥ तमसा ग्रन्थवद्भानादग्रस्तोऽपि रवि-  
 र्जनः । ग्रन्थ इत्युच्यते भ्रान्त्या घटात्वा वस्तुलक्षणम् ॥ ५४९ ॥  
 तद्देहादिवन्धेभ्यो विमुक्तं ब्रह्मवित्तमम् । पश्यन्ति देहमन्मृदाः  
 शरीरभामदर्शनात् ॥ ५५० ॥ अहिनिर्व्वयनीयायं भुवत्वा देहं  
 तु तिष्ठति । इतस्तत्प्रान्त्यमानो यन्किञ्चिन्प्राणवायुना ॥ ५५१ ॥  
 त्तोतमा नीयते दारु यथा निम्नोन्नतस्थलम् । देवेन नीयते  
 देहस्तथा कालोपभुक्तिषु ॥ ५५२ ॥ प्राग्धर्मपरिकल्पित-  
 वासनाभिः संमारिवगरति भुक्तिषु मुक्तदेहः । सिद्धः स्वयं  
 वमति माक्षिरदत्र तूष्णीं चक्रम्य मूलमिव कल्पमिकल्पशून्यः  
 ॥ ५५३ ॥ नैवेन्द्रियाणि पिपयेषु निषुद्र एष नैवापयुद्र उप-  
 दर्शनलक्षणम् । नैव क्रियाफलमपीपदेवेत्येतं स सानन्दमा-  
 न्द्रगमपानगुमत्तचिन्तः ॥ ५५४ ॥ लक्ष्म्यालक्ष्यगतिं त्यक्त्वा  
 यन्निष्ठैवेतलान्मना । शिर एव स्वयं माक्षादयं ब्रह्मविदुत्तमः  
 ॥ ५५५ ॥ जीरन्नेर मदा मुक्तः कृतार्थो ब्रह्मचित्तमः । उपा-  
 धिनाशाद्ब्रह्मैव मन्त्रन्नाऽप्येति निर्द्वयम् ॥ ५५६ ॥ शैलपो  
 वेपमद्भाराभासयोध यथा पुमान् । तथैव ब्रह्मविन्द्रेष्ठः सदा  
 ब्रह्मैव नापरः ॥ ५५७ ॥ यत्र ह्यपि विहीर्षं मन्पर्णमिव  
 तर्गेर्यपुः पतनात् । प्रव्रीथूतस्य यतः प्रागेव तच्चिदधिना दग्धम्

॥ ५५८ ॥ सदात्मनि ब्रह्मणि तिष्ठतो मुनेः पूर्णाद्वयानन्दम-  
यात्मना सदा । न देशकालाद्युचितप्रतीक्षा लब्धांसविद्विण्ड-  
विसर्जनाय ॥ ५५९ ॥ देहस्य मोक्षो नो मोक्षो न दण्डस्य  
कमण्डलोः । अविद्याहृदयग्रन्थिमोक्षो मोक्षो यतस्ततः ॥ ५६० ॥  
कुल्यायामथ वा नद्यां शिवक्षेत्रेऽथ चक्षरे । पर्णं पतति चेत्तेन  
तरोः किं तु शुभाशुभम् ॥ ५६१ ॥ पत्रस्य पुष्पस्य फलस्य  
नाशवदेहेन्द्रियप्राणधियां विनाशः । नैवात्मनः स्वस्य सदात्म-  
कस्यानन्दाकृतेर्बुध्वदस्ति चैव ॥ ५६२ ॥ ब्रह्मानघन इत्या-  
त्मलक्षणं सत्यमूचकम् । अनूद्योपाधिकस्यैव कथयन्ति विना-  
शनम् ॥ ५६३ ॥ अविनाशी वारंज्यमात्मेति श्रुतिरात्मनः ।  
प्रव्रवीत्यविनाशितं विनश्यत्सु विकारिषु ॥ ५६४ ॥ पापाण-  
वृक्षवृणधान्यकडङ्गराद्या दग्धा भवन्ति हि मृदेव यथा तथैव ।  
देहेन्द्रियासुमनआदिसमस्तदृश्यं ज्ञानाग्निदग्धमुपयाति परात्म-  
भावम् ॥ ५६५ ॥ विलक्षणं यथा ध्वान्तं लीयते भानुतेजसि ।  
तथैव सकलं दृश्यं ब्रह्मणि प्रविलीयते ॥ ५६६ ॥ घटे नष्टे  
यथा व्योम्नि व्योमैव भवति स्फुटम् । तथैवोपाधिविलये ब्रह्मैव  
ब्रह्मवित्स्वयम् ॥ ५६७ ॥ क्षीरं क्षीरे यथा क्षिप्तं तैलं तैले जलं  
जले । संयुक्तमेकतां याति तथात्मन्यात्मविन्मुनिः ॥ ५६८ ॥  
एवं विदेहकैवल्यं सन्मात्रत्वमखण्डितम् । ब्रह्मभावं प्रपद्यैव  
यतिर्नावर्तते पुनः ॥ ५६९ ॥ सदात्मैकत्वविज्ञानदग्धाविद्या-  
दिवर्ष्मणः । अमुष्य ब्रह्मभूतत्वाद् ब्रह्मणः कुत उद्भवः ॥ ५७० ॥  
मायाहृष्टौ बन्धमोक्षौ न स्तः स्वात्मनि वस्तुतः । यथा रज्जौ  
निष्क्रियायां सर्पाभासविनिर्गमौ ॥ ५७१ ॥ आवृतेः सदस-  
त्त्वाभ्यां वक्तव्ये बन्धमोक्षणे । नावृतिर्ब्रह्मणः काचिदन्याभा-

वादनाश्रितम् । यद्यस्त्यैतद्वादिनाः स्याद्वैतं न महते श्रुतिः  
 ॥ ५७२ ॥ बन्धं च मोक्षं च मूर्धनं मूढा बुद्धेर्गुणं वस्तुनि  
 वन्दयन्ति । दृगावृत्ति मेघवृत्तां यथा रवां यतोऽध्यासद्भ्रविदेत-  
 दक्षरम् ॥ ५७३ ॥ अस्मीति प्रत्ययो यथ यथ नास्मीति  
 वस्तुनि । बुद्धेरेव गुणाचेता न तु नित्यस्य वस्तुनः ॥ ५७४ ॥  
 अतस्मा मायया कृता बन्धमोक्षा न चात्मनि । निष्कले नि-  
 श्चये ज्ञाने निश्चये निरञ्जने ॥ ५७५ ॥ न विरोधी न  
 चोप्यतिर्न बन्धो न च साधकः । न मुमुक्षुर्न वै मुक्तिरित्येषा  
 परमार्थता ॥ ५७६ ॥ मरुत्तनिगमगुटाम्यान्तमिद्वान्तरूपं  
 परमिदमतिगुह्यं दर्शितं ते मयाद्य । अपगमरुद्धिदोषं कामनि-  
 र्मुक्तबुद्धि म्भुत्तरदमहृत्वा भारयित्वा मुमुक्षुम् ॥ ५७७ ॥ इति  
 श्रुत्वा गुरोराख्यं प्रथयेण कृतानतिः । स तेन समनुप्राप्तो  
 यया निर्मुक्तबन्धनः ॥ ५७८ ॥ गुग्गेव गदानन्दमिन्ध्या निर्म-  
 लमानसः । पावयन्गुग्गुं मया विचचार निगन्तः ॥ ५७९ ॥  
 इत्याचार्यस्य शिष्यस्य संवादेनान्मलक्षणम् । निरूपितं मुमुक्षुणां  
 गुग्गुवोपोषणये ॥ ५८० ॥ हितमिदमपदेशमाद्रियन्तां रिहि-  
 तनिर्गमममविचदोषाः । मयगुग्गुरित्ताः प्रज्ञान्तनिगाः  
 श्रुतिर्मिरा यनयो मृमुक्षुरो ये ॥ ५८१ ॥ संसागरानि ताप-  
 मानुकिणप्रोद्धतद्राहव्यभागिधानां जलसाहया मग्भुरि  
 थान्त्वा परिग्राम्यतां । अत्वामघ्नगुग्गुमूर्ध्नि गुग्गुरं प्रप्राप्त्यं  
 दर्शयत्येषा शंकरमाग्नी विजयते निर्माणमदायिनी ॥ ५८२ ॥  
 इति श्रीपरमहंसपरिव्राजकाचार्यगौरिन्दमगरूपप्रपादशिष्य-  
 श्रीमच्छङ्करमगरुत्तनो विवेकानन्दमणिः समाप्तः ॥

## उपदेशसाहस्री ॥ ३२ ॥

( गद्यप्रबन्धः प्रथमोभागः । )

शिष्यप्रतिबोधविधिप्रकरणम् १

ॐ परमात्मने नमः॥ अथ मोक्षसाधनोपदेशविधिं व्याख्या-  
स्यामो मुमुक्षूणां श्रद्धधानानामर्थिनामर्थाय ॥ १ ॥ तदिदं  
मोक्षसाधनं ज्ञानं साधनसाध्यादनित्यात्सर्वस्माद्विरक्ताय त्यक्त-  
पुत्रवित्तलोकैषणाय प्रतिपन्नपरमहंसपारिव्राज्याय शमदमदया-  
दियुक्ताय शास्त्रप्रसिद्धशिष्यगुणसंपन्नाय शुचये ब्राह्मणाय  
विधिवदुपसन्नाय शिष्याय जातिकर्मवृत्तविद्याजभिजनैः परी-  
क्षिताय ब्रूयात् पुनः पुनः यावद्ब्रह्मं दृढीभवति ॥ २ ॥ श्रु-  
तिश्च-‘परीक्ष्य लोकान्’, ‘तत्त्वतो ब्रह्मविद्याम्-’ इति । दृढ-  
गृहीता हि विद्या आत्मनः श्रेयसे संतत्यै च भवति । विद्या-  
संततिश्च प्राण्यनुग्रहाय भवति नौरिव नदीं तितीर्षोः । शास्त्रं  
च-‘यद्यप्यस्मा इमामद्भिः परिगृहीतां धनस्य पूर्णां दद्यात्  
एतदेव ततो भूयः’ इति । अन्यथा च ज्ञानप्राप्त्यभावात्-  
‘आचार्यवान् पुरुषो वेद’, ‘आचार्याद्वैव विद्या विदिता’,  
‘आचार्यः श्लाघयिता’ सम्यग्ज्ञानं पुन इहोच्यते । इत्यादिश्रु-  
तिभ्यः, ‘उपदेश्यन्ति ते ज्ञानं’ इत्यादिस्मृतेश्च ॥ ३ ॥ शिष्यस्य  
ज्ञानाग्रहणं च लिङ्गैर्बुद्ध्वा अग्रहणे हेतून् अधर्म-लौकिक-प्रमा-  
द-नित्यानित्यविवेकविषयासंजातदृढपूर्वश्रुतत्व-लोकचिन्ता-  
वेक्षण-जात्याद्यभिमानादीन् तत्प्रतिपक्षैः श्रुतिस्मृतिविहितैः  
अपनयेत् अक्रोधादिभिरहिंसादिभिश्च यमैः ज्ञानाविरुद्धैश्च  
नियमैः ॥ ४ ॥ अमानित्वादिगुणं च ज्ञानोपायं सम्पक् ग्राह-  
येत् ॥ ५ ॥ आचार्यस्तूहापोहग्रहणधारणशमदमदयानुग्रहादि-



संपन्नो लब्धागमो दृष्टादृष्टभोगेष्वनासक्तः त्यक्तसर्वकर्मसा-  
 धनो ब्रह्मयितृ ब्रह्मणि स्थितोऽभिन्नवृत्तो दम्भदर्पदुहकशाठ्य-  
 नायामात्सर्यानुताहंकारममत्तादिदोषप्रजितः केवलपरानुग्रहप्र-  
 योजनो विद्योपयोगार्थी पूर्वमुपदिशेत्—‘सदेव सोम्येदमग्र आ-  
 सीदिक्रमेवाद्वितीयम्’, ‘यत्र नान्यत्पश्यति’, ‘आत्मैवेदं सर्वम्’,  
 ‘आत्मा वा इदमेक एवाग्र आसीत्’, ‘सर्वं खल्विदं ब्रह्म’  
 इत्याद्याः आत्मैक्यप्रतिपादनपराः श्रुतीः ॥ ६ ॥ उपदिश्य च  
 ग्राहयेत् ब्रह्मणो लक्षणम्—‘य आत्माऽपहृतपाप्मा’, यत्माक्षा-  
 दपरोक्षाद्ब्रह्म’, ‘योऽश्नायापिपासे’, ‘नेति नेति’, ‘अस्थूलम-  
 नणु’, ‘स एष नेति’, ‘अदृष्टं द्रष्टुं’, ‘विज्ञानमानन्दम्’, ‘सत्त्वं  
 ज्ञानमनन्तम्’, ‘अदृश्येज्जात्म्ये’, ‘स वा एष महानज आत्मा’,  
 ‘अप्राणो ह्यमनाः’, ‘समाह्वाभ्यन्तरो ह्यजः’, ‘विज्ञानवन एव’,  
 ‘अनन्तरमनाहम्’, ‘अन्यदेव तद्विदितादथो अविदितात्’, ‘आ-  
 काशो वै नाम’ इत्यादिश्रुतिभिः ॥७॥ स्मृतिभिश्च—‘न जायते  
 म्रियते वा’, ‘नादत्ते कस्यचित्पापम्’, ‘यथाऽकाशस्थितो  
 नित्यम्’, ‘क्षेत्रज्ञं चापि मां विद्धि’, ‘न सत्तन्नासदुच्यते’ ‘अना-  
 दित्वाग्निर्गुणत्वात्’, ‘समं सर्वेषु भूतेषु’, ‘उत्तमः पुरुषः’ इत्या-  
 दिभिः श्रुत्युक्तलक्षणाविरुद्धाभिः परमात्मासंसारित्वप्रतिपाद-  
 नपराभिः तस्य सर्वेणानन्यत्वप्रतिपादनपराभिश्च ॥ ८ ॥ एवं  
 श्रुतिस्मृतिभिः गृहीतपरमात्मलक्षणं शिष्यं संसारसागरादुचि-  
 तीर्णुं पृच्छेत् कस्त्वमसि सोम्येति ॥ ९ ॥ स यदि ब्रूयात्—  
 ब्राह्मणपुत्रः अदोन्वयः ब्रह्मचार्यासम्—गृहस्थो वा, इदानीमसि  
 परमहंसपरिव्राट् संसारसागरात् जन्ममृत्युमहाप्राहात् उत्तिती-  
 र्णुरिति ॥ १० ॥ आचार्यो ब्रूयात् इहैव तव सोम्य मृतस्य

शरीरं वयोभिरद्यते मृद्भावं वापद्यते तत्र कथं संसारादुद्धर्तु-  
मिच्छसीति । नहि नद्याः अवरे कूले भस्मीभूते नद्याः पारं  
तरिष्यसीति ॥ ११ ॥ स यदि ब्रूयात् अन्योऽहं शरीरात् ।  
शरीरं तु जायते म्रियते वयोभिरद्यते शस्त्राभ्यादिभिश्च विना-  
श्यते व्याध्यादिभिश्च प्रयुज्यते । तस्मिन् अहं स्वकृतधर्माधर्म-  
वशात् पक्षी नीडमिव प्रविष्टः पुनःपुनः शरीरविनाशे धर्माध-  
र्मवशात् शरीरान्तरं यास्यामि पूर्वनीडविनाशे पक्षीव नीडा-  
न्तरम्, एवमेवाहमनादौ संसारे देवमनुष्यतिर्यङ्मिरयस्थानेषु  
स्वकर्मवशादुपात्तमुपात्तं शरीरं त्यजन् नवं नवं च अन्यदुपाद-  
दानो जन्ममरणप्रबन्धचक्रे घटीधन्ववत् स्वकर्मणा ग्राम्यमाणः  
क्रमेणेदं शरीरमासाद्य संसारचक्रध्रमणात् अस्मान्निर्विण्णो  
भगवन्तमुपसन्नोऽसि संसारचक्रध्रमणप्रशमाय । तस्मान्नित्य  
एवाहं शरीरादन्यः शरीराणि आगच्छन्त्यपगच्छन्ति च वासां-  
सीव पुरुषस्येति ॥ १२ ॥ आचार्यो ब्रूयात् साध्ववादीः सम्य-  
क्पश्यसि कथं मृषाऽवादीः ब्राह्मणपुत्रोऽदोन्वयो ब्रह्मचार्यासम्,  
गृहस्थो वा इदानीमसि परमहंसपरिव्राडिति ॥ १३ ॥ तं प्रति  
ब्रूयादाचार्यः स यदि ब्रूयात्-भगवन्, कथमहं मृषाऽवादिप-  
मिति ॥ १४ ॥ यतस्त्वं भिन्नजात्यन्वयसंस्कारं शरीरं जात्य-  
न्वयवर्जितस्यात्मनः प्रत्यभ्यज्ञासीः ब्राह्मणपुत्रोऽदोन्वय इत्या-  
दिना वाक्येनेति ॥ १५ ॥ स यदि पृच्छेत् कथं भिन्नजात्य-  
न्वयसंस्कारं शरीरं, कथं वा अहं जात्यन्वयसंस्कारवर्जित इति  
॥ १६ ॥ आचार्यो ब्रूयात् शृणु सोम्य, यथेदं शरीरं सत्तो-  
भिन्नं भिन्नजात्यन्वयसंस्कारं तं च जात्यन्वयसंस्कारवर्जितः  
इत्युक्त्वा तं सारयेत्-सर्तुमर्हसि सोम्य, परमात्मानं सर्वात्मानं

यथोक्तलक्षणं श्रावितोऽसि 'सदेव सोम्येदम्' इत्यादिभिः  
 श्रुतिभिः स्मृतिभिश्च । लक्षणं च तस्य श्रुतिभिः स्मृतिभिश्च  
 ॥ १७ ॥ लब्धपरमात्मलक्षणस्मृतयै ब्रूयात्-योऽस्माकाकाश-  
 नामा नामरूपाभ्यामर्थान्तरभूतः अशरीरः अस्थूलादिलक्षणः  
 अपहृतपाप्मादिलक्षणश्च सर्वैः संसारधर्मैः अनागन्धितः  
 'यत्ताक्षादपरोक्षाद्ब्रह्म', 'य आत्मा सर्वान्तरः', 'अदृष्टो द्रष्टा  
 अश्रुतः श्रोता अमतो मन्ता अविज्ञातो विज्ञाता' नित्यविज्ञान-  
 स्वरूपः 'अनन्तरः अनाद्यः चिज्ञानधन एव' परिपूर्णः आकाश-  
 चत् अनन्तशक्तिः आत्मा सर्वस्य अक्षनायादिवर्जितः आवि-  
 र्भावतिरोभाववर्जितश्च स्वात्मविलक्षणयोः नामरूपयोः जगद्दी-  
 जभूतयोः स्वात्मस्ययोः तच्चान्यत्ताभ्यामनिर्वचनीययोः स्वयं-  
 वेद्ययोः सद्भावमात्रेणाचिन्त्यशक्तित्वाभ्याकर्तृ अव्याकृतयोः  
 ॥ १८ ॥ ते नामरूपे अव्याकृते सती व्याक्रियमाणे तस्मादे-  
 तस्मादात्मन आकाशनामाकृती संवृत्ते । तयाकाशाग्नयं भूत-  
 मनेन प्रकारेण परमात्मनः संभूतं प्रसन्नादिव मलिलान्मलमिव  
 फेनम् । न सलिलं न च सलिलादत्यन्तभिन्नं फेनम् । सलि-  
 लव्यतिरेकेणादर्शनात् । सलिलं तु म्यञ्ठं अन्यत्फेनान्मलरू-  
 पात् । एवं परमात्मा नामरूपाभ्यामन्यः फेनस्थानीयाभ्यां  
 शुद्धः प्रमन्नः तद्विलक्षणः तं नामरूपं अव्याकृते मती व्याक्रि-  
 यमाणे फेनस्थानीये आकाशनामाकृती संवृत्ते ॥ १९ ॥ ततो  
 ऽपि स्थूलभावमापद्यमाने नामरूपे व्याक्रियमाणे वायुभावमा-  
 पद्येत ततोऽप्यग्निभावं अग्रेऽग्न्यायं ततः पृथ्वीभावं इत्येवंक्रमेण  
 पूर्वपूर्वानुप्रवेशेन पञ्चमहाभूतानि पृथिव्यन्तान्पृथक्पञ्चानि ।  
 ततः पञ्चमहाभूतगुणविशिष्टा पृथ्वी । पृथ्व्याथ पञ्चा-

त्मक्यो व्रीहियवाद्या ओषधयो जायन्ते ताभ्यो भक्षिताभ्यो  
लोहितं च शुक्रं च स्त्रीपुंसशरीरसंवन्धि जायते । तदुभयमृतु-  
काले अविद्याप्रयुक्तकामखजनिर्मथनोद्धृतं मन्त्रसंस्कृतं गर्भा-  
शये निषिच्यते । तत्स्वयोनिरसानुप्रवेशेन विवर्धमानं गर्भीभूतं  
नवमे दशमे वा मासि संजायते ॥ २० ॥ तज्जातं लब्धना-  
माकृतिकं जातकर्मादिभिः मन्त्रसंस्कृतं पुनः उपनयनसंस्कार-  
योगेन ब्रह्मचारिसंज्ञं भवति । तदेव शरीरं पत्नीयोगसंस्कारयो-  
गेन गृहस्थसंज्ञं भवति । तदेव वनस्थसंस्कारेण तापस-  
संज्ञं भवति । तदेव क्रियाविनिष्ठतिनिमित्तसंस्कारेण परिव्राह-  
संज्ञं भवति । इत्येवं तत्तो भिन्नं भिन्नजात्यन्वयसंस्कारं शरी-  
रम् ॥ २१ ॥ मनश्चेन्द्रियाणि च नामरूपात्मकान्येव 'अन्नमयं  
हि सोम्य मनः' इत्यादिश्रुतिभ्यः ॥ २२ ॥ कथं चाहं भिन्न-  
जात्यन्वयसंस्कारवर्जित इत्येतच्छृणु । योऽसौ नामरूपयोर्व्या-  
कर्ता नामरूपधर्मविलक्षणः स एव नामरूपे व्याकुर्वन् सृष्ट्वेदं  
शरीरं स्वयं संस्कारधर्मवर्जितो नामरूपे इह प्रविष्टः अन्यैर-  
दृष्टः स्वयं पश्यन् तथाऽश्रुतः शृण्वन्-अमतो मन्वानो-अवि-  
ज्ञातो विजानन् 'सर्वाणि रूपाणि विचित्य धीरो नामानि  
कृत्वाऽभिवदन् यदास्ते' इति । अस्मिन्नर्थे श्रुतयः सहस्रंशः  
'तत्सृष्ट्वा तदेवानुप्राविशत्', 'अन्तः प्रविष्टः शास्ता जनानाम्',  
'स एष इह प्रविष्टः', 'एष त आत्मा', 'स एतमेव सीमानं  
विदार्येतया द्वारा प्रापद्यत', 'एष सर्वेषु भूतेषु गूढोत्मा', 'सैयं  
देवतैश्च त हन्ताहमिमास्तिस्त्वो देवताः' इत्याद्याः ॥ २३ ॥  
स्मृतयोऽपि 'आत्मैव देवताः सर्वाः', 'नवद्वारे पुरे देही',  
'क्षेत्रज्ञं चापि मां विद्धि', 'समः सर्वेषु भूतेषु', 'उपद्रष्टानुमन्ता

च', 'उत्तमः पुरुषस्तन्यः', 'अशरीरं शरीरेषु' इत्याद्याः । तस्मात् ज्ञातृत्वव्यसंस्कारवर्जितस्त्वमिति सिद्धम् ॥ २४ ॥ स यदि ब्रूयात्-अन्य एवाहमन्नः सुखी दुःखी बद्धः संसारी-अन्योऽसौ मद्विलक्षणः असंमारी देवः तमहं बल्युपहारनमस्कारादिभिः वर्णाश्रमकर्मभिश्चाराध्य संसारसागरादुत्तितीर्षुरस्मि कथमहं म एवेति ॥ २५ ॥ आचार्यो ब्रूयात्-‘नवं मोम्य, प्रतिपतुमर्हसि प्रतिपिद्वत्ताज्जेदप्रतिपत्तेः’ कथं प्रतिपिद्धा भेद-प्रतिपत्तिरित्यत आह-‘अन्योऽमावन्योऽहमसीति न म वेद’, ‘ब्रह्म तं परादाद्योज्यब्रात्मनो ब्रह्म वेद’, ‘मृत्योः म मृत्युमाप्नोति य इह नानेव पश्यति’ इत्येवमाद्या ॥ २६ ॥ एता एव श्रुतयो भेदप्रतिपन्नः संसारगमनं दर्शयन्ति ॥ २७ ॥ अभेदप्रतिपत्तेश्च मोक्षं दर्शयन्ति सहस्रशः ‘स आत्मा तन्नमसि’ इति परमात्मभावं विधाय ‘आचार्यधान्पुरुषो वेद’ इत्युक्त्वा ‘तस्य तावदेव चिरम्’ इति मोक्षं दर्शयन्त्यभेदविज्ञानादेव सत्याभिसंधस्यातस्करस्येव दाहाद्यभावनत्वं संसाराभावं दर्शयन्ति दृष्टान्तेन-भेददर्शनादसत्याभिसंधस्य संसारगमनं दर्शयन्ति तस्करस्येव दाहादिदृष्टान्तेन ॥ २८ ॥ ‘त इह व्याघ्रो वा’ इत्यादिना च अभेददर्शनात् ‘स खराट् भवति’ इत्युक्त्वा तद्विपरीतेन भेददर्शनेन संसारगमनं दर्शयन्ति-‘अथ येऽन्यथाऽतो विदुरन्ये राजानस्तेऽक्षय्यलोका भवन्ति’ इति प्रतिशायम् । तस्मात् मृषैवमवादीः ब्राह्मणपुत्रोऽदोन्वयः संसारी परमात्मविलक्षण इति ॥ २९ ॥ तस्मात् प्रतिपिद्वत्ताज्जेददर्शनस्य भेदविषयत्वाच्च कर्मोपादानस्य कर्मसाधनत्वाच्च यज्ञोपवीतादेः कर्मसाधनोपादानस्य परमात्माभेदप्रतिपत्त्या प्रतिषेधः कृतो वेदितव्यः । कर्मणां

तत्साधनानां च यज्ञोपवीतादीनां परमात्माभेदप्रतिपत्तिविरुद्ध-  
त्वात् । संसारिणो हि कर्माणि विधीयन्ते तत्साधनानि च यज्ञोप-  
वीतादीनि । न परमात्मनोऽभेददर्शिनः ॥ भेददर्शनमात्रेण च ततो  
ऽन्यत्नम् ॥ ३० ॥ यदि कर्माणि कर्तव्यानि न निवर्तयिषितानि कर्म-  
साधनासंबन्धिनः कर्मनिमित्तज्ञात्याश्रमाद्यसंबन्धिनश्च परमा-  
त्मनश्च आत्मनैवाभेदप्रतिपत्तिं नावश्यत् 'स आत्मा तत्त्वमसि'  
इत्येवमादिभिर्निश्चितरूपैर्वाक्यैः, भेदप्रतिपत्तिनिन्दां च नाभ्य-  
धासत् 'एष नित्यो महिमा ब्राह्मणस्य', 'अनन्वागतं पुण्येनान-  
न्वागतं पापेन, अत्र स्तेनोऽस्तेनः' इत्यादिना ॥ ३१ ॥ कर्मा-  
संबन्धित्वरूपत्वं कर्मनिमित्तवर्णाद्यसंबन्धरूपतां च नाभ्यधा-  
सत् कर्माणि च कर्मसाधनानि च यज्ञोपवीतादीनि यद्यपरि-  
तित्याजयिषितानि तस्मात् ससाधनं कर्म परित्यक्तव्यं मुमुक्षुणा  
परमात्माभेददर्शनविरोधात् आत्मा च पर एवेति प्रतिपत्तव्यो  
यथाश्रुत्युक्तलक्षणः ॥ ३२ ॥ स यदि ब्रूयात् भगवन्, दह्यमाने  
छिद्यमाने वा देहे प्रत्यक्षा वेदना-अशनायादिनिमित्तं च प्रत्यक्षं  
दुःखं मम । परधायमात्मा, 'अयमात्माऽपहतपाप्मा विरजो  
विमृत्युर्विशोको विजिघन्सोऽपिपासः सर्वगन्धरसवार्जितः'  
श्रूयते सर्वश्रुतिषु स्मृतिषु । कथं तद्विलक्षणः अनेकसंसारधर्म-  
संयुक्तः परमात्मानमात्मत्वेन च मां संसारिणं परमात्मत्वेन  
अग्निमिव शीतत्वेन प्रतिपद्येयम् । संसारी च सन् सर्वाभ्युदय-  
निःश्रेयससाधने अधिकृतः अभ्युदयनिःश्रेयससाधनानि कर्मा-  
णि तत्साधनानि च यज्ञोपवीतादीनि कथं परित्यजेयमिति  
॥ ३३ ॥ तं प्रति ब्रूयात्-यदवोचो दह्यमाने छिद्यमाने वा  
देहे प्रत्यक्षा वेदनोपलभ्यते ममेति तदसत् । कस्मात् । दह्यमाने

छिद्यमान इव वृक्षे उपलब्धुरूपलभ्यमाने कर्मणि शरीरे दाह-  
च्छेदवेदनाया उपलभ्यमानत्वात् दाहादिसमानाश्रयैव वेदना ।  
यत्र हि दाहः छेदो वा क्रियते तत्रैव व्यपदिशति दाहादिवे-  
दनां लोकः न वेदनां दाहाद्युपलब्धरीति । कथं । क ते वेद-  
नेति पृष्टः शिरसि मे वेदना उरसि उदरे इति वा यत्र दाहा-  
दिस्तत्रैव व्यपदिशति न तूपलब्धरीति । यद्युपलब्धरी वेदना  
स्यात् वेदनानिमित्तं वा दाहच्छेदादि वेदनाश्रयत्वेनोप-  
दिशेदाहाद्याश्रयवत् ॥ ३४ ॥ स्वयं च नोपलभ्येत चक्षुर्गत-  
रूपवत् । तस्मात् दाहच्छेदादिसमानाश्रयत्वेन उपलभ्यमान-  
त्वादाहादिवत् कर्मभूतैव वेदना । भावरूपत्वाच्च साश्रया तण्डु-  
लपाकवत् । वेदनासमानाश्रय एव तत्संस्कारः । स्मृतिसमान-  
काल एवोपलभ्यमानत्वात् वेदनाविषयः । तन्निमित्तविषयश्च  
द्वेयोऽपि संस्कारसमानाश्रय एव । तथा चोक्तम् 'रूपसंस्कार-  
तुल्याऽधी रागद्वेषो भयं च यत् । गृह्यते धीश्रयं तस्माज्ज्ञाता-  
शुद्धोऽभयः सदा' ॥ ३५ ॥ किमाश्रयाः पुनः रूपादिसंस्का-  
रादय इति । उच्यते । यत्र कामादयः । क पुनस्ते कामादयः  
'कामः संकल्पो विचिकित्सा' इत्यादिश्रुतेः बुद्धावेव । तत्रैव  
रूपादिसंस्कारादयोऽपि 'कसिन्नु रूपाणि प्रतिष्ठितानीति  
हृदये' इति श्रुतेः—'कामा येऽस्य हृदि श्रिताः', 'तीर्णो हि यदा  
सर्वान् शोकान् हृदयस्य', 'असङ्गो ह्ययम्', 'तद्वा अस्मैतदति-  
च्छन्दाः' इत्यादिश्रुतिभ्यः, 'अधिकार्योऽयमुच्यते', 'अनादि-  
त्ताभिर्गुणत्वात्' इत्यादि । इच्छाद्वेषादि च क्षेत्रस्यैव विषयस्य  
धर्मो नात्मन इति स्मृतिभ्यश्च कर्मस्यैवाशुद्धिः नात्मन्या इति  
॥ ३६ ॥ अतो रूपादिसंस्काराद्यशुद्धिसंबन्धाभावात् न पर-

स्मादात्मनो विलक्षणस्त्वमिति प्रत्यक्षादिविरोधाभावात् युक्तं  
 पर एवात्माऽहमिति प्रतिपत्तुम्—‘तदात्मानमेवावेदहं ब्रह्मासि’,  
 ‘एकधैवानुद्गृह्यम्’, ‘अहमेवाऽधस्तात्’, ‘आत्मेवाऽधस्तात्’,  
 ‘सर्वमात्मानं पश्येत्’ ‘यत्र त्वस्य सर्वमात्मैव’, ‘इदं सर्वं यदय-  
 मात्मा’, ‘स एषोऽकलः’, ‘अनन्तरमवाह्यम्’, ‘सवाह्याभ्यन्तरो  
 ह्यजः’, ‘ब्रह्मैवेदम्’, ‘एतया द्वारा प्रापद्यत’, ‘प्रज्ञानस्य नाम-  
 धेयानि’, ‘सत्यं ज्ञानमनन्तं ब्रह्म’, ‘तस्माद्वा’, ‘तत्सृष्ट्वा तदे-  
 वानुप्राविशत्’, ‘एको देवः सर्वभूतेषु गूढः सर्वव्यापी’, ‘अश-  
 रीरं शरीरेषु’, ‘न जायते त्रियते’, ‘स्वप्नान्तं जागरितान्तम्’,  
 ‘स म आत्मेति विद्यात्’, ‘यस्तु सर्वाणि भूतानि’, ‘तदेजति  
 तन्नैजति’, ‘वेनस्तत्पश्यन्’, ‘तदेवाग्निः’, अहं मनुरभवं सूर्यश्च’,  
 ‘अन्तः प्रविष्टः शास्ता जनानाम्’, ‘सदेव सौम्य’, ‘तत्सत्यं स  
 आत्मा तत्त्वमसि’ इत्यादिश्रुतिभ्यः ॥ ३७ ॥ स्मृतिभ्यश्च—‘पूः  
 प्राणिनः सर्वगुहाशयम्’, ‘आत्मेव देवताः’, ‘नवद्वारे पुंरं’,  
 ‘समं सर्वेषु भूतेषु’, ‘विद्याविनयसंपन्ने’, ‘अविभक्तं विभक्ते-  
 पु’, ‘वासुदेवः सर्वम्’ इत्यादिभ्यः एक एवात्मा परं ब्रह्म सर्व-  
 संसारधर्मविनिर्मुक्तस्त्वमिति सिद्धम् ॥ ३८ ॥ स यदि ब्रूयात्  
 यदि भगवन्, ‘अनन्तरोऽवाह्यः’ ‘सवाह्याभ्यन्तरो ह्यजः’  
 ‘कृत्स्नः प्रज्ञानधन एव’ सैन्धवधनवदात्मा सर्वमूर्तिभेदवर्जितः  
 आकाशवदेकरसः तर्हि किमिदं दृश्यते श्रूयते वा साध्यं साधनं  
 वा साधकश्चेति श्रुतिस्मृतिलोकप्रसिद्धं वादिशतविप्रतिपत्तिविषय  
 इति ॥ ३९ ॥ आचार्यो ब्रूयात्—अविद्याकृतमेनद्यादिदं दृश्यते  
 श्रूयते वा, परमार्थतस्त्वेक एवात्मा अविद्यादृष्टेः अनेकवत्  
 आभासते, तिमिरदृष्ट्या अनेकचन्द्रवत् ‘यत्र वा अन्यदिवा



मानः तथापि न परमात्मा, कर्तृत्वमोक्तत्वलक्षणः संसारो मम स्वभावः, प्रत्यक्षादिभिः प्रमाणैः अनुभूयमानत्वात् । न अविद्यानिमित्तः अविद्यायाः स्वात्मविषयत्वानुपपत्तेः । अविद्या नाम अन्यस्मिन् अन्यधर्माध्यारोपणा—यथा प्रसिद्धं रजतं प्रसिद्धायां शुक्तिकायां, यथा प्रसिद्धं पुरुषं स्थाणावध्यारोपयति प्रसिद्धं चा स्थाणुं पुरुषं । नाप्रसिद्धं प्रसिद्धे प्रसिद्धं चाप्रसिद्धे । नचात्मन्यनात्मानमध्यारोपयति आत्मनः अप्रसिद्धत्वात् । तथा आत्मानं अनात्मनि आत्मनोऽप्रसिद्धत्वादेव ॥ ५१ ॥ तं गुरुवाच—न, व्यभिचारात् । नहि वत्स, प्रसिद्धं प्रसिद्ध एवाध्यारोपयतीति नियन्तुं शक्यम् । आत्मन्यध्यारोपणदर्शनात् । गौरोऽहं कृष्णोऽहमिति देहधर्मस्य अहंप्रत्ययविषये आत्मनि, अहंप्रत्ययविषयस्य च आत्मनः देहे अयमस्मीति ॥ ५२ ॥ शिष्य आह—प्रसिद्ध एव तर्ह्यत्मा अहंप्रत्ययविषयतया देहश्च अयमिति । तत्रैवं सति प्रसिद्धयोरिव देहात्मनोरितरेतराध्यारोपणात् स्थाणुपुरुषयोः शुक्तिकारजतयोरिव । तत्र कं विशेषमाश्रित्य भगवतोक्तं प्रसिद्धयोरितरेतराध्यारोपणेति नियन्तुं न शक्यते इति ॥ ५३ ॥ गुरुराह—शृणु । सत्यं प्रसिद्धो देहात्मानौ नतु स्थाणुपुरुषाविव विविक्तप्रत्ययविषयतया सर्वलोकप्रसिद्धौ । कथं तर्हि नित्यमेव निरंतराविविक्तप्रत्ययविषयतया । नहि अयं देहः, अयमात्मा, इति विविक्ताभ्यां प्रत्ययाभ्यां देहात्मानौ गृह्णाति यतः कथित् । अतएव हि मोक्षयते लोकः आत्मानात्मविषये एवमात्मा नैवमात्मा इति । इमं विशेषमाश्रित्याद्योच्यं नैवं नियन्तुं शक्यमिति ॥ ५४ ॥ ननु अविद्याऽध्यारोपितं यत्र यत् तदसत् तत्र दृष्टं यथा रजतं

शुक्तिकायां, स्थाणौ पुरुषं, रज्ज्वां सर्पः, आकाशे तलमलिन-  
 त्तमित्यादि, तथा-देहात्मनोरपि नित्यमेव निरन्तराविविक्तप्र-  
 त्ययतया इतरेतराध्यारोपणा कृता स्यात् तदितरेतरयोः नित्य-  
 मेव असत्त्वे स्यात् । यथा शुक्तिकादिषु अविद्याध्यारोपितानां  
 रजतादीनां नित्यमेव अत्यन्तासत्त्वं तद्विपरीतानां  
 च विपरीतेषु तद्वत् देहात्मनोरविद्ययैव इतरेतराध्यारोपणा  
 कृता स्यात् । तत्रैवंसति देहात्मनोरसत्त्वं प्रसज्येत । तच्चानिष्टं  
 वैनाशिकपक्षत्वात् । अथ तद्विपर्ययेण देहः आत्मन्यविद्यया-  
 ऽध्यारोपितः देहस्यात्मनि सति असत्त्वं प्रसज्येत । तच्चानिष्टं  
 प्रत्यक्षादिविरोधात् । तस्माद्देहात्मानौ नाविद्यया इतरेतरस्मिन्  
 अध्यारोपितौ कथं तर्हि वंशस्तम्भवन्नित्यसंयुक्तौ ॥ ५५ ॥  
 न । अनित्यत्वपरार्थप्रसङ्गात्-संहतत्वात् परार्थत्वं अनित्यत्वं च  
 वंशस्तम्मादिबदेव । किंच यस्तु परैर्देहेन संहतः कल्पित  
 आत्मा स संहतत्वात् परार्थः । तेन असंहतः परोऽन्यो नित्यः  
 सिद्धत्वावत् ॥ ५६ ॥ तस्यासंहतस्य देहे देहमात्रतया अध्या-  
 रोपितत्वेन असत्त्वानित्यत्वादिदोषप्रसङ्गो भवति । तत्र निरा-  
 त्मको देह इति वैनाशिकपक्षप्राप्तिदोषः स्यात् ॥ ५७ ॥ न  
 स्वत एवात्मनः आकाशस्यैव असंहतत्वाभ्युपगमात् सर्वेणा-  
 संहतः स च आत्मेति न निरात्मको देहादिः सर्वः स्यात् ।  
 तथाच आकाशं सर्वेणासंहतमिति सर्वं न निराकाशं भवति  
 एवम् । तस्मान्न वैनाशिकपक्षप्राप्तिदोषः स्यात् ॥ ५८ ॥ यत्पु-  
 नरुक्तं देहस्यात्मन्यसत्त्वे प्रत्यक्षादिविरोधः स्यादिति । तत्र ।  
 प्रत्यक्षादिभिः आत्मनि देहस्य सत्त्वानुपलब्धेः । नद्यात्मनि  
 कुण्डे बदरं क्षीरे सर्पिः तिले तैले भित्तौ चित्रमिव च प्रत्यक्षा-

दिभिः देह उपलभ्यते । तस्माच्च प्रत्यक्षादिविरोधः ॥ ५९ ॥  
 कथं तर्हि प्रत्यक्षाद्यप्रसिद्धात्मनि देहाध्यारोपणा, देहे च  
 आत्मरोपणा ॥ ६० ॥ नार्यं दोषः । स्वभावप्रसिद्धत्वादात्म-  
 नः । नहि कादाचित्कसिद्धावेव अध्यारोपणा न नित्यसिद्धौ  
 इति नियन्तुं शक्यं, आकाशे तलमलाद्यध्यारोपणदर्शनात्  
 ॥ ६१ ॥ किं भगवन्, देहात्मनोः इतरेतराध्यारोपणा देहा-  
 दिसंघातकृता अथवा आत्मकृतेति ॥ ६२ ॥ गुरुखाच-यदि  
 देहादिसंघातकृता यदि वा आत्मकृता किं तत्र स्यात् ॥ ६३ ॥  
 इत्युक्तः शिष्य आह-यद्यहं देहादिसंघातमात्रः ततो ममाचे-  
 तनत्वात् परार्थत्वमिति न मत्कृता देहात्मनोः इतरेतराध्यारो-  
 पणा । अथाहमात्मा परोऽन्यः संघातात् चित्तिमत्त्वात् स्वार्थ  
 इति मयैव चित्तिमता आत्मनि अध्यारोपणा क्रियते सर्वानर्थ-  
 वीजभूता ॥ ६४ ॥ इत्युक्तो गुरुखाच-अनर्थवीजभूतां चेत्  
 मिथ्याध्यारोपणां जानीषे मा कार्षीस्तर्हि ॥ ६५ ॥ नैव भगवन्,  
 शक्नोमि न कर्तुम् । अन्येन केनचित् प्रयुक्तोऽहं न स्वतन्त्र  
 इति ॥ ६६ ॥ न तर्हि अधिकृतिमत्त्वात् स्वार्थः त्वम् । येन  
 प्रयुक्तः अस्वतन्त्रः प्रवर्तते स चित्तिमान् स्वार्थः संघात एव  
 त्वम् ॥ ६७ ॥ यद्यचेतनोऽहं कथं सुषुप्तदुःस्वप्नदनां भवदुक्तं च  
 जानामि ॥ ६८ ॥ गुरुखाच-किं सुषुप्तदुःस्वप्नदनाया मदुक्ता-  
 चान्यस्तत्त्वं, किं वा अनन्य एवेति ॥ ६९ ॥ शिष्य उवाच-  
 नाहं तावदनन्यः । कस्मात् । यस्मात्तदुभयं कर्मभूतं घटादिक-  
 मिव जानामि, यद्यनन्योऽहं तेन तदुभयं न जानीयां, किंतु  
 जानामि तस्मादन्यः । सुषुप्तदुःस्वप्नदनाविक्रिया च स्वार्थेन  
 प्राप्नोति त्वदुक्तं च स्यात् । अनन्यत्वे न च तयोः स्वार्थता

युक्ता । नहि चन्दनकण्टककृते सुखदुःखे चन्दनकण्टकार्ये  
घटोपयोगो वा घटार्थः । तस्मात् तद्विज्ञातुर्मम चन्दनादिकृतः  
अर्थः । अहं हि ततोऽन्यः समस्तमर्थं जानामि बुद्ध्यारूढम्  
॥ ७० ॥ तं गुरुवाच-एवं तर्हि स्वार्थस्त्वं चितिमत्त्वान्न परेण  
प्रयुज्यसे । नहि चितिमान् परतत्रः परेण प्रयुज्यते-चितिम-  
तश्चितिमदर्थत्वानुपपत्तेः समत्वात्प्रदीपप्रकाशयोरिव । नापि  
अचितिमदर्थत्वं चितिमतो भवति, अचितिमतोऽचितिमत्त्वा-  
देव स्वार्थसंबन्धानुपपत्तेः । नापि अचितिमतोः अन्योन्यार्थत्वं  
दृष्टम् । नहि काष्ठकुड्ये अन्योन्यार्थं कुर्वति ॥ ७१ ॥ ननु  
चितिमच्चे समेऽपि भृत्यस्वामिनोः अन्योन्यार्थत्वं दृष्टम् ॥ ७२ ॥  
नैवं-अप्रेरुष्णप्रकाशवत् तत्र चितिमच्चस्य विवक्षितत्वात् प्रद-  
र्शितश्च दृष्टान्तः प्रदीपप्रकाशयोरिति । तत्रैवंसति स्वबुद्ध्यारू-  
ढमेव सर्वमुपलभसे अग्रेष्णप्रकाशतुल्येन कूटस्थनित्यचैतन्यस्व-  
रूपेण यदि चैवमात्मनः सर्वदा निर्विशेषत्वमुपगच्छसि । कि-  
मित्युचिवान् सुषुप्तं विश्रम्य विश्रम्य जाग्रत्स्वप्नयोः दुःखमनु-  
भवामि इति । किं अयमेव मम स्वभावः किंवा नैमित्तिकः  
इति च । किमसौ व्यामोहोऽपगतः किंवा नेति ॥ ७३ ॥ इत्यु-  
क्तः शिष्य आह-भगवन्, अपगतः त्वत्प्रसादात् व्योमोहः  
किंतु मम कूटस्थतायां संशयः कथम्-शब्दादीनां स्वतः सिद्धि-  
र्नास्ति अचेतनत्वात्-शब्दाद्याकारप्रत्ययोत्पत्तेस्तु तेषाम् प्रत्य-  
यानामितरेतरव्यावृत्तविशेषणानां नीलपीताद्याकारवतां स्वतः  
सिद्ध्यसंभवात् । तस्माद्वाद्याकारनिमित्तत्वं गम्यते इति बाह्या-  
कारवत् शब्दाद्याकारत्वसिद्धिः । तथा प्रत्ययानामपि अहंप्रत्य-  
यालम्बनवस्तुभेदानां संहतत्वात् अचैतन्योपपत्तेः स्वार्थत्वासं-

मवात्-स्वरूपव्यतिरिक्तग्राहकग्राह्यत्वेन सिद्धिः शब्दादिवदेव असंहतत्वे सति चैतन्यात्मकत्वात् स्वार्थोऽपि अहंप्रत्ययानां नीलपीताद्याकाराणामुपलब्धेति विक्रियावानेव कूटस्थ इति संशयः ॥ ७४ ॥ तं गुरुस्वाच-न युक्तस्तव संशयः । यतस्ते-पां प्रत्ययानां नियमेन अशेषतः उपलब्धेरेव अपरिणामित्वात् कूटस्थत्वसिद्धौ निश्चयेहेतुमेव अशेषचित्तप्रचारोपलब्धिं संशय-हेतुमात्थ । यदि हि तव परिणामित्वं स्यात् अशेषस्वविषयचि-त्तप्रचारोपलब्धिर्न स्यात् चित्तस्येव स्वविषये । यथा चेन्द्रिया-णां स्वविषयेषु । नच तथाऽत्मनस्तव स्वविषयैकदेशोपलब्धिः । अतः कूटस्थत्वे तवेति ॥ ७५ ॥ तत्राह—उपलब्धिर्नाम धा-त्वर्थो विक्रियैव उपलब्धुः कूटस्थात्मता चेति विरुद्धम् ॥ ७६ ॥ न धात्वर्थविक्रियायां उपलब्ध्युपचारात् । यो हि बौद्धः प्रत्य-यः स धात्वर्थो विक्रियात्मकः आत्मनः उपलब्ध्याभासफला-वसान इति उपलब्धिशब्देन उपचर्यते । यथा छिदिक्रिया द्वैधीभावफलावसानेति धात्वर्थेन उपचर्यते तद्वत् ॥ ७७ ॥ इत्युक्तः शिष्य आह—ननु भगवन्, मम कूटस्थत्वप्रतिपादनं प्रति असमर्थो दृष्टान्तः कथम्, छिदिः छेद्यविक्रियावसाना उपचर्यते—यथा धात्वर्थत्वेन तथा उपलब्धिशब्दोऽपचरितोऽपि धात्वर्थो बौद्धप्रत्ययः आत्मनः उपलब्धिविक्रियावसानश्चेत् नात्मनः कूटस्थतां प्रतिपादयितुं समर्थः ॥ ७८ ॥ गुरुस्वाच-सत्यमेवं स्यात् यदि उपलब्ध्युपलब्धोः विशेषः । नित्योपल-ब्धिमात्र एव हि उपलब्ध्या ननु तार्किकसमय इव अग्रा उप-लब्धिः अन्यः उपलब्ध्या च ॥ ७९ ॥ ननु उपलब्धिफलावसा-नो धात्वर्थः कथमिति ॥ ८० ॥ उच्यते—नृणु-उपलब्ध्याभा-

सफलावसान इत्युक्तं किं न श्रुतं तत् त्वया, नतु आत्मा वि-  
क्रियोत्पादनावसान इति मयोक्तम् ॥ ८१ ॥ शिष्य उवाच—  
कथं तर्हि कूटस्थे मयि अशेषस्वविषयचित्तप्रचारोपलब्धत्वमि-  
त्यात्थ ॥ ८२ ॥ तं गुरुवाच—सत्यमवोचं, तेनैव कूटस्थता-  
मब्रुवं तव ॥ ८३ ॥ यद्येवं भगवन्, कूटस्थनित्योपलब्धस्वरूपे-  
मयि शब्दाद्याकारबौद्धप्रत्ययेषु च मत्स्वरूपोपलब्ध्याभासफ-  
लावसानवत्सु उत्पद्यमानेषु कस्त्वपराधो मम ॥ ८४ ॥ सत्यम्  
नास्त्यपराधः किंतु अविद्यामात्रस्तु अपराध इति प्रागेवावो-  
चम् ॥ ८५ ॥ यदि भगवन्, सुषुप्ते इव मम विक्रिया नास्ति  
कथं स्वप्नजागरिते ॥ ८६ ॥ तं गुरुवाच—किं त्वनुभूयेते त्वया  
सत्ततम् ॥ ८७ ॥ बाढम् अनुभवामि, किंतु विच्छिद्यविच्छिद्य  
नतु सत्ततम् ॥ ८८ ॥ तं गुरुवाच—तर्हि आगन्तुके त्वेते न  
तवात्मभूते, यदि तवात्मभूते चैतन्यस्वरूपवत् स्वतःसिद्धे संतते  
एव स्याताम् । किंच स्वप्नजागरिते न तव आत्मभूते व्यभि-  
चारित्वात् वस्त्रादिवत् । नहि यस्य यत्स्वरूपं तत् तद्व्यभिचारि  
दृष्टम् । स्वप्नजागरिते तु चैतन्यमात्रत्वाद्यभिचरतः । सुषुप्ते चेत्  
स्वरूपं व्यभिचरेत् तन्नष्टं नास्तीति वा बाध्यमेव स्यात् आग-  
न्तुकानां अतद्धर्माणां उभयात्मकत्वदर्शनात् यथा धनवस्त्रा-  
दीनां नाशो दृष्टः स्वप्नभ्रान्तिलब्धानां तु अभावो दृष्टः ॥ ८९ ॥  
नन्वेवं भगवन्, चैतन्यस्वरूपमपि आगन्तुकं प्राप्तम् । स्वप्नजाग-  
रितयोरिव सुषुप्ते अनुपलब्धेः । अचैतन्यस्वरूपो वा स्यामहम्  
॥ ९० ॥ न पश्य तदनुपपत्तेः । चैतन्यस्वरूपं चेत् आगन्तुकं  
पश्यसि, पश्य । नैतद्वर्पशतेनापि उपपत्त्या कलयितुं शक्नुमो-  
वयम्, अन्यो वाऽचैतन्योऽपि संहतत्वात् पारार्थ्यं अनेकत्वं

नाशित्वं च न केनचित् उपपत्त्या वारयितुं शक्यम् । अस्वार्थ-  
 स्य स्वतःसिद्धभावादित्यवोचाम । चैतन्यस्वरूपस्य तु आत्मनः  
 स्वतःसिद्धेः अन्यानपेक्षत्वं न केनचित् वारयितुं शक्यम्, अ-  
 व्यभिचारात् ॥ ९१ ॥ ननु व्यभिचारो दर्शितो मया सुपुंसे न  
 पश्यामीति ॥ ९२ ॥ न व्याहृतत्वात् । कथं व्याघातः पश्य-  
 तस्तत्र न पश्यामि इति व्याहृतं वचनम् । नहि कदाचित् भग-  
 चन्, सुपुंसे मया चैतन्यं अन्यद्वा किञ्चित् दृष्टम् । पश्यन् तर्हि  
 सुपुंसे त्वम् यस्मात् दृष्टमेव प्रतिपेक्षसि न दृष्टिम् । या तव दृष्टिः  
 तत् चैतन्यमिति मयोक्तम् । यथा त्वं विद्यमानया न किञ्चित्  
 दृष्टमिति प्रतिपेक्षसि सा दृष्टिः त्वचैतन्यम् । तर्हि सर्वत्र अन्य-  
 मिचारात् कूटस्थनित्यत्वं सिद्धं स्वत एव न प्रमाणापेक्षम् ।  
 स्वतःसिद्धस्य हि प्रमातुः अन्यस्य प्रमेयस्य परिच्छित्तिं प्रति  
 प्रमाणापेक्षा । या तु अन्या नित्यापरिच्छित्तिः अपेक्षयते अन्य-  
 स्य अपरिच्छित्तिरूपस्य परिच्छेदाय मा हि नित्यं कूटस्था  
 स्वयंन्योतिःस्वभावा, आत्मनि प्रमाणत्वे प्रमातृत्वे वा न तां  
 प्रति प्रमाणापेक्षा, तत्स्वभावत्वात् । यथा प्रकाशनं उष्णत्वं वा  
 लोहोदकादिषु परतः अपेक्षते अग्न्यादित्यादिभ्यः अत-  
 त्स्वभावत्वात् न अग्न्यादित्यादीनां तदपेक्षा सर्वदा तत्स्व-  
 भावत्वात् ॥ ९३ ॥ अनित्यत्वे एव प्रमा स्यात् न नित्यत्वे  
 इति चेत् ॥ ९४ ॥ न । अवगतेः नित्यतानित्यतयोः विशेषा-  
 नुपपत्तेः । नहि अवगतेः प्रमात्वे अनित्या अवगतिः प्रमा न  
 नित्या इति विशेषः अवगम्यते ॥ ९५ ॥ नित्यायां प्रमातुः  
 अपेक्षाभावः । अनित्यायां तु यत्नान्तरितत्वात् अवगतिः अपे-  
 क्षयत इति विशेषः स्यात् इति चेत् ॥ ९६ ॥ सिद्धा तर्हि आ-

तेः प्रध्वंसाच्चोर्ध्वं आत्मन्येव अभावात् चक्षुरादीनामिव संहत-  
 त्वात् पारार्थ्यं स्यात् । यदा च तत् उत्पन्नं आत्मनि विद्यते न  
 तदा आत्मनः स्वार्थत्वम् तद्भावाभावापेक्षा हि आत्मानात्मनोः  
 स्वार्थत्वपरार्थत्वसिद्धिः । तस्मात् आत्मनः अन्यनिरपेक्षमेव  
 नित्यचैतन्यज्योतिष्टं सिद्धम् ॥ १०१ ॥ ननु एवं सति असति  
 प्रमाऽश्रयत्वे कथं प्रमातुः प्रमातृत्वम् ॥ १०२ ॥ उच्यते—  
 प्रमायाः नित्यत्वे अनित्यत्वे च रूपविशेषाभावात् । अवगति-  
 हिं प्रमा तस्याः स्मृतीच्छादिपूर्विकायाः अनित्यायाः कूटस्थानि-  
 त्याया वा न स्वरूपविशेषो विद्यते । यथा धात्वर्थस्य तिष्ठत्यादेः  
 फलस्य गत्यादिपूर्वकस्य अनित्यस्य अपूर्वस्य नित्यस्य वा रूप-  
 विशेषो नास्तीति तुल्यो व्यपदेशो दृष्टः तिष्ठन्ति मनुष्याः ति-  
 ष्ठन्ति पर्वताः इत्यादि । तथा नित्यावगतिस्वरूपेऽपि प्रमातरि  
 प्रमातृत्वव्यपदेशो न विरुद्ध्यते फलसामान्यादिति ॥ १०३ ॥  
 अत्राह शिष्यः—नित्यावगतिस्वरूपस्य आत्मनः अविक्रियत्वात्  
 कार्यकरणैः असंहत्य तक्षादीनामिव वास्यादिभिः कर्तृत्वं नोप-  
 पद्यते, असंहतस्वभावस्य च कार्यकरणोपादाने अनवस्था प्रस-  
 ज्यते, तक्षादीनां तु कार्यकरणैः नित्यमेव संहतत्वमिति वास्या-  
 द्युपादाने नानवस्था स्यादिति ॥ १०४ ॥ इह तु असंहतस्व-  
 भावस्य करणानुपादाने कर्तृत्वं नोपपद्यत इति करणं उपादेयम्  
 —तदुपादानमपि विक्रियैवेति तत्कर्तृत्वे करणान्तरमुपादेयम्,  
 तदुपादानेऽपि अन्यदिति प्रमातुः स्वातन्त्र्ये अनवस्था अपरि-  
 हार्या स्यात् इति । नच क्रियैव आत्मानं कारयति अनिर्वर्ति-  
 तायाः स्वरूपाभावात् । अथ अन्यत् आत्मानं उपेत्य क्रियां  
 कारयतीति चेत् । न । अन्यस्य स्वतःसिद्धत्वाविषयत्वाद्यनुपप-



चेत्तः । नहि आत्मनः अन्यत् अचेतनं वस्तु सप्रमाणकं दृष्टम् ।  
 शब्दादिसर्वमेव अवगतिफलावसानप्रत्ययप्रमितं सिद्धं स्यात्  
 अवगतिश्वेदात्मनोज्ञस्य स्यात् सोऽपि आत्मैव असंहतः स्वार्थः  
 स्यात् न परार्थः । नच देहेन्द्रियविषयाणां स्वार्थतां अवगन्तुं  
 शक्नुमः । अवगत्यवसानप्रत्ययापेक्षसिद्धिदर्शनात् ॥ १०५ ॥  
 ननु देहस्यावगतौ न कश्चित् प्रत्यक्षादिप्रत्ययान्तरं अपेक्षते  
 ॥ १०६ ॥ बाढम् । जाग्रति एवं स्यात् । मृतिसुषुप्त्योस्तु देह-  
 स्थापि प्रत्यक्षादिप्रमाणापेक्षैव सिद्धिः तथैव इन्द्रियाणां बाध्या  
 एव हि शब्दादयो देहेन्द्रियाकारपरिणता इति प्रत्यक्षादिप्रमा-  
 णापेक्षैव हि सिद्धिः । सिद्धिरिति च प्रमाणफलं अवगतिं अवो-  
 चाम । सा च अवगतिः कूटस्था स्वयंसिद्धाऽत्मज्योतिःस्वरूपेति  
 च ॥ १०७ ॥ अग्राह चोदकः । अवगतिः प्रमाणानां फलं  
 कूटस्थानित्यात्मज्योतिःस्वरूपेति च विप्रतिषिद्धम् इत्युक्तवन्त-  
 माह-न विप्रतिषिद्धम् । कथं तर्हि कूटस्था नित्यापि सती  
 प्रत्यक्षादिप्रत्ययान्ते लक्ष्यते तादव्यात् । प्रत्यक्षादिप्रत्ययस्य  
 अनित्यत्वं अनित्यैव भवति तेन प्रमाणानां फलं इति उपचर्य-  
 ते ॥ १०८ ॥ यद्येवं भगवन् ! कूटस्थानित्यावगतिः आत्मज्यो-  
 तिःस्वरूपैव स्वयंसिद्धा आत्मनि प्रमाणनिरपेक्षत्वात् ततोऽन्यतः  
 अचेतनं संहत्यकारित्वात् परार्थं येन च सुखदुःखमोहप्रत्यया-  
 वगतिरूपेण पारार्थ्यं तेनैव स्वरूपेण अनात्मनः अस्तित्वं ना-  
 न्येन रूपान्तरेण, अतो नास्तित्वमेव परमार्थतः । यथा हि  
 लोके रज्जुसर्पमरीच्युदकादीनां तदवगतिव्यतिरेकेण अभावो  
 दृष्टः एवं जाग्रत्स्वप्नद्वैतभावस्यापि तदवगतिव्यतिरेकेण अभावो  
 युक्तः एवमेव परमार्थतः भगवन्, अवगतेः आत्मज्योतिषः

नैरन्तर्यभावात् कूटस्थनित्यता अद्वैतभावश्च सर्वप्रत्ययभेदेषु  
 अव्यभिचारात् प्रत्ययभेदाश्च अवगतिं व्यभिचरन्ति । यथा  
 स्वप्नं नीलपीताद्याकारभेदरूपाः प्रत्ययाः तदवगतिं व्यभिचर-  
 न्तः परमार्थतो न सन्तीत्युच्यन्ते एवं जाग्रत्प्रत्ययपि नीलपीतादि-  
 प्रत्ययभेदाः तामेवावगतिं व्यभिचरन्तः असत्वरूपाः भवितुम-  
 र्हन्ति । तस्मात् अवगतेः अन्यः अवगन्ता नास्तीति न खेन  
 स्वरूपेण स्वयं उपादातुं हातुं वा शक्यते अन्यस्य च अभावात्  
 ॥ १०९ ॥ तथैवेति । एषा अविद्या यन्निमित्तः संसारो जाग्र-  
 त्समलक्षणः । तस्याः अविद्यायाः विद्या निवर्तिका । इत्येवं  
 त्वं अभयं प्राप्नोषि-नातः परं जाग्रत्स्वप्नदुःखमनुभविष्यसि  
 संसारदुःखान्मुक्तोसीति ॥ ११० ॥ ओमिति ॥ १११ ॥  
 इति कूटस्थाद्वयात्मबोधनामकं अवगतिप्रकरणं द्वितीयं विवृतम् ॥ २ ॥

अथ परिसंख्यानप्रकरणं तृतीयम् ॥ ३ ॥

मुमुक्षूणां उपात्तपुण्यापुण्यक्षपणपराणां अपूर्वानुपचयार्थिनो  
 परिसंख्यानमिदमुच्यते अविद्याहेतवो दोषाः वाङ्मनःकायप्रवृ-  
 त्तिहेतवः-प्रवृत्तेश्च इष्टानिष्टमिश्रफलानि कर्माणि उपचीयन्ते  
 इति तन्मोक्षार्थम् ॥ ११२ ॥ तत्र शब्दस्पर्शरूपरसगन्धानां  
 श्रोत्रादिग्राह्यत्वात् स्वात्मनि परेषु वा विज्ञानाभावः, तेषामेव  
 परिणतानां यथा लोष्टादीनां श्रोत्रादिद्वारैश्च ज्ञायन्ते, येन च  
 ज्ञायन्ते सः ज्ञातृत्वात् अतज्जातीयः, ते हि शब्दादयः अ-  
 न्योन्यसंसर्गितात् जन्मशुद्धिविपरिणामापक्षयनाशसंयोगवियो-  
 गाविर्भावतिरोभावविकारविकारिक्षेत्रवीजाद्यनेकधर्माणः सा-  
 मान्येन च सुखदुःखाद्यनेककर्माणः तद्विज्ञातृत्वादेव तद्विज्ञाता  
 सर्वशब्दादिधर्मविलक्षणः ॥ ११३ ॥ तत्र शब्दादिभिः उप-

लभ्यमानैः पीड्यमानो विद्वान् एवं परिसंचक्षीत ॥ ११४ ॥  
 शब्दस्तु ध्वनिसामान्यमात्रेण विशेषधर्मैर्वा पङ्गादिभिः प्रियैः  
 स्तुत्यादिभिः इष्टैः अनिष्टैश्च असत्यर्वाभत्सपरिभवाऽक्रोशादि-  
 भिर्वचनैः मां हवस्वभावं असंसर्गिणं अविक्रियं अचलं अनि-  
 धनं अभयं अत्यन्तमूक्ष्मं अविषयं गोचरीकृत्य स्मष्टुं नैवार्हति  
 असंसर्गितादेव माम् । अतएव न शब्दनिमित्ता हानिः वृद्धिर्वा  
 अतो मां किं करिष्यति स्तुतिनिन्दादिप्रियाप्रियत्वादिलक्षणः  
 शब्दः । अविवेकिनं हि शब्दं आत्मत्वेन गतं प्रियः शब्दो वर्धयेत्  
 अप्रियश्च क्षुपयेत् अविवेकित्वात्, नतु मम विवेकिनो बाला-  
 ग्रमात्रमपि कर्तुमुत्सहत इति, एवमेव स्पर्शसामान्येन तद्विशेषैश्च  
 शीतोष्णमृदुकर्कशादि-ज्वरोदरशूलादिलक्षणैश्च अप्रियैः प्रियैश्च  
 कैश्चित् शरीरसमवायिभिः बाह्यागन्तुकनिर्मितैश्च न मम का-  
 चित् विक्रिया वृद्धिहानिलक्षणा अस्पर्शत्वात् क्रियते व्योम  
 इव मुष्टिघातादिभिः । तथा रूपसामान्येन तद्विशेषैश्च प्रिया-  
 प्रियैः स्त्रीव्यङ्गनादिलक्षणैः अरूपत्वात् न मम काचित् हानिः  
 वृद्धिर्वा क्रियते । तथा रससामान्येन तद्विशेषैश्च प्रियाप्रियैः मधु-  
 राम्ललवणकटुतिक्तकषायैः मृदुवृद्धिभिः परिगृहीतैः अरसा-  
 त्मकस्य मम न काचित् हानिः वृद्धिर्वा क्रियते । तथा गन्ध-  
 सामान्येन तद्विशेषैः प्रियाप्रियैः पुष्पाद्यनुलेपनादिलक्षणैः  
 अगन्धात्मकस्य न मम काचित् हानिः वृद्धिर्वा क्रियते-‘अश-  
 ब्दमस्पर्शमरूपमव्ययं तथाऽरसं नित्यमगन्धवच्च यत्’ इति  
 श्रुतं ॥ ११५ ॥ किंच य एव बाह्याः शब्दादयः ते शरीरा-  
 कारेण संस्थिताः तद्बाह्यैश्च श्रोत्राद्याकारैः अन्तःकरणद्वयतदि-  
 पयाकारेण च अन्योन्यसंसर्गितात् संहतत्वाच्च सर्वक्रियासु तत्र

एवं सति विदुषो मम न कश्चित् शत्रुः मित्रं उदासीनो यो  
 अस्ति, तत्र यदि कश्चित् मिथ्याजानाभिमानेन प्रियं अप्रियं  
 वा प्रयुयुहेतु क्रियाफललक्षणं तन्मृपैव प्रयुयुहेतु सः तस्य अवि-  
 पयत्वान्मम—‘अव्यक्तोऽव्यमचिन्त्योऽव्यं, इति स्मृतेः । तथा  
 सर्वेषां पञ्चानामपि भूतानां अधिकार्यः अविपयत्वात् ‘अच्छे-  
 द्योऽव्यमदाह्योऽव्यं’ इति स्मृतेः । यापि शरीरेन्द्रियसंस्थानमात्र-  
 मुपलक्ष्य भद्रक्तानां विपरीतानां च क्रियाऽक्रियादिप्रयुयुक्ता  
 तज्जा च धर्माधर्मादिप्राप्तिः सा तेषामेव नतु मयि अजरं अमृते  
 अभये ‘नैनं कृताकृते तपतः’, ‘न कर्मणा वर्धते नो कनीया-  
 न्—’, ‘स बाढ्याभ्यन्तरो ह्यजः’, ‘न लिप्यते लोकदुःखेन वायः’  
 इत्यादिश्रुतिस्मृतिन्यः अनात्मवस्तुनश्च असत्त्वात् इति परमो  
 हेतुः । आत्मनश्च अद्वयत्वविषयाणि द्वयस्यासत्त्वात् यानि मर्वाणि  
 उपनिषद्वाक्यानि विस्तरशः समीक्षितव्यानि समीक्षितव्या-  
 नीति ॥ ११६ ॥ इति श्रीमच्छंकरभगवत्पादकृता उपदेशसा-  
 हस्र्यां गद्यप्रबन्धः समाप्तः ॥

• - उपदेशसाहस्री (पद्यप्रबन्धः) ॥ ३३ ॥

उपोद्घातप्रकरणम् ॥ १ ॥

चैतन्यं सर्वगं सर्वं सर्वभूतगुहाशयम् । यत्सर्वविषयातीतं  
 तस्मै सर्वविदे नमः ॥ १ ॥ समापद्य क्रियाः सर्वा दाराग्या-  
 धानपूर्विकाः । ब्रह्मविद्यामयेदानीं वक्तुं वेदः प्रचक्रमे ॥ २ ॥  
 कर्माणि देहयोगार्थं देहयोगे प्रियाप्रिये । ध्रुवं स्यातां ततो रागो  
 द्वेषश्चैव ततः क्रियाः ॥ ३ ॥ धर्माधर्मा ततो ज्ञस्य देहयोगस्तथा

पुनः । एवं नित्यप्रवृत्तोज्यं संसारश्चक्रवद्भ्रमम् ॥ ४ ॥ अज्ञानं  
 तस्य मूलं स्यादिति तद्वानभिप्यते । ब्रह्मविद्यात आरब्धा ततो  
 निःश्रेयसं भवेत् ॥ ५ ॥ विद्यैवाज्ञानहानाय न कर्माप्रतिकू-  
 लतः । नाज्ञानस्याग्रहाणे हि रागद्वेषक्षयो भवेत् ॥ ६ ॥ राग-  
 द्वेषक्षयाभावे कर्म दोषोद्भवं ध्रुवम् । तस्मान्निःश्रेयसार्थाय विद्यै-  
 वात्र विधीयते ॥ ७ ॥ ननु कर्म तथा नित्यं कर्तव्यं जीवने  
 सति । विद्यायाः सहकारित्वं मोक्षं प्रति हि तद्व्रजेत् ॥ ८ ॥  
 यथा विद्या तथा कर्म चोदितत्वाविशेषतः । प्रत्यवायस्मृतेश्चैव  
 कार्यं कर्म मुमुक्षुभिः ॥ ९ ॥ ननु ध्रुवफला विद्या नान्यत्किंचिद-  
 पेक्षते । नाग्निष्टोमो यथैवान्यद्भुवकार्योऽप्यपेक्षते ॥ १० ॥  
 तथा ध्रुवफला विद्या कर्म नित्यमपेक्षते । इत्येवं केचिदिच्छ-  
 न्ति न कर्म प्रतिकूलतः ॥ ११ ॥ विद्यायाः प्रतिकूलं हि कर्म  
 स्यात्साभिमानतः । निर्विकारात्मबुद्धिश्च विद्येतीह प्रकीर्तिता  
 ॥ १२ ॥ अहं कर्ता ममेदं स्यादिति कर्म प्रवर्तते । वस्त्वधीना  
 भवेद्विद्या कर्त्रधीनो भवेद्विधिः ॥ १३ ॥ कारकाण्युपमृद्वाति  
 विद्या बुद्धिमिवोपरे । इति तत्सत्यमादाय कर्म कर्तुं व्यव-  
 स्यति ॥ १४ ॥ विरुद्धत्वादतः शक्यं कर्म कर्तुं न विद्यया ।  
 सहैव विदुषा तस्मात्कर्म हेयं मुमुक्षुणा ॥ १५ ॥ देहाद्यैरवि-  
 शेषेण देहिनो ग्रहणं निजम् । प्राणिनां तदविद्योत्थं तावत्क-  
 र्मविधिर्भवेत् ॥ १६ ॥ नेतिनेतीति देहादीनपोह्यात्मावशेषितः ।  
 अविशेषात्मग्रोधार्थं तेनाविद्या निवर्तिता ॥ १७ ॥ निवृत्ता  
 सा कथं भूयः प्रसूयेत प्रमाणतः । असत्येवाविशेषेऽपि प्रत्यगा-  
 त्मनि केवले ॥ १८ ॥ न चेद्भूयः प्रसूयेत कर्ता भोक्तेति धीः  
 कथम् । सदसीति च विज्ञाने तस्माद्विद्याज्जहायिका ॥ १९ ॥

अत्यरेचयदित्युक्तो न्यासः श्रुत्यात एव हि । कर्मभ्यो मानसा-  
न्तेभ्य एतावदिति वाजिनाम् ॥ २० ॥ अमृतत्वं श्रुतं यसा-  
न्त्याज्यं कर्म मुमुक्षुभिः । अग्निष्टोमवदित्युक्तं तत्रेदमभिधीयते  
॥ २१ ॥ नैककारकसाध्यत्वात्फलान्यत्वाच्च कर्मणः । विद्या  
तद्विपरीतातो दृष्टान्तो विपमो भवेत् ॥ २२ ॥ कृप्यादिवत्फ-  
लार्थत्वादन्यकर्मोपबृंहणम् । अग्निष्टोमस्त्वपेक्षेत विद्यान्यत्किम-  
पेक्षते ॥ २३ ॥ प्रत्यवायस्तु तस्यैव यस्याहंकार इष्यते । अहं-  
कारफलार्थित्वे विद्येते नात्मवेदिनः ॥ २४ ॥ तस्मादज्ञानद्वा-  
नाय संसारविनिवृत्तये । ब्रह्मविद्याविधानाय प्रारब्धोपनिप-  
त्तियम् ॥ २५ ॥ सदेरुपनिपूर्वस्य किपि चोपनिपद्भवेत् । मन्दी-  
करणभावाच्च गर्भादेः शातनात्तथा ॥ २६ ॥ इति प्रथममुपो-  
द्घातप्रकरणम् ॥ १ ॥

प्रतिषेधप्रकरणम् ॥ २ ॥

प्रतिषेद्धमशक्यत्वान्नेतिनेतीति शेषितम् । इदं नाहमिदं नाह-  
मित्यद्वा प्रतिपद्यते ॥ १ ॥ अहंघोरिदमात्मोत्था वाचारम्म-  
णगोचरा । निषिद्धात्मोद्भवत्वात्सा न पुनर्मानतां व्रजेत् ॥ २ ॥  
पूर्वबुद्धिमन्त्राधिता नोत्तरा जायते मतिः । दृशिरेकः स्वयं सिद्धः  
फलत्वात्स न बाध्यते ॥ ३ ॥ इदं वनमतिक्रम्य शोकमोहा-  
दिदूषितम् । वनाद्गान्धारको यद्वत्स्वात्मानं प्रतिपद्यते ॥ ४ ॥  
इति द्वितीयं आत्मज्ञानोत्पत्तिविधिप्रकरणम् ॥ २ ॥

ईश्वरात्मप्रकरणम् ॥ ३ ॥

ईश्वरश्चेदनात्मा स्यान्नासावस्मीति धारयेत् । आत्मा चेदी-  
श्वरोऽस्मीति विद्या सान्धनिवर्तिका ॥ १ ॥ आत्मनोऽन्यस्य

वेद्धर्मा अस्थूलत्वादयो मताः । अज्ञेयत्वेऽस्य किं तैः स्यादा-  
त्मत्वे ह्यन्यधीहृतिः ॥ २ ॥ मिथ्याध्यासनिषेधार्थं ततोऽस्थू-  
लादि गृह्यताम् । परत्र चेन्निषेधार्थं शून्यतावर्णनं हि तत्  
॥ ३ ॥ बुभुत्सोर्यदि चान्यत्र प्रत्यगात्मन इष्यते । अप्राणो  
ह्यमनाः शुभ्र इति चानर्थकं वचः ॥ ४ ॥ इति तृतीयं ईश्व-  
रात्मप्रकरणम् ॥ ३ ॥

तत्त्वज्ञानस्वभावप्रकरणम् ॥ ४ ॥

अहंप्रत्ययधीजं यदहंप्रत्ययवत्स्थितम् । नाहंप्रत्ययवद्व्युष्टं  
कथं कर्म प्ररोहति ॥ १ ॥ दृष्टवच्चेत्प्ररोहः स्यान्नान्यकर्मा स  
इष्यते । तन्निरोधे कथं तत्स्यात्पृच्छामो वस्तुदुच्यताम् ॥ २ ॥  
देहाधारम्भसामर्थ्याज्ज्ञानं सद्विषयं त्वयि । अभिभूय फलं  
कुर्यात्कर्मान्ते ज्ञानमुद्भवेत् ॥ ३ ॥ आरब्धस्य फले ह्येते भोगो  
ज्ञानं च कर्मणः । अविरोधस्तयोर्युक्तो वैधर्म्यं चैतस्य तु ॥ ४ ॥  
देहात्मज्ञानवज्ज्ञानं देहात्मज्ञानबाधकम् । आत्मन्येव भवेद्यस्य  
स नेच्छन्नपि मुच्यते । ततः सर्वमिदं सिद्धं प्रयोगोऽस्माभिरी-  
रितः ॥ ५ ॥ इति चतुर्थं तत्त्वज्ञानस्वभावप्रकरणम् ॥ ४ ॥

बुद्धयपराधप्रकरणम् ॥ ५ ॥

मृत्नाशङ्को यथोदङ्को नाग्रहीदमृतं यथा । कर्मनाशभयाज्ज-  
न्तोरात्मज्ञानाग्रहस्तथा ॥ १ ॥ बुद्धिस्थलतीवात्मा ध्यायतीव  
च दृश्यते । नौगतस्य यथा वृक्षास्तद्वत्संसारविभ्रमः ॥ २ ॥  
नौस्थस्य प्रातिलोम्बेन नगानां गमनं यथा । आत्मनः संसृति-  
स्तद्वद्व्यायतीवेति हि श्रुतिः ॥ ३ ॥ चैतन्यप्रतिबिम्बेन व्याप्तो  
योधो हि जायते । बुद्धेः शब्दादिभिर्भासस्तेन मोमुह्यते जगत्

॥ ४ ॥ चैतन्यभासताहमस्तादर्थ्यं च तदस्य यत् । इदमंश-  
ग्रहाणेन परः सोऽनुभवो भवेत् ॥ ५ ॥ इति पंचमं बुद्ध्यापरा-  
धप्रकरणम् ॥ ५ ॥

विशेषापोहप्रकरणम् ॥ ६ ॥

छित्त्वा त्यक्तेन हस्तेन स्वयं नात्मा विशिष्यते । तथा  
शिष्टेन सर्वेण येन येन विशिष्यते ॥ १ ॥ तस्मात्त्यक्तेन हस्तेन  
तुल्यं सर्वं विशेषणम् । अनात्मत्वेन तस्माज्ज्ञो मुक्तः सर्वविशे-  
षणः ॥ २ ॥ विशेषणमिदं सर्वं साध्वलंकरणं यथा । अवि-  
द्याध्यासतः सर्वं ज्ञात आत्मन्यसद्भवेत् ॥ ३ ॥ ज्ञातैवात्मा  
मदा ग्राहो ज्ञेयमुत्सृज्य केवलः । अहमित्यपि यद्ग्राह्यं व्यपेता-  
ङ्गसमं हि तत् ॥ ४ ॥ यावान्स्यादिदमंशो यः स स्वतोऽन्यो  
विशेषणम् । विशेषप्रक्षयो यत्र सिद्धो ज्ञधिप्रगुर्यथा ॥ ५ ॥  
इदमंशोऽहमित्यत्र त्याज्यो नात्मेति पण्डितैः । अहं ब्रह्मेति  
शिष्टांशो भूतपूर्वगतेर्भवेत् ॥ ६ ॥ इति षष्ठं विशेषापोहप्र-  
करणम् ॥ ६ ॥

बुद्ध्याखण्डप्रकरणम् ॥ ७ ॥

बुद्ध्याखण्डं सदा सर्वं दृश्यते यत्र तत्र वा । मया तस्मात्परं  
ब्रह्म सर्वज्ञश्चास्मि सर्वगः ॥ १ ॥ यथात्मबुद्धिचरिणां साक्षी  
तद्वत्परेष्वपि । नैवापोहुं न वा दातुं शक्नोस्तस्मात्परो स इहम्  
॥ २ ॥ विकारित्वमशुद्धत्वं भाक्तिकत्वं न चात्मनः । अशेष-  
बुद्धिसाक्षिताद्बुद्धिव्यालपवेदना ॥ ३ ॥ मर्णां प्रकाश्यते यद्ब-  
द्रक्षाद्याकारतातपे । मयि संदृश्यते सर्वमातपेनेव तन्मया ॥ ४ ॥  
बुद्धौ दृश्यं भवेद्बुद्धौ सत्यां नास्ति विपर्यये । द्रष्टा यस्मात्सदा



द्रष्टा तस्माद्वैतं न विद्यते ॥ ५ ॥ अविवेकात्पराभावं यथा  
बुद्धिरवैत्तथा । विवेकात्तु परादन्यः स्वयं चापि न विद्यते  
॥ ६ ॥ इति सप्तमं बुद्ध्यारूढप्रकरणम् ॥ ७ ॥

मतिविलापनप्रकरणम् ॥ ८ ॥

चित्तिस्वरूपे स्मृत एव मे मते रसादियोगस्तव मोहकारितः ।  
अतो न किञ्चित्तव चेष्टितेन मे फलं भवेत्सर्वविशेषहानतः ॥ १ ॥  
विमुच्य मायामयकार्यतामिह प्रशान्तिमायाह्यसदीहितात्सदा ।  
अहं परंब्रह्म सदा विमुक्तवत्तथाजमेकं द्वयवर्जितं यतः ॥ २ ॥  
सदा च भूतेषु समोजसि केवलो यथा च खं सर्वगमक्षरं शिवं ।  
निरंतरं निष्कलमक्रियं परं ततो न मेऽस्तीह फलं तवेहितैः ॥ ३ ॥  
अहं ममैको न तदन्यदिष्यते तथा न कस्याप्यहमस्म्यसद्गतः ।  
असङ्गरूपोऽहमतो न मे त्वया कृतेन कार्यं तव चाद्वयत्वतः  
॥ ४ ॥ फले च हेतौ च जनो विपक्तवानिति प्रचिन्त्याहमतो  
विमोक्षणे । जनस्य संवादमिमं प्रहृष्टवान्स्वरूपतत्त्वार्थविबोध-  
कारणम् ॥ ५ ॥ संवादमेतं यदि चिन्तयन्नरो विमुच्यते ज्ञान-  
महाभयागमात् । विमुक्तकामश्च तथा जनः सदा चरत्य-  
शोकः सम आत्मवित्सुखी ॥ ६ ॥ इति अष्टमं मतिविला-  
पनप्रकरणम् ॥ ८ ॥

सूक्ष्मताव्यापिताप्रकरणम् ॥ ९ ॥

सूक्ष्मताव्यापिते ज्ञेये गन्धादेरुत्तरोत्तरम् । प्रत्यगात्मावसा-  
नेषु पूर्वपूर्वग्रहणतः ॥ १ ॥ शरीरा पृथिवी तावद्यावद्वाद्या  
प्रमाणतः । अम्ब्यादीनि च तत्त्वानि तावज्ज्ञेयानि कृत्स्नशः  
॥ २ ॥ वाय्वादीनां यथोत्पत्तेः पूर्वं खं सर्वगं तथा । अहमेकः

सदा सर्वधिन्मात्रः सर्वगोऽद्वयः ॥ ३ ॥ ब्रह्माद्याः स्थावरान्ता  
 ये प्राणिनो मम पूः स्मृताः । कामक्रोधादयो दोषा जायेरन्मे  
 कुतोऽन्यतः ॥ ४ ॥ भूतदोषैः सदाऽस्पृष्टं सर्वभूतस्थमीश्वरम् ।  
 नील व्योम यथा बालो दुष्टं मां वीक्षते जनः ॥ ५ ॥ मच्चैत-  
 न्यावभास्यत्वात्सर्वप्राणिधियां सदा । पूर्वमप्राणिनः सर्वे  
 सर्वज्ञस्य विपाप्मनः ॥ ६ ॥ जनिमज्ज्ञानविज्ञेयं स्वमज्ञानव-  
 दिष्यते । नित्यं निर्विषयं ज्ञानं तस्माद्वैतं न विद्यते ॐ ॥ ७ ॥  
 ज्ञातुर्ज्ञातिर्हि नित्योक्ता मुपुष्टे तन्न्यशून्यतः ॥ जाग्रज्ज्ञातिस्त्व-  
 विद्यातस्तद्वाद्यं चासदिष्यताम् ॥ ८ ॥ रूपवत्त्वाद्यसत्तात्र  
 दृष्ट्यादेः कर्मता यथा । एवं विज्ञानकर्मत्वं भूम्नो नास्तीति  
 गम्यते ॥ ९ ॥ इति नयमं सूक्ष्मताव्यापिताप्रकरणम् ॥ ९ ॥

दृशिस्वरूपपरमार्थदर्शनप्रकरणम् ॥ १० ॥

दृशिम्बरूपं गगनोपमं परं सकृद्विभातं त्वजमेकमक्षरम् ।  
 अलेपकं सर्वगतं यदद्वयं तदेव चाहं सततं विमुक्त ॐ ॥ १ ॥  
 दृशिस्तु शुद्धोऽहमधिक्रियात्मको न मेऽस्ति कश्चिद्विषयः स्वभा-  
 वतः । पुरस्तिरश्वोर्ध्वमधश्च सर्वतः संपूर्णभूमा त्वज आत्मनि  
 स्थितः ॥ २ ॥ अजोऽमरश्चैव तथाजरोऽमृतः स्वयंप्रभः सर्वगतो-  
 ऽहमद्वयम् । न कारणं कार्यमतीव निर्मलः सदैकवृत्तश्च ततो विमु-  
 क्त ॐ ॥ ३ ॥ मुपुष्टजाग्रत्स्वपत्तश्च दर्शनं न मेऽस्ति किञ्चित्स्वमिवेह,  
 मोहनम् । स्वतश्च तेषां परतोऽप्यमत्यतस्तुरीय एवासि सदादृ-  
 गद्वयः ॥ ४ ॥ शरीरबुद्धीन्द्रियदुःखसंततेर्न मे न चाहं मम  
 निर्निर्कारतः । अमच्चहेतोश्च तथैव संततेरमच्यमस्याः स्वपतो  
 हि दृश्यत् ॥ ५ ॥ इदं तु सत्यं मम नास्ति विक्रिया विका-  
 रहेतुर्न हि मेऽद्वयत्वतः । न पुण्यपापे न च मोक्षवन्धने न

चास्ति वर्णाश्रमताऽशरीरतः ॥ ६ ॥ अनादितो निर्गुणतो न  
 कर्म मे फलं च तस्मात्परमोऽहमद्वयः । यथा नभः सर्वगतं न  
 लिप्यते तथा ह्यहं देहगतोऽपि सूक्ष्मतः ॥ ७ ॥ सदा च भूतेषु  
 समोऽहर्माधरः क्षराक्षराभ्यां परमो ह्यथोत्तमः । परात्मतत्त्वश्च  
 तथाद्वयोऽपि सन्विपर्ययेणाभिमतस्तत्त्वविद्यया ॥ ८ ॥ अविद्यया  
 भावनया च कर्मभिर्विविक्त आत्माऽव्यवधिः सुनिर्मलः । दृगा-  
 दिशक्तिप्रचितोऽहमद्वयः स्थितः स्वरूपे गगनं यथा चलम्  
 ॥ ९ ॥ अहं परं ब्रह्म विनिश्चयात्मदृष्टं न जायते भूय इति  
 श्रुतेर्वचः । न चैव बीजे त्वसति प्रजायते फलं न जन्मास्ति ततो  
 ह्यमोहता ॥ १० ॥ भवेदमित्यं च तथेदमीदृशं तथाहमेवं न परो  
 न वान्यथा । विमूढतैवं न जनस्य कल्पना सदा समे ब्रह्मणि  
 चाद्वये शिवे ॥ ११ ॥ यदद्वयं ज्ञानमतीव निर्मलं महात्मनां  
 तत्र न शोकमोहता । तयोरभावे न हि कर्म जन्म वा भवेदयं  
 वेदविदां विनिश्चयः ॥ १२ ॥ सुषुप्तवजाग्रति यो न पश्यति  
 द्वयं तु पश्यन्नपि चाद्वयस्ततः । तथा च कुर्वन्नपि निष्क्रियश्च  
 यः स आत्मविन्नान्य इतीह निश्चयः ॥ १३ ॥ इतीदमुक्तं पर-  
 मार्थदर्शनं मया हि वेदान्तविनिश्चितं परम् । विमुच्यतेऽसि-  
 न्यदि निश्चितो भवेन्न लिप्यते व्योम इवेह कर्मभिः ॥ १४ ॥  
 इति दशमं दशिस्वरूपपरमार्थदर्शनप्रकरणम् ॥ १० ॥

ईक्षितृत्वप्रकरणम् ॥ ११ ॥

ईक्षितृत्वं स्वतःसिद्धं जन्तूनां च ततोऽन्यता । अज्ञानादि-  
 त्यतोऽन्यत्वं सदसीति निवर्त्यते ॥ १ ॥ एतावद्व्यमृतत्वं न  
 किञ्चिदन्यत्सहायकम् । ज्ञानस्येति बुवच्छास्त्रं सलिलं कर्म वा-  
 धते ॥ २ ॥ सर्वेषां मनसो घृत्तमविशेषेण पश्यतः । तस्य मे

निर्विकारस्य विशेषः स्यात्कथंचन ॥ ३ ॥ मनोवृत्तं मनश्चैव  
 स्वप्नवज्जाग्रतीक्षितुः । संप्रसादे द्वयामत्ताचिन्मात्रः सर्वगोऽव्य-  
 यः ॥ ४ ॥ स्वप्नः सत्यो यथा बोधादेहात्मतं तथैव च ।  
 प्रत्यक्षादेः प्रमाणत्वं जाग्रत्सादात्मवेदनात् ॥ ५ ॥ व्योमव-  
 त्सर्वभूतस्यो भूतदोषैर्विवर्जितः । साक्षी चेताऽगुणः शुद्धो ब्रह्म-  
 वासीति केवलः ॥ ६ ॥ नामरूपक्रियाभ्योऽन्यो नित्यमुक्त-  
 स्वरूपवान् । अहमात्मा परं ब्रह्म चिन्मात्रोऽहं मदाद्वयः ॥ ७ ॥  
 अहं ब्रह्मासि कर्ता च भोक्ता चास्मीति ये विदुः । ते नष्टा  
 ज्ञानकर्मभ्यां नास्तिकाः स्युर्न संशयः ॥ ८ ॥ धर्माधर्मफलै-  
 र्योग इष्टो दृष्टो यथात्मनः । शास्त्राद्ब्रह्मत्वमप्यस्य मोक्षो ज्ञाना-  
 त्त्थेष्यताम् ॥ ९ ॥ या महारजनाद्यास्ता वासनाः स्वप्नदशि-  
 भिः । अनुभूयन्त एवेह ततोऽन्यः केवलो दृशिः ॥ १० ॥  
 कोशादिव विनिष्कृष्टः कार्यकारणवर्जितः । यथासिद्ध्यते स्वप्ने  
 तद्ब्रह्मोद्वा स्वयंप्रभः ॥ ११ ॥ आपेपात्प्रतिबुद्धस्य जस्य स्वाभा-  
 विकं पदम् । उक्तं नेत्यादिवाक्येन कल्पितस्यापनेतृणा ॥ १२ ॥  
 महाराजादयो लोका मयि यद्वत्प्रकल्पिताः । स्वप्ने तद्ब्रह्मं  
 विद्याद्वृषं वासनया सह ॥ १३ ॥ देहलिङ्गात्मना कार्या वाम-  
 नारूपिणां क्रियाः । नेतिनेत्यात्मरूपत्वान्न मे कार्या क्रिया  
 कचित् ॥ १४ ॥ न ततोऽमृतताशास्ति कर्मणोऽज्ञानहेतुतः ।  
 मोक्षस्य ज्ञानहेतुत्वान्न तदन्यदपेक्षते ॥ १५ ॥ अमृतं चाभयं  
 नार्तं नेतीत्यात्मा त्रियो मम । विपरीतमतोऽन्वद्यत्त्यजेत्तत्स-  
 क्रियं ततः ॥ १६ ॥ इति एकादशमीधितृत्वप्रकरणम् ॥ ११ ॥

प्रकाशप्रकरणम् ॥ १२ ॥

प्रकाशस्यं यथा देहं सलोकमभिमन्यते । द्रष्टाभासं तथा

चित्तं द्रष्टाहमिति मन्यते ॥ १ ॥ यदेव दृश्यते लोके तेनाभि-  
 नतमात्मनः । प्रपद्यते ततो मूढस्तेनात्मानं न विन्दति ॥२॥  
 दशमस्य नवात्मत्वप्रतिपत्तिवदात्मनः । दृश्येषु तद्वदेवायं मूढो  
 लोको न चान्यथा ॥ ३ ॥ त्वं कुरु त्वं तदेवेति प्रत्ययावेक-  
 कालिकौ । एकनीडौ कथं स्यातां विरुद्धौ न्यायतो वद ॥ ४ ॥  
 देहाभिमानीनो दुःखं नादेहस्य स्वभावतः । स्वापवत्तत्प्रहाणाय  
 तत्त्वमित्युच्यते दृशेः ॥ ५ ॥ दृशेऽच्छाया यदारूढा मुखच्छा-  
 येव दर्शने । पश्यंस्तं प्रत्ययं योगी दृष्ट आत्मेति मन्यते ॥ ६ ॥  
 तं च मूढं च यद्यन्यं प्रत्ययं वेत्ति नो दृशेः । स एव योगिनां  
 प्रेष्टो नेतरः स्यान्न संशयः ॥ ७ ॥ विज्ञातेर्यस्तु विज्ञाता स  
 त्वमित्युच्यते यतः । स स्यादनुभवस्तस्य ततोऽन्योऽनुभवो मृषा  
 ॥ ८ ॥ दृशिरूपे सदानित्ये दर्शनादर्शने मयि । कथं स्यातां  
 ततो नान्य इष्यतेऽनुभवस्ततः ॥ ९ ॥ यत्स्थस्तापो रवेर्देहे दृशेः  
 स विषयो यथा । सत्त्वस्थस्तद्वदेवेह दृशेः स विषयस्तथा ॥१०॥  
 प्रतिपिद्धे दृगंशोऽङ्गः स्वमिवैकरसोऽद्वयः । नित्यमुक्तः सदाशुद्धः  
 सोऽहं ब्रह्मासि केवलः ॥ ११ ॥ विज्ञातुर्नैव विज्ञाता परोऽन्यः  
 संभवत्यतः । विज्ञाताहं परो मुक्तः सर्वभूतेषु सर्वदा ॥१२॥ यो  
 वेदालुप्तदृष्टितमात्मनोऽकर्तृतां तथा । ब्रह्मवित्त्वं तथा मुक्त्वा स  
 आत्मज्ञो न चेतारः ॥१३॥ ज्ञातैवाहमविज्ञेयः शुद्धो मुक्तः सदे-  
 त्यपि । विवेकी प्रत्ययो बुद्धेर्दृश्यत्वान्नाशवान्यतः ॥१४॥ अलुप्ता  
 तात्मनो दृष्टिर्नोत्पाद्या कारकैर्यतः । दृश्यया चान्यया दृष्ट्या  
 जन्यतास्याः प्रकल्पिता ॥१५॥ देहात्मबुद्धपेक्षत्वादात्मनः कर्तृ-  
 ता मृषा । नैव किंचित्करोमीति सत्या बुद्धिः प्रमाणजा ॥१६॥  
 कर्तृत्वं कारकापेक्षमकर्तृत्वं स्वभावतः । कर्ता भोक्तेति विज्ञानं

सदा मम । अप्राणो ह्यमनाः शुभ्र इति चाथर्वणेर्वचः ॥ १२ ॥  
 शब्दादीनामभावश्च श्रूयते मम काठके । अप्राणो ह्यमना यस्मा-  
 दविकारी सदा ब्रह्म ॥ १३ ॥ विक्षेपो नास्ति तस्मान्मे न  
 समाधिस्ततो मम । विक्षेपो वा समाधिर्वा मनसः स्याद्विका-  
 रिणः ॥ १४ ॥ अमनस्कस्य शुद्धस्य कथं तत्स्याद्द्वयं मम ।  
 अमनस्त्वाविकारित्वे विदेहव्यापिनो मम ॥ १५ ॥ इत्येतद्या-  
 वदज्ञानं तावत्कार्यं ममाभवत् । नित्यमुक्तस्य शुद्धस्य बुद्धस्य  
 च सदा मम ॥ १६ ॥ समाधिर्वाऽसमाधिर्वा कार्यं चान्यत्कुतो  
 भवेत् । मां हि ध्यात्वा च बुद्ध्वा च मन्यन्ते कृतकृत्यताम्  
 ॥ १७ ॥ अहं ब्रह्मास्मि सर्वोऽस्मि शुद्धो बुद्धोऽस्म्यतः सदा ।  
 अजः सर्वत एवाहमजरथाक्षयोऽमृतः ॥ १८ ॥ मदन्यः सर्व-  
 भूतेषु बोद्धा कश्चिन्न विद्यते । कर्मध्यक्षश्च साक्षी च चेता  
 नित्योऽगुणोऽद्वयः ॥ १९ ॥ न सच्चाहं न चासच्च नोभयं  
 केवलः शिवः । न मे संध्या न रात्रिर्वा नाहर्वा सर्वदा दृशेः  
 ॥ २० ॥ सर्वमूर्तिवियुक्तं यद्यथा खं सूक्ष्ममद्वयम् । तेनाप्यसि  
 विनाभूतं ब्रह्मैवाहं तथाद्वयम् ॥ २१ ॥ ममात्मा स्वत आत्मेति  
 भेदो व्योम्नो यथा भवेत् । एकस्य सुषुप्तिभेदेन तथा मम विक-  
 लितः ॥ २२ ॥ भेदोऽभेदस्तथा चैको नाना चेति विक-  
 लितः । ज्ञेयं ज्ञाता गतिर्गन्ता मय्येकस्मिन्कुतो भवेत् ॥ २३ ॥  
 न मे हेयं न चादेयमविकारी यतो ब्रह्म । सदा मुक्तस्तथा  
 शुद्धः सदा बुद्धोऽगुणोऽद्वयः ॥ २४ ॥ इत्येवं सर्वदात्मानं  
 विद्यात्सर्वं समाहितः । विदिता मां स्वदेहस्यमृषिर्मुक्तो ध्रुवो  
 भवेत् ॥ २५ ॥ कृतकृत्यश्च सिद्धश्च योगी ब्राह्मण एव च ।  
 य एवं वेद तत्त्वार्थमन्यथा ह्यात्महा भवेत् ॥ २६ ॥ वेदार्थो

निधितो ह्येष समासेन मयोदितः । संन्यासिभ्यः प्रवक्तव्यः  
शान्तेभ्यः शिष्टशुद्धिना ॥ २७ ॥ इति त्रयोदशमचक्षुष्ट-  
प्रकरणम् ॥ १३ ॥

स्वप्नस्मृतिप्रकरणम् ॥ १४ ॥

स्वप्नस्मृत्योर्धटादेर्हि रूपाभासः प्रदृश्यते । पुरा नूनं तदा-  
कारा धीर्दृष्टेत्यनुमीयते ॥ १ ॥ विक्षामटन्यथा स्वप्ने दृष्टो  
देहो न स स्वयम् । जाग्रदृश्यात्तथा देहाद्रष्टृत्वादप्य एव सः  
॥ २ ॥ मूपासितं यथा ताम्रं तन्निभं जायते तथा । रूपादी-  
न्याप्रवृत्तिं तन्निभं दृश्यते ध्रुवम् ॥ ३ ॥ व्यञ्जको वा यथा-  
लोको व्यङ्गास्याकारतामियात् । सर्वार्थव्यञ्जकत्वाद्दीर्घार्थाकारा  
प्रदृश्यते ॥ ४ ॥ धीरेवार्थस्वरूपा हि पुंसा दृष्टा पुरापि च ।  
न चेत्स्वप्ने कथं पश्येत्स्वरतो वा कृतिः कुतः ॥ ५ ॥ व्यञ्ज-  
कत्वं तदेवास्या रूपाद्याकारदृश्यता । द्रष्टृत्वं च दृशेत्तद्व्याप्तिः  
स्याद्विय उद्भव ॥ ६ ॥ चिन्मात्रज्योतिषा सर्वाः सर्वदेहेषु  
बुद्धयः । मया यस्मात्प्रकाश्यन्ते सर्वस्यात्मा ततो ब्रह्मम् ॥ ७ ॥  
करणं कर्म कर्ता च क्रिया स्वप्ने फलं च धीः । जाग्रत्त्वेवं यतो  
दृष्टा द्रष्टा तस्मादतोऽन्यथा ॥ ८ ॥ बुद्ध्यादीनामनात्मत्वं हेयोपादे-  
यैरुपतः । हानोपादानकर्तात्मा न त्याज्यो न च गृह्यते ॥ ९ ॥  
सवाद्याभ्यन्तरे शुद्धे प्रज्ञानैकरसे बने । बाह्यमाभ्यन्तरं चान्य-  
त्कथं हेयं प्रकल्प्यते ॥ १० ॥ य आत्मा नेतिनेतीति परापो-  
हेन शेषितः । स चेद्ब्रह्मविदात्मेष्टो यतेतातः परं कथम् ॥ ११ ॥  
अज्ञानाद्यतिशयान्तं ब्रह्मवासि निरन्तरम् । कार्यवान्सां कथं  
चाहं विमृशेदेवमञ्जना ॥ १२ ॥ पारगस्तु यथा नद्यास्तत्स्यः  
पारं वियासति । आत्मज्ञश्चेत्तथा कार्यं कर्तुमन्यदिहेच्छति

॥ १३ ॥ आत्मज्ञस्यापि यस्य स्याद्धानोपादानता यदि । न  
मोक्षार्हः स विज्ञेयो वान्तोऽसौ ब्रह्मणा ध्रुवम् ॥ १४ ॥ सा-  
दित्यं हि जगत्प्राणस्तसान्नाहर्निशैव वा । प्राणज्ञस्यापि न  
स्यातां कुतो ब्रह्मविदोऽद्वये ॥ १५ ॥ न सरत्यात्मनो ह्यात्मा  
विसरेद्वाप्यलुप्तचित् । मनोऽपि सरतीत्येतज्ज्ञानमज्ञानहेतुजम्  
॥ १६ ॥ ज्ञातुर्ज्ञेयः परो ह्यात्मा सोऽविद्याकल्पितः स्मृतः ।  
अपोढे विद्यया तस्मिन्नलुप्तं सर्प इवाद्वयः ॥ १७ ॥ कर्तृकर्म-  
फलाभावात्सबाह्याभ्यन्तरं ह्यजम् । ममाहं वेत्ति यो भावस्त-  
स्मिन्कस्य कुतो भवेत् ॥ १८ ॥ आत्मा ह्यात्मीय इत्येष भावोऽ-  
विद्याप्रकल्पितः । आत्मैकत्वे ह्यसौ नास्ति बीजाभावे कुतः  
फलम् ॥ १९ ॥ द्रष्टुं श्रोतुं तथा मन्तुं विज्ञानेव तदक्षरम् ।  
द्रष्टाद्यन्यन्न तद्यसात्तस्माद्द्रष्टाहमक्षरम् ॥ २० ॥ स्थावरं जंगमं  
चैव द्रष्टृत्वादिक्रियायुतम् । सर्वमक्षरमेवातः सर्वस्यात्माक्षरं  
त्वहम् ॥ २१ ॥ अकार्यशेषमात्मानमक्रियात्म क्रियाफलम् ।  
निर्ममं निरहंकारं यः पश्यति स पश्यति ॥ २२ ॥ ममाहंका-  
रयत्नेच्छाः शून्या एव स्वभावतः । आत्मनीति यदि ज्ञात-  
माध्वं स्वस्थाः किमीहितैः ॥ २३ ॥ योऽहंकर्तारमात्मानं तथा  
वेत्तारमेव च । वेत्ति नात्मज्ञ एवासौ योऽन्यथाज्ञः स आत्म-  
वित् ॥ २४ ॥ यथान्यत्वेऽपि तादात्म्यं देहादिष्वात्मनो  
मतम् । तथाकर्तुरविज्ञानात्फलकर्मात्मतात्मनः ॥ २५ ॥ दृष्टिः  
श्रुतिर्मतिर्ज्ञातिः स्वप्ने दृष्टा जनैः सदा । तासामात्मस्वरूपत्वा-  
दतः प्रत्यक्षतात्मनः ॥ २६ ॥ परलोकभयं यस्य नास्ति मृत्यु-  
भयं तथा । तस्यात्मज्ञस्य शोच्याः स्युः सव्रह्मेन्द्रा अपीश्वराः  
॥ २७ ॥ ईश्वरत्वेन किं तस्य ब्रह्मेन्द्रत्वेन वा पुनः । तृष्णा



चेत्सर्वतश्छिन्ना सर्वदैर्न्योद्भवाऽशुभा ॥ २८ ॥ अहमित्यात्म-  
 धीर्या च ममेत्यात्मीयधीरपि । अर्थशून्ये यदा यस्य स आ-  
 त्मज्ञो भवेत्तदा ॥ २९ ॥ बुद्ध्यादौ सत्युपाधौ च तथासत्यवि-  
 शेषता । यस्य चेदात्मनो ज्ञाता तस्य कार्यं कथं भवेत् ॥ ३० ॥  
 प्रसन्ने विमले व्योम्नि प्रज्ञानैकरसेऽद्वये । उत्पन्नात्मधियो ब्रूत  
 किमन्यत्कार्यमिष्यते ॥ ३१ ॥ आत्मानं सर्वभूतस्थममित्रं  
 चात्मनोऽपि यः । पश्यन्निच्छत्यसौ नूनं शीतीकर्तुं विभाव-  
 सुम् ॥ ३२ ॥ प्रज्ञाप्राणानुकार्यात्मा छायेवाक्षादिगोचरः ।  
 ध्यायतीवेति चोक्तो हि शुद्धो मुक्तः स्वतो हि सः ॥ ३३ ॥  
 अप्राणस्यामनस्कस्य तथाऽसंसर्गिणो दृशेः । व्योमवद्व्यापिनो  
 ह्यस्य कथं कार्यं भवेन्मम ॥ ३४ ॥ असमाधिं न पश्यामि  
 निर्विकारस्य सर्वदा । ब्रह्मणो मे विशुद्धस्य शोध्यं नान्यद्विपा-  
 प्मनः ॥ ३५ ॥ गन्तव्यं च तथा नैव सर्वगस्याचलस्य च ।  
 नोर्ध्वं नाधस्तिरो वापि निष्कलस्यागुणलतः ॥ ३६ ॥ चिन्मा-  
 त्रज्योतिषो नित्यं तमस्तस्मिन् विद्यते । कथं कार्यं ममैवाद्य  
 नित्यमुक्तस्य शिष्यते ॥ ३७ ॥ अमनस्कस्य का चिन्ता क्रिया  
 वानिन्द्रियस्य का । अप्राणो ह्यमनाः शुभ्र इति सत्यं श्रुतेर्वचः  
 ॥ ३८ ॥ अकालत्वाददेशत्वादिवत्तादनिमित्ततः । आत्मनो  
 नैव कालादेरपेक्षा ध्यायतः सदा ॥ ३९ ॥ यस्मिन्देवाथ वेदाथ  
 पवित्रं कृत्स्नमेकताम् । ब्रजेत्तन्मानसं तीर्थं यस्मिन्प्राप्ताऽमृतो  
 भवेत् ॥ ४० ॥ न चास्ति शब्दादिरनन्यवेदनः परस्परेणापि  
 न चैव दृश्यते । परेण दृश्यास्तु यथा रसादयस्तथैव दृश्यन्तव  
 एव दैहिकाः ॥ ४१ ॥ अहंममेत्येपणयत्तत्तत्क्रियासुखादयस्त-  
 द्बद्धिह प्रदृश्यतः । दृश्यतयोगाच्च परस्परेण ते न दृश्यता

यान्ति ततः परो भवान् ॥ ४२ ॥ अहंक्रियाद्या हि समस्तवि-  
क्रिया सकर्तृका कर्मफलेन संहता । चित्तिस्वरूपेण समन्ततो-  
ऽर्कवत्प्रकाश्यमानाऽसिततात्मनो ह्यतः ॥ ४३ ॥ दृशिस्वरूपेण  
हि सर्वदेहिनां वियद्यथा व्याप्य मनांस्यवस्थितः । अतो न  
तस्मादपरोऽस्ति वेदिता परोऽपि तस्मादत एक ईश्वरः ॥ ४४ ॥  
शरीरबुद्ध्योर्यदि चान्यदृश्यता निरात्मवादाः मुनिराकृता मया ।  
परश्च शुद्धो ह्यविशुद्धिकर्मतः सुनिर्मलः सर्वगतोऽसितोऽद्वयः  
॥ ४५ ॥ घटादिरूपं यदि तेन गृह्यते मनः प्रवृत्तं बहुधा स्ववृ-  
त्तिभिः । अशुद्ध्यचिद्रूपविकारदोषता मतेर्यथा वारयितुं न-  
पार्यते ॥ ४६ ॥ यथा विशुद्धं गगनं निरन्तरं न सज्जते नापि  
च लिप्यते तथा । समस्तभूतेषु सदैव तेष्वयं समः सदात्मा  
हजरोऽमरोऽभयः ॥ ४७ ॥ अमूर्तमूर्तानि च कर्मवासना दृशि-  
स्वरूपस्य बहिः प्रकल्पिताः । अविद्यया ह्यात्मनि मूढदृष्टिमिर-  
पोह्य नेतीत्यवशेषितो दृशि ॥ ४८ ॥ प्रबोधरूपं मनसोऽर्थयो-  
गजं स्मृतौ च सुप्तस्य च दृश्यतोऽर्थवत् । तथैव देहप्रतिमानतः  
पृथग्दृशेः शरीरं च मनश्च दृश्यतः ॥ ४९ ॥ स्वभावशुद्धे  
गगने धनादिके मलेऽप्याते सति चाविशेषता । यथाच तद्व-  
च्छ्रुतिवारितद्वये सदाऽविशेषो गगनोपमे दृशौ ॥ ५० ॥ इति  
चतुर्दशं स्वप्नस्मृतिप्रकरणम् ॥ १४ ॥

नान्यदन्यत्प्रकरणम् ॥ १५ ॥

नान्यदन्यद्भवेद्यस्मान्नान्यत्किञ्चिच्चिन्तयेत् । अन्यस्यान्य-  
त्वभावे हि नाशस्तस्य भ्रवो भवेत् ॥ १ ॥ सरतो दृश्यते दृष्टं  
पटे चित्रमिवापिंतम् । यत्र येन च तौ ज्ञेया सत्त्वक्षेत्रज्ञसंज्ञकौ  
॥ २ ॥ फलान्तं चानुभूतं यद्युतं कर्त्रादिकारकैः । सूर्यमाणं

हि कर्मसं पूर्वं कर्मैव तच्चितः ॥ ३ ॥ द्रष्टृधान्यद्भवंदृश्यं दृश्य-  
त्वाद्वदवत्सदा । दृश्याद्रष्टा सजातीयो न धीवत्साक्षितान्यथा  
॥ ४ ॥ स्वात्मबुद्धिमपेक्ष्यासां विधीनां स्यात्प्रयोजकः । जा-  
त्यादिः श्रववत्तेन तद्वन्नानात्मतान्यथा ॥ ५ ॥ न प्रियाप्रिय  
इत्युक्तेर्नादेहत्वं क्रियाफलम् । देहयोगः क्रियाहेतुस्तस्माद्विद्वा-  
न्क्रियास्त्यजेत् ॥ ६ ॥ कर्मस्वात्मा स्वतन्त्रधेन्निवृत्तं च तथेप्य-  
ताम् । अदेहत्वे फलेष्कार्ये ज्ञाते कुर्यात्कथं क्रियाः ॥ ७ ॥  
जात्यादीन्संपरित्यज्य निमित्तं कर्मणां बुधः । कर्म हेतुविरुद्धं  
यत्स्वरूपं शास्त्रतः सरेत् ॥ ८ ॥ आत्मैकः सर्वभूतेषु तानि  
तस्मिंश्च खे यथा । पर्यगाद्योमवत्सर्वं शुक्रं दीप्तिमदिष्यते ॥ ९ ॥  
व्रणस्त्राद्योरभावेन स्थूलं देहं निवारयेत् । शुद्धापापतयालेपं  
लिङ्गं चाकायमित्युत ॥ १० ॥ वासुदेवो यथाश्वत्थे स्वदेहे  
चाग्नवीत्समम् । तद्वद्वेत्ति य आत्मानं समं स ब्रह्मवित्तमः  
॥ ११ ॥ यथा हान्यशरीरेषु ममाहन्ता न चेप्यते । असिंश्चापि  
तथा देहे धीसाक्षिताविशेषतः ॥ १२ ॥ रूपसंस्कारतुल्याधी  
रागद्वेषौ भयं च यत् । गृह्यते धीश्रयं तस्माज्जाता शुद्धोऽभयः  
सदा ॥ १३ ॥ यन्मनास्तन्मयोज्यत्वे नात्मसाक्षात् क्रियात्मनि ।  
आत्मत्वे चानपेक्षतात्सापेक्षं हि न तत्स्वयम् ॥ १४ ॥ स्वमि-  
वैकरसा ज्ञप्तिरविभक्ताजराञ्मला । चक्षुराबुपधानात्सा विप-  
रीता विभाव्यते ॥ १५ ॥ दृश्यत्वादहमित्येपो नात्मधर्मो घटा-  
दिषत् । तथान्ये प्रत्यया ज्ञेया दोषाश्चात्माऽमलो हतः ॥ १६ ॥  
सर्वप्रत्ययसाक्षित्वादविकारी च सर्वगः । विक्रियेत यदि द्रष्टा  
बुद्ध्यादीवाल्पविन्नवेत् ॥ १७ ॥ न दृष्टिर्लुप्यते द्रष्टृचक्षुरादेर्य-  
थैव तत् । नहि द्रष्टुरिति शुक्तं तस्माद्रष्टा सदैकदृक् ॥ १८ ॥

संघातो वासि भूतानां करणानां तथैव च । व्यस्तं वान्यतमो  
 वासि को वासीति विचारयेत् ॥ १९ ॥ व्यस्तं नाहं समस्तं  
 वा भूतमिन्द्रियमेव वा । ज्ञेयत्वात्करणत्वाच्च ज्ञातान्योऽस्माद्वटा-  
 दिवत् ॥ २० ॥ आत्माग्निरिन्धना बुद्धिरविद्याकामकर्मभिः ।  
 दीपिता प्रज्वलत्येषा द्वारैः श्रोत्रादिभिः सदा ॥ २१ ॥ दक्षि-  
 णाक्षिप्रधानेषु यदा बुद्धिर्विचेष्टते । विपर्ययविषा दीप्ता  
 ह्यात्माग्निः स्थूलभुक्तदा ॥ २२ ॥ ह्रयन्ते तु हवींपीति  
 रूपादिग्रहणे सरन् । असागद्वेष आत्माग्नौ जाग्रदोर्पेन लिप्यते  
 ॥ २३ ॥ मानसे तु गृहे व्यक्तः सोऽविद्याकर्मवासनाम् ।  
 पश्यंस्तेजस आत्मोक्तः स्वयंज्योतिः प्रकाशिता ॥ २४ ॥ विषया  
 वासना चापि चोद्यन्ते नैव कर्मभिः । यदा बुद्धौ तदा ज्ञेयः  
 प्राज्ञ आत्मा ह्यनन्यद्वक् ॥ २५ ॥ मनोबुद्धीन्द्रियाणां या अ-  
 वस्थाः कर्मचोदिताः । चैतन्येनैव भासन्ते रविणेव घटादयः  
 ॥ २६ ॥ तत्रैवंसति बुद्धीर्ज्ञ आत्मभासावभासयन् । कर्ता  
 तासां यदर्यास्ता मूढैरेवाभिधीयते ॥ २७ ॥ सर्वज्ञोऽप्यतएव  
 स्यात्स्वेन भासावभासयन् । सर्वं सर्वक्रियाहेतोः सर्वकृत्त्वं तथा-  
 त्मनः ॥ २८ ॥ सोपाधिश्चैवमात्मोक्तो निरुपाख्योऽनुपाधि-  
 कः । निष्कलो निर्गुणः शुद्धस्तं मनो वाक् नामुतः ॥ २९ ॥  
 चेतनोऽचेतनो वापि कर्ताकर्ता गतोऽगतः । बद्धो मुक्तस्तथा  
 चैकोऽनेकः शुद्धोऽन्यथेति वा ॥ ३० ॥ अप्राप्यैव निवर्तन्ते  
 वचोधीभिः सहैव तु । निर्गुणतात्क्रियाभावाद्विशेषाणामभा-  
 वतः ॥ ३१ ॥ व्यापकं सर्वतो व्योम मूर्तैः सर्वैर्वियोजितम् ।  
 यथा तद्वदिहात्मानं विन्धाच्छुद्धं परं पदम् ॥ ३२ ॥ दृष्टं  
 हिता स्मृतिं तस्मिन्सर्वग्रथं तमस्त्यजेत् । सर्वदृग्ज्योतिषा युक्तो

दिनकृच्छावरं यथा ॥ ३३ ॥ रूपस्मृत्यन्धकारार्थाः प्रत्यया  
 यस्य गोचराः । स एवात्मा समो द्रष्टा सर्वभूतेषु सर्वगः ॥ ३४ ॥  
 आत्मबुद्धिमनश्चक्षुर्विषयालोकसंगमात् । विचित्रो जायते बुद्धेः  
 प्रत्ययोऽज्ञानलक्षणः ॥ ३५ ॥ विविच्यासात्स्यमात्मानं विन्द्या-  
 च्छुद्धं परं पदम् । द्रष्टारं सर्वभूतस्य समं सर्वभयातिगम् ॥ ३६ ॥  
 समस्तं सर्वगं शान्तं विमलं व्योमवत्स्थितम् । निष्कलं निष्क्रियं  
 सर्वं नित्यं द्वन्द्वैर्विवर्जितम् ॥ ३७ ॥ सर्वप्रत्ययसाक्षी ज्ञः कथं  
 ज्ञेयो मयेत्युत । विमृश्यैवं विजानीयाज्ज्ञानकर्म न वेति वा  
 ॥ ३८ ॥ अदृष्टं द्रष्टृविज्ञातं दृष्टमित्यादि शासनात् । नैव ज्ञेयं  
 मयान्यैर्वा परं ब्रह्म कथंचन ॥ ३९ ॥ स्वरूपाव्यवधानाभ्यां  
 ज्ञानालोकस्वभावतः । अन्यज्ञानानपेक्षताज्ज्ञातं चैव सदा  
 मया ॥ ४० ॥ नान्येन ज्योतिषा कार्यं रघेरात्मप्रकाशने ।  
 स्वबोधान्नान्यबोधेच्छा बोधस्यात्मप्रकाशने ॥ ४१ ॥ न तस्यै-  
 वान्यतोपेक्षा स्वरूपं यस्य यद्भवेत् । प्रकाशान्तरदृश्यो न प्रकाशो  
 हस्ति कश्चन ॥ ४२ ॥ व्यक्तिः स्यादप्रकाशस्य प्रकाशात्मस-  
 मागमात् । प्रकाशस्त्वर्ककार्यः स्यादिति मिथ्या वचो हतः  
 ॥ ४३ ॥ यतोऽभूत्वा भवेद्यच्च तस्य तत्कार्यमिष्यते । स्वरूप-  
 त्यादभूत्वा न प्रकाशो जायते रवेः ॥ ४४ ॥ सत्तामात्रे प्रका-  
 शस्य कर्तादित्यादिरिष्यते । घटादिव्यक्तितो यद्वत्तद्वद्वोधात्म-  
 नीप्यताम् ॥ ४५ ॥ विलात्सर्पस्य निर्याणं सूर्यो यद्वत्प्रका-  
 शकः । प्रयत्नेन विना तद्वज्ज्ञातात्मा बोधरूपतः ॥ ४६ ॥  
 दग्धैवमुष्णः सत्तायां तद्वद्वोद्धात्मनीप्यताम् । सत्येव यदुपाधौ  
 तु ज्ञाते सर्प इवोत्थिते ॥ ४७ ॥ ज्ञाताज्यतोपि तद्वज्ज्ञः कर्ता  
 आमकवद्भवेत् । स्वरूपेण स्वयं नात्मा ज्ञेयोऽज्ञेयोऽथवा ततः

॥ ४८ ॥ विदिताविदिताभ्यां तदन्यदेवेति शासनात् । बन्ध-  
मोक्षादयो भावास्तद्वदात्मनि कल्पिताः ॥ ४९ ॥ नाहोरात्रे  
यथा सूर्ये प्रभारूपाविशेषतः । बोधरूपाविशेषान्न बोधाबोधौ  
तथात्मनि ॥ ५० ॥ यथोक्तं ब्रह्म यो वेद हानोपादानवर्जि-  
तम् । यथोक्तेन विधानेन स सत्यं नैव जायते ॥ ५१ ॥ जन्म-  
मृत्युप्रवाहेषु पतितो नैव शक्नुयात् । इत उद्धर्तुमात्मानं ज्ञाना-  
दन्येन केनचित् ॥ ५२ ॥ भिद्यते हृदयग्रन्थिश्छिद्यन्ते सर्व-  
संशयाः । क्षीयन्ते चास्य कर्माणि तस्मिन्दृष्ट इति श्रुतेः ॥ ५३ ॥  
ममाहमित्येतदपोह्य सर्वतो विमुक्तदेहं पदमम्बरोपमम् । सुद-  
ष्टशास्त्रानुमितिभ्य ईरितं विमुच्यतेऽसिन्यदि निश्चितो नरः  
॥ ५४ ॥ इति पञ्चदशं नान्यदन्यत्प्रकरणम् ॥ १५ ॥

पार्थिवप्रकरणम् ॥ १६ ॥

पार्थिवः कठिनो धातुर्द्रवो देहे स्मृतोऽम्मयः । पक्तिञ्चेष्टा-  
चकाशाः स्युर्वह्निवाय्वम्बरोद्भवाः ॥ १ ॥ घ्राणादीनि तदर्थोऽथ  
पृथिव्यादिगुणाः क्रमात् । रूपालोकवदिष्टं हि सजातीयार्थ-  
मिन्द्रियम् ॥ २ ॥ शुद्ध्यर्थान्याहुरेतानि वाक्पाण्यादीनि कर्म-  
णे । तद्विकल्पार्थमन्तस्थं मन एकादशं भवेत् ॥ ३ ॥ निश्च-  
यार्था भवेद्द्विस्तां सर्वार्थानुभाविनीम् । ज्ञातात्मोक्तः स्वहं-  
पेण ज्योतिषा व्यञ्जयन्सदा ॥ ४ ॥ व्यञ्जकस्तु यथालोको  
व्यञ्ज्यस्याकारतां गतः । व्यतिकीर्णोऽप्यसंकीर्णस्तद्वज्जः प्रत्ययैः  
सदा ॥ ५ ॥ स्थितो दीपो यथायत्नः प्राप्तं सर्वं प्रकाशयेत् ।  
शब्दाद्याकारबुद्धीर्ज्ञः प्राप्तास्तद्वत्प्रपद्यति ॥ ६ ॥ शरीरेन्द्रि-  
यसंघात आत्मत्वेन गतां धियम् । नित्यात्मज्योतिषा दीप्तां  
विशिंपन्ति सुखादयः ॥ ७ ॥ शिरोदुःखादिनात्मानं दुःख्य-

सीति हि पश्यति । द्रष्टान्यो दुःखिनो दृश्याद्रष्टृत्वाच्च न दुः-  
 ख्यसौ ॥ ८ ॥ दुःखी स्यादुःख्यहंमानादुःखिनो दर्शनाच्च  
 वा । संहतेऽङ्गादिभिर्द्रष्टा दुःखी दुःखस्य नैव सः ॥ ९ ॥  
 चक्षुर्वत्कर्मकर्तृत्वं स्याच्चेन्नानेकमेव तत् । संहतं च ततो नात्मा  
 द्रष्टृत्वात्कर्मतां व्रजेत् ॥ १० ॥ ज्ञानयत्नाद्यनेकतमात्मनोऽपि  
 मतं यदि । नैकज्ञानगुणत्वात् ज्योतिर्वत्तस्य कर्मता ॥ ११ ॥  
 ज्योतिषो द्योतकत्वेऽपि यद्वन्नात्मप्रकाशनम् । भेदोऽप्येवं सम-  
 ताज्ज्ञ आत्मानं नैव पश्यति ॥ १२ ॥ यद्वर्मा यः पदार्थो न  
 तस्यैवेयात्स कर्मताम् । न ह्यात्मानं दहत्यग्निस्तथा नैव प्रका-  
 शयेत् ॥ १३ ॥ एतेनैवात्मनात्मानो ग्रहो बुद्धिर्निराकृतः ।  
 अंशोऽप्येवं समत्वाद्वि निर्भेदत्वाच्च युज्यते ॥ १४ ॥ शून्यतापि  
 न युक्तं वै बुद्धेरन्येन दृश्यता । युक्तातो षट्पञ्चस्थाः प्राक्स्मि-  
 द्देश्व विकल्पतः ॥ १५ ॥ अविकल्पं तदस्त्येव यत्पूर्वं स्याद्वि-  
 कल्पतः । विकल्पोत्पत्तिहेतुत्वाद्यद्यस्यैव तु कारणम् ॥ १६ ॥  
 अज्ञानं कल्पनामूलं संसारस्य नियामकम् । हित्वात्मानं परं ब्रह्म  
 विन्द्यान्मुक्तं सदाभयम् ॥ १७ ॥ जाग्रत्स्वप्नं तयोर्मीजं सुषु-  
 प्ताख्यं तमोमयम् । अन्योन्यस्मिन्नमत्वाच्च नास्तीत्येतन्नयं त्यजेत्  
 ॥ १८ ॥ आत्मबुद्धिर्मनश्चक्षुरालोकार्थादिसंकरात् । भ्रान्तिः  
 स्यादात्मकर्मेति क्रियाणां संनिपाततः ॥ १९ ॥ निमीलोन्मी-  
 लने स्थाने वायव्ये तेन चक्षुषः । प्रकाशत्वान्मनस्येवं बुद्धौ न  
 स्तः प्रकाशतः ॥ २० ॥ संकल्पाध्ययसारां तु मनोबुद्ध्योर्यथा  
 क्रमात् । नेतेरेतरधर्मत्वं सर्वं चात्मनि कल्पितम् ॥ २१ ॥  
 स्थानावच्छेददृष्टिः स्यादिन्द्रियाणां तदात्मताम् । गता धीस्तां  
 हि पश्यञ्जो देहमात्र इवेक्ष्यते ॥ २२ ॥ क्षणिकं हि तदत्यर्थं

धर्ममात्रं निरन्तरम् । सादृश्यादीपवत्तद्वीक्ष्यच्छान्तिः पुरुषा-  
 र्थता ॥ २३ ॥ स्वाकारान्यावभासं च येषां रूपादि विद्यते ।  
 येषां नास्ति तत्तद्व्याप्यत्पूर्वासंगतिरुच्यते ॥ २४ ॥ बाह्याकार-  
 त्वतो ज्ञेयः स्मृत्यभावः सदा क्षणात् । क्षणिकत्वाच्च संस्कारं  
 नैवाधत्ते क्वचित्तु धीः ॥ २५ ॥ आधारस्याप्यसत्त्वाच्च तुल्य-  
 ता निर्निमित्ततः । स्थाने वा क्षणिकत्वस्य हानं स्यान्न तदिष्यते  
 ॥ २६ ॥ शान्तेश्चायत्नसिद्धत्वात्साधनोक्तिरनर्थिका । एकैक-  
 सिन्तसमाप्तत्वाच्छान्तेरन्यानपेक्षता ॥ २७ ॥ अपेक्षा यदि  
 भिन्नेऽपि परसंतान इष्यताम् । सर्वार्थे क्षणिके कसिन्तथाप्य-  
 न्यानपेक्षता ॥ २८ ॥ तुल्यकालसमुद्भूतावितरेतरयोगिनौ ।  
 योगाच्च संस्कृतो यस्तु सोऽन्यं हीक्षितुमर्हति ॥ २९ ॥ मृषा-  
 ध्यासस्तु यत्र स्यात्तन्नाशस्तत्र नो मतः । सर्वनाशो भवेद्यस्य  
 मोक्षः कस्य फलं वद ॥ ३० ॥ अस्ति तावत्स्वयं नाम ज्ञानं  
 वात्मान्यदेव वा । भावाभावज्ञतस्तस्य नाभावस्त्वधिगम्यते  
 ॥ ३१ ॥ येनाधिगम्यतेऽभावस्तत्सत्स्यात्तन्न चेद्भवेत् । भावा-  
 भावानभिज्ञत्वं लोकस्य स्यान्न चेप्यते ॥ ३२ ॥ सदसत्सदस-  
 चेति विकल्पात्प्राग्यदिष्यते । तदद्वैतं समत्वात्तु नित्यं चान्य-  
 द्विकल्पितात् ॥ ३३ ॥ विकल्पोद्भवताऽसत्त्वं स्वप्नदृश्यवदि-  
 ष्यताम् । द्वैतस्य प्रागसत्त्वाच्च सदसत्त्वादिकल्पनात् ॥ ३४ ॥  
 वांचारम्भणशास्त्राच्च विकाराणां ह्यभावता । मृत्योः स मृत्यु-  
 मित्यादेर्मम मायेति च स्मृतेः ॥ ३५ ॥ विशुद्धिश्चात एवास्य  
 विकल्पाच्च विलक्षणः । उपादेयो न हेयोऽस्त आत्मा नान्यैर-  
 कल्पितः ॥ ३६ ॥ अग्रकाशो यथादित्ये नास्ति ज्योतिःस्वभा-  
 वतः । नित्यबोधस्वरूपत्वान्नाज्ञानं तद्वदात्मनि ॥ ३७ ॥ तथा-



विक्रियरूपत्वान्नावस्थान्तरमात्मनः । अवस्थान्तरवच्चे हि  
 नाशोऽस्य स्यान्न संशयः ॥ ३८ ॥ मोक्षोऽवस्थान्तरं यस्य  
 कृतकः स चलो ह्यतः । न संयोगो वियोगो वा मोक्षो युक्तः  
 कथंचन ॥ ३९ ॥ संयोगस्याप्यनित्यत्वाद्वियोगस्य तथैव च ।  
 गमनागमने चैव स्वरूपं तु न हीयते ॥ ४० ॥ स्वरूपस्यानि-  
 मित्तत्वात्सनिमिच्चा हि चापरे । अनुपात्तं स्वरूपं हि स्वेना-  
 त्यक्तं तथैव च ॥ ४१ ॥ स्वरूपत्वान्न सर्वस्य त्यक्तुं शक्यो  
 ह्यनन्यतः । गृहीतुं वा ततो नित्योऽविषयत्वात्स्थक्त्वतः ॥ ४२ ॥  
 आत्मार्थत्वाच्च सर्वस्य नित्य आत्मैव केवलः । त्यजन्तसा-  
 त्क्रियाः सर्वाः साधनैः सह मोक्षवित् ॥ ४३ ॥ आत्मलाभः  
 परो लाभ इति शास्त्रोपपत्तयः । अलाभोऽन्यात्मलाभस्तु त्यजे-  
 त्सादनात्मताम् ॥ ४४ ॥ गुणानां समभावस्य प्रंशो न  
 ह्युपपद्यते । अविद्यादेः प्रसुप्तत्वान्न चान्यो हेतुरुच्यते ॥ ४५ ॥  
 इतरेतरहेतुत्वे प्रवृत्तिः स्यात्सदा न वा । नियमो न प्रवृत्तीनां  
 गुणेष्वात्मनि वा भवेत् ॥ ४६ ॥ विशेषो युक्तवद्भानां  
 तादर्थ्येन च युज्यते । अर्थार्थिनोस्त्वसंबन्धो नार्थी ज्ञो नेत-  
 रोऽपि वा ॥ ४७ ॥ प्रधानस्य च पारार्थ्ये पुरुषस्याविकारतः ।  
 न युक्तं सांगव्यशास्त्रेऽपि विकारेऽपि न युज्यते ॥ ४८ ॥  
 संबन्धानुपपत्तेश्च प्रकृतेः पुरुषस्य च । मिथो युक्तं तदर्थत्वं प्रधा-  
 नस्याचितित्वतः ॥ ४९ ॥ क्रियोत्पत्तौ विनाशित्वं ज्ञानमात्रे  
 च पूर्ववत् । निनिमित्ते त्वनिर्मोक्षः प्रधानस्य प्रसज्यते ॥ ५० ॥  
 न प्रकाश्यं यथोष्णत्वं ज्ञानेनैवं मुरादयः । एकनीडत्वतो-  
 ऽग्राह्याः स्युः कणादादिवर्त्मनाम् ॥ ५१ ॥ युगपत्समवेतत्वं  
 मुराविज्ञानयोरपि । मनोयोगैकहेतुत्वादग्राह्यत्वं मुरास्य च

॥ ५२ ॥ तथान्येषां च भिन्नत्वाद्युपपत्तयः नेष्यते । गुणानां  
समवेतत्वं ज्ञानं चेन्न विशेषणात् ॥ ५३ ॥ ज्ञानेनैव विशेष-  
त्वाज्ज्ञानाप्यत्वं स्मृतेस्तथा । सुखं ज्ञातं मयैत्येवं तवाज्ञानात्म-  
कत्वतः ॥ ५४ ॥ सुखादेर्नात्मधर्मत्वमात्मनस्तेऽधिकारतः ।  
भेदादन्यस्य कस्मान्न मनसो वा विशेषतः ॥ ५५ ॥ स्यान्मा-  
लाऽपरिहार्या तु ज्ञानं चेज्ज्ञेयता व्रजेत् । युगपद्वापि चोत्पत्ति-  
रभ्युपेतात इष्यते ॥ ५६ ॥ अनवस्थान्तरत्वाच्च बन्धो नात्मनि  
विद्यते । नाशुद्धिश्चाप्यसङ्गत्वादसङ्गो हीति च श्रुतेः ॥ ५७ ॥  
सूक्ष्मकागोचरेभ्यश्च न लिप्यत इति श्रुतेः ॥ ५८ ॥ एवं तर्हि  
न मोक्षोऽस्ति बन्धाभावात्कथंचन । शास्त्रानर्थक्यमेव स्यान्न  
बुद्धेर्भ्रान्तिरिष्यते । बन्धो मोक्षश्च तन्नाशः स यथोक्तो न  
चान्यथा ॥ ५९ ॥ बोधात्मज्योतिषा दीप्ता बोधमात्मनि  
मन्यते । बुद्धिर्नान्योऽस्ति बोद्धेति सेयं भ्रान्तिर्हि धीमताः ॥ ६० ॥  
बोधस्यात्मस्वरूपत्वाच्चित्तं तत्रोपचर्यते । अविवेकोऽप्यनाद्योऽयं  
संसारो नान्य इष्यते ॥ ६१ ॥ मोक्षस्तन्नाश एव स्यान्नान्यथानु-  
पपत्तितः । येषां वस्त्वन्तरापत्तिर्मोक्षो नाशस्तु तैर्मतः ॥ ६२ ॥  
अवस्थान्तरमप्येवमविकारान्न युज्यते । विकारोऽवयवित्वं स्यात्ततो  
नाशो घटादिवत् ॥ ६३ ॥ तस्माद्भ्रान्तिरतोऽन्या हि बन्धमोक्षा-  
दिकल्पनाः । सांख्यकाणादबौद्धानां मीमांसाहृतकल्पनाः ॥ ६४ ॥  
शास्त्रयुक्तिविहीनत्वान्नादर्तव्याः कदाचन । शक्यन्ते शतशो  
वक्तुंदोषास्तासां सहस्रशः ॥ ६५ ॥ अपि निन्दोपपत्तेश्च यान्यतो-  
ऽन्यानि चेत्यतः । त्यक्त्वातो ह्यन्यशास्त्रोक्तीर्मतिं कुर्याद्बुद्धां  
बुधः ॥ ६६ ॥ श्रद्धाभक्ती पुरस्कृत्य हित्वा सर्वमनार्जवम् ।  
वेदान्तस्यैव तत्त्वार्थे व्यासस्याभिमतौ तथा ॥ ६७ ॥ इति

प्रशुन्ना द्वयवादकल्पना निरात्मवादाश्च तथाहि युक्तितः ।  
 व्यपेतद्वद्धाः परवादतः स्थिरा मुमुक्षवो ज्ञानपथे स्थिरित्युत  
 ॥ ६८ ॥ स्वसाक्षिकं ज्ञानमतीव निर्मलं विकल्पनाभ्यो विष-  
 रीतमद्वयम् । अवाप्य सम्यग्यदि निश्चितो भवेन्निरन्वयो निर्वृ-  
 त्तिमेति श्लाघ्यतीम् ॥ ६९ ॥ इदं रहस्यं परमं परायणं व्यपेतदोषै-  
 रभिमानवर्जितैः । समीक्ष्य कार्या मतिरार्जवे सदा न तच्च दृ-  
 षस्वान्यमतिर्हि कथन ॥ ७० ॥ अनेकजन्मान्तरसंचितैर्नरो  
 विमुच्यते ज्ञाननिमित्तपातकैः । इदं विदित्वा परमं हि पावनं  
 न लिप्यते व्योम इवेह कर्मभिः ॥ ७१ ॥ प्रशान्तचित्ताय जितेन्द्रि-  
 याय च ग्रहीणदोषाय यथोक्तकारिणे । गुणान्वितायानुगताय  
 सर्वदा प्रदेयमेतत्सततं मुमुक्षवे ॥ ७२ ॥ परस्य देहे न यथा-  
 भिमानीता परस्य तद्वत्परमार्थमीक्ष्य च । इदं हि विज्ञानमतीव  
 निर्मलं संप्राप्य मुक्तोऽथ भवेच्च सर्वतः ॥ ७३ ॥ नहीह लाभो-  
 ऽभ्यधिकोऽस्ति कथन स्वरूपलाभात्स इतो हि नान्यतः । न  
 देयमैन्द्रादपि राज्यतोऽधिकं स्वरूपलाभं त्वपरीक्ष्य यत्नतः  
 ॥ ७४ ॥ इति षोडशं पार्थिवप्रकरणम् ॥ १६ ॥

सम्यग्मतिप्रकरणम् ॥ १७ ॥

आत्मा ज्ञेयः परो ह्यात्मा यस्मादन्यत्र विद्यते । सर्वज्ञः  
 सर्वदृक् शुद्धस्तस्य ज्ञेयात्मने नमः ॥ १ ॥ पदवाक्यप्रमाणज्ञै-  
 र्दीपभूतैः प्रकाशितम् । ब्रह्म वेदरहस्यं यन्तान्नित्यं प्रणतोऽस्म्य-  
 हम् ॥ २ ॥ यद्वाक्यमूयांशुसंपातप्रनष्टध्वान्तकल्मषः । प्रणम्य  
 तान्गुरुन्वक्ष्ये ब्रह्मविद्याविनिश्चयम् ॥ ३ ॥ आत्मलामात्परो  
 नान्यो लाभः कथन विद्यते । यदर्था वेदवादाश्च सार्ताश्चापि  
 न याः क्रियाः ॥ ४ ॥ आत्मार्थोऽपि हि यो लाभः सुखा-

येष्टो विपर्ययः । अंतिमलाभः परः प्रोक्तो नित्यत्वाद्ब्रह्मवेदिभिः  
 ॥ ५ ॥ स्वयं लब्धस्वभावत्वाद्वाभस्तस्य नचान्यतः । अन्यापे-  
 क्षस्तु यो लाभः सोऽन्यदृष्टिसमुद्भवः ॥ ६ ॥ अन्यदृष्टिस्त्वविद्या  
 स्यात्तन्नाशो मोक्ष उच्यते । ज्ञानेनैव तु सोऽपि स्याद्विरोधि-  
 त्वान्न कर्मणा ॥ ७ ॥ कर्मकार्यस्त्वनित्यः स्यादविद्याकामका-  
 रणः । प्रमाणं वेद एवात्र ज्ञानस्याधिगमे स्मृतः ॥ ८ ॥ ज्ञानै-  
 कार्थपरत्वात्तं वाक्यमेकं ततो विदुः । एकत्वं ह्यात्मनो ज्ञेयं  
 वाक्यार्थप्रतिपत्तितः ॥ ९ ॥ वाच्यभेदात्तु तद्भेदः कल्प्यो  
 वाच्यो हि तच्छ्रुतेः । त्रयं त्वेतत्ततः प्रोक्तं रूपं नाम च कर्म  
 च ॥ १० ॥ असदेतन्नयं तस्मादन्योन्येन हि कल्पितम् । कृतो  
 वर्णो यथाशब्दाच्छ्रुतोऽन्यत्र धिया बहिः ॥ ११ ॥ दृष्टं चापि  
 यथारूपं बुद्धेः शब्दाय कल्पते । एवमेतज्जगत्सर्वं भ्रान्तिबुद्धि-  
 विकल्पितम् ॥ १२ ॥ असदेतत्ततो युक्तं सच्चिन्मात्रं न कल्पि-  
 तम् । वेदश्चापि स एवाद्यो वेद्यं चान्यत्तु कल्पितम् ॥ १३ ॥  
 येन वेत्ति स वेदः स्यात्स्वप्ने सर्वं तु मायया । येन पश्यति  
 तच्चक्षुः शृणोति श्रोत्रमुच्यते ॥ १४ ॥ येन स्वप्नगतो वक्ति  
 सा वाग्घ्राणं तथैव च । रसनस्पर्शने चैव मनश्चान्यतथेन्द्रियम्  
 ॥ १५ ॥ कल्प्योपाधिभिरेवैतद्भिन्नं ज्ञानमनेकधा । आधिभे-  
 दाद्यथा भेदो मणेरकस्य जायते ॥ १६ ॥ जाग्रतश्च यथा भेदो  
 ज्ञानस्यास्य विकल्पितः । बुद्धिस्थं व्याकरोत्यर्थं भ्रान्त्या तृष्णो-  
 ज्ज्वक्रियः ॥ १७ ॥ स्वप्ने तद्वत्प्रबोधे यो बहिश्चान्तस्तथैव च ।  
 आलेख्याध्ययने यद्वत्तदन्योन्यधियोद्भवम् ॥ १८ ॥ यदायं  
 कल्पयेद्भेदं तत्कामः सन्यथाक्रतुः । यत्कामस्तत्क्रतुर्भूत्वा कृतं  
 यत्तत्प्रपद्यते ॥ १९ ॥ अविद्याप्रभवं सर्वमसत्तत्सादिदं जगत् ।

तद्वता दृश्यते यस्मात्सुषुप्ते न च गृह्यते ॥ २० ॥ विद्याविद्ये  
 श्रुतिप्रोक्ते एकत्वान्यधिया हि नः । तस्मात्सर्वप्रयत्नेन शास्त्रे  
 विद्या विधीयते ॥ २१ ॥ चित्ते ह्यादर्शवद्यस्मान्छुद्धे विद्या  
 प्रकाशते । यमैर्निर्त्यथ यज्ञैश्च तपोभिस्तस्य शोधनम् ॥ २२ ॥  
 शरीरादितपः कुर्यात्तद्विशुद्ध्यर्थमुत्तमम् । मनआदिसमाधानं  
 तत्तदेहविशोषणम् ॥ २३ ॥ मनसश्चेन्द्रियाणां च ह्येकाग्र्यं  
 परमं तपः । तज्ज्यायः सर्वधर्मेभ्यः स धर्मः पर उच्यते ॥ २४ ॥  
 दृष्टं जागरितं विद्यात्स्मृतं स्वप्नं तदेव तु । सुषुप्तं तदभावं च  
 स्वमात्मानं परं पदम् ॥ २५ ॥ सुषुप्ताग्र्यं तमोज्ञानं बीजं  
 स्वप्नप्ररोधयोः । स्वात्मबोधप्रदग्र्यं स्वाद्रीजं दग्र्यं यथाभवम्  
 ॥ २६ ॥ तदेवैकं त्रिधा ज्ञेयं मायाबीजं पुनः प्रमातु । माया-  
 च्यात्मायिकारोगेऽपि बहुर्धको जलाकेऽवत् ॥ २७ ॥ बीजं चैकं  
 यथा भिन्नं प्राणस्वप्नादिभिरुत्था । स्वप्नजाग्रच्छरीरेषु तद्रूपात्मा  
 जलेन्दुवत् ॥ २८ ॥ मायाहस्तिनमारुह्य मायाच्येको यथा  
 व्रजेत् । आगच्छन्तद्वदेवात्मा प्राणम्यप्तादिमोचरः ॥ २९ ॥  
 न हस्ती न तदारुहो मायाच्यन्यो यथास्थितः । न प्राणादि  
 न तद्रूपा तथा प्रोज्यः सदादृशिः ॥ ३० ॥ अवदन्तक्षुपो  
 नास्ति माया मायाविनोऽपि वा । बद्धास्त्वैव सा माया  
 मायाच्यैव सतो भवेत् ॥ ३१ ॥ माक्षादेवः स विप्रैयः माक्षा-  
 दात्मेति च श्रुतः । भिद्यते हृदयग्रन्थिर्न चेदित्यादितः श्रुतः  
 ॥ ३२ ॥ अग्रन्धादिततो नास्य ग्रहणं चेन्द्रियैर्भवेत् । गुणा-  
 दिभ्यस्तथान्यत्वाद्गुणा वापि कथं भवेत् ॥ ३३ ॥ अदृश्याऽपि  
 यथा राहुयन्त्रे चिम्बं यथाम्मसि । सर्वगोऽपि नर्यवात्मा वृद्धा-  
 येव स गृह्यते ॥ ३४ ॥ मानोर्बिम्बं यथा चाष्णं जले दृष्टं न

चाम्भसः । बुद्धौ बोधो न तद्धर्मस्तथैव स्वादिधर्मतः ॥ ३५ ॥  
 चक्षुर्युक्ता धिया वृत्तिर्या तां पश्यन्नलुप्तदृक् । दृष्टेर्द्रष्टा भवेदा-  
 त्मा श्रुतेः श्रोता तथा भवेत् ॥ ३६ ॥ केवलां मनसो वृत्तिं  
 पश्यन्मन्ता मतेरजः । विज्ञाताऽलुप्तशक्तित्वात्तथा शान्तं नही-  
 त्यतः ॥ ३७ ॥ ध्यायतीत्यविकारित्वं तथा लेलायतीत्यपि ।  
 अत्र स्तेनेति शुद्धत्वं तथानन्यागतं श्रुतेः ॥ ३८ ॥ शक्त्यलो-  
 पात्सुषुप्ते ज्ञस्तथा बोधेऽविकारतः । ज्ञेयस्यैव विशेषस्तु यत्र वेत्ति  
 श्रुतेर्वचः ॥ ३९ ॥ व्यवधानाद्धि पारोक्ष्यं लोकदृष्टेरनात्मनः ।  
 दृष्टेरात्मस्वरूपत्वात्प्रत्यक्षं ब्रह्म तत्स्मृतम् ॥ ४० ॥ नहि दीपा-  
 न्तरापेक्षा यद्वदीपप्रकाशने । बोधस्यात्मस्वरूपत्वान्न बोधोऽन्य-  
 स्तथेप्यते ॥ ४१ ॥ विषयत्वं विकारित्वं नानात्वं वा नहीप्यते ।  
 न हेयो नाप्युपादेय आत्मा नान्येन वा ततः ॥ ४२ ॥ सवा-  
 ह्याभ्यन्तरो जीर्णो जन्ममृत्युजरातिगः । अहमात्मेति यो वेत्ति  
 कुतोऽन्वेय विभेति सः ॥ ४३ ॥ प्रागेवैतद्विधेः कर्म वणिक्ता-  
 देरपोहनात् । तदस्थूलादिशास्त्रेभ्यस्तत्त्वमेवेति निश्चयात् ॥ ४४ ॥  
 पूर्वदेहपरित्यागे जात्यादीनां ग्रहाणतः । देहस्यैव तु जात्यादि-  
 स्तस्याप्येवं ह्यनात्मता ॥ ४५ ॥ ममाहं चेत्यतोऽविद्या शरीरा-  
 दिष्वनात्मसु । आत्मज्ञानेन हेया स्वादसुराणामिति श्रुतेः  
 ॥ ४६ ॥ दशाहाशौचकार्याणां पारिव्राज्ये निवर्तनम् । यथा  
 ज्ञानस्य संप्राप्तौ तद्वजात्यादिकर्मणाम् ॥ ४७ ॥ यत्कामस्तत्क्र-  
 तुर्भूत्वा कृतं तज्ञः प्रपद्यते । यदा स्वात्मदृशः कामाः प्रमुच्य-  
 न्तेऽमृतस्तदा ॥ ४८ ॥ आत्मरूपविधेः कार्यं क्रियादिभ्यो  
 निवर्तनम् । न साध्यं साधनं वात्मा नित्यवृत्तः स्मृतेर्मतः  
 ॥ ४९ ॥ उत्पाद्याप्यविकार्याणि संस्कार्यं च क्रियाफलम् ।

नातोऽन्यत्कर्मणा कार्यं त्यजेत्तस्मात्समाधनम् ॥ ५० ॥ तापा-  
 न्तत्वादनित्यत्वादात्तमार्थत्वाच्च या वहिः । संहृत्यात्मनि तां  
 ग्रीतिं सत्पार्थीं गुरुमाश्रयेत् ॥ ५१ ॥ शान्तं प्राज्ञं तथा  
 मुक्तं निष्क्रियं ब्रह्मणि स्थितम् । श्रुतेराचार्यवान्वेद तद्विद्भीति  
 स्मृतेर्मया ॥ ५२ ॥ स गुरुस्तरयेद्भुक्तं शिष्यं शिष्यगुणान्वितम् ।  
 ब्रह्मविद्याप्लवेनाशु स्यान्तच्चान्तमहोदधिम् ॥ ५३ ॥ दृष्टिः  
 स्पृष्टिः श्रुतिर्ग्राप्तिर्मतिर्विज्ञातिरेव च । शक्तयोऽप्याथ भिद्यन्ते  
 चिद्रूपत्वेऽप्युपाधिभिः ॥ ५४ ॥ अपायोद्भूतिहीनाभिनिर्ल्यं  
 दोष्यन्निर्विषया । सर्वज्ञः सर्वदृक् शुद्धः सर्वं जानाति सर्वदा  
 ॥ ५५ ॥ अन्यदृष्टिः शरीरग्यस्त्वायन्मात्रोऽप्यविषया । जलेन्द्रा-  
 द्युपमाभिस्तु तद्धर्मा च विभाज्यते ॥ ५६ ॥ दृष्ट्वा चारं निमी-  
 ल्याथ स्मृत्वा तत्प्रविहाय च । अधोन्मील्यात्मनो दृष्टि ब्रह्म  
 प्राप्तोत्यनध्वजः ॥ ५७ ॥ प्राणाद्यैरं त्रिकं त्रित्वा तीर्णोऽयान-  
 महोदधिम् स्यात्तन्मयो निर्गुणः शुद्धो बुद्धो मुक्तः स्वतो हि नः  
 ॥ ५८ ॥ अजोऽहं चामरोऽमृत्युर्गजरोऽभय एव च । सर्वज्ञः  
 सर्वदृक् शुद्ध इति बुद्धो न जायते ॥ ५९ ॥ पूर्वोक्तं यत्तमो-  
 बीजं तन्नास्तीति विनिश्चयः । तदभावे कृतो जन्म ब्रह्मकृतं  
 विजानतः ॥ ६० ॥ धीरात्मपिपेक्षोद्भूत्य धिप्तं तस्मिन्पूर्ववत् ।  
 शुद्धादेतेऽन्मयाऽमत्याश्च देही पूर्ववद्भवेत् ॥ ६१ ॥ गत्यं ज्ञान-  
 मनन्तं च रसादेः पञ्चकान्परम् । स्यामदृश्यादिज्ञास्योक्तमहं  
 ब्रह्मेति निर्मयः ॥ ६२ ॥ यन्माहरीनाः प्रवर्तन्ते पाश्चनःपात-  
 कादयः । तदात्मानन्दतत्त्वज्ञो न विमेति पुनश्चन ॥ ६३ ॥  
 नामादिभ्यः परे भूम्नि ग्यारान्ये चेदित्यतोऽज्ये । प्रणमेत्कं  
 तदात्मज्ञो न कार्यं कर्मणा तदा ॥ ६४ ॥ विराड्ध्यानगोपायः

स्मरन्तः प्रजापतिः । प्रविलीने तु सर्वसिन्धोऽज्याकृतमु-  
च्यते ॥ ६५ ॥ वाचारम्भणमात्रत्वात्सुपुतादित्रिकं त्वसत् ।  
सत्यो ज्ञाहमित्येवं सत्यसन्धो विमुच्यते ॥ ६६ ॥ भारूपत्वा-  
द्यथा भानोर्नाहोरात्रे तथैव च । ज्ञानाज्ञाने न मे स्यातां चिद्रू-  
पत्वाविशेषतः ॥ ६७ ॥ शास्त्रस्यानतिशङ्क्यत्वाद्ब्रह्मैव स्यामहं  
सदा । ब्रह्मणो मे न हेयं स्याद्ब्राह्मं वेति च संस्मेत् ॥ ६८ ॥  
अहमेव च भूतेषु सर्वेष्वेको नमो यथा । मयि सर्वाणि भूतानि  
पश्यन्नेवं न जायते ॥ ६९ ॥ न बाह्यं मध्यतो वान्तर्विधत्ते  
ऽन्यत्स्वतः कचित् । अवाह्यान्तःश्रुतेः किञ्चित्तस्माच्छुद्धः स्वयं-  
प्रभः ॥ ७० ॥ नेतिनेत्यादिशास्त्रेभ्यः प्रपञ्चोपशमोऽद्वयः ।  
अविज्ञातादिशास्त्राच्च नैव ज्ञेयो ह्यतोऽन्यथा ॥ ७१ ॥ सर्वस्या-  
त्माहमेवेति ब्रह्म चेद्विदितं परम् । स आत्मा सर्वभूतानामात्मा  
ह्येषामिति श्रुतेः ॥ ७२ ॥ जीवश्चेत्परमात्मानं स्वात्मानं देव-  
मञ्जसा । देवोपास्यः स देवानां पशुत्वाच्च निवर्तते ॥ ७३ ॥  
अहमेव सदात्मज्ञः शून्यस्त्वन्यैर्यथाम्बरम् । इत्येवं सत्यसंधत्वा-  
दमद्वाता न बध्यते ॥ ७४ ॥ कृपणास्तेऽन्यथैवातो विदुर्ब्रह्म  
परं हि ये । स्वराड्योऽनन्यदृक्स्वस्थलस्य देवा असन्वये ॥ ७५ ॥  
हिता जाल्यादिसंबन्धान्वाचोऽन्याः सह कर्मभिः । ओमित्येवं  
सदात्मानं सर्वं शुद्धं प्रपद्यथ ॥ ७६ ॥ सेतुं सर्वव्यवस्थानाम-  
होरात्रादिवर्जितम् । तिर्यगूर्ध्वमधः सर्वं सकृज्ज्योतिरनामयम्  
॥ ७७ ॥ धर्माधर्मविनिर्मुक्तं भूतभव्यात्कृताकृतात् । स्वमा-  
त्मानं परं विद्याद्विमुक्तं सर्वबन्धनैः ॥ ७८ ॥ अकुर्वन्सर्वकृच्छु-  
द्धेस्तिष्ठन्नत्येति धावतः । मायया सर्वशक्तित्वादजः सन्नहुधा  
मेतः ॥ ७९ ॥ राजवत्साक्षिमात्रत्वात्सानिध्याद्ब्रह्मको यथा ।



आमयञ्जगदात्माहं निःक्रियोऽकारकोऽद्वयः ॥ ८० ॥ निर्गुणं  
 निष्क्रियं नित्यं निर्द्वन्द्वं यन्निरामयम् । शुद्धं बुद्धं तथा मुक्तं  
 तद्ब्रह्मासीति धारयेत् ॥ ८१ ॥ बन्धं मोक्षं च सर्वं यत इदमु-  
 भयं हेयमेकं द्वयं च ज्ञेयं ज्ञेयाभ्यतीतं परममधिगतं तत्त्वमेकं  
 विशुद्धम् । विज्ञायैतदध्यावच्छ्रुतिमुनिगदितं शोकमोहावतीतः  
 सर्वत्रः सर्वकृत्स्याद्भवभयरहितो ब्राह्मणोऽवाप्तकृत्यः ॥ ८२ ॥  
 न स्वयं स्वस्य नान्यश्च नान्यस्यात्मा च ह्येवमः । उपादेयो न  
 चाप्येवमिति सम्यग्भूतिः स्मृता ॥ ८३ ॥ आत्मप्रत्यायिका  
 ह्येषा सर्ववेदान्तगोचरा । ज्ञात्वैतां हि विमुच्यन्ते सर्वसंसारब-  
 न्धनैः ॥ ८४ ॥ रहस्यं सर्ववेदानां देवानां चापि यत्परम् ।  
 पवित्रं परमं ह्येतत्तदेतत्संप्रकाशितम् ॥ ८५ ॥ नैतदेयमशा-  
 न्ताय रहस्यं ज्ञानमुत्तमम् । विरक्ताय प्रदातव्यं शिष्यायानुग-  
 ताय च ॥ ८६ ॥ ददतश्चात्मनो ज्ञानं निष्क्रियोऽन्यो न विद्य-  
 ते । ज्ञानमिच्छंस्तरेचसाधुक्तः शिष्यगुणैः सदा ॥ ८७ ॥ ज्ञानं  
 ज्ञेयं तथा ज्ञाता यस्मादन्यो न विद्यते । सर्वज्ञः सर्वशक्तिर्यस्तस्यै  
 ज्ञानात्मने नमः ॥ ८८ ॥ विद्यया तारिताः सौ यैर्जन्ममृत्यु-  
 महोदधिम् । सर्वज्ञेभ्यो नमस्तेभ्यो गुरुभ्योऽज्ञानसंकुलम् ॥ ८९ ॥  
 इति सप्तदशं सम्यग्भूतिप्रकरणम् ॥ १७ ॥

तत्त्वमसिप्रकरणम् ॥ १८ ॥

येनात्मना विलीयन्ते उद्भवन्ति च वृत्तयः । नित्यावगतये  
 तस्मै नमो धीप्रत्ययात्मने ॥ १ ॥ प्रमथ्य वज्रोपमद्युक्तिसंभृतैः  
 श्रुतेररातीञ्जतशो वचोसिभिः । ररक्ष वेदार्थनिधिं विशालधी-  
 र्नमो यतीन्द्राय गुरोर्गरीयसे ॥ २ ॥ नित्यमुक्तः सदेवासी-  
 त्येवं चेन्न भवेन्मतिः । किमर्थं श्रावयत्येव मादृवच्छ्रुतिराद-

रात् ॥ ३ ॥ सिद्धादेवाहमित्यसाद्युष्मद्गर्भो निषिध्यते ।  
 रज्ज्वामिवाहिधीयुक्त्या तत्त्वमित्यादिशासनैः ॥ ४ ॥ शास्त्र-  
 प्रामाण्यतो ज्ञेया धर्मादेरस्तिता यथा । विषापोहो यथा ध्यानाद्  
 ह्युतिः स्यात्पाप्मनस्तथा ॥ ५ ॥ सद्ब्रह्माहं करोमीति प्रत्यया-  
 वात्मसाक्षिकौ । तयोरज्ञानजस्यैव त्यागो युक्ततरो मतः ॥ ६ ॥  
 सदसीति प्रमाणोत्था धीरन्या तन्निभोद्भवा । प्रत्यक्षादिनिभा  
 वापि बाध्यते दिग्भ्रमादिवत् ॥ ७ ॥ कुरु भोक्तेति यच्छास्त्रं  
 लोकबुद्धानुवादि तत् । सदसीति श्रुतेर्जाता बाध्यतेऽन्यैतयैव  
 धीः ॥ ८ ॥ सदेव त्वमसीत्युक्ते नात्मनो मुक्तता स्थिरा ।  
 प्रवर्तते प्रसंचक्षामतो युक्त्याऽनुचिन्तयेत् ॥ ९ ॥ सकृदुक्तं न  
 गृह्णाति वाक्यार्थज्ञोऽपि यो भवेत् । अपेक्षते त एवान्यदवो-  
 चाम द्वयं हि तत् ॥ १० ॥ नियोगोऽतिपन्नत्वात्कर्मणां स  
 यथा भवेत् । अविरुद्धो भवेत्तावद्यावत्संवेद्यताऽदृढा ॥ ११ ॥  
 चेष्टितं च तथा मिथ्या स्वच्छन्दः प्रतिपद्यते । प्रसंख्यानमतः  
 कार्यं यावदात्मानुभूयते ॥ १२ ॥ सदसीति च विज्ञानमक्षजो  
 बाधते ध्रुवम् । शब्दोत्थं दृढसंस्कारो दोषैश्चाकृष्यते बहिः  
 ॥ १३ ॥ श्रुतानुमानजन्मानां सामान्यविषयौ यतः । प्रत्यया-  
 वक्षजोऽवश्यं विशेषार्थो निवारयेत् ॥ १४ ॥ वाक्यार्थप्रत्ययी  
 कश्चिन्निर्दुःखो नोपलभ्यते । यदि वा दृश्यते कश्चिद्वाक्यार्थ-  
 श्रुतिमात्रतः ॥ १५ ॥ निर्दुःखोऽस्तीतदेहेषु कृतभावोऽनुमीयते ।  
 चर्या नोऽशास्त्रसंवेद्या स्यादनिष्टं तथासति ॥ १६ ॥ सदसीति  
 फलं चोक्त्वा विधेयं साधनं यतः । न तदन्यत्रप्रसंख्यानात्प्र-  
 सिद्धार्थमिहेष्यते ॥ १७ ॥ तस्मादनुभवायैव प्रसंचक्षीत यन्नतः ।  
 त्यजन्साधनतत्साध्यविरुद्धं शममादिमान् ॥ १८ ॥ नैतदेवं

रहस्यानां नेतिनेत्यसामतः । क्रियासाध्यं पुरा श्राव्यं न  
 मोक्षो नित्यसिद्धतः ॥ १९ ॥ पुत्रदुःखं यथाव्यस्तं पित्रादुःखे  
 स्व आत्मनि । अहंकर्ता तथाध्यस्तो नित्यादुःखे स्व आत्मनि  
 ॥ २० ॥ सोऽध्यासो नेतिनेतीति प्राप्तवत्प्रतिपिध्यते । भूयो-  
 ऽध्यासविधिः कथित्कुतश्चिन्नोपपद्यते ॥ २१ ॥ आत्मनीह  
 यथाध्यासः प्रतिपेक्षस्तथैव च । मलाध्यासनिषेधौ से क्रियेते  
 च यथाबुधैः ॥ २२ ॥ प्राप्तश्चेत्प्रतिपिध्येत मोक्षोऽनित्यो भवे-  
 द्भुवम् । अतोऽप्राप्तनिषेधोऽयं दिव्यप्रिचयनादिवत् ॥ २३ ॥  
 संभाव्यो गोचरे शब्दः प्रत्ययो वा न चान्यथा । न संभाव्यौ  
 तदात्मत्वादहं कर्तुस्तथैव च ॥ २४ ॥ अहंकर्त्रात्मनि न्यस्तं  
 चैतन्ये कर्तृतादि यत् । नेति नेतीति तत्सर्वं साहंकर्त्रा निपि-  
 ध्यते ॥ २५ ॥ उपलब्धिः स्वयंज्योतिर्दृशिः प्रत्यक्सदक्रियः ।  
 साक्षात्सर्वान्तरः साक्षी चेता नित्योऽगुणोऽद्वयः ॥ २६ ॥  
 संनिधौ सर्वदा तस्य स्यात्तदाभोजमिमानकृत् । आत्मात्मीयं  
 द्रव्यं चातः स्यादहंममगोचरः ॥ २७ ॥ जातिकर्मादिमत्त्वाद्धि  
 तसिञ्जशब्दास्त्वहंकृति । न कश्चिद्वर्तते शब्दस्तदभावात्स्व आ-  
 त्मनि ॥ २८ ॥ आभासो यत्र तत्रैव शब्दाः प्रत्यग्दृशि सि-  
 ताः । लक्ष्येयुर्न साक्षात्तमभिदध्युः कथंचन ॥ २९ ॥ नह्य-  
 जात्यादिमान्कश्चिदर्थः शब्दैर्निरूप्यते ॥ ३० ॥ आत्माभासो  
 यथाहंकृदात्मशब्दैस्तथोच्यते । उल्लुकादौ यथाभ्यर्थाः परार्थ-  
 खान्न चाञ्जसा ॥ ३१ ॥ मृगादन्यो मृगाभासो यथादर्शानु-  
 कारतः । आभासान्मृगमप्येवमादर्शानुवर्तनात् ॥ ३२ ॥  
 अहंकृत्पात्मनिर्भासो मृगाभासगदिप्यते । मृगवत्स्मृत आत्मा-  
 न्योजिविक्ती तौ तथैव च ॥ ३३ ॥ संसारी च स इत्येक

आभासो यस्त्वहंकृतिः । वस्तुच्छाया स्मृतेरन्यन्माधुर्यादि च  
कारणम् ॥ ३४ ॥ द्वैकदेशो विकारो वा तदाभासाश्रयः परे ।  
अहंकर्तैव संसारी स्वतन्त्र इति केचन ॥ ३५ ॥ अहंकारादिसं-  
तानः संसारी नान्वयी कश्चित् । इत्येवं सौगता आहुस्तत्र  
न्यायो विचार्यताम् ॥ ३६ ॥ संसारिणां कथा त्वास्तां प्रकृतं  
लघुनोच्यते । मुखाभासो य आदर्शे धर्मो नान्यतरस्य सः ।  
द्वयोरेकस्य चेद्धर्मो वियुक्तेऽन्यतरे भवेत् ॥ ३७ ॥ मुखेन व्यप-  
देशात्स मुखस्यैवेति चेन्मतम् । नादर्शानुविधानाच्च मुखे सत्य-  
विभावतः ॥ ३८ ॥ द्वयोरेवेति चेत्तत्र द्वयोरेवाप्यदर्शनात् ।  
अदृश्यस्य सतो दृष्टिः स्याद्राहोऽथन्द्रसूर्ययोः ॥ ३९ ॥ राहोः  
प्रागेव वस्तुतं सिद्धं शास्त्रप्रमाणतः । छायापक्षे त्ववस्तुतं तस्य  
स्यात्पूर्वयुक्तितः ॥ ४० ॥ छायाक्रान्तेर्निर्पेधोज्यं नतु वस्तुत-  
साधकः । नह्यर्थान्तरनिष्ठं सद्वाक्यमर्थान्तरं वदेत् ॥ ४१ ॥  
माधुर्यादिः च यत्कार्यमुष्णद्रव्याद्यसेवनात् । छायाया न तद-  
ष्टत्वादपामेव च दर्शनात् ॥ ४२ ॥ आत्माभासाश्रयाश्चैवं  
मुखाभासाश्रया यथा । गम्यन्ते शास्त्रयुक्तिभ्यामाभासासत्त्व-  
मेव च ॥ ४३ ॥ न दृशेरविकारित्वादाभासस्याप्यवस्तुतः ।  
नाचितित्वादहंकर्तुः कस्य संसारिता भवेत् ॥ ४४ ॥ अविद्या-  
मात्र एवातः संसारोऽस्तविवेकतः । कूटस्थेनात्मना नित्यमा-  
त्मवानात्मनीव सः ॥ ४५ ॥ रज्जुसर्पो यथा रज्ज्वा सात्मकः  
प्राग्विवेकतः । अवस्तुसन्नपि ह्येव कूटस्थेनात्मना तथा ॥ ४६ ॥  
आत्माभासाश्रयाश्चात्मा प्रत्ययैः स्वैर्विकारवान् । सुखी दुःखी च  
संसारी नित्य एवेति केचन ॥ ४७ ॥ आत्माभासापरिज्ञानाद्या-  
थात्म्येन विमोहिताः । अहंकर्तारमात्मेति मन्यन्ते ते निरागमाः

॥४८॥ संसारो वस्तुसंस्तेषां कर्तृभोक्तृलक्षणः । आत्माभासा-  
 श्रयाज्ञानात्संसरन्त्यविवेकतः ॥४९॥ चैतन्याभासता बुद्धेरात्म-  
 नस्तत्स्वरूपता । स्याच्चेत्तं ज्ञानशब्दैश्च वेदः शास्तीति युज्यते ॥५०॥  
 प्रकृतिप्रत्ययार्थौ यौ भिन्नावेकाश्रयौ यथा । करोति गच्छती-  
 त्यादौ दृष्टौ लोकप्रसिद्धितः ॥ ५१ ॥ नानयोर्द्याश्रयत्वं च लोके  
 दृष्टं स्मृतौ तथा । जानात्यर्थेषु को हेतुर्द्याश्रयत्वे निगद्यताम्  
 ॥ ५२ ॥ उभयं  
 ॥ ५३ ॥ न्वशोयो-  
 ऽस्ति नात्मनो विद्यते क्रिया । अतो नान्यतरस्यापि जानातीति  
 च युज्यते ॥ ५४ ॥ नाप्यतो भावशब्देन ज्ञप्तिरित्यपि युज्यते ।  
 न ह्यात्मा विक्रियामात्रो नित्य आत्मेति शासनात् ॥ ५५ ॥  
 न बुद्धेर्बुद्धिवाच्यत्वं करणं न ह्यकर्तृकम् । नापि ज्ञायत इत्येवं  
 कर्मशब्दैर्निरूप्यते ॥ ५६ ॥ न येषामेक एवात्मा निर्दुःखो-  
 ऽविक्रियः सदा । तेषां स्याच्छब्दवाच्यत्वं ज्ञेयत्वं चात्मनः सदा  
 ॥ ५७ ॥ यदाहं कर्तुरात्मत्वं तदा शब्दार्थमुख्यता । नाशना-  
 यादिमत्त्वात्तु श्रुतौ तस्यात्मतेष्यते ॥ ५८ ॥ हन्त तर्हि न  
 मुख्यार्थो नापि गौणः कथंचन । जानातीत्यादिशब्दस्य गति-  
 र्वाच्या तथापि तु ॥ ५९ ॥ शब्दानामयथार्थत्वे वेदस्याप्यप्र-  
 माणता । सा च नेष्टा ततो ग्राह्या गतिरस्य प्रसिद्धितः ॥६०॥  
 प्रसिद्धिर्मूढलोकस्य यदि ग्राह्या निरात्मता । लोकायतिकसि-  
 द्धान्तः सा चानिष्टा प्रसज्यते ॥ ६१ ॥ अभियुक्तप्रसिद्धिश्चेत्पूर्व-  
 वदुर्विवेकता । गतिशून्यं न वेदोज्यं प्रमाणं संबदत्युत ॥ ६२ ॥  
 आदर्शं मुखसामान्यं मुखस्वयेष्टं हि मानवैः । मुखस्य प्रतिविम्बो  
 हि मुखाकारेण दृश्यते ॥ ६३ ॥ यत्र यस्यावभासस्तु तयोरे-

वाविवेकतः । जानातीति क्रियां सर्वो लोको वक्ति स्वभावतः ॥ ६४ ॥ बुद्धेः कर्तृत्वमध्यस्य जानातीति इ उच्यते । तथा चैतन्यमध्यस्य ज्ञत्वं बुद्धेरिहोच्यते ॥ ६५ ॥ स्वरूपं चात्मनो ज्ञानं नित्यं ज्योतिःश्रुतेर्यतः । न बुद्ध्या क्रियते तस्मान्नात्मनान्येन वा सदा ॥ ६६ ॥ देहेऽहंप्रत्ययो यद्ब्रजानातीति च लौकिकाः । वदन्ति ज्ञानकर्तृत्वं तद्बुद्धेस्तथात्मनः ॥ ६७ ॥ चाद्वैस्तु प्रत्ययैरेवं क्रियमाणैश्च चित्रिभैः । मोहिताः क्रियते ज्ञानमित्याहुस्तार्किका जनाः ॥ ६८ ॥ तस्माज्ज्ञाभासबुद्धीनामविवेकात्प्रवर्तिताः । जानातीत्यादिशब्दश्च प्रत्ययो या च तत्स्मृतिः ॥ ६९ ॥ आदर्शानुविधायित्वं छायाया अस्यते मुखम् । बुद्धिधर्मानुकारित्वं ज्ञाभासस्य तथेष्यते ॥ ७० ॥ बुद्धेस्तु प्रत्ययास्तस्मादात्माभासेन दीपिताः । ग्राहिका इव भासन्ते दहन्तीवोल्मुकादयः ॥ ७१ ॥ स्वयमेवावभासन्ते ग्राहकाः स्वयमेव च । इत्येवं ग्राहकास्तित्वं प्रतिपिच्छन्ति सौगताः ॥ ७२ ॥ यद्येवं नान्यदस्यास्ते किं तद्वारणमुच्यताम् । भावाभावा हि तेषां यौ नान्यग्राह्यौ सता यदि ॥ ७३ ॥ अन्ययी ग्राहकस्तेषामित्येतदपि तत्समम् । अचितित्वस्य तुल्यत्वादन्यसिन्ग्राहके सति ॥ ७४ ॥ अध्यक्षस्य समीपे तु सिद्धिः स्यादिति चेन्मतम् । नाध्यक्षेऽनुपकारित्वादन्यत्रापि प्रसङ्गतः ॥ ७५ ॥ अर्थो दुःखी च यः श्रोता सत्वध्यक्षोऽथवेतरः । अध्यक्षस्य च दुःखित्वमर्थित्वं च न ते मतम् ॥ ७६ ॥ कर्ताध्यक्षः सदस्तीति नैव सद्ब्रह्मर्हति । सदेवासीति मिथ्योक्तिः श्रुतेरपि न युज्यते ॥ ७७ ॥ अविविच्योभयं वक्ति श्रुतिश्चेत्स्याद्ब्रह्मस्तथा । असदस्तु त्रिविच्यैव त्वमेवेति वदेद्यदि । प्रत्ययान्वयिनिष्ठत्व-

मुक्तदोषः प्रसज्यते ॥ ७८ ॥ त्वमित्यध्यक्षनिष्ठश्चेदहमध्यक्षयोः  
 कथम् । संबन्धो वाच्य एवात्र येन त्वमिति लक्षयेत् ॥ ७९ ॥  
 द्रष्टृदृश्यत्वसंबन्धो यद्यध्यक्षे क्रियेतकथम् ॥ ८० ॥ अक्रियत्वे-  
 ऽपि तादात्म्यमध्यक्षस्य भवेद्यदि । आत्माध्यक्षो ममास्तीति  
 संबन्धाग्रहणेन धीः ॥ ८१ ॥ संबन्धग्रहणं शास्त्रादिति चेन्मन्यसे  
 नहि । पूर्वोक्ताः स्युस्त्रिधा दोषा ग्रहो वा स्यान्ममेति च ॥ ८२ ॥  
 अदृशिर्दृशिरूपेण भाति बुद्धिर्यदा तदा । प्रत्यया अपि तस्याः  
 स्युस्तप्तायोविस्फुलिङ्गवत् ॥ ८३ ॥ आभासस्तदभावश्च दृशेः  
 सीम्नो न चान्यथा । लोकस्य युक्तिः स्यातां तद्ब्रह्म तथा-  
 सति ॥ ८४ ॥ नन्वेवं दृशिसंक्रान्तिरयः पिण्डेऽग्निवद्भवेत् ।  
 मुखाभासप्रदित्येतदादर्शं तन्निराकृतम् ॥ ८५ ॥ कृष्णायोलो-  
 हिताभासमित्येतद्दृष्टमुच्यते । दृष्टदाष्टान्ततुल्यत्वं न तु सर्वा-  
 त्मना कचित् ॥ ८६ ॥ तथैव चेतनाभासं चित्तं चैतन्यवद्भ-  
 वेत् । मुखाभासो यथादर्शं आभासश्चोदितो मृषा ॥ ८७ ॥  
 चित्तं चैतनमित्येतच्छास्त्रयुक्तिविवर्जितम् । देहस्यापि ग्रमः  
 स्याच्चक्षुरादेस्तथैव च ॥ ८८ ॥ तदप्यस्त्विति चेत्तत्र लोकाय-  
 तिकसंगतेः । न च धीर्दृशिरसीति यथाभासो न चेतसि ॥ ८९ ॥  
 सदसीति धियोऽभावे व्यर्थं स्यात्तच्चमस्यपि । युष्मदम्भद्विभा-  
 गजे स्यादर्थवदिदं वचः ॥ ९० ॥ ममेदं प्रत्ययौ ज्ञेयौ युष्मद्येव  
 न संशयः । अहमित्यसदीष्टः स्यादयमसीति चोभयोः ॥ ९१ ॥  
 अन्योन्यापेक्षया तेषां प्रधानगुणतेष्वते । विशेषणविशेष्यत्वं  
 तथा ग्राह्यं हि युक्तिः ॥ ९२ ॥ ममेदं द्वयमप्येतन्मध्यमस्य  
 विशेषणम् । धनी गोमान्यथा तद्देहोऽहंकर्तुरेव च ॥ ९३ ॥  
 बुद्धारूढं सदा सर्वं साहंकर्ता च साक्षिणः । तस्मात्सर्वावभा-

सो ज्ञः किञ्चिदप्यस्पृशन्सदा ॥ ९४ ॥ प्रतिलोममिदं सर्वं  
यथोक्तं लोकबुद्धितः । अविवेकधियामस्ति नास्ति सर्वं  
विवेकिनाम् ॥ ९५ ॥ अन्वयव्यतिरेकौ हि पदार्थस्य पदस्य  
च । स्यादेतदहमित्यत्र युक्तिरेवावधारणे ॥ ९६ ॥ नाद्राक्षम-  
हमित्यस्मिन्सुषुप्तेऽन्यन्मनागपि । न वारयति दृष्टिं स्वां प्रत्ययं  
तु निषेधति ॥ ९७ ॥ स्वयंज्योतिर्न हि द्रष्टुरित्येवं संविदो-  
ऽस्तिताम् । कौटस्थ्यं च तथा तस्याः प्रत्ययस्य तु लुप्तताम् ॥  
स्वयमेवात्रवीच्छास्त्रं प्रत्ययावगती पृथक् ॥ ९८ ॥ एवं विज्ञा-  
तवाक्यार्थे श्रुतिलोकप्रसिद्धितः । श्रुतिस्तत्त्वमसीत्याह श्रोतुर्मो-  
हापनुत्तये ॥ ९९ ॥ ब्रह्मा दाशरथेर्यद्बहुत्त्यैवापानुदत्तमः ।  
तस्य विष्णुत्वसंशोधे न यत्नान्तरमूचिवान् ॥ १०० ॥ अहं-  
शब्दस्य निष्ठा या ज्योतिषि प्रत्यगात्मनि । तैवोक्ता सदसीत्येवं  
फलं तत्र विमुक्तता ॥ १०१ ॥ श्रुतमात्रेण चेन्न स्यात्कार्यं  
तत्र भवेद्बुधम् । व्यवहारात्पुराणीष्टः सद्भावः स्वयमात्मनः  
॥ १०२ ॥ अशनायादिनिर्मुक्त्यै तत्काला जायते प्रमा । तत्त्व-  
मस्यादिवाक्यार्थे त्रिषु कालेऽप्यसंशयः ॥ १०३ ॥ प्रतिबन्ध-  
विहीनत्वात्स्वयं चानुभवात्मनः । जायेतैव प्रमा तत्र स्वात्म-  
न्येव न संशयः ॥ १०४ ॥ किं सदेवाहमस्मीति किंवान्यत्प्र-  
तिपद्यते । सदेव चेदहंशब्दः सता मुख्यार्थ इष्यताम् ॥ १०५ ॥  
अन्यचेत्सदहंग्राहप्रतिपत्तिर्मृषा सा । तस्मान्मुख्यग्रहे नास्ति  
वारणावगतेरिह ॥ १०६ ॥ प्रत्ययी प्रत्ययश्चैव यदाभासौ तद-  
र्थता । तयोरचितिमत्त्वाच्च चैतन्ये कल्प्यते फलम् ॥ १०७ ॥  
कूटस्थेऽपि फलं योग्यं राजनीव जयादिकम् । तदनात्मसहे-  
तुभ्यां क्रियायाः प्रत्ययस्य च ॥ १०८ ॥ आदर्शस्तु यदाभा-



सो मुराकारः स एव सः । यथैवं प्रत्ययादर्शो यदाभासस्तदा  
 ह्यहम् ॥ १०९ ॥ इत्येवं प्रतिपत्तिः स्यात्सदसीति च नान्यथा ।  
 तत्त्वमित्युपदेशोऽपि द्वाराभावादन्वर्थकः ॥ ११० ॥ श्रोतुः  
 स्यादुपदेशश्चेदर्थवत्त्वं तथा भवेत् । अध्यक्षस्य न चेदिष्टं  
 श्रोतृत्वं कस्य तद्भवेत् ॥ १११ ॥ अध्यक्षस्य समीपे स्यादुद्देरे-  
 वेति चेन्मतम् । न तत्कृतोपकारोऽस्ति काष्ठाद्यद्वन्न कल्प्यते  
 ॥ ११२ ॥ बुद्धौ चेत्तत्कृतः कश्चिन्नन्वेवं परिणामिता । आ-  
 भासेऽपि च को दोषः सति श्रुत्याद्यनुग्रहे ॥ ११३ ॥ आभासे  
 परिणामश्चेन्न रज्ज्वादिनिभत्तवत् । सर्पादेश्च तथावोचमादर्शं च  
 मुरत्तवत् ॥ ११४ ॥ नात्माभासस्तसिद्धिश्चेदात्मनो ग्रहणात्पृ-  
 थक् । मुरादेश्च पृथक्सिद्धिरिह तन्योन्यसंश्रयः ॥ ११५ ॥  
 अध्यक्षस्य पृथक्सिद्धावाभासस्य तदीयता । आभासस्य तदी-  
 यत्वे ह्यध्यक्षव्यतिरिक्तता ॥ ११६ ॥ नैवं स्वप्ने पृथक्सिद्धेः  
 प्रत्ययस्य दृशेस्तथा । रथादेस्तत्र शून्यतात्प्रत्ययस्यात्मना ग्रहः  
 ॥ ११७ ॥ अवगत्या हि संव्याप्तः प्रत्ययो विषयाकृतिः ।  
 जायते स यदाकारः स बाह्यो विषयो मतः ॥ ११८ ॥ कर्मे-  
 ष्विततमत्वात्स तद्वान्कार्ये नियुज्यते । आकारो यत्र चार्प्येत  
 कंरणं तदिहोच्यते ॥ ११९ ॥ यदाभासेन संव्याप्तः संज्ञातेति  
 निगद्यते । त्रयमेतद्विविच्यात्र यो जानाति स आत्मवित् ॥ १२० ॥  
 सम्यक्संशयमिथ्योक्ताः प्रत्यया व्यभिचारिणः । एकैवावगति-  
 स्तेषु भेदस्तु प्रत्ययार्पितः ॥ १२१ ॥ आधिभेदाद्यथा भेदो  
 भणेरवगतेस्तथा । अशुद्धिः परिणामश्च सर्वं प्रत्ययसंश्रयात्  
 ॥ १२२ ॥ प्रथमं ग्रहणं सिद्धिः प्रत्ययानामिहान्यतः । आप-  
 रोक्ष्यात्तदेवोक्तमनुमानं प्रदीपवत् ॥ १२३ ॥ किमन्यद्ब्राह्मणे-

त्कश्चित्प्रमाणेन तु केनचित् । विनैव तु प्रमाणेन निवृत्त्यान्य-  
स्य शेषतः ॥ १२४ ॥ शब्देनैव प्रमाणेन निवृत्तिश्चेदिहोच्यते ।  
अध्यक्षस्याप्रसिद्धित्वाच्छून्यतैव प्रसज्यते ॥ १२५ ॥ चेतनस्त्वं  
कथं देह इति चेन्नाप्रसिद्धितः । चेतनस्यान्यतः सिद्धावेवं  
स्यादन्यहानतः ॥ १२६ ॥ अध्यक्षः स्वयमस्त्येव चेतनस्याप-  
रोक्षतः । तुल्य एवं प्रबोधः स्यादन्यस्यासत्त्ववादिना ॥ १२७ ॥  
अहमज्ञासिपं चेदमिति लोकस्मृतेरिह । करणं कर्म कर्ता च  
सिद्धास्त्वेकक्षणे किल ॥ १२८ ॥ प्रामाण्येऽपि स्मृतेः शैश्या-  
द्योगपद्यं विभाव्यते । क्रमेण ग्रहणं पूर्वं स्मृतेः पथात्तथैव च  
॥ १२९ ॥ अज्ञासिपमिदं मां चेत्यपेक्षा जायते ध्रुवम् । विशे-  
पोऽपेक्ष्यते यत्र तत्र नैवैककालता ॥ १३० ॥ आत्मनो ग्रहणे  
चापि त्रयाणामिह संभवात् । आत्मन्यासक्तकर्तृत्वं न स्यात्क-  
रणकर्मणोः ॥ १३१ ॥ व्याप्तुमिष्टं च यत्कर्तुः क्रियया कर्म  
तत्स्मृतम् । अतो हि कर्तृतत्त्वं तस्येष्टं नान्यतन्त्रता ॥ १३२ ॥  
शब्दाद्वानुमितेर्वापि प्रमाणाद्वा ततोऽन्यतः । सिद्धिः सर्वपदा-  
र्थानां स्यादज्ञप्रति नान्यथा ॥ १३३ ॥ अध्यक्षस्यापि सिद्धिः  
स्यात्प्रमाणेन विनैव वा । विना स्वस्य प्रसिद्धिस्तु नाज्ञं प्रत्युप-  
युज्यते ॥ १३४ ॥ तस्यैवाज्ञत्वमिष्टं चेज्ज्ञानत्वेन्या मतिर्भवेत् ।  
अन्यस्यैवाज्ञतायां च तद्विज्ञाने ध्रुवा भवेत् ॥ १३५ ॥ ज्ञातत्वा  
स्यात्मलाभो वा सिद्धिः स्यादन्यदेव वा । ज्ञातत्वेऽनन्तरोक्तौ  
त्वं पक्षौ संस्मर्तुमर्हसि ॥ १३६ ॥ सिद्धिः स्यात्स्वात्मलाभश्चे-  
द्यत्तत्र निरर्थकः । सर्वलोकप्रसिद्धित्वात्संहृतुभ्यस्तु वस्तुतः  
॥ १३७ ॥ ज्ञानज्ञेयादिवादेऽतः सिद्धिर्ज्ञातत्वमुच्यते । अध्यक्ष्या-  
ध्यक्षयोः सिद्धिर्ज्ञेयत्वं नात्मलाभता ॥ १३८ ॥ स्पष्टत्वं कर्म-

कर्त्रादेः सिद्धिता यदि कल्प्यते । स्पष्टताऽस्पष्टते स्यातामन्यस्यैव  
न चात्मनः ॥१३९॥ अद्रष्टुर्नैव चान्धस्य स्पष्टीभावो घटस्य तु ।  
कर्त्रादेः स्पष्टतेष्टा चेद्रष्टृताऽध्यक्षकर्तृका ॥ १४० ॥ अनुभूतेः  
किमन्यस्मिन्स्यात्तवापेक्षया वद । अनुभवितरीष्टा स्यात्तोऽप्यनु-  
भूतिरेव नः ॥ १४१ ॥ अभिन्नोऽपि हि बुद्ध्यात्मा विपर्यासि-  
तदर्शनैः । ग्राह्यग्राहकसंविच्छिन्नभेदवानिव लक्ष्यते ॥ १४२ ॥  
भूतिर्येषां क्रिया सैव कारकं सैव चोच्यते । सत्त्वं नाशित्वम-  
स्याध्वेत्सकर्तृत्वं तथेप्यताम् ॥ १४३ ॥ न कश्चिच्चेप्यते धर्म इति  
चेत्पक्षहानता । नन्वस्तित्वादयो धर्मा नास्तित्वादिनिवृत्तयः ।  
न भूतेस्तर्हि नाशित्वं स्यालक्षणं मतं हि ते ॥ १४४ ॥ स्वल-  
क्षणावधिर्नाशोऽनाशोनाशनिवृत्तिता । अगोरसत्त्वं गोत्वं ते  
नतु तद्गोत्वलक्षणम् ॥१४५॥ क्षणवाच्योऽपि योऽर्थः स्यात्तो-  
ऽप्यन्याभाव एव ते ॥ १४६ ॥ भेदाभावेऽप्यभावस्य भेदो  
नामभिरिप्यते । नामभेदैरनेकत्वमेकस्य स्यात्कथं तव ॥१४७॥  
अपोहो यदि भिन्नानां वृत्तिस्तस्य कथं शवि । नाभावा भेदकाः  
सर्वे विशेषा वा कथंचन ॥ १४८ ॥ नामजात्यादयो यद्वत्सं-  
विदस्तेऽविशेषतः ॥ १४९ ॥ प्रत्यक्षमनुमानं वा व्यवहारे यदी-  
च्छसि । क्रियाकारकभेदैस्तदभ्युपेयं भुवं भवेत् ॥ १५० ॥  
तस्माद्ग्रीलं तथा पीतं घटादिर्वा विशेषणम् । संविदस्तदुपेयं  
स्याद्येन चाप्यनुभूयते ॥ १५१ ॥ रूपादीनां यथान्यः स्याद्ग्रा-  
ह्यत्वाद्ग्राहकस्तथा । प्रत्ययस्तत्तथान्यः स्याद्व्यञ्जकत्वात्प्रदीपवत्  
॥ १५२ ॥ अध्यक्षस्य दृशेः कीदृक्संबन्धः संभविष्यति ।  
अध्यक्षेण तु दृश्येन भुक्त्वान्यो द्रष्टृदृश्यताम् ॥१५३॥ अध्यक्षेण  
कृता दृष्टिर्दृश्यं व्याप्नोत्यथापि वा । नित्याध्यक्षकृतः कश्चिदुपकारो

भवेद्वियाम् ॥ १५४ ॥ स चोक्तस्तन्निभत्वं प्राक्संव्याप्तिश्च  
घटादिषु । यथालोकादिसंव्याप्तिर्व्यञ्जकत्वाद्वियस्तथा ॥ १५५ ॥  
आलोकस्यो घटो यद्बहुध्यारूढो भवेत्तथा । धीव्याप्तिः सादृष्टा-  
रोहो धियो व्याप्तौ क्रमो भवेत् ॥ १५६ ॥ पूर्वं स्यात्प्रत्यय-  
व्याप्तिस्ततोऽनुग्रह आत्मनः । कृत्स्नाध्यक्षस्य नो युक्तः काला-  
काशादिचक्रमः ॥ १५७ ॥ विषयग्रहणं यस्य कारणपेक्षया  
भवेत् । सत्येव ग्राह्यशेषे च परिणामी स चित्तवत् ॥ १५८ ॥  
अध्यसोऽहमिति ज्ञानं बुद्धेरेव विनिश्चयः । नाध्यक्षस्याविशेष-  
त्वान्न तस्यास्ति परो यतः ॥ १५९ ॥ कर्त्रा चेदहमित्वेवमनु-  
भूयेत मुक्तता । सुखदुःखविनिर्मुक्तो नाहंकर्तरि युज्यते ॥ १६० ॥  
ग्राध्यते प्रत्ययेनेह विवेकेनाविवेकवान् । देहादावभिमानोत्थो  
दुःखीति प्रत्ययो ध्रुवम् । कुण्डलीप्रत्ययो यद्व्यत्यगात्माभि-  
मानिना ॥ १६१ ॥ विपर्यासे सदन्तं स्यात्प्रमाणस्याप्रमाणतः  
॥ १६२ ॥ दाहच्छेदविनाशेषु दुःखित्वं नान्यथात्मनः । नैव  
ह्यन्यस्य दाहादावन्यो दुःखी भवेत्कचित् ॥ १६३ ॥ अस्पर्शत्वा-  
ददेहत्वान्नाहं दाह्यो यतः सदा । तस्मान्मिथ्याभिमानोत्थं मृते  
पुत्रे मृतिर्यथा ॥ १६४ ॥ कुण्डल्यहमिति हेतुद्राध्येतैव  
विवेकिना । दुःखीति प्रत्ययस्तद्वत्केवलार्हधिया सह ॥ १६५ ॥  
सिद्धे दुःखित्वं इष्टं स्यात्तच्छक्तिश्छन्दसात्मनः । मि-  
थ्याभिमानतो दुःखी तेनार्थापादनक्षमः ॥ १६६ ॥  
अस्पर्शोऽपि यथा स्पर्शमचलश्चलनादि च । अविवेकात्तथा  
दुःखं मानसं चात्मनीक्षते ॥ १६७ ॥ विवेकात्मधिया दुःखं  
नुद्यते चलनादिवत् । अविवेकस्यभावेन मनो गच्छत्यनिच्छतः  
॥ १६८ ॥ तदानुदृश्यते दुःखं नैथल्येनैव तस्य तत् । प्रत्य-

गात्मनि तस्मात्तदुःखं नैवोपपद्यते ॥ १६९ ॥ त्वंसतोस्तुल्य-  
नीडत्नानीलाश्वदिदं भवेत् ॥ १७० ॥ निर्दुःखवाचिना यो-  
गात्त्वंशब्दस्य तदर्थता । प्रत्यगात्माभिधानेन तच्छब्दस्य युते-  
स्तथा ॥ १७१ ॥ दशमस्त्वमसीत्येवं वाक्यं स्यात्प्रत्यगात्मनि  
॥ १७२ ॥ स्वार्थस्य ह्यप्रहाणेन विशिष्टार्थसमर्पका । प्रत्यगा-  
त्मावगत्यन्तौ नान्योऽर्थोऽर्थोद्दिरोच्यतः ॥ १७३ ॥ नवबुद्धाप-  
हाराद्धि स्वात्मानं दशपूरणम् । अपश्यञ्ज्ञातुमेवेच्छेत्स्वमात्मानं  
जनस्तथा ॥ १७४ ॥ अविद्यावद्बुद्धुद्वात्कामापहतधीः सदा ।  
विविक्तं दशमात्मानं नेक्षते दशमं यथा ॥ १७५ ॥ दशम-  
स्त्वमसीत्येवं तत्त्वमस्यादिवाक्यतः । स्वमात्मानं विजानाति  
कृत्स्नान्तःकरणे क्षणम् ॥ १७६ ॥ इदं पूर्वमिदं पश्चात्पदं  
वाक्यं भवेदिति । अन्वयव्यतिरेकाभ्यां ततो वाक्यार्थबोधनम्  
॥ १७७ ॥ वाक्ये हि श्रूयमाणानां पदानामर्थसंस्मृतिः । नियमो  
नैव वेदेऽस्ति पदसांगत्यमर्थतः ॥ १७८ ॥ यदा नित्येषु वाक्येषु  
पदार्थस्तु विविच्यते । वाक्यार्थज्ञानसंक्रान्त्यै तदा प्रश्नो न  
युज्यते ॥ १७९ ॥ अन्वयव्यतिरेकोक्तिः पदार्थस्मरणाय तु ।  
स्मृत्यभावे न वाक्यार्थो ज्ञातुं शक्यो हि केनचित् ॥ १८० ॥  
तत्त्वमस्यादिवाक्येषु त्वंपदार्थाविवेकतः । व्यज्यते नैव वाक्यार्थो  
नित्यमुक्तोऽहमित्यतः ॥ १८१ ॥ अन्वयव्यतिरेकोक्तिस्तद्विवे-  
काय नान्यथा । त्वंपदार्थाविवेके हि पाणावर्पितवित्त्वत्वं  
॥ १८२ ॥ वाक्यार्थो व्यज्यते चैवं केवलोऽहं पदार्थतः ।  
दुःखीत्येतदपोहेन प्रत्यगात्मविनिश्चयात् ॥ १८३ ॥ तत्रैवं  
संभवत्यर्थे श्रुतहानाश्रुतार्थधीः । नैव कल्पयितुं युक्ता पदवा-  
क्यार्थकोविदः ॥ १८४ ॥ प्रत्यक्षादीनि बाधेरन्कृष्णलादिषु

पाकवत् । अक्षजादिनिर्भरैः कथं स्वाद्वाक्यबाधनम् ॥ १८५ ॥  
 दुःख्यसीति सति ज्ञाने निर्दुःखीति न जायते । प्रत्यक्षादिनि-  
 भलेऽपि वाक्यान् व्यभिचारतः ॥ १८६ ॥ स्वप्ने दुःख्यहम-  
 ध्यासं दाहच्छेदादिहेतुतः । तत्कालभाविभिर्वाक्यैर्न बाधः  
 क्रियते यदि ॥ १८७ ॥ समाप्तेस्तर्हि दुःखस्य प्राक् तद्बाध  
 इष्यताम् । न हि दुःखस्य संतानो भ्रान्तेर्वा दृश्यते कचित्  
 ॥ १८८ ॥ प्रत्यगात्मन आत्मत्वं दुःख्यसीत्यस्य बाधया ।  
 दशमं नवमस्येव वेद चेदविरुद्धता ॥ १८९ ॥ नित्यमुक्तत्ववि-  
 ज्ञानं वाक्याद्भवति नान्यतः । वाक्यार्थस्यापि विज्ञानं पदार्थ-  
 स्मृतिपूर्वकम् ॥ १९० ॥ अन्वयव्यतिरेकाभ्यां पदार्थः स्वर्यते  
 ध्रुवम् । एवं निर्दुःखमात्मानमक्रियं प्रतिपद्यते ॥ १९१ ॥  
 सदेवेत्यादिवाक्येभ्यः प्रमा स्फुटतरा भवेत् । दशमस्त्वमसी-  
 त्यसाधयेवं प्रत्यगात्मनि ॥ १९२ ॥ प्रबोधेन यथा स्वाप्नं  
 सर्वदुःखं निवर्तते । प्रत्यगात्मधिया तद्दुःखित्वं सर्वदात्मनः  
 ॥ १९३ ॥ कृष्णालादौ प्रमाजन्म तदन्यार्थाऽमृदुत्वतः । तत्त्व-  
 मस्यादिवाक्येषु न त्वेवमविरोधतः ॥ १९४ ॥ वाक्ये तत्त्वमसी-  
 त्यसिन्ज्ञातार्थं तदसिद्धयम् । त्वमर्थे सत्यसाहाय्याद्वाक्यं नोत्पा-  
 दयेत्प्रमाम् ॥ १९५ ॥ तत्त्वमोस्तुल्यनीडार्थमसीत्येतत्पदं भवेत्  
 ॥ १९६ ॥ तच्छब्दः प्रत्यगात्मार्थस्तच्छब्दार्थस्त्वमस्तथा ।  
 दुःखित्वाप्रत्यगात्मत्वं वारयेतामुभापि ॥ १९७ ॥ एवं च  
 नेतिनेत्यर्थं गमयेतां परस्परम् ॥ १९८ ॥ एवं तत्त्वमसीत्यस्य  
 गम्यमाने फले कथम् । अप्रमाणत्वमस्योक्त्वा क्रियापेक्षत्वमुच्यते  
 ॥ १९९ ॥ तस्मादाद्यन्तमध्येषु कुर्वित्येतद्विरोध्यतः । न कल्पा-  
 मोऽश्रुतत्वाच्च श्रुतत्वागोऽप्यनर्थकः ॥ २०० ॥ यथानुभूयते

वृत्तिर्धुजेर्वाक्यान् गम्यते । चान्यस्य विवृत्तिस्तद्वद्गोशकृत्पाय-  
 सीक्रिया ॥२०१॥ सत्यमेवमनात्मार्थवाक्यात्पारोक्ष्यमोषधनम् ।  
 प्रत्यगात्मनि न त्वेवं संन्याग्राप्तिरदधुनम् ॥ २०२ ॥ स्वयं-  
 यत्नपर्यायः स्वप्रमाणक इष्यताम् । निवृत्ताग्रगमः सिद्धः स्वा-  
 त्मनोऽनुभवश्च नः ॥ २०३ ॥ बुद्धीनां विषयो दुःखं नो यस्य  
 विषया मताः । कुतोऽस्य दुःखसंरन्धो दृशेः सात्प्रत्यगात्मनः  
 ॥ २०४ ॥ दृशिरेवानुभूयेत स्वैरेवानुभवात्मना । तदाभास-  
 तया जन्म धियोऽस्यानुभवाः स्मृतः ॥ २०५ ॥ अशनायादि-  
 निर्मुक्तः सिद्धो मोक्षस्तमेव सः । श्रोतव्यादि तपेत्येतद्विरुद्धं  
 कथमुच्यते ॥ २०६ ॥ सेत्स्यतीत्येव चेत्तत्स्याच्छ्रवणादि तदा  
 भवेत् । मोक्षस्यानित्यतैवं स्याद्विरोधे नान्यथा वचः ॥ २०७ ॥  
 श्रोतुश्रोतव्ययोर्भेदो यदीष्टः स्याद्भवेदिदम् । इष्टार्थकोप  
 एवं स्यान्न युक्तं सर्वथा वचः ॥ २०८ ॥ सिद्धो मोक्षोऽहमि-  
 त्येव ज्ञात्वात्मानं भवेद्यदि । चिकीर्षुष्यः स मूढात्मा शास्त्रं चो-  
 द्घाटयत्यपि ॥ २०९ ॥ नहि सिद्धस्य कर्तव्यं सकार्यस्य न  
 सिद्धता । उमयालम्बनं कुर्वन्नात्मानं वञ्चयत्यपि ॥ २१० ॥  
 सिद्धो मोक्षस्तमित्येतद्वस्तुमात्रं भद्रदर्श्यते । श्रोतुस्तथात्वविज्ञाने  
 प्रवृत्तिः स्यात्कथं त्विति ॥ २११ ॥ कर्ता दुःखहमसीति प्रत्य-  
 क्षेणानुभूयते । कर्ता दुःखी च माभूयमिति यत्नो भवेत्ततः  
 ॥ २१२ ॥ तद्विज्ञानाय युक्त्यादि कर्तव्यं श्रुतिरब्रवीत् । कर्तृ-  
 त्वाद्यनुवादेन सिद्धत्वानुभवाय तु ॥ २१३ ॥ निर्दुःखो निष्क्रि-  
 योऽकामः सिद्धो मोक्षोऽहमित्यपि । गृहीत्वैव विरुद्धार्थमाद-  
 ध्यात्कथमेव सः ॥ २१४ ॥ सकामः सक्रियः सिद्ध इति मे-  
 ऽनुभवः कथम् । अतो मे विपरीतस्य तद्वचान्वक्तुमर्हति ॥ २१५ ॥

इहैव घटते प्रश्नो न मुक्तत्वानुभूतये । प्रमाणेन विरोधी यः  
 सोऽप्यर्थः प्रश्नमर्हति ॥ २१६ ॥ अहं निर्मुक्त इत्येव सदसी-  
 त्यन्यमानजः । प्रत्यक्षाभासजन्यत्वाद्दुःखितं प्रश्नमर्हति ॥ २१७ ॥  
 पृष्टमाकाङ्क्षितं वाच्यं दुःखाभावमभीप्सितम् ॥ २१८ ॥ कथं  
 हीदं निवर्तेत दुःखं सर्वात्मना मम । इति प्रश्नानुसृत्यं यद्वाच्यं  
 दुःखनिवर्तकम् ॥ २१९ ॥ श्रुतेः स्वात्मनि नाशङ्का प्रामाण्ये  
 सति विद्यते । तस्मादात्मविमुक्तत्वं प्रत्यापयति तद्वचः । वक्त-  
 व्यं तत्तथार्थं स्याद्विरोधेऽसति केनचित् ॥ २२० ॥ इतोऽन्यो-  
 ऽनुभवः कथिदात्मनो नोपपद्यते । अविज्ञानं विजानतां विज्ञा-  
 तारमिति श्रुतेः ॥ २२१ ॥ त्वंपदार्थविवेकाय संन्यासः सर्व-  
 कर्मणाम् । साधनत्वं व्रजत्येव शान्तोदान्तानुशासनात् ॥ २२२ ॥  
 स्वमर्थं प्रत्यगात्मानं पश्येदात्मानमात्मनि । वाक्यार्थं तत्  
 आत्मानं सर्वं पश्यति केवलम् ॥ २२३ ॥ सर्वमात्मेति वाक्यार्थं  
 विज्ञातेऽस्य प्रमाणतः । असत्त्वे ह्यन्यमानस्य विधिस्तं योजये-  
 त्कथम् ॥ २२४ ॥ तस्माद्वाक्यार्थविज्ञानान्नोर्ध्वं कर्मविधिर्भ-  
 वेत् । नहि ब्रह्मास्मि कर्तेति विरुद्धे भवतो धिया ॥ २२५ ॥  
 ब्रह्मासीति च विद्येयं नैव कर्तेति बाध्यते । सकामो बद्ध इत्येवं  
 प्रमाणाभासजा तया ॥ २२६ ॥ शास्त्राद्ब्रह्मास्मि नान्योऽहमिति  
 बुद्धिर्भवेद्दृढा । यदा युक्ता तदेवं धीर्यथा देहात्मधीरिति ॥ २२७ ॥  
 सभयादभयं प्राप्तस्तदर्थं घटते च यः । स पुनः सभयं गन्तुं  
 स्वतन्त्रश्चेन्न गच्छति ॥ २२८ ॥ यथेष्टाचरणप्राप्तिः संन्यासादिविधौ  
 कुतः । यदार्थाज्ञानबुद्धस्य वाक्यार्थानुभवार्थिनः ॥ २२९ ॥  
 अतः सर्वमिदं सिद्धं यत्प्रागस्माभिरीरितम् ॥ २३० ॥ यो हि  
 यस्माद्विरक्तः स्यान्नासौ तस्मै प्रवर्तते । लोकत्रयाद्विरक्तत्वान्मु-



जरां च मृत्युं च नियान्ति संततम् ॥ १९ ॥ भवामवत्त्वं तु न  
 चेदवस्थितिर्न चास्य चान्यस्थितिजन्म नान्यथा । सतो ह्यस-  
 त्वादसतश्च सत्वतो न च क्रियाकारकमित्यतोऽप्यजम् ॥ २० ॥  
 अकुर्वदिष्टं यदि वास्य कारकं न किञ्चिदन्यन्ननु नास्त्यकार-  
 कम् । सतो विशेषादसतश्च सत्पुतौ तुलां तयोर्बद्धदनिश्चयान्न  
 हि ॥ २१ ॥ न चेत्स इष्टः सदसद्विपर्ययः कथं भवः स्यात्सद-  
 सद्यवस्थितौ । विभक्तमेतद्व्यमध्यवस्थितं न जन्म तस्माच्च मनो  
 हि कस्यचित् ॥ २२ ॥ अथाभ्युपेत्यापि भवं तवेच्छतो ब्रवीमि  
 नार्थस्तव चेष्टितेन मे । न हानवृद्धी न यतः स्वतोऽसतो भवो-  
 ज्यतो वा यदि वास्तित्ता तयोः ॥ २३ ॥ ध्रुवा ह्यनित्याश्च न  
 चान्ययोगिनो मिथश्च कार्यं न च तेषु युज्यते । अतो न कस्यापि  
 हि किञ्चिदिष्यते स्वयं च तत्त्वं न निरुक्तिगोचरम् ॥ २४ ॥  
 समं तु तस्मात्सततं विभातनद्वयाद्विमुक्तं मदमद्विकल्पितात् ।  
 निरीक्ष्य युक्त्या श्रुतितस्तु बुद्धिमानशेषनिर्वाणमुपैति दीपवत्  
 ॥ २५ ॥ अवेद्यमेकं यदनन्यप्रेदिनां कुतार्किंकाणां च सुवेद्य-  
 मन्यथा । निरीक्ष्य चेत्यं त्वगुणग्रहोऽगुणं न याति मोहं ग्रह-  
 दोषमुक्तिः ॥ २६ ॥ अतोऽन्यथा न ग्रहनाश इष्यते विमो-  
 ह्युद्वेगग्रह एव कारणम् । ग्रहोऽप्यहेतुस्तनलस्तनिन्वनो यथा  
 प्रशान्तिं परमां तथा व्रजेत् ॥ २७ ॥ विमथ्य वेदोदधितः  
 समुद्धृतं सुरैर्महाब्धेस्तु यथा महात्मभिः ॥ तथाऽमृतं ज्ञानं  
 मिदं हि यैः पुरा नमो गुरुभ्यः परमीधितं च यैः ॥ २८ ॥  
 इति श्रीमत्परमहंसपरिव्राजकाचार्यश्रीगोविन्दभगवत्पूज्यशि-  
 ष्यस्य श्रीशंकरभगवतः कृतिः सकलवेदोपनिषत्सारोपदेशमा-  
 हसी ममाप्ता ॥

तोटकाचार्यविरचितं

श्रुतिसारसमुद्धरणम् ॥ ३४ ॥

ॐ परमात्मने नमः । त्रैलोक्यनाथहरिमीढ्यमुदारसत्त्वं  
 शंक्तेस्तनूजतनयं परमेष्ठिकल्पम् । जीमूतमुक्ताविमलाम्बरचारुवर्णं  
 वासिष्ठमुग्रतपसं प्रणतोऽसि नित्यम् ॥ १ ॥ सकलं मनसा  
 क्रियया जनितं समवेक्ष्य विनाशितया तु जगत् । निरविद्यत  
 कश्चिदतो निखिलादविनाशिकृतेन न लभ्यमिति ॥ २ ॥  
 प्रतिपित्सुरसावविनाशिपदं यतिधर्मरतो यतिमेव गुरुम् ।  
 विदितात्मसतत्वमुपेत्य कविं प्रणिपत्य निवेदितवान्सममतम्  
 ॥ ३ ॥ भगवद्बुद्धौ श्रुतिजन्मजले सुखदुःखक्षणे पतितं  
 व्यथितम् । कृपया शरणागतमुद्धर मामनुशास्युपसन्नमनन्य-  
 गतिम् ॥ ४ ॥ विनिवर्त्य रतिं विषये विषमां परिमुच्य  
 शरीरनिबद्धमतिम् । परमात्मपदे भव नित्यरतो जहि मोहमयं  
 भ्रममात्ममतेः ॥ ५ ॥ विसृजान्नमयादिषु पञ्चसु तामहमसि  
 ममेति मतिं सततम् । दृशिरूपमनन्तमृतं विगुणं हृदयस्थम-  
 वेहि सदाहमिति ॥ ६ ॥ जलभेदकृता बहुतेव रवेर्घटिकादि-  
 कृता नभसोऽपि यथा । मतिभेदकृता तु तथा बहुता तव बु-  
 द्धिदृशोऽविकृतस्त सदा ॥ ७ ॥ दिनकृत्प्रमथा सदृशेन सदा  
 जनचित्तरतं सकलं स्वचिता । विदितं भवताऽविकृतेन सदा  
 यत एवमतोऽसि म एव सदा ॥ ८ ॥ उपरागमपेक्ष्य मतिविं-  
 पयैर्विषयावधृतिं कुरुते तु यतः । तत एव मतेर्विदिता विदिता  
 विषयास्तु ततः परिणामवती ॥ ९ ॥ मतिवृत्तय आत्मचिता  
 विदिताः सततं हि यतोऽविकृतस्तु ततः । यदि चात्मचित्तिः  
 परिणामवती मतयो विदिता विदिताः स्युरिमाः ॥ १० ॥

याकृतिरंजितधीगुणवडिपयत्तमहं कण्यस्य ततः ॥ ३३ ॥  
 विषयप्रकृतिं प्रतिपन्नवतीं मतिवृत्तिमहंकरणं च मतेः । उभयं  
 परिपश्यति योऽविकृतः परमात्ममदुक्तिरसौ पुरुषः ॥ ३४ ॥  
 ननु देहभृदेष कथं भवताऽभिहितः परमात्ममदुक्तिरिति ।  
 न विरुद्धमवादिपमेतमहं श्रुतिरप्यमुमर्धमुवाच यतः ॥ ३५ ॥  
 अमर्तं न मंतरमतस्तदिदं यदऽमुत्र तदेव तु कश्चिदिति । श्रुतिषु  
 प्रतिपादितमस्य दृशेः परमात्मपदत्तममृषु भृशम् ॥ ३६ ॥ यद-  
 नभ्युदितं वदनेन मदा नयने नच पश्यति यन्न सदा । श्रव-  
 णेन च यन्न शृणोति सदा मनसापि च यन्मनुते न सदा  
 ॥ ३७ ॥ वदनं नयनं च तथा श्रवणं मन एव च येन मर्तं  
 सततम् । अवगच्छ तदेव पदं परमं त्वमिति श्रुतिरीक्षितुरुक्त-  
 वती ॥ ३९ ॥ परमात्मपदत्त इयं च मया श्रुतिरल्पकणोक्ति-  
 रिहाभिहिता । अणिमादिगुणं सदिति प्रकृतं तदसि त्वमिति  
 श्रुतिरभ्यवदत् ॥ ३९ ॥ नमसोवयवो विकृतिश्च यथा घटि-  
 कादि नमो न भवेत्तु तथा । परमात्मन एव न चावयवो विकृ-  
 तिश्च शरीरभृदित्यमृषा ॥ ४० ॥ करकादिनिमित्तकमेव यथा  
 करकान्धरनाम भवेद्वियतः । परमात्मदृशेरपि नाम तथा पुर-  
 हेतुकमेव तु जीव इति ॥ ४१ ॥ जनितं वियदग्राणि येन जग-  
 त्परमात्मसदक्षरनामभृता । प्रविशेत् स एव जगत्स्वकृतं त्वमि-  
 वेह घटं घटसृष्टिमु ॥ ४२ ॥ उदपद्यत खप्रमुखं हि जग-  
 त्परमात्मन इत्यपि याः श्रुतयः । अवधार्यत आभिरभेदमतिः  
 परमात्मसतत्वसमर्पणतः ॥ ४३ ॥ यदि सृष्टिविधानपरं वचनं  
 फलशून्यमनर्थकमेव भवेत् । जगदित्थमजायत धातुरिति श्रवणं  
 पुरुषस्य फलाय नहि ॥ ४४ ॥ अनृतत्वमवाचसकृद्विकृतेर्नि-

रधारि सदेव तु सत्यमिति । श्रुतिभिर्वहुधैतदतोवगतं जगतो  
नहि जन्मविधेयमिति ॥ ४५ ॥ न च तत्त्वमसीत्यसकृद्वचनं  
जगतो जनिमात्रविधौ घटते । परमात्मपदानुमतिं तु यदा  
जनयेत्पुरुषस्य तदा घटते ॥ ४६ ॥ स्थिरजंगमदेहधियां चरितं  
परिपश्यति योऽविकृतः पुरुषः । परमात्मसद्भुक्तिरसाविति यत्फ-  
णितं तदधिष्ठितमित्यमहम् ॥ ४७ ॥ पृथगेव यदाक्षरतो  
मतिविन्नकरोदकवन्न घटाम्बरवत् । निवरोत्स्यति तत्त्वमसीति  
तदा वचनं कथमेष त इत्यपि च ॥ ४८ ॥ नतु वस्तु सत्त्व-  
विवोधनकृद्विनिवर्तयदप्रतिबोधमिदम् । सदुपासनकर्मविधा-  
नपरं यत एव मतो न विरोत्स्यति मे ॥ ४९ ॥ मनआदिषु  
कारणदृष्टिविधिः प्रतिमासु च देवधियां करणम् । स्वमतिमन-  
पोह्य यथा तु तथा त्वमसीह सदात्ममतिर्वचनात् ॥ ५० ॥  
अथवा त्वमिति ध्वनिवाच्यमिदं सदसीति वदेद्वचनं गुणतः ।  
विभयं पुरुषं प्रवदन्ति यथा मृगराड्यमीध्वरगुप्त इति ॥ ५१ ॥  
यदि वा स्तुतये सदसीति वदेन्मघवानसि विष्णुरसीति यथा ।  
त्वमिति श्रुतिवाच्यसत्त्वकृतामथवा सत एव वदेद्वचनम् ॥ ५२ ॥  
यदि तत्त्वमिति ध्वनिनाभिहितः परमात्मसत्त्वक एव सदा ।  
किमिति स्वकमेव न रूपमवेत्प्रतिबोध्यत एव यतो वचनैः  
॥ ५३ ॥ अतएव हि जीवसदात्मकतां नहि तत्त्वमसीति  
वदेद्वचनम् । यदपीदृशमन्यदतो वचनं तदपि प्रथयेदनयैव  
दिशा ॥ ५४ ॥ तदुदाहृतवाक्यविलक्षणता वचनस्य हि तत्त्व-  
मसीति यतः । अतएव न दृष्टिविधानपरं सत एव सदात्मक-  
तागमकम् ॥ ५५ ॥ इति शब्दशिरस्कपदोक्तमतिर्विहिता म-  
नआदिषु तैर्वचनैः । न विधानमिहास्ति तथा वचने सुविलक्ष-

णमेतदतो वचनात् ॥ ५६ ॥ मनसो वियतः सवित्प्रभृतेः  
 प्रवदन्ति यतोऽक्षरदृष्टियुतम् ॥ ५७ ॥ करको न मृदः पृथ-  
 गस्ति यथा मनआदिसतोस्ति तथा न पृथक् । इति वस्तुसत-  
 त्वकता तु यदा विधिशब्द इतिथ तदा तु वृथा ॥ ५८ ॥  
 मनआदिसमानविभक्तितया विधिशब्दमिति च विहाय यदि ।  
 जनकेन सता सहयोगमियादनृतं तदिति स्फुटमुक्तमभूत् ॥ ५९ ॥  
 ननु जीवसतोरपि तत्त्वमिति स्फुटमेकविभक्त्यभिधानमिदम् ।  
 कथमस्य शरीरभृतोऽनृतता न भवेदविभक्तविभक्तियुजः ॥ ६० ॥  
 प्रकृतेरभिधानपदेन यथा विकृतेरभिधानमुपैति युजाम् । अनृ-  
 तत्वमस्तिस्तु तदा विकृतौ मृदयं घट इत्यभिधासु यथा ॥ ६१ ॥  
 विकृत्तिसमवादि मनःप्रभृतेर्वहुशः श्रुतिषु प्रकृतेस्तु सतः । अत  
 एव समानविभक्तितया मनआदि सुवेद्यमसत्यमिति ॥ ६२ ॥  
 जनितत्वमवादि नहि श्रुतिभिर्जनकेन सतास्य शरीरभृतः ।  
 मनआदिविकारविलक्षणतां प्रतियन्ति शरीरभृतस्तु ततः  
 ॥ ६३ ॥ यदजीजनदम्बरपूर्वमिदं जगदक्षरमीक्षणविग्रहकम् ।  
 प्रविवेश तदेव जगरस्वकृतं स च जीवसमाख्य इति श्रुतयः  
 ॥ ६४ ॥ परमात्मविकारविभक्तमतिर्न भवत्यत एव शरीर-  
 भृतः । यत एव विकारविभिन्नमतिर्न भवत्यत एव मृषात्वमतिः  
 ॥ ६५ ॥ अविभक्तविभक्त्यभिधानकृता परमात्मपदेन शरीर-  
 भृतः । न भवेदिह तत्त्वमसिप्रभृतौ लवणं जलमित्यभिधासु  
 यथा ॥ ६६ ॥ परमात्मविकारनिराकरणं कृतमस्य शरीरभृ-  
 तस्तु यतः । परमेश्वररूपविलक्षणता न मनागपि देहभृतोस्ति  
 ततः ॥ ६७ ॥ ननु जीवसतोरणुमात्रमपि स्वगतं न विशेषण-  
 मस्ति यदा । वद तत्त्वमसीति, तदा वचनं किमु वक्ति तथा यत

इत्यपि च ॥ ६८ ॥ स्वगतं यदि भेदकमिष्टमभूदणुमात्रमपी-  
 श्वरदेहभृतोः । अपनेतुमशक्यमदोवचनैरमुनास्य श्यक्त्वनिपे-  
 धपरैः ॥ ६९ ॥ इह यस्य च यो गुण आत्मगतः स्वत एव न  
 जातु भवेत्परतः । वचनेन न तस्य निराकरणं क्रियते स गुणः  
 सहजस्तु यतः ॥ ७० ॥ वचनं त्वबोधकमेव यतस्तत एव न  
 वस्तुविपर्ययकृत् । न हि वस्त्वपि शब्दवशात्प्रकृतिं प्रजहात्य-  
 नवस्थितिदोषमयात् ॥ ७१ ॥ यत एवमतो विषयस्य गुणं  
 विषयेण सहांत्मानि मूढधिया । अधिरोपितमप्स्विव भूमिगुणं  
 प्रतिपेधाति तत्त्वमसीति वचः ॥ ७२ ॥ अत एव न दृष्टिबि-  
 धानपरं गुणवादपरं च न तद्वचनम् । स्तुतिवाद्यपि नैतदुपास्य-  
 तया विधिरत्र न देहभृतोस्ति यतः ॥ ७३ ॥ सत एव हि  
 नाम जगत्प्रकृतेरुपधानवशादिह जीव इति । अतएव न जीव-  
 सतत्वकर्ता प्रकृतस्य सतः प्रतिपादयति ॥ ७४ ॥ यदि जीव-  
 सतत्वकर्ता गमयेदग्निमादिगुणस्य जगत्प्रकृतेः । अग्निमादिगु-  
 णोक्तिरतोऽस्य मृषा यदि वास्य शरीरभृदात्मकता ॥ ७५ ॥ न  
 च संसृतिहेतुनिराकरणं कृतमस्य शरीरभृतोभिमतम् । परमे-  
 श्वरमात्मतया ध्रुवता वचनेन च तत्त्वमसीत्यमुना ॥ ७६ ॥  
 त्वमसीति पदद्वयमेति युजां तदिति ध्वनिना सह तत्त्वमिति ।  
 क्रियया सह नाम पदं समिपानिरपेक्ष्यमुपैत्यनया हि युजाम्  
 ॥ ७७ ॥ न हि नामसहस्रमपि क्रियया रहितं किमपि प्रति-  
 पादयति । प्रतिपादकमेषु लिङ्गादि भवेद्विहितादिमतेर्जनकं हि  
 यतः ॥ ७८ ॥ भगवानपि मध्यममेव यतो विनियच्छति  
 युष्मदि नित्यमतः । प्रथमं त्वमसीति पदे समितश्चरमं त्वसि-  
 ना समियाच्चदिति ॥ ७९ ॥ पुरुषोभिहितस्त्वमसीति यदा किं-

मसानि वदेति तदाभिमुखः । श्रवणाय भवेदणिमादिगुणं  
 सदिति प्रकृतं तदमीति वदेत् ॥ ८० ॥ त्वमिति ध्वनिनाभि-  
 हितस्य यतस्तदिति श्रुतिवाच्यसदात्मकताम् । अवदद्वचनं तत्  
 एव सतो नहि जीवसत्त्वकतां वदति ॥ ८१ ॥ विषयाभिपु-  
 रानि शरीरभृतः स्वरसेन सदा करणानि यतः । स्वकमेव न  
 रूपमनेति ततः प्रतिरोध्यत एव ततो वचनैः ॥ ८२ ॥ वचनं  
 च परांश्च पुरःसरकं बहुवैदिकमत्र तथा सरणम् । विषयेषु  
 च नावमिवांभसि यन्मनसैन्द्रियराशिमिविनिग्रहवत् ॥ ८३ ॥ इयता  
 हि न देहभृतोस्ति भिदा परमात्मदृशेरिति वाच्यमिदम् । स्थि-  
 तिकाल इहापि च सृष्टिमुखे सदनन्यतया श्रुत एष यतः ॥ ८४ ॥  
 द्वयमप्यविरोधि शरीरभृतो वचनीयमिदं रघुनन्दनवत् । उपदे-  
 शमपेक्ष्य सदात्ममतिः परमात्मसत्त्वकता च सदा ॥ ८५ ॥  
 सदुपासनमस्य विधेयतया वचनस्य मम प्रतिभाति यतः । अत  
 एव न जीवसदात्मकतां प्रतिरोध्यतीत्यवदत्तदसत् ॥ ८६ ॥  
 सदुपास्य इति श्रुतिरत्र न ते तदसि त्वमिति श्रुतिरेवमियम् ।  
 यत एव मतो न विधित्सितता सदुपासनकर्मण इत्यमृषा ॥ ८७ ॥  
 यदि तस्य कृतश्चिदिहानयनं क्रियते तदनर्थकमेव भवेत् । पुरु-  
 षेण कृतस्य यतः श्रुतिता न भवेदिति वेदविदां सरणम् ॥ ८८ ॥  
 किमरे पुरुषं प्रतिरोधयितुं स्वकर्ममशक्तमिदं वचनम् । यद-  
 तोन्यत आनयनं क्रियते भवता श्रवणेन विनापि विधेः ॥ ८९ ॥  
 श्रुतहानिरिहाश्रुतहृत्तिरपि श्रुतिवित्समयो न भवेत्तु यतः ।  
 श्रुतिभक्तिमता श्रुतिवन्तगतं ग्रहणीयमतो न तु बुद्धिवशात्  
 ॥ ९० ॥ पुरुषस्य शरीरगतात्ममतिं मृतिसंभवहेतुमनर्थ-  
 करीम् । अपनीय सदात्ममतिं दधती महते पुरुषस्य हिताय

भवेत् ॥ ९१ ॥ विनिवर्त्तत एव शरीरगता विपरीतमतिः  
 पुरुषस्य तदा । वचनेन तु तत्त्वमसीति यदा प्रतिबोध्यत एष  
 त इत्यपि च ॥ ९२ ॥ यदि नापनयेच्छ्रुतिरात्ममतिं पुरुषस्य  
 शरीरगतामनृताम् । तदहंमतिहेतुककर्मगतिं सुखदुःखफलाम-  
 वशोनुभवेत् ॥ ९३ ॥ यदि तत्त्वमसीति वदेद्वचनं सदुपास-  
 नकर्म न तत्त्वमिति । पुरुषस्य फलं सदुपासनतो विमृशामि  
 भविष्यति कीदृगिति ॥ ९४ ॥ पुरुषस्य तु मर्त्यगुणस्य भवेत्स-  
 दुपासनया न सदात्मकता । न कथंचिदपि प्रजहाति यतः  
 प्रकृतिं सहजामिह कश्चिदपि ॥ ९५ ॥ यदि देहभृदेऽप सदा-  
 त्मकतां प्रगमिष्यति वै सदुपासनया । न जहास्यति रूपमसौ  
 हि निजं यत ऐक्यमतिर्न भवत्युभयोः ॥ ९६ ॥ रसविद्धमयः  
 प्रकृतिं सहजां प्रविहाय यथा कनकत्वमियात् । पुरुषोऽपि तथा  
 सदुपासनया प्रतिपत्स्यत एव सदात्मकताम् ॥ ९७ ॥ अयसो-  
 वयवानभिभूय रसः स्थितवाननलानुगृहीतिमनु । कनकत्वमतिं  
 जनयत्ययसि प्रतिपन्नमयो न तु कांचनताम् ॥ ९८ ॥ उदका-  
 वयवानभिभूय पयो रजतावयवांश्च यथा कनकम् । विपरीत-  
 मतिं जनयत्युदके रजते च तथायसि हेममतिम् ॥ ९९ ॥ रस-  
 दीर्यविपाकविनाशमनु प्रविनश्यति कांचनताप्ययसः । कृतकं  
 हि न नित्यमिति प्रगतं समवेतमवश्यमपैति यतः ॥ १०० ॥  
 अमृततत्त्वमसत्पुरुषस्य यदि क्रियते सदुपासनया यजिवत् ।  
 यजिकार्यवदन्तवदेव भवेत्कृतकस्य यतो विदिताऽध्वयता ॥ १ ॥  
 पुरुषस्य सतश्च विधर्मकयोः सदुपासनया न भवेत्समितिः ।  
 यदि संगतिरिष्यत एव तयोरवियुक्ततया न चिरं वक्षतः ॥ २ ॥  
 फलमीदृगिदं सदुपासनतः पुरुषस्य भविष्यति नान्यदतः । न



च तन्निरवद्यतयाभिमतं विदुषां बहुदोषसमीक्षणतः ॥ ३ ॥  
 सदुपासनकर्मविधानपरं न भवेदत एव हि तद्वचनम् । अहमस्मि  
 शरीरमिदं च ममेत्यविवेकमतिं विनिवर्त्तयति ॥ ४ ॥ सकलो-  
 पनिषत्सु शरीरभृतः परमात्मपदैकविभक्तितया । उपदेशवचां-  
 स्यनयैव दिशा गमयेन्मतिमानभियुक्ततया ॥ ५ ॥ द्रविडोपि  
 च तत्त्वमसीति वचो विनिवर्त्तकमेव निरूपितवान् । श्वरेण  
 विवद्वितराजशिशोर्निजजन्मविदुक्तिनिदर्शनतः ॥ ६ ॥ यत  
 एवमतः स्वशरीरगतमहमित्यविवेकमतिं सुदृढाम् । प्रविहाय  
 यदक्षरमद्वयकं त्वमेवेहि तदक्षरमात्मतया ॥ ७ ॥ न मनो न  
 मतिः करणानि च नो न रजो न तमो न च सत्त्वमपि । न  
 मही न जलं न च वह्निरपि श्वसनो न नभश्च पदं परमम्  
 ॥ ८ ॥ अमनस्कमधीकमनिन्द्रियकं विरजस्कमसत्त्वतमस्कमपि ।  
 अभहीजलवद्वयनिलाम्बरकं परमक्षरमात्मतयाश्रय भोः ॥ ९ ॥  
 करणानि हि यद्विषयाभिमुखं प्रगमय्य मतिर्विषयेषु चरेत् ।  
 तदु जागरितं प्रवदन्ति बुधा न तदास्ति ममेत्यवगच्छ दृशेः  
 ॥ १० ॥ करणानि यदोपरतानि तदा विषयानुभवगहितयास-  
 नया । विषयेण विना विषयप्रतिमं स्फुरणं स्वपनं प्रवदन्ति  
 बुधाः ॥ ११ ॥ करणस्य धियः स्फुरणेन विना विषयाकृति-  
 केन तु या स्थितता । प्रवदन्ति सुषुप्तिममुं हि बुधा विनिवृत्त-  
 त्वयः श्रुतितत्त्वविदः ॥ १२ ॥ इति जागरितं स्वपनं च धियः  
 क्रमतोऽक्रमतश्च सुषुप्तिरपि । न कदाचिदपि त्रयमस्ति ममेत्य-  
 वगच्छ सदास्मि तुरीयमिति ॥ १३ ॥ यदुजागरितप्रभृतित्रि-  
 तयं परिकल्पितमात्मनि भूढधिया । अभिधानमिदं तदपेक्ष्य  
 भवेत्परमात्मपदस्य तुरीयमिति ॥ १४ ॥ तदसत्यमसत्यगुणश्च ततः

परिनिमित्तवारणचेष्टितवत् ॥ १५ ॥ गगनप्रमुखं पृथिवीचरम्  
विषयेन्द्रियबुद्धिमनःसहितम् । जनिमज्जगदेतदभूतमिति श्रु-  
तयः प्रवदंत्युपमानशतैः ॥ १६ ॥ कफपित्तसमीरणधातुघृतं  
कुशरीरमिदं सततं हि यथा । प्रभवप्रभृतिप्रलयान्तमिदं जगद-  
ग्निरवीन्दुघृतं हि तथा ॥ १७ ॥ जगतः स्थितिकारणमित्थमिदं  
प्रथितं रविवद्विशिशित्रितयम् । स्मृतिवेदजनेषु भृशं प्रथितं  
श्रुतिरीरितवत्यनृतं तदिति ॥ १८ ॥ यदु रोहितशुक्लसुकृष्ण-  
मिदं ज्वलनादिषु रूपमवैति जनः । तदु तैजसमाप्यमथान्न-  
मिति ब्रुवती त्रयमेव तु सत्यमिति ॥ १९ ॥ रुचकप्रमुखं क-  
नकादिमयं रुचकाद्यभिधाननिमित्तमपि । असदित्यवगम्यत  
एव यतो व्यभिचारवती रुचकादिमतिः ॥ २० ॥ न कदा-  
चिदपि व्यभिचारवती कनकादिमतिः पुरुषस्य यतः । तत  
एव हि सत्यतयाभिमतं कनकादिविपर्यय एषु नहि ॥ २१ ॥  
रुचकादिसमं ज्वलनादि भवेदनृतत्वगुणे न तु सत्यतया ।  
अरुणप्रमुखं ज्वलनप्रभृति प्रकृतित्रितयं कनकादिसमम् ॥ २२ ॥  
अनयोपमयानृततामवदच्छ्रुतिरग्निदिवाकरचन्द्रमसाम् । अमृषा  
त्वमपि श्रुतिरुक्तवती त्रितयस्य तु रक्तपुरस्सरिणः ॥ २३ ॥  
अनृतत्वमिदं ज्वलनप्रभृतेर्यदवादि भवेत्तदुदाहरणम् । वितथा  
विकृतिः सततं सकला न तथा प्रकृतिः श्रुतिनिश्चयतः ॥ २४ ॥  
प्रदिदर्शयिषुर्वसनस्य यथा वितथत्वमपास्यति तन्तुगुणम् । अ-  
पकृष्य तु तन्तुसमं त्रितयं ज्वलनप्रमुखस्य तथोक्तवती ॥ २५ ॥  
अवनिप्रमुखं विषदंतमिदं विकृतिस्तु परस्य भवत्यपरम् । अनृतं  
त्परं विकृतिस्तु यतोऽवितथं तु परं प्रकृतिस्तु यतः ॥ २६ ॥  
अत एतदसेषि सदुक्तिपरं न मृषेति मृषा तु ततोऽन्यदिति । इति

सिद्धमतो यदवादि मया जनिमज्जगदेतदभूतमिति ॥ २७ ॥  
 मनसोप्यनृतत्वमसेध्यमुतः प्रतिपादितहेतुत एव भवेत् । चरितं  
 च तदीयमसत्यमतः परिनिर्मितवारणचेष्टितवत् ॥ २८ ॥ ननु  
 नाभ्यवदच्छुतिरुद्भवनं मनसस्तु सतो न च सप्रमुखात् ।  
 कथमस्य भवेदनृतत्वगतिर्मनसो भगवन्वद निश्चयतः ॥ २९ ॥  
 ननु सप्तम आत्मन उद्भवतं मनसोभिदधावमुनापि सह ।  
 कथमस्य भवेदमृपालगतिर्मनसोविकृतितत्त्वगुणस्य वद ॥ ३० ॥  
 असुना करणैर्गगनप्रमुखैः सह गुण्डक उद्भवतं मनसः । पुरु-  
 पात्परमात्मन उक्तमतो वितथं मन इत्यवधारय भोः ॥ ३१ ॥  
 मनसोन्नमयत्वमवादि यतस्तत् एव हि भूतमयत्वगतिः । कुश-  
 रीरवदेव ततोपि भृशं वितथं मन इत्यवधारय भोः ॥ ३२ ॥  
 कुरु पक्षमिमं गगनप्रमुखं जनिमत्सकलं न हि सत्यमिति ।  
 प्रथमं चरमं च न चास्ति यतो रुचकादिबदित्युपमां च वद  
 ॥ ३३ ॥ कनके रुचकादि न पूर्वमभूच्चरमं च न विद्यत इत्य-  
 नृतम् । अधुनापि तथैव समस्तमिदं जनिमद्वियदादि भवेदनृ-  
 तत् ॥ ३४ ॥ कनकादिषु यद्युपजातमभूच्चकप्रमुखं पृथगेव  
 ततः । अधिकं परिमाणममीषु कुतो न भवेदिति वाच्यमवश्य-  
 मिदम् ॥ ३५ ॥ कनकप्रभृतेर्व्यतिरिक्तमतो रुचकादि न विद्यत  
 एव कुतः । पृथग्ग्रहणात्कनकप्रभृतेरिति कारणमेव सदन्पद-  
 सत् ॥ ३६ ॥ ननु नाम पृथग्विकृतेः प्रकृतेरथ रूपमथापि च  
 कार्यमतः । कथमव्यतिरिक्ततयागमः प्रकृतेर्विकृतेरिति वा-  
 च्यमिदम् ॥ ३७ ॥ इह धीरणतन्तुमुवर्णमृदः कटशाटकहार-  
 घटाकृतयः । उपलब्धजनैरुपलब्धमतो न भिदास्ति ततः प्रकृ-  
 तेर्विकृतेः ॥ ३८ ॥ विकृतिर्यदि नास्ति पृथक्प्रकृतेर्न घटेत

भिदाप्यभिदा प्रकृतेः । इति धीर्विफला तव येन जनैर्विषिदे न  
यनेन मृदाद्यभिदा ॥ ३९ ॥ ननु रूपमथो अपि कार्यमथो  
अभिधापि नटस्य पृथग्विदिता । न पृथक्त्वमुपैति नटः किमिति  
प्रतिवाच्यमवश्यमिदं कुशलैः ॥ ४० ॥ असतो न कथंचन  
जन्म भवेत्तदसत्त एव खपुष्पमिव । न सतोऽस्ति भवः पुर-  
तोपि भवादयत आत्मवदेव सदितिमिति ॥ ४१ ॥ कपिलासुरिष-  
चशिखादिमतं परिगृह्य वदेद्यदि कश्चिदिदम् । न कदाचन  
जन्म वदामि सतः प्रवदामि तु यच्छृणु तत्त्वमपि ॥ ४२ ॥  
प्रकृताववशिष्टतया यदभूदधुना तु तदेव विशेषयुतम् । निरव-  
द्यमिदं प्रतिभाति मम प्रवदात्र विरोधमवैपि यदि ॥ ४३ ॥  
सदयुज्यत येन गुणेन पुरा प्रकृतौ स इहास्ति न वेति वद ।  
यदि विद्यत एव पुरा प्रकृतावधुनापि विशेषयुतत्वमसत् ॥ ४४ ॥  
यदि नास्ति पुरा स गुणः प्रकृतावसदुद्भवनं भवतोभिमतम् ।  
जननेन च सत्त्वमुपात्तवतो जनिमत्त्वत एव विनष्टिरपि ॥ ४५ ॥  
भवतोभिमतं परिहर्तुमिदं न कथंचन शक्यत इत्यमुतः । क-  
णभक्षुमतेन समत्वमिदं भवतोभिमतं जनकैरगमत् ॥ ४६ ॥  
असतो भवनं नशनं च सतः कणभोजिमत् विदितं कविभिः ।  
उपपत्तिविरुद्धतया सुमृशं तदभाणि मयापि विरुद्धतया ॥ ४७ ॥  
प्रतिपिद्धमिदं कणभोजिमत् हरिणापि समस्तगुरोर्गुरुणा ।  
वंचनेन तु नासत् इत्यमुना श्रुतता च पृथातनयाय हितम् ॥ ४८ ॥  
असत्तश्च सत्तश्च न जन्म भवेदिति पूर्वमवाद्युपपत्तियुतम् । सदसच्च  
न जायत एव कुतो न हि वस्तु तथाविधमस्ति यतः ॥ ४९ ॥  
सदसत्त्वमतीत्य मनःप्रभृतेर्न कथंचन वृत्तिरिहास्ति यतः ।  
तत एव मनःप्रमुखस्य भवो न भवेदिति सर्वसुबेद्यमिति

॥ ५० ॥ यदि नाम कथंचिदमुष्य भवः सदसत्त्वमपेक्ष्य  
 भविष्यति वः । अमृषात्वममुष्य तथापि न तु श्रुतिरस्य मृषा-  
 त्वमुवाच यतः ॥ ५१ ॥ मनसोनृततवैमवादि यतस्तत एव  
 हि तस्य मृषा चरितम् । यत एव मृषा मनसश्चरितं तत एव  
 पुरोदितसिद्धिरभूत् ॥ ५२ ॥ यदपेक्ष्य तु नाम भवेन्नित्यं पर-  
 मात्मपदस्य तुरीयमिति । तदसत्यमसत्यगुणस्तु यतः परिनि-  
 मितसर्पविसर्पणवत् ॥ ५३ ॥ निखिलस्य मनःप्रमुखस्य यतो  
 वितथत्वमवादि पुरा तु मया । श्रुतियुक्तिबलेन ततोऽद्वयकं  
 परमक्षरमेव सदन्यदसत् ॥ ५४ ॥ यदपूर्वमवाह्यमनन्तरकं न  
 च किंचन तस्य भवत्यपरम् । इति वेदवचोनुशशास यतो वि-  
 तथं परतोऽन्यदतः प्रगतम् ॥ ५५ ॥ प्रतिपिष्य यतो बाहिरन्त-  
 रपि स्वाविलक्षणमात्मन उक्तवती । अवबोधधनत्वमतोन्यदसह्य-  
 वर्णकरसत्त्वनिर्दर्शनतः ॥ ५६ ॥ लवर्णकरसत्त्वसमं फणितं  
 स्वाविलक्षणवस्तुनिषेधनतः । अवबोधधनं परमात्मपदं त्वमेवेहि  
 तदस्मि सदाहमिति ॥ ५७ ॥ अणुनो न च तद्विपरीतगुणो न  
 च ह्रस्वमतो न च दीर्घमपि । प्रतिपिद्वसमस्तविशेषणकं परम-  
 क्षरमात्मतयाश्रय भोः ॥ ५८ ॥ अमुषुद्विशरीरगुणान् पण्डि-  
 मानविश्वेकिर्जनैर्दृशि धर्मतया । प्रतिपन्नतमान्प्रविहाय शनैर्दृशि  
 मात्रमेवेहि सदाहमिति ॥ ५९ ॥ अहिनिर्व्वयनीमहिरात्मतया  
 जगृहे परिमोक्षणतस्तु पुरा । परिमुच्य तु तामुरगः स्वविले न  
 पुनः समवेक्षत आत्मतया ॥ ६० ॥ अविवेकत आत्मतया  
 विदितं कुशरीरमिदं भवताप्यहिवत् । अहिवच्यज देहमिमं  
 त्वमपि प्रतिपद्य चिदात्मकमात्मतया ॥ ६१ ॥ रजनीदिघसौ  
 न रवेर्भवतः प्रभया सततं युत एष यतः । अविवेकविवेकगुणावपि

तौ भवतो न खेरिव नित्यदृशेः ॥ ६२ ॥ परिशुद्धविबुद्धविमु-  
क्तदृशेरविवेकविवेकविवर्जनतः । मम बन्धविमोक्षगुणौ भवतो  
न कदाचिदपीत्यवगच्छ भृशम् ॥ ६३ ॥ न मम ग्रहणोज्झनमस्ति  
मया न परेण दृशेरिति निश्चिनु भोः । न हि कस्यचिदात्मनि  
कर्म भवेन्न च कश्चिदिहास्ति मदन्य इति ॥ ६४ ॥ अहमस्मि  
चरस्थिरदेहधियां चरितस्य सदेक्षक एक इति । न भवेदत एव  
मदन्य इति स्वमेवेहि सुमेध इदं सुदृढम् ॥ ६५ ॥ गगने विमले  
जलदादिमले सति वाऽसति वा न भिदास्ति यथा । त्वयि सर्व-  
गते परिशुद्धदृशौ न भिदास्ति तथा द्वयभेदकृता ॥ ६६ ॥  
अनृतं द्वयमित्यवदाम पुरा व्यवहारमपेक्ष्य तु गीतमिदम् ।  
अनृतेन न सत्यमुपैति युजां न मरीचिजलेन नदी इदिनी  
॥ ६७ ॥ बहुनाभिहितेन किमु क्रियते शुणु संग्रहमत्र वदामि  
तव । त्वयि जागरितप्रभृतिवितयं परिकल्पितमित्यसदेव मदा-  
॥ ६८ ॥ परिकल्पितमित्यसदित्युदितं मन इत्यभिश्चितमा-  
गमतः । उपपत्तिभिरेव च सिद्धमतो भवतो न्यदशेषमभूतमिति  
॥ ६९ ॥ यद्बाह्यमनन्तरमेकरसं यदकार्यमकारणमद्वयकम् ।  
यदशेषविशेषविहीनतरं दृशिरूपमनन्तमृतं तदसि ॥ ७० ॥  
इयदेव मयोपनिषत्सु पदं परमं विदितं न ततोस्त्यधिकम् ।  
इति पिप्पलमक्ष इवाभ्यवददद्यशिष्टमतिं विनिवारयितुम् ॥ ७१ ॥  
इतरोपि गुरुं प्रणिपत्य जगो भगवन्निति तारितवानसि माम् ।  
अवबोधतरेण समुद्रमिमं मृतिजन्मजलं सुखदुःखज्ञापम् ॥ ७२ ॥  
अधुनासि मुनिर्वृत आत्मरतिः कृतकृत्य उपेक्षक एकमनाः ।  
प्रहसान्विषयान्मृगतोयसमान्विचरामि महीं भवता सहितः  
॥ ७३ ॥ तव दास्यमहं भृशमामरणात्प्रतिपद्यशरीरदृतिं भग-

वन् । करवाणि मया शकनीयमिदं तव कर्तुमतोन्यदशक्यमि-  
 ति ॥ ७४ ॥ गुरुशिष्यकथाश्रवणेन मया श्रुतिवञ्छुतिसारस-  
 मुद्धरणम् । कृतमित्यमवति य एतदसौ न पतत्युदधा मृतिज-  
 न्मज्जले ॥ ७५ ॥ भगवद्भिरिदं गुरुभक्तियुतैः पठितव्यमपाञ्च-  
 मतोन्यजनैः । गुरुभक्तिमतः श्रुति भाति यतो गुरुणोक्तमतो-  
 न्यो न भजेन्न पठेत् ॥ ७६ ॥ निगमोपि च यस्य इति प्रभृति  
 गुरुभक्तिमतः कथितं गुरुणा । प्रतिभाति महात्मन इत्यवद-  
 त्पठितव्यमतो गुरुभक्तियुतैः ॥ ७७ ॥ येषां धीसूर्यदीप्त्या  
 प्रतिहतमगमन्नाशमेकान्ततो मे ध्वान्तं स्वान्तस्य हेतुर्जननमरण-  
 संतानदोलाधिरूढेः । येषां पादौ प्रपन्नाः श्रुतिशमयिनयैर्भूषि-  
 ताः शिष्यसंधाः सद्यो मुक्ताः स्थितास्तान्यतिवरमहितान्याव-  
 दायुर्नमामि ॥ ७८ ॥ भूः पादौ यस्य खं चोदरमसुरनिलश्च-  
 न्द्रसूर्यौ च नेत्रे कर्णावाशाः शिरो धाम्निस्वमपि दहनो यस्य  
 वास्तव्यमब्धिः । अन्तःस्थं यस्य विश्वं सुरनरखगगोभोगिगं-  
 धर्वदैत्यैः चित्रं रंरम्यते तं त्रिभुवनचपुषं विष्णुमीशं नमामि  
 ॥ ७९ ॥ इति श्रीतटकाचार्यविरचितं श्रुतिसारसमुद्धरणं  
 समाप्तम् ॥ ३४ ॥

योगतारावली ॥ ३५ ॥

चन्द्रे गुरुणां चरणारविन्दे सन्दर्शितस्वात्मसुखावबोधे ।  
 निःश्रेयसे जाङ्गलिकायमाने संसारहालाहलमोहशान्त्यै ॥ १ ॥  
 सदाशिवोक्तानि सपादलक्षलयावधानानि वसन्ति लोके ।  
 नादानुसन्धानसमाधिमेकं मन्यामहे अन्यतमं लयानाम् ॥ २ ॥  
 सरे च शूरैरनिलस्य कुम्भे सर्वाणि नाडीषु विशेषितासु । अ-

नाहतादम्बुरुहादुदेति स्वात्मावगम्यः स्वयमेव बोधः ॥ ३ ॥  
 नादानुसन्धानं नमोऽस्तु तुभ्यं तां मन्महे तत्त्वपदं लयानाम् ।  
 भवत्प्रसादात् पवनेन साकं विलीयते विष्णुपदे मनो मे ॥४॥  
 जालन्धरोद्धीयनमूलबन्धान् जल्पन्ति कण्ठोदरपायुमूले । बन्ध-  
 त्रयेऽसिन् परिचीयमाने बन्धः कुतो दारुणकालपाशैः ॥ ५ ॥  
 उद्ध्याणजालन्धरमूलबन्धैरुन्निद्रितायामुरगाङ्गनायाम् ॥ प्रत्य-  
 ङ्मुखत्वात् प्रविशन् सुषुम्नां गमागमौ मुञ्चति गन्धवाहः ॥ ६ ॥  
 उत्थापिताधारदुताशनोल्कैराकुञ्चनैः शब्ददयानवार्यौ । सम्प्रा-  
 पिते चन्द्रमसः स्रवन्तीं पीयूषधारां पिबतीह धन्यः ॥ ७ ॥  
 बन्धत्रयाभ्यासविपाकजातां विवर्जितां रेचकपूरकाभ्याम् ।  
 विशोधयन्तीं विषयप्रवाहां चिदां भजे केवलकुम्भरूपाम् ॥८॥  
 अनाहते चेतसि सावधानैरभ्यासमूर्तरनुभूयमानाः । संस्तम्भि-  
 तश्चासमनःप्रचारा सा जृम्भते केवलकुम्भकथीः ॥ ९ ॥  
 सहस्रशः सन्ति हठेषु कुम्भाः सम्भाव्यते केवलकुम्भ एव ।  
 कुम्भोत्तमे यत्र तु रेचपूरैः प्राणस्य न प्राकृतवैकृताख्यैः ॥१०॥  
 त्रिकूटनाम्नि तिमिरेऽन्तरे खे स्तम्भिते केवलकुम्भ एव ।  
 प्राणानिलो भानुशशाङ्कनाढ्यौ विहाय सद्यो विलयं प्रयाति  
 ॥ ११ ॥ प्रत्याहृतः केवलकुम्भकेन प्रभुक्तकुण्डल्युपभुक्तशेषः ।  
 प्राणः प्रतीचीनपथेषु मन्दं विलीयते विष्णुपदे मनो मे  
 ॥ १२ ॥ निरङ्कुशानां श्वसनोद्गमानां निरोधनैः केवलकुम्भ-  
 काख्यैः । उदेति सर्वेन्द्रियवृत्तिशून्यो मरुलयः कोऽपि महाम-  
 तीनाम् ॥ १३ ॥ न दृष्टिलक्ष्याणि न चित्तबन्धो न देशकालौ  
 न च वायुरोधः । न धारणाध्यानपरिश्रमो वा समेधमाने  
 सति राजयोगे ॥ १४ ॥ अशेषदृश्योजितदृग्जयानामवस्थि-



हरिस्तामाराध्य प्रणतजनसौभाग्यजननीं पुरा नारीभूत्वा पुर-  
रिपुमपि क्षोभमनयत् । सरोपि तां नत्वा रतिनयनलेखेन  
चपुषा मुनीनामप्यन्तः प्रभवति हि मोहाय महताम् ॥ ५ ॥  
धनुः पौष्पं मौर्वी मधुकरमयी पञ्च विशिखा वसन्तः सामन्तो  
मलयमरुदायोधनरथः । तथाप्येकः सर्वं हिमगिरिसुतं कामपि  
कृपामपाङ्गाचे लब्ध्वा जगदिदमनङ्गो विजयते ॥ ६ ॥ कण-  
त्काञ्चीदामा करिकलभकुम्भस्तनभरा परिधीणा मध्ये परिण-  
तशरचन्द्रवदना । धनुर्वाणान्वाशं सृणिमपि दधाना करतलेः  
पुरस्तादास्तां नः पुरमथितुराहोपुरुषिका ॥ ७ ॥ सुधासिन्धो-  
र्मध्ये सुरविटपिवाटीपरिवृते मणिद्वीपे नीपोपवनवति चिन्ता-  
मणिगृहे । शिवाकारे मञ्चे परमशिवपर्यङ्कनिलया मज्जन्ति तां  
धन्याः कतिचन चिदानन्दलहरीम् ॥ ८ ॥ महीं मूलाधारे  
कमपि मणिपूरे हृतवहं स्थितिं स्वाधिष्ठाने हृदि मरुतमाकाश-  
सुपरि । मनोभि भूमध्ये सकलमपि जिता कुलपथं सहस्रारे  
पत्रे सह रहसि पत्या विहरसे ॥ ९ ॥ सुधाधारासारंश्वरणपु-  
गलान्तर्विगलितैः प्रपञ्चं सिञ्चन्ती पुनरपि रसाम्नायमहसा ।  
अवाप्य स्वां भूमिं भुजगनिभमध्युष्टयलयं स्वमात्मानं कृत्वा  
स्वपिपि कुलकुण्डे कुहरिणि ॥ १० ॥ चतुर्भिः श्रीकण्ठैः शिव-  
युवतिभिः पञ्चभिरधः प्रभिन्नाभिः शम्भोर्नवभिरिति मूलप्र-  
कृतिभिः । त्रयश्चत्वारिंशश्चसुदलकलाञ्जत्रिवलयत्रिरस्त्राभिः  
सार्धं तव चरणकोणाः परिणताः ॥ ११ ॥ तदीयं सौन्दर्यं  
तुहिनगिरिकन्ये तुलयितुं कवीन्द्राः कल्पन्ते कथमपि विरि-  
ञ्चिप्रभृतयः । यदालोक्यौत्सुवयादमरललना यान्ति मनसा  
तपोभिर्दुःप्रापामपि गिरिशसायुज्यपदवीम् ॥ १२ ॥ नरं

वर्षीयांसं नयनविरसं नर्मसु जडं तवापाङ्गाह्लोके पतितमनुधाव-  
न्ति शतशः । गलद्वेणीबन्धाः कुचकलशविस्रस्तसिचया हटा-  
द्भुव्यत्काञ्च्यो विगलितदुकूला युवतयः ॥ १३ ॥ क्षितौ पट्टप-  
ञ्चाशद्विसमधिकपञ्चाशदुदके हुताशे द्वापष्टितुरधिकपञ्चाश-  
दनिले । दिवि द्वौः पट्टत्रिंशन्मनसि च चतुःपष्टिरिति ये मयू-  
खास्तेषामप्युपरि तव पादाम्बुजयुगम् ॥ १४ ॥ शरङ्गयोत्स्ना-  
शुभ्रां शशियुतजटाजूटमुकुटां वरत्रासत्राणस्फटिकघुटिकापुस्त-  
ककराम् । सकृन्नता न तां कथमिव सतां संनिदधते मधुक्षी-  
रद्राक्षामधुरिमधुरीणा भणितयः ॥ १५ ॥ कवीन्द्राणां चेतः  
कमलवनवालातपरुचिं भजन्ते ये सन्तः कतिचिदरुणामेव  
भवतीम् । विरिञ्चिप्रेयस्यास्तरलतरश्ठंगारलहरीगभीराभिर्वाग्भि-  
र्विदधति सतां रञ्जनममी ॥ १६ ॥ तनुच्छायाभिस्ते तरुणत-  
रणिश्रीसरणिभिर्दिवं सर्वाभुर्वामिरुणिमनिमग्रां स्मरति यः ।  
भवन्त्यस्य त्रयस्त्रयहरिणशालीननयनाः सहोर्वश्या वश्याः  
कतिकति न गीर्वाणगणिकाः ॥ १७ ॥ मुखं विन्दुं कृत्वा कुच-  
युगमधस्तस्य तदधो हरार्धं ध्यायेद्यो हरमहिपि ते मन्मथक-  
लाम् । स सद्यः संक्षोभं नयति वनिता इत्यतिलघुत्रिलोकीम-  
प्याशु भ्रमयति रवीन्दुस्तनयुगाम् ॥ १८ ॥ किरन्तामङ्गेभ्यः  
किरणनिकुरम्बासूतरसं हृदि त्वामाधत्ते हिमकरशिलामूर्तिमिव  
यः । स सर्पाणां दर्पं शमयति शकुन्ताधिप इव ज्वरप्लुष्टं दृष्ट्वा  
सुखयति सुधासारसितया ॥ १९ ॥ तडिल्लेखा तन्वी तपनश-  
शिवैश्वानरमयीं निषण्णां पण्णामप्युपरि कमलानां तव कलाम् ।  
महापद्माटव्यां मृदितमलमायेन मनसा महान्तः पश्यन्तो  
दधति परमाह्लादलहरीम् ॥ २० ॥ सवित्रीभिर्वाचां शशिम

णिशिलाभङ्गरुचिभिर्वशिन्याद्याभिस्तां सह जननि संचिन्त-  
यति यः । स कर्त्ता काव्यानां भवति वचसां भद्रिसुभगैर्वचो-  
भिर्वाग्देवीवदनकमलामोदमधुरैः ॥ २१ ॥ भवानि तदासे  
मयि वितर द्रष्टुं स करुणामिति स्तोतुं वाञ्छन्कथयति भवा-  
नि त्वमिति यः । तदैव तं तस्मै दिशसि निजसायुज्यपदवीं  
मुकुन्दब्रह्मेत्यस्फुटमुकुटनीराजितपदाम् ॥ २२ ॥ तथा हृत्ता  
वामं वपुरपरिवृत्तेन मनसा शरीरार्थं शंभोरपरमपि शङ्के हृतम-  
भूत् । तथा हि तद्रूपं सकलमरुणाभं त्रिनयनं कुचाभ्यामानम्रं  
कुटिलशशिचूडालमुकुटम् ॥ २३ ॥ जगत्सूतं धाता हरिरवति  
रुद्रः क्षपयते तिरस्कुर्वन्नेतत्स्वमपि चपुरीशस्तिरयति । सदा पूर्वः  
सर्वं तदिदमनुगृह्णाति च शिवस्तवाज्ञामालम्ब्य क्षणचलितयोर्धू-  
लतिकयोः ॥ २४ ॥ त्रयाणां देवानां त्रिगुणजनितानां तव  
शिवे भवेत्पूजा पूजा तव चरणयोर्या विरचिता । तथा हि  
तत्पादोद्ग्रहनमणिपीठस्य निकटे स्थिता ह्येते शश्वन्मुकुलितकरो-  
त्तंसमुकुटाः ॥ २५ ॥ विरिञ्चिः पञ्चत्वं व्रजति हरिरामोति  
विरतिं विनाशं कीनाशो भजति धनदो याति निधनम् । वित-  
न्द्वा माहेन्द्री विततिरपि संमीलति दृशां महासंहारेस्मिन्विल-  
सति सति तत्पतिरसौ ॥ २६ ॥ जपो जल्पः शिल्पं सकल-  
मपि मुद्राविरचनं गतिः प्रादक्षिण्यक्रमणमशनाद्याहुतिविधिः ।  
प्रणामः सर्वेशः सुखमाखिलमात्मार्पणदृशा सपर्यापर्यायस्तव  
भवतु यन्मे विलसितम् ॥ २७ ॥ ददाने दीनेभ्यः धियमनि-  
शमाशानुसदृशीममन्दं सौन्दर्यप्रकरमकरन्दं विकिरति । तवा-  
स्मिन्मन्दारस्तवकमुभये यातु चरणे निमज्जन्मज्जीवः करणचरणैः  
पद्मचरणताम् ॥ २८ ॥ सुधामप्यास्वाद्य प्रतिभयजराभृत्युह-

रणीं विपद्यन्ते विश्वे विधिशतमखाद्या दिविपदः । करालं  
यत्स्वेडं कवलितवतः कालकलना न शंभोस्तन्मूलं जननि तव  
ताटङ्कमहिमा ॥ २९ ॥ किरीटं वैरिश्रं परिहर पुरः कैटभ-  
भिदः कठोरे कोटीरे स्खलसि जहि जम्भारिमुकुटम् । प्रणम्रे-  
ष्वेतेषु प्रसभमभियातस्य भवनं हरस्याभ्युत्थाने तव परिजनो-  
क्तिर्विजयते ॥ ३० ॥ चतुःपथ्या तत्रैः सकलमभिसंधाय भुवनं  
स्थितस्तत्तत्सिद्धिप्रसभपरतत्रैः पशुपतिः । पुनस्त्वन्निर्वन्धादस्त्रि-  
लपुरुषार्थैकघटनात्स्वतत्रं ते तत्रं क्षितितलमवातीतरदिदम्  
॥ ३१ ॥ शिवः शक्तिः कामः क्षितिरथ रविः शीतकिरणः  
सरो हंसः शक्रस्तदनु च परामारहरयः । अमी हृल्लेखाभिस्ति-  
स्रभिरवसानेषु घटिता भजन्ते वर्णानि स्तव जननि नामावयव-  
ताम् ॥ ३२ ॥ सरं योनिं लक्ष्मीं त्रितयमिदमादौ तव मनो  
निधायैके नित्ये निरवधिमहाभोगरसिकाः । जपन्ति त्वां चि-  
न्तामणिगुणनिबद्धाक्षवल्याः शिवाग्रौ जुहन्तः सुरभिष्टुतधा-  
राहुतिशतैः ॥ ३३ ॥ शरीरं त्वं शंभोः शशिमिहिरवक्षोरुह-  
युगं तवात्मानं मन्ये भगवति भवात्मानमनघम् । अतः शेषः  
शेपीत्ययमुभयसाधारणतया स्थितः संबन्धो वां समरसपदा-  
नन्दपरयोः ॥ ३४ ॥ मनस्त्वं व्योम त्वं मरुदसि मरुत्सारथि-  
रसि त्वमापस्त्वं भूमिस्त्वयि परिणतायां नहि परम् । त्वमेव  
स्वात्मानं परिणमयितुं विश्ववपुषा चिदानन्दाकारं हरमहिषि-  
भावेन विभृषे ॥ ३५ ॥ तवाज्ञाचक्रस्यं तपनशशिकोटिद्युति-  
धरं परं शंभुं वन्दे परिमिलितपार्श्वं परिचितम् । यमाराध्यन्म-  
क्षया रविशशिशुचीनामविषये निरालोके लोको निवसति नि-  
जालोकभवने ॥ ३६ ॥ विशुद्धौ ते शुद्धस्फटिकसदृशं व्योम-

जनकं शिवं सेवे देवीमपि शिवसमानव्यसनिनीम् । ययोः  
कान्त्या यांत्या शशिकिरणसारूप्यसरणिर्मिथुतान्तध्वान्ता वि-  
लसति चकोरीव जगती ॥ ३७ ॥ समुन्मीलत्संपित्कमलमक-  
रन्दंकरसिकं भजे हंसद्वन्द्वं किमपि महतां मानसचराम् । यदा-  
लापादष्टादशगुणितविद्यापरिणतिर्यदादत्ते दोषाद्गुणमसिलम-  
द्भयः पय इव ॥ ३८ ॥ तव स्वाधिष्ठाने द्रुतवहमधिष्ठाय निरतं  
तमीडे संवर्त जननि महती तां च समयाम् । यदा लोके  
लोकान्दहति महति क्रोधकलिले दयाद्रा या दृष्टिः शिशिरमु-  
पचारं रचयति ॥ ३९ ॥ तडित्स्वन्तं शक्त्या तिमिरपरिपन्थि-  
स्फुरणया स्फुरन्नानारत्नाभरणपरिणद्धेन्द्रधनुषम् । तव श्यामे  
मेघं कमपि मणिपूरकशरणं निपेदे वर्षन्तं हरमिहिरतप्तं त्रिभु-  
वनम् ॥ ४० ॥ तवाधारे मूले सहस्रमयया लास्यपरया तवा-  
त्मानं मन्ये नवरसमहाताण्डवनटम् । उभाभ्यामेताभ्यामुदय-  
विधिमुद्दिश्य दयया सनाथाभ्यां जज्ञे जनकजननीमज्जगदिदम्  
॥ ४१ ॥ गतैर्मोणिकवैक्यं गगनमणिभिः सान्द्रघटितं किरीटं  
ते हेमं हिमगिरिसुते कीर्तयति यः । ममीषे यच्छायास्फुरणश-  
बलं चन्द्रशकलं धनुः शौनासीरं किमिदमिति वन्नाति धिप-  
णाम् ॥ ४२ ॥ धुनोतु ध्वान्तं नस्तुलितदलितेन्दीवरवनं घन-  
स्निग्धं श्लक्ष्णं चिकुरनिकुरम्यं तव शिवे । यदीयं सौरभ्यं सह-  
जमुपलब्धुं सुमनसो वसन्त्यसिन्मन्ये बलमथनवाटीविटपिनाम्  
॥ ४३ ॥ वहन्ती सिन्दूरं प्रलकररीभारतिमिरत्निषां वृन्दैर्ब-  
न्दीकृतमिव नवीनार्ककिरणम् । तनोतु धेमं नस्तव वदनसौ-  
न्दर्यलहरी परीवाहस्रोतःसरणिरिव सीमन्तसरणिः ॥ ४४ ॥  
अरालैः स्वाभाव्यादलिकुललसञ्जीभिरलकैः परीतं ते वक्रं परि-

हसति पङ्केरुहखचिम् । दरसरे यस्मिन्दशनखचिकिञ्जल्कखचिरे  
 सुगन्धौ माद्यन्ति सरमथनचक्षुर्मधुलिहः ॥ ४५ ॥ ललाटे  
 लावण्यद्युतिविमलमाभाति तव यत्तृतीयं तन्मन्ये मुकुटशशिख-  
 ण्डस्य शकलम् । विपर्यासन्यासादुभयकृतसंधानमथितः सुधाले-  
 पस्फूर्तिः परिणमति राकाहिमकरः ॥ ४६ ॥ भ्रुवौ भ्रुवे किञ्चि-  
 द्भुवनभयभङ्गव्यसनिनि तदीये नेत्राभ्यां मधुकरखचिभ्यां  
 धृतगुणे । धनुर्मध्ये सव्येतरकरगृहीतं रतिपतिः प्रकोष्ठे मुष्टौ  
 च स्थगयति निगूढान्तरमुभे ॥ ४७ ॥ अहः सूते सव्यं तव  
 नयनमर्कात्मकतया त्रियामां वामं ते सृजति रजनीनायकम-  
 यम् । तृतीया दृष्टिस्ते दरदलितहेमाम्बुजखचिः समाधत्ते संध्यां  
 दिवसनिशयोरन्तरचरीम् ॥ ४८ ॥ विशाला कल्याणी स्फुट-  
 खचिरयोध्याकुबलयैः कृपाधारापारा किमपि मधुरामोगवति-  
 का । अवन्ती दृष्टिस्ते बहुनगरविस्तारविजया ध्रुवं तत्तन्नाम-  
 व्यवहरणयोग्या विजयते ॥ ४९ ॥ कवीनां संदर्भस्तवकमकर-  
 न्दैकभरितं कटाक्षव्याक्षेपभ्रमरकलभौ कर्णयुगलम् । अमुञ्चन्तौ  
 दृष्ट्वा तव नवरसास्यादतरलावमुयासंसर्गादलिकनयनं किञ्चिदरु-  
 णं ॥ ५० ॥ शिवे शृङ्गाराङ्गे तदितरजने कुत्सनपरा सरोषा  
 गङ्गायां गिरिशचरिते विस्रययती । हराहिभ्यो मीता सरसिं-  
 रुहसौभाग्यजननी सखीषु स्मेरा ते मयि जयति दृष्टिः सक-  
 रुणा ॥ ५१ ॥ गते कर्णाभ्यर्णे गरुत इव पक्ष्माणि दधती  
 पुरां भेत्तुथिते प्रशमरसविद्रावणफले । इमे नेत्रे गोत्राधरपतिकु-  
 लोत्तंसकलिके तवाकर्णाकृष्टसरशरविलासं कलयतः ॥ ५२ ॥  
 विभक्तत्रैवर्ण्यं व्यतिकरणनीलाम्बुजतया विभाति तन्नेत्रव्रित-  
 तमिदमोक्षानदखिने । इतः सद्यं देवान्ब्रुहिणहरिरुद्रानुपरता-

ब्रजः सत्त्वं विभ्रततम इति गुणानां त्रयमिव ॥ ५३ ॥ पवित्री-  
 कर्तुं नः पशुपतिपराधीनहृदये दयामित्रैर्नैत्रैररुणधवलश्यामरु-  
 चिभिः । नदः शोणो गङ्गा तपनतनयेति ध्रुवमिमं त्रयाणां  
 तीर्थानामुपनयसि संभेदमनये ॥ ५४ ॥ तवापणे कर्णेजपनय-  
 नर्पशून्यचकिता निलीयन्ते तोये नियतमनिमेपाः शफरिकाः ।  
 इयं च श्रीर्बद्धच्छदपुटकपाटं कुवलयं जहाति प्रत्यूषे निशि च  
 विषट्म्य प्रविशति ॥ ५५ ॥ निमेपोन्मेपाभ्यां प्रलयमुदयं  
 याति जगती तवेत्याहुः सन्तो धरणिधरराजन्यतनये । तदुन्मे-  
 पाज्जातं जगदिदमशेषं प्रलयतः परित्रातुं शङ्के परिहृतनिमेपा-  
 स्तव दशः ॥ ५६ ॥ दशा द्राघीयस्या दरदलितनीलोत्पलरुचा  
 दवीयांसं दीनं स्तपय कृपया मामपि शिवे । अनेनायं धन्यो  
 भवति न च ते हानिरियता वने वा हर्म्ये वा समकरनिपातो  
 हिमकरः ॥ ५७ ॥ अरालं ते पालीयुगलनगराजन्यतनये न  
 केपामाधत्ते कुसुमशरकोदण्डकुतुकम् । तिरश्चीनो यत्र श्रवणप-  
 यमुल्लङ्घ्य विलसन्नपाङ्गव्यासद्गो दिशति शरसन्धानधिपणाम्  
 ॥ ५८ ॥ स्फुरदण्डाभोगप्रतिफलितताटङ्कयुगलं चतुश्चक्रं मन्ये  
 तत्र मुखमिदं मन्मथरथम् । यमारुह्य द्रुह्यत्यवनिरथमर्केन्दुच-  
 रणं महावीरो मारः प्रमथपतये स्वं जितवते ॥ ५९ ॥ सरस्व-  
 त्याः सूक्तीरमृतलहरीकोशसदृशीः पिवन्त्या शर्वाणि श्रवणचु-  
 लुकाभ्यामधिरतम् । चमत्कारश्लाघाचलितशिरसः कुण्डलगणो  
 झणत्कारस्तारैः प्रतिवचनमाचष्ट इव ते ॥ ६० ॥ असौ नासा-  
 वंशस्तुहिनगिरिवंशध्वजपटस्त्वदीयो नेदीयः फलतु फलम-  
 साकमुचितम् । बहन्नन्तर्मुक्ताः शिशिरतरनिधासपटिताः  
 समृद्धा यस्तासां बाहिरपि च मुक्तामणिधरः ॥ ६१ ॥ प्रकृत्या

रक्तायास्तव सुदति दन्तच्छदरुचेः प्रवक्ष्ये सादृश्यं जनयतु  
 फलं विद्रुमलता । क विम्बं दम्बिम्बप्रतिफलनलाभादरुणितं  
 तुलामध्यारोहं कथमिव न लज्जेत कलया ॥ ६२ ॥ सितज्यो-  
 त्स्लाजालं तव वदनचन्द्रस्य पिबतां चकोराणामासीदतिरस-  
 तया चारुजडिमा । अतस्ते शीतांशोरमृतलहरीमम्लरुचयः  
 पिबन्ति स्वच्छन्दं निशिनशि भृशं काञ्जिकधिया ॥ ६३ ॥  
 अविश्रान्तं पत्युर्गुणगणकथाप्रेडनजडा जपापुष्पच्छाया तव  
 जननि जिह्वा जयति सा । यदग्रासीनायाः स्फटिकदृपदच्छ-  
 च्छविरुचिः सरस्वत्या मूर्तिः परिणमति माणिक्यवपुषा ॥ ६४ ॥  
 रणे जित्वा दैत्यानपहतशिरस्त्रैः कवचिभिर्निघृत्तैश्चण्डांशत्रिपुर-  
 हरनिर्माव्यविमुखैः । विरिञ्चीन्द्रोपेन्द्रैः शशिशिशिरकर्पूरधवला  
 विलिप्यन्ते मातस्तव वदनताम्बूलशकलाः ॥ ६५ ॥ विपश्चया  
 गायन्ती विविधमवदातं पशुपतेस्त्वयारब्धं वक्तुं स्वलितवचसा  
 साधुवचने । त्वदीयैर्माधुर्यैरपलपिततन्त्रीकलरवा निजां वीणां  
 वाणी निचुलयति चोलेन निभृतम् ॥ ६६ ॥ कराग्रेण स्पृष्टं  
 तुहिनगिरिणा वत्सलतया गिरीशेनोदस्तं मुहुरधरपानाकुल-  
 तया । करग्राह्यं शंभोर्मुखमुकुरवृत्तं गिरिसुते कथंकारं म्रूमस्तव  
 चिबुकमौपम्यरहितम् ॥ ६७ ॥ भुजाश्लेषात्रित्यं पुरदमयितुं  
 कण्टकवती तव ग्रीवा धत्ते मुखकमलनालत्रियमियम् । स्वतः-  
 श्वेता कालागरुवहलजम्बालमलिना मृणालीलालित्यं वहति  
 यदधो हारलतिका ॥ ६८ ॥ गले रेखास्तिष्ठो गतिगमकगीतै-  
 कनिपुणे विवाहव्यानद्वित्रिगुणगुणसंख्याप्रतिभुवः । विराजन्ते  
 नानाविधमधुररागाकरभुवां त्रयाणां ग्रामाणां स्थितिनियमसी-  
 मान इव ते ॥ ६९ ॥ मृणालीमृद्दीनां तव भुजलतानां चतसृणां



चतुर्भिः सौन्दर्यं सरसिजभवः स्तौति वदनैः । नखेभ्यः संव-  
 स्यन्प्रथमदमनादन्धकरिपोश्चतुर्णां वक्राणां सममभयदानार्पण-  
 धिया ॥ ७० ॥ नखानामुद्योर्तर्नवनलिनरागं विहसतां कराणां  
 ते कान्तिं कथय कथयामः कथमुमे । कदाचिद्वा साम्यं भजतु  
 विधया हन्त कमलं यदि क्रीडलक्ष्मीचरणतललाक्षारुणदलम्  
 ॥ ७१ ॥ समं देवि स्कन्दद्विपवदनपीतं स्तनधुगं तवेदं नः  
 खेदं हरतु सततं प्रस्तुतमुखम् । यदालोक्याशङ्काकुलितहृदयो  
 हासजनकः स्वकुम्भां हेरम्यः परिमृशति हस्तेन क्षटिति ॥ ७२ ॥  
 अमू ते वक्षोजावमृतरसमाणिक्कलशौ न सन्देहस्यन्दो नगप-  
 तिपताकौ मनसि नः । पिवन्तौ तौ यस्मादविदितवधूसंगम-  
 रसौ कुमारवद्यापि द्विरदवदनक्रौञ्चदमनौ ॥ ७३ ॥ ब्रह्मन्व  
 स्तम्भेरमदनुजकुम्भप्रकृतिभिः समारब्धां मुक्तामणिभिरमलां  
 हारलतिकाम् । कुचाभोगो विम्राधररुचिभिरन्तःशवलितौ  
 प्रतापव्यामिश्रां पुरविजयिनः कीर्त्तिमिव ते ॥ ७४ ॥ तव  
 स्तन्यं मन्ये तुहिनगिरिकन्ये हृदयतः पयःपारावारः परिवहति  
 सारस्यत इति । दयावत्या दत्तं द्रविडशिशुरास्वाद्य तव यत्क-  
 चीनां प्रौढानामजनि कमनीयः कवयिता ॥ ७५ ॥ हरक्रोध-  
 ज्वालावलिभिरवलीढेन वपुषा गर्भीरे ते नाभीसरसि कृतसङ्गो  
 मनसिजः । समुत्तस्थौ तस्मादचलतनये धूमलतिका जनस्तां  
 जानीते तव जर्ननि रोमावलिरिति ॥ ७६ ॥ यदेतत्कालिन्दी-  
 तनुतरतरङ्गाकृतिशिखे कृशे मध्ये किञ्चिज्जननि तव तद्भाति  
 सुधियाम् । विमर्दादन्योन्यं कुचकलशयोरन्तरगतं तनूभूतं  
 व्योम प्रविशदिव नाभीकुहरिणीम् ॥ ७७ ॥ स्थिरो गङ्गावर्तः  
 स्तनमुकुलरोमावलिलताबुलावालं कुण्डं कुमुमशरतेजोद्भुतभुजः ।

रतेर्लीलागारं किमपि तव नाभीति गिरिजे विलङ्घारं सिद्धे-  
गिरिशनयनानां विजयते ॥ ७८ ॥ निसर्गक्षीणस्य स्तनतटभ-  
रेण क्लमजुपो नमन्मूर्त्तर्नाभौ वलिषु शनकैरुद्यत इव । चिरं ते  
मध्यस्य त्रुटिततटिनीतीरतरुणा समावस्थस्येन्नो भवतु कुशलं  
शैलतनये ॥ ७९ ॥ कुचौ सद्यः स्विद्यन्तदधटितकूर्पासभिदुरौ  
कपन्तौ दोर्मूले कनककलशार्भा कलयता । तव त्रातुं भङ्गादु-  
दरमवलग्नं तनुमुवा त्रिधानद्वं देवि त्रिवलिलवलीवल्लिभिरिव  
॥ ८० ॥ गुरुत्वं विस्तारं क्षितिधरपतिः पार्वति निजान्वित-  
भ्यादाच्छिद्य सयि हरणरूपेण विदधे । अतस्ते विस्तीर्णौ गुरु-  
र्यमशेषां वसुमतीं नितम्बप्राग्भारः स्थगयति लघुत्वं नयति  
च ॥ ८१ ॥ करीन्द्राणां शुण्डाकनककदलीकाण्डयटलीमुभा-  
भ्यामूरुभ्यामुभयमपि निर्जित्य भवती । सुवृत्ताभ्यां पत्युः  
प्रणतिकठिनाभ्यां गिरिसुतं विजिग्ये जानुभ्यां विबुधकरिकु-  
म्भद्वयमपि ॥ ८२ ॥ पराजेतुं रुद्रं द्विगुणशरगर्भौ गिरिसुते  
निपङ्क्तौ जङ्घे ते विपमविशिखो बाढमकृत । यदग्रे लक्ष्यं ते  
दशशरफलाः पादयुगलीनखाग्रच्छञ्चानः सुरमुकुटशाणौघनि-  
शिताः ॥ ८३ ॥ श्रुतीनां मूर्धानो दधति तव यौ शंखरतया  
ममाप्येतौ मातः शिरसि दयया धेहि चरणौ । ययोः पादं  
प्राथः पशुपतिजटाजूटतटिनी ययोर्लक्षालक्ष्मीररुणहरिचूडा-  
मणिरुचिः ॥ ८४ ॥ नमोवाकं ब्रूमो नयनरमणीयाय पदयो-  
स्तवासौ द्वन्द्वाय स्फुटरुचिरसालक्तकरुचे । अमृत्यत्यन्तं यद-  
भिहननाय स्पृहयते पशुनामीशानः प्रमदवनकङ्कलितरवे ॥ ८५ ॥  
मृषा कृत्वा गोत्रस्खलनमथ वैलक्ष्यनमितं ललाटे भर्त्तारं चर-  
णयुगले ताडयति ते । चिरादन्तःशल्यं दहनकृतमुन्मीलित-

॥ १०२ ॥ प्रदीपज्वालाभिर्दिवसकरनीराजनविधिः सुधा-  
सूते चन्द्रोपलजललवैरर्घ्यरचना । स्वकीयैरम्भोभिः सलिलनि-  
धिसौहित्यकरणं स्वकीयाभिर्वाग्निस्तव जननि वाचां स्तुतिरि-  
यम् ॥ १०३ ॥ इति श्रीमत्परमहंसपरिव्राजकाचार्यवर्यश्रीम-  
च्छंकराचार्यविरचितं सौन्दर्यलहरीस्तोत्रं संपूर्णम् ॥ ॥

### आनंदलहरी ॥ ३७ ॥

ॐ परमात्मने नमः ॥ भवानि स्तोतुं त्वां प्रभवति चतुर्भिर्न  
वदनैः प्रजानामीशानस्त्रिपुरमथनः पंचभिरपि । न पद्भिः  
सेनानी दशशतमुखैरप्यहिपतिस्तदान्येषां केषां कथय कथमस्मि-  
न्नवसरः ॥ १ ॥ घृतक्षीरद्राक्षामधुमधुरिमा कैरपि पदैर्विशि-  
ष्यानाख्येयो भवति रसनामात्रविषयः । तथा ते सौंदर्यं  
परमाशेषदृष्टमात्रविषयः कथंकारं ब्रूमः सकलनिगमागोचर-  
गुणे ॥ २ ॥ मुखे ते तांबूलं नयनयुगले कजलकला ललाटे  
काश्मीरं विलसति गले मौक्तिकलता । स्फुरत्कांचीशास्त्रीपृथु-  
कटितटे हाटकमयी भजामस्तां गौरीं नगपतिकिशोरीमविरतम्  
॥ ३ ॥ विराजन्मन्दारद्रुमकुसुमहारस्तनतटीनटद्वीणानादः  
प्रमदविचलत्कुण्डलगणः । नतांगी मातंगी रुचिरगतिभंगी  
भगवती सती शंभोरंभोरुहचटुलचक्षुर्विजयते ॥ ४ ॥ नवीना-  
र्कभ्राजन्मणिकनकभूषापरिकरैर्वृतांगी सारंगी रुचिरनयनांगी  
कृतशिवा । तडित्पीता पीतांबरललितमंजीरसुभगा ममाप-  
र्णापर्णा निरवधिमुखैरस्तु सुमुखी ॥ ५ ॥ हिमाद्रौ संभृता सु-

ललितकरैः पल्लवयुता सपुष्पा मुक्ताभिर्भ्रमरकलिता चालक-  
भरैः । कृतस्थाणुस्थाना मुकुलितलता मुक्तिसरसा रजां हन्त्री  
गन्त्री विलसति चिदानन्दलतिका ॥ ६ ॥ सपर्णामाकीर्णा कति-  
पयगुणैः सादरमिह श्रयंत्यन्ये बल्लि मम तु मतिरेवं विलस-  
ति । अपर्णैका सेव्या जगति सकलैर्यत्परिवृतः पुराणोपि  
स्थाणुः फलति किल कैवल्यपदवीम् ॥ ७ ॥ विधात्री धर्माणां  
त्वमसि सकलोन्माथजननी त्वमर्थाणां मूलं धनदमविनिर्वाङ्मि-  
कमलम् । त्वदादिः कामानां जननि कृतकंदर्पविजये सतां मुक्ते-  
र्वीजं त्वमसि परमब्रह्ममहिषी ॥ ८ ॥ अभूता भक्तिस्ते यदपि  
न ममालोलमनसस्त्वया तु श्रीमत्या सदयमवलोक्योहमधुना ।  
पयोदः पानीयं दिशति मधुरं चातकमुखे भृशं शंके कैर्वा  
विधिभिरनुनीता मम मतिः ॥ ९ ॥ कृपापांगालोकं वितर त-  
रसा साधुचरिते न ते युक्तोपेक्षा मयि शरणदीक्षामुपगते ।  
न चेदिष्टं दद्यादुपपदमहो कल्पलतिकाविशेषः सामान्यैः कथ-  
मितरबल्लीपरिकरैः ॥ १० ॥ महान्तं विश्वासं तव चरणपंकज-  
युगे निधायान्यत्रैवाश्रितमिह मया दैवतमुमे । तथापि त्वचेतो  
यदि मयि न जायेत सदयं निरालम्बो लम्बोदरजननि कं यामि  
शरणं ॥ ११ ॥ अयःस्पर्शं लग्नं सपदि लग्नते हेमपदवीं यथा  
रथ्यापाथः शुचि भवति गंगौघमिलितम् । तथा तत्तत्पारित-  
मलिनमंतर्मम यदि त्वयि प्रेम्णा सक्तं कथमिव न जायेत वि-  
मलम् ॥ १२ ॥ त्वदन्यस्मादिच्छाविषयफललाभेन नियमस्त्वम-  
र्थानामिच्छाधिकमपि समर्था वितरणे । इति प्राहुः प्राञ्चः  
कमलभवनाद्यास्त्वयि मनस्तदासक्तं नक्तं दिवमुचितमीशानि  
कुरु तत् ॥ १३ ॥ स्फुरन्नानारत्नस्फटिकमयभित्तिप्रतिफलत्त्व-

दाकारं चंचच्छशधरशिलासौधशिररम् । मुकुन्दब्रह्मेन्द्रप्रभृतिप-  
 रिवारं विजयते तवागारं रम्यं त्रिभुवनमहाराजगृहिणि ॥ १४ ॥  
 निवासः कैलासे विधिशतमखाद्याः स्तुतिकराः कुटुंबं त्रैलोक्यं  
 कृतकरपुटः सिंहनिकरः । महेशः प्राणेशस्तदवनिधराधीशत-  
 नये न ते सौभाग्यस्य कचिदपि मनागस्ति तुलना ॥ १५ ॥  
 वृषो वृद्धो यानं विपमशनमाशानिवसनं सशानं क्रीडाभूर्भुज-  
 गनिवहो भूपणविधिः । समग्रा सामग्री जगति विदितैव सर-  
 रिपोर्यदेतस्यैश्वर्यं तव जननि सौभाग्यमहिमा ॥ १६ ॥ अशे-  
 पब्रह्मांडप्रलयविधिर्नैसर्गिकमतिः सशानेष्वासीनः कृतमसित-  
 लेपः पशुपतिः । दधौ कंठं हालाहलमखिलभूगोलकृपया भव-  
 त्याः संगत्या फलितमिति कल्याणि कलये ॥ १७ ॥ तदीयं  
 सौंदर्यं निरतिशयमालोक्य परया भियैवासीदङ्गाजलमयतनुः  
 शैलतनये । नदी तस्यास्ताम्यद्वदनकमलं चीक्ष्य कृपया प्रति-  
 ष्ठाभातेने निजशिरसि वासेन गिरिशः ॥ १८ ॥ विशालश्रीखंड-  
 वद्रवमृगमदाकीर्णधुसृणप्रसूनव्यामिश्रं भगवति तवाभ्यंगस-  
 लिलम् । समादाय स्रष्टा चलितपदपांशुभिजकरैः ममाधत्ते सृष्टिं  
 विबुधपुरपंकेरुहदृशम् ॥ १९ ॥ वसन्ते सानंदं कुसुमितलताभिः  
 परिवृते स्फुरन्मानाग्रे वै सरसि कलहंतालिसुगले । सखीभिः  
 खेलन्तीं मलयपवनांदोलितजले सरेद्यस्तां तस्य ज्वरजनितपी-  
 डापसरति ॥ २० ॥ इति श्रीमत्परमहंसपरिव्राजकाचार्यश्रीम-  
 न्नगवच्छंकराचार्यधिरचितानंदलहरी संपूर्णा ॥ ३७ ॥

श्रीमद्भगवद्गीता ॥ ३८ ॥

॥ गीतामाहात्म्यम् ॥

ॐ परमात्मने नमः ॥ ॥ श्रीराधारमणाय नमः । धरोवाच ।  
 भगवन्परमेशान भक्तिरव्यभिचारिणी । प्रारब्धं भुज्यमानस्य  
 कथं भवति हे प्रभो ॥ १ ॥ विष्णुखाच । प्रारब्धं भुज्यमा-  
 नो हि गीताभ्यासरतः सदा । स मुक्तः स सुखी लोके कर्मणा  
 नोपलिप्यते ॥ २ ॥ महापापादिपापानि गीताध्यानं करोति चेत्  
 क्वचित्स्पर्शं न कुर्वति नलिनीदलमंबुवत् ॥ ३ ॥ गीतायाः  
 पुस्तकं यत्र यत्र पाठः प्रवर्तते । तत्र सर्वाणि तीर्थानि प्रया-  
 गादीनि तत्र वै ॥ ४ ॥ सर्वे देवाश्च ऋषयो योगिनः पन्नगाश्च  
 ये । गोपाला गोपिका वापि नारदोद्भवपार्षदैः ॥ ५ ॥ सहा-  
 यो जायते शीघ्रं यत्र गीता प्रवर्तते । यत्र गीताविचारश्च  
 पठनं पाठनं श्रुतम् । तत्राहं निश्चितं पृथिवि निवसामि सदैव  
 हि ॥ ६ ॥ गीताश्रयेऽहं तिष्ठामि गीता मे चोत्तमं गृहम् ।  
 गीताज्ञानमुपाश्रित्य त्रीन्लोकान्पालयाम्यहम् ॥ ७ ॥ गीता मे  
 परमा विद्या ब्रह्मरूपा न संशयः । अर्धमात्राक्षरा नित्या  
 स्वानिर्वाच्यपदात्मिका ॥ ८ ॥ चिदानंदेन कृष्णेन प्रोक्ता  
 स्वमुखतोऽर्जुनम् । वेदत्रयी परानंदा तत्त्वार्थज्ञानसंयुता ॥ ९ ॥  
 योऽष्टादशजपो नित्यं नरो निश्चलमानसः । ज्ञानसिद्धिं स  
 लभते ततो याति परं पदम् ॥ १० ॥ पाठेऽसमर्थः संपूर्णं  
 ततोऽर्धं पाठमाचरेत् । तदा गोदानजं पुण्यं लभते नात्र  
 संशयः ॥ ११ ॥ त्रिभागं पठमानस्तु गंगात्नानफलं लभेत् ।  
 षडंशं जपमानस्तु सोमयागफलं लभेत् ॥ १२ ॥ एकाध्यायं

तु यो नित्यं पठते भक्तिसंयुतः । रुद्रलोकमवाप्नोति गणो  
भूत्वा वसेच्चिरम् ॥ १३ ॥ अध्यायं श्लोकपादं वा नित्यं यः  
पठते नरः । स याति नरतां यावन्मन्त्रंतरं वसुंधरे ॥ १४ ॥  
गीतायाः श्लोकदशकं सप्त पंच चतुष्टयम् । द्वा त्रीनेकं तदर्थं  
वा श्लोकानां यः पठेन्नरः ॥ १५ ॥ चंद्रलोकमवाप्नोति वर्षा-  
णामयुतं ध्रुवम् । गीतापाठसमायुक्तो मृतो मानुषतां व्रजेत्  
॥ १६ ॥ गीताभ्यासं पुनः कृत्वा लभते मुक्तिमुचमाम् ।  
गीतित्युच्चारसंयुक्तो त्रियमाणो गतिं लभेत् ॥ १७ ॥ गीतार्थ-  
श्रवणासक्तो महापापयुतोऽपि वा । वैकुण्ठं समवाप्नोति विष्णुना  
सह मोदते ॥ १८ ॥ गीतार्थं ध्यायते नित्यं कृत्वा कर्माणि  
भूरिशः । जीवन्मुक्तः स विज्ञेयो देहांते परमं पदम् ॥ १९ ॥  
गीतामाश्रित्य बहवो भूभुजो जनकादयः । निर्धूतकल्मषा  
लोके गीता याताः परं पदम् ॥ २० ॥ गीतायाः पठनं कृत्वा  
माहात्म्यं नैव यः पठेत् । वृथा पाठो भवेत्तस्य श्रम एव ह्युदा-  
हृतः ॥ २१ ॥ एतन्माहात्म्यसंयुक्तं गीताभ्यासं करोति यः ।  
स तत्फलमवाप्नोति दुर्लभां गतिमाप्नुयात् ॥ २२ ॥ सूत  
उवाच । माहात्म्यमेतद्गीताया मया प्रोक्तं सनातनम् ।  
गीतान्ते च पठेद्यस्तु यदुक्तं तत्फलं लभेत् ॥ २३ ॥ इति  
श्रीवाराहपुराणे श्रीगीतामाहात्म्यं संपूर्णम् ॥

॥ श्रीमद्भगवद्गीता ॥

ॐ परमात्मने नमः ॥ श्रीगोपालकृष्णाय नमः ॥ ॐ अस्व  
श्रीभगवद्गीतामालामंत्रस्य भगवान्वेदव्यास ऋषिः । अनुष्टुप्  
छंदः । श्रीकृष्णः परमात्मा देवता । अशोच्यानन्वशोचस्त्वं

प्रज्ञावादांश्च भापस इति बीजम् । सर्वधर्मान्परित्यज्य मामेकं  
 शरणं ब्रजेति शक्तिः । अहं त्वा सर्वपापेभ्यो मोक्षयिष्यामि  
 मा शुच इति कीलकम् । नैनं छिंदंति शस्त्राणि नैनं दहति  
 पावक इत्यंगुष्ठाभ्यां नमः । न चैनं क्लेदयन्त्यापो न शोषयति  
 मारुत इति तर्जनीभ्यां नमः । अच्छेद्योऽयमदाह्योऽयमक्लेद्यो-  
 ऽशोष्य एव चेति मध्यमाभ्यां नमः । नित्यः सर्वगतः स्थाणु-  
 रचलोऽयं सनातन इत्यनामिकाभ्यां नमः । पश्य मे पार्थ  
 रूपाणि शतशोऽथ सहस्रश इति कनिष्ठिकाभ्यां नमः । नाना-  
 विधानि दिव्यानि नानावर्णाकृतीनि चेति करतलकरशृङ्गाभ्यां  
 नमः । इति करन्यासः । अथ हृदयादिन्यासः । नैनं छिंदंति  
 शस्त्राणि नैनं दहन्ति पावक इति हृदयाय नमः । न चैनं  
 क्लेदयन्त्यापो न शोषयति मारुत इति शिरसे स्वाहा । अच्छे-  
 द्योऽयमदाह्योऽयमक्लेद्योऽशोष्य एव चेति शिखायै वषट् ।  
 नित्यः सर्वगतः स्थाणुरचलोऽयं सनातन इति कवचाय हुम् ।  
 पश्य मे पार्थ रूपाणि शतशोऽथ सहस्रश इति नेत्रत्रयाय  
 वौषट् । नानाविधानि दिव्यानि नानावर्णाकृतीनि चेति  
 अस्त्राय फट् ॥ श्रीकृष्णप्रीत्यर्थं पाठे विनियोगः ॥ ॐ पार्थाय  
 प्रतिबोधितां भगवता नारायणेन स्वयं व्यासेन ग्रथितां पुरा-  
 णमुनिना मध्येमहाभारतम् । अद्वैतामृतवर्षिणीं भगवतीमष्टा-  
 दशाध्यायिनीमंत्रं त्वामनुसंदधामि भगवद्गीते भवद्वेपिणीम्  
 ॥ १ ॥ नमोऽस्तु ते व्यास विशालबुद्धे कुल्लारविंदायतपत्र-  
 नेत्र । येन त्वया भारततैलपूर्णः प्रज्वालितो ज्ञानमयः प्रदीपः  
 ॥ २ ॥ प्रपन्नपारिजाताय तोत्रवेत्रैकपाणये । ज्ञानमुद्राय  
 कृष्णाय गीतामृतदुहे नमः ॥ ३ ॥ सर्वोपनिषदो गावो दोग्धा-



गोपालनन्दनः । पार्थो वत्सः सुधीर्मोक्ता दुग्धं गीतामृतं  
 महत् ॥ ४ ॥ वसुदेवसुतं देवं कंसचाणूरमर्दनम् । देवकीपर-  
 मानन्दं कृष्णं वन्दे जगद्गुरुम् ॥ ५ ॥ भीष्मद्रोणतटा जयद्रथ-  
 जला गांधारनीलोत्पला शल्यग्राहवती कृपेण वहनी कर्णेन  
 बेलाकुला । अश्वत्थामविकर्णघोरमकरा दुर्योधनावर्तिनी  
 सोत्तीर्णा खलु पांडवै रणनदी कैवर्तकः केशवः ॥ ६ ॥ पारा-  
 शर्यवचःसरोजममलं गीतार्थगंधोत्कटं नानाख्यानककेसरं  
 हरिकयासंबोधनावोधितम् । लोके सज्जनपदपदैरहरहः पेपी-  
 यमानं मुदा भूषाद्भारतपद्मं कलिमलप्रध्वंसि नः श्रेयसे ॥ ७ ॥  
 मूकं करोति वाचालं पशुं लंघयते गिरिम् । यत्कृपा तमहं  
 वन्दे परमानन्दमाधवम् ॥ ८ ॥ यं ब्रह्मावरुणद्रुद्रमरुतस्तुन्यंति  
 दिव्यैः स्वैर्वेदैः सांगपदक्रमोपनिषदैर्गायंति यं सामगाः ।  
 ध्यानावस्थिततद्गतेन मनसा पश्यंति यं योगिनो यस्यांतं न  
 विदुः सुरासुरगणा देवाय तस्मै नमः ॥ ९ ॥ इति ध्यानम् ॥

घृतराष्ट्र उवाच ॥ धर्मक्षेत्रे कुरुक्षेत्रे समवेता युयुत्सवः ।  
 मामकाः पांडवाश्चैव किमकुर्वत संजय ॥ १ ॥ संजय उवाच ॥  
 दृष्ट्वा तु पांडवानीकं व्यूढं दुर्योधनस्तदा । आचार्यमुपसंगम्य  
 राजा वचनमब्रवीत् ॥ २ ॥ पश्यैतां पांडुपुत्राणामाचार्य महतीं  
 चमूम् । व्यूढीं द्रुपदपुत्रेण तव शिष्येण धीमता ॥ ३ ॥ अत्र  
 शूरा महेष्वासा भीमार्जुनसमा युधि । युयुधानो विराटश्च  
 द्रुपदश्च महारथः ॥ ४ ॥ धृष्टकेतुश्चेकितानः काशिराजश्च  
 वीर्यवान् । पुरुजित्कुन्तिभोजश्च शैब्यश्च नरपुंगवः ॥ ५ ॥  
 युधामन्युश्च विक्रान्त उत्तमौजाश्च वीर्यवान् । सौमद्रो द्रौपदेयाश्च

सर्व एव महारथाः ॥ ६ ॥ अस्माकं तु विशिष्टा ये तान्निबोध  
द्विजोत्तम । नायका मम सैन्यस्य संज्ञार्थं तान्ब्रवीमि ते ॥ ७ ॥  
भवान्भीष्मश्च कर्णश्च कृपश्च समितिंजयः । अश्वत्थामा विक-  
र्णश्च सौमदत्तिस्तथैव च ॥ ८ ॥ अन्ये च बहवः शूरा मदर्थे  
त्यक्तजीविताः । नानाशस्त्रप्रहरणाः सर्वे युद्धविशारदाः ॥ ९ ॥  
अपर्याप्तं तदस्माकं बलं भीष्माभिरक्षितम् । पर्याप्तं त्विदमे  
तेषां बलं भीमाभिरक्षितम् ॥ १० ॥ अयनेषु च सर्वेषु  
यथाभागमवस्थिताः । भीष्ममेवाभिरक्षंतु भवन्तः सर्व एव  
हि ॥ ११ ॥ तस्य संजनयन्हर्षं कुरुवृद्धः पितामहः ।  
सिंहनादं विनद्योच्चैः शंखं दध्मौ प्रतापवान् ॥ १२ ॥ ततः  
शंखाश्च भेर्यश्च पणवानकगोमुखाः । सहसैवाभ्यहन्यन्त स  
शब्दस्तुमुलोऽभवत् ॥ १३ ॥ ततः श्वेतैर्हयैर्युक्ते महति स्यंदने  
स्थितौ । माधवः पांडवश्चैव दिव्यौ शंखौ प्रदध्मतुः ॥ १४ ॥  
पांचजन्यं हृषीकेशो देवदत्तं धनंजयः । पौंड्रं दध्मौ महाशंखं  
भीमकर्मा वृकोदरः ॥ १५ ॥ अनंतविजयं राजा कुंतीपुत्रो  
युधिष्ठिरः । नकुलः सहदेवश्च सुघोषमणिपुष्पकौ ॥ १६ ॥  
काश्यश्च परमेष्वासः शिखंडी च महारथः । धृष्टद्युम्नो विरा-  
टश्च सात्यकिश्चापराजितः ॥ १७ ॥ द्रुपदो द्रौपदेयाश्च सर्वशः  
पृथिवीपते । सौभद्रश्च महाबाहुः शंखान्दध्मुः पृथक्पृथक् ॥ १८ ॥  
स घोषो धार्तराष्ट्राणां हृदयानि व्यदारयत् । नैमश्च पृथिवीं  
चैव तुमुलो व्यनुनादयन् ॥ १९ ॥ अथ व्यवस्थितान्दृष्ट्वा  
धार्तराष्ट्रान्कपिध्वजः । प्रवृत्ते शस्त्रसंपाते धनुरुद्यम्य पांडवः  
॥ २० ॥ हृषीकेशं तदा वाक्यमिदमाह महीपते । अर्जुन  
उवाच ॥ सेनयोरुभयोर्मध्ये रथं स्थापय मेऽञ्जुत ॥ २१ ॥

याजदेताभिरीक्ष्येऽहं योद्धुकामानवस्थितान् । कर्मया सह  
 योद्धव्यमस्मिन्नणसमुद्यमे ॥ २२ ॥ योत्स्यमानानवेक्षेऽहं य  
 एतेऽत्र समागताः ॥ धार्तराष्ट्रस्य दुर्बुद्धेर्युद्धे प्रियचिकीर्षवः  
 ॥ २३ ॥ संजय उवाच ॥ एवमुक्तो हृषीकेशो गुडाकेशेन  
 भारत । सेनयोरुभयोर्मध्ये स्थापयित्वा रथोत्तमम् ॥ २४ ॥  
 भीष्मद्रोणप्रमुखतः सर्वेषां च महीक्षिताम् । उवाच पार्थ  
 पश्यैतान्ममवेतान्कुरुनिति ॥ २५ ॥ तत्रापश्यत्स्थितान्पार्थः  
 पितृनथ पितामहान् । आचार्यान्मातुलान्भ्रातृन्पुत्रान्पौत्रान्म-  
 र्सीस्तथा ॥ २६ ॥ श्वशुरान्सुहृदश्चैव सेनयोरुभयोरपि । ता-  
 न्समीक्ष्य स कौन्तेयः सर्वान्बध्नन्ववस्थितान् ॥ २७ ॥ कृपया  
 परयाविष्टो विपीदन्निदमब्रवीत् ॥ अर्जुन उवाच ॥ द्रष्टुं  
 खजनं कृष्ण युयुत्सुं समुपस्थितम् ॥ २८ ॥ सीदन्ति मम  
 गात्राणि मुखं च परिशुष्यति । वेषधुश्च शरीरे मे रोमहर्षश्च  
 जायते ॥ २९ ॥ गांढीनं संसते हस्तात्त्वक्चैव परिदह्यते ।  
 न च शक्नोम्यवस्थातुं भ्रमतीव च मे मनः ॥ ३० ॥ निमि-  
 त्तानि च पश्यामि विपरीतानि केशव । न च श्रेयोऽनुपश्या-  
 मि हत्वा खजनमाहवे ॥ ३१ ॥ न कांक्षे विजयं कृष्ण न च  
 राज्यं सुखानि च । किं नो राज्येन गोविन्द किं भोगैर्जीवि-  
 तेन वा ॥ ३२ ॥ येषामर्थे कांक्षितं नो राज्यं भोगाः सुखानि  
 च । त इमेऽवस्थिता युद्धे प्राणांस्त्यक्त्वा धनानि च ॥ ३३ ॥  
 आचार्याः पितरः पुत्रास्तथैव च पितामहाः । मातुलाः  
 श्वशुराः पौत्राः श्यालाः संत्रन्धिनस्तथा ॥ ३४ ॥ एतान्न  
 हंतुमिच्छामि घ्नतोऽपि मधुमदन । अपि त्रैलोक्यराज्यस्य  
 हेतोः किं नु महीकृते ॥ ३५ ॥ निहत्य धार्तराष्ट्रान्नः का

प्रीतिः स्याज्जनार्दन । पापमेवाश्रयेदस्मान्हर्षतानाततायिनः  
 ॥ ३६ ॥ तस्मान्नार्हा वयं हंतुं धार्तराष्ट्रान्स्वबांधवान् । स्वजनं  
 हि कथं हत्वा सुखिनः स्याम माधव ॥ ३७ ॥ यद्यप्येते न  
 पश्यन्ति लोभोपहतचेतसः । कुलक्षयकृतं दोषं मित्रद्रोहे च  
 पातकम् ॥ ३८ ॥ कथं न ज्ञेयमस्माभिः पापादस्मान्निवर्तितुम्  
 कुलक्षयकृतं दोषं प्रपश्यद्भिर्जनार्दन ॥ ३९ ॥ कुलक्षये प्रण-  
 श्यन्ति कुलधर्माः सनातनाः । धर्मे नष्टे कुलं कृत्स्नमधर्मोऽभि-  
 भवत्युत ॥ ४० ॥ अधर्माभिभवात्कृष्ण प्रदुष्यन्ति कुलस्त्रियः ।  
 स्त्रीषु दुष्टासु चाप्णोय जायते वर्णसंकरः ॥ ४१ ॥ संकरो  
 नरकायैव कुलघ्नानां कुलस्य च । पतन्ति पितरो ह्येषां लुप्तपि-  
 ङोदकक्रियाः ॥ ४२ ॥ दोषैरैतैः कुलघ्नानां वर्णसंकरकारकैः ।  
 उत्साद्यन्ते जातिधर्माः कुलधर्माश्च शाश्वताः ॥ ४३ ॥ उत्सन्न-  
 कुलधर्माणां मनुष्याणां जनार्दन । नरके नियतं वासो भवती-  
 त्यनुशुश्रुम ॥ ४४ ॥ अहो वत महत्पापं कर्तुं व्यवसिता  
 वयम् । यद्राज्यसुखलोभेन हंतुं स्वजनमुद्यताः ॥ ४५ ॥ यदि  
 मामप्रतीकारमशस्त्रं शस्त्रपाणयः । धार्तराष्ट्रा रणे हन्युस्तन्मे  
 क्षेमतरं भवेत् ॥ ४६ ॥ संजय उवाच ॥ एवमुक्त्वाऽर्जुनः  
 संख्ये रथोपस्थ उपाविशत् । विसृज्य सशरं चापं शोकसंवि-  
 ग्रमानसः ॥ ४७ ॥ इति श्रीमद्भगवद्गीतासूपनिषत्सु ब्रह्मवि-  
 द्यायां योगशास्त्रे श्रीकृष्णार्जुनसंवादेऽर्जुनविषादयोगो नाम  
 प्रथमोऽध्यायः ॥ १ ॥

॥ संजय उवाच ॥ तं तथा कृपयाविष्टमश्रुपूर्णाकुलेक्ष-  
 णम् । विपीर्दतमिदं वाक्यमुवाच मधुसूदनः ॥ १ ॥ श्रीभ-  
 गवानुवाच ॥ कुतस्ता कश्मलमिदं विषमे समुप-

अनार्यजुष्टमस्वर्ग्यमकीर्तिकरमर्जुन ॥ २ ॥ क्लेश्यं मा स गमः  
 पार्थ नैतत्त्वय्युपपद्यते । क्षुद्रं हृदयदर्बिल्यं त्यक्तोत्तिष्ठ परंतप  
 ॥ ३ ॥ अर्जुन उवाच ॥ कथं भीष्ममहं संख्ये द्रोणं च  
 मधुसूदन । इषुभिः प्रतियोत्स्यामि पूजाहर्षिरिमूदन ॥ ४ ॥  
 गुरुनहत्वा हि महानुभावान् श्रेयो मोक्तुं भैक्ष्यमपीह लोके ।  
 हत्वार्थकामांस्तु गुरुनिर्ह्वं भुंजीय भोगान्नुधिरप्रदिग्धान् ॥ ५ ॥  
 न चैतद्विद्मः कतरन्नो गरीयो यद्वा जयेम यदि वा नो जयेयुः ।  
 यानेव हत्वा न जिजीविषामस्तेऽवस्थिताः प्रमुखे धार्तराष्ट्राः  
 ॥ ६ ॥ कार्पण्यदोषोपहतस्वभावः पृच्छामि त्वां धर्मसंमूढचे-  
 ताः । यच्छ्रेयः स्यान्निश्चितं ब्रूहि तन्मे शिष्यस्तेऽहं शायि मां  
 त्वां प्रपन्नम् ॥ ७ ॥ न हि प्रपश्यामि ममापनुद्याद् यच्छोक-  
 मुच्छोषणमिन्द्रियाणाम् । अवाप्य भूमावसपत्नमृद्धं राज्यं सुरा-  
 णामपि चाधिपत्यम् ॥ ८ ॥ संजय उवाच ॥ एवमुक्त्वा  
 हृषीकेशं गुडाकेशः परंतप । न योस्स इति गोविंदमुक्त्वा  
 तूर्ण्यं बभूव ह ॥ ९ ॥ तमुवाच हृषीकेशः प्रहसन्निव भारत ।  
 सेनयोरुभयोर्मध्ये विपीदंतमिदं वचः ॥ १० ॥ श्रीभगवा-  
 नुवाच ॥ अशौच्यानन्वशोचस्त्वं प्रज्ञावादांश्च भाषसे । गता-  
 सूनगतसूंश्च नानुशोचंति पंडिताः ॥ ११ ॥ न त्वेवाहं जातु  
 नासं न त्वं नेमे जनाधिपाः । न चैव न मविष्यामः सर्वे  
 वयमतः परम् ॥ १२ ॥ देहिनोऽसिन्यथा देहे कौमारं यौवनं  
 जरा । तथा देहांतरप्राप्तिर्धीरस्तत्र न मुह्यति ॥ १३ ॥ मात्रा-  
 स्पर्शास्तु कौतेय शीतोष्णसुखदुःखदाः । आगमापायिनोऽनि-  
 त्यास्तांस्तितिक्षस्व भास्त ॥ १४ ॥ यं हि न व्यथयंत्येते पुरुषं  
 पुरुषर्षभ । समदुःखसुखं धीरं सोऽमृतत्वाय कल्पते ॥ १५ ॥

नास्ततो विद्यते भावो नाभावो विद्यते सतः । उभयोरपि  
दृष्टोऽस्तस्वनयोस्तत्त्वदर्शिभिः ॥ १६ ॥ अविनाशि तु तद्विद्धि  
येन सर्वमिदं ततम् ॥ विनाशमव्ययस्यास्य न कश्चित्कर्तुमर्हति  
॥ १७ ॥ अंतवन्त इमे देहा नित्यसोक्ताः शरीरिणः । अना-  
शिनोऽप्रमेयस्य तस्माद्युध्यस्व भारत ॥ १८ ॥ य एनं वेत्ति  
हन्तारं यथैनं मन्यते हतम् । उभौ तौ न विजानीतो नायं  
हन्ति न हन्यते ॥ १९ ॥ न जायते म्रियते वा कदाचिन्नायं  
भूत्वा भविता वा न भूयः । अजो नित्यः शाश्वतोऽयं पुराणो  
न हन्यते हन्यमाने शरीरे ॥ २० ॥ वेदाविनाशिनं नित्यं य  
एनमजमव्ययम् । कथं स पुरुषः पार्थ कं धातयति हन्ति कम्  
॥ २१ ॥ वासांसि जीर्णानि यथा विहाय नवानि गृह्णाति  
नरोऽपराणि । तथा शरीराणि विहाय जीर्णान्यन्यानि संयाति  
नवानि देही ॥ २२ ॥ नैनं छिन्दन्ति शस्त्राणि नैनं दहति  
पावकः । न चैनं क्लेदयन्त्यापो न शोषयति मारुतः ॥ २३ ॥  
अच्छेद्योऽयमदाह्योऽयमक्लेद्योऽशोष्य एव च । नित्यः सर्वगतः  
स्याणुरचलोऽयं सनातनः ॥ २४ ॥ अव्यक्तोऽयमचित्योऽयम-  
विकार्योऽयमुच्यते । तस्मादेवं विदित्वैनं नानुशोचितुमर्हसि  
॥ २५ ॥ अथ चैनं नित्यजातं नित्यं वा मन्यसे मृतम् ॥  
तथापि त्वं महाबाहो नैनं शोचितुमर्हसि ॥ २६ ॥ जातस्य हि  
ध्रुवो मृत्युर्ध्रुवं जन्म मृतस्य च । तस्मादपरिहार्येऽर्थे न त्वं  
शोचितुमर्हसि ॥ २७ ॥ अव्यक्तादीनि भूतानि व्यक्तमध्यानि  
भारत । अव्यक्तनिधनान्येव तत्र का परिदेवना ॥ २८ ॥  
आश्चर्यवत्पश्यति कश्चिदेनमाश्चर्यवद्ब्रूदति तथैव चान्यः । आश्च-  
र्यवच्चैनमन्यः मृणोति श्रुताप्येनं वेद न चैव कश्चित् ॥ २९ ॥

देही नित्यमवध्योऽयं देहे सर्वस्य भारत । तस्मात्सर्वाणि भूतानि  
 न त्वं शोचितुमर्हसि ॥ ३० ॥ स्वधर्ममपि चावेक्ष्य न विकं-  
 पितुमर्हसि । धर्म्याद्वि युद्धाच्छ्रेयोऽन्यत्क्षत्रियस्य न विद्यते ॥ ३१ ॥  
 यदृच्छया चोपपन्नं स्वर्गद्वारमपावृतम् । सुखिनः क्षत्रियाः  
 पार्थ लभन्ते युद्धमीदृशम् ॥ ३२ ॥ अथ चेत्त्वमिमं धर्म्यं  
 संग्रामं न करिष्यसि । ततः स्वधर्मं कीर्तिं च हित्वा पापमवा-  
 प्स्यसि ॥ ३३ ॥ अकीर्तिं चापि भूतानि कथयिष्यन्ति तेऽन्ययाम् ।  
 संभावितस्य चाकीर्तिर्मरणादतिरिच्यते ॥ ३४ ॥ भयाद्रणादु-  
 परतं मंसन्ते त्वां महारथाः । येषां च त्वं बहुमतो भूत्वा यास्यसि  
 लाघवम् ॥ ३५ ॥ अवाच्यवादांश्च बहून्वदिष्यन्ति तवाहिताः ।  
 निदंतस्तत्र सामर्थ्यं ततो दुःसतरं नु किम् ॥ ३६ ॥ हतो वा  
 प्राप्स्यसि स्वर्गं जिता वा भोक्ष्यसे महीम् । तस्मादुत्तिष्ठ कौन्तेय  
 युद्धाय कृतनिश्चयः ॥ ३७ ॥ सुखदुःखे समे कृत्वा लाभालाभौ  
 जयाजयौ । ततो युद्धाय युज्यस्व नैवं पापमवाप्स्यसि ॥ ३८ ॥  
 एषा तेऽभिहिता सांख्ये बुद्धियोगं त्विमां शृणु । युद्धाय युक्तो  
 यथा पार्थ कर्मबंधं प्रहास्यसि ॥ ३९ ॥ नेहाभिक्रमनाशोऽस्ति  
 प्रत्यवायो न विद्यते । स्वल्पमप्यस्य धर्मस्य त्रायते महतो  
 भयात् ॥ ४० ॥ व्यवसायात्मिका बुद्धिरेकेह कुरुनंदन । बहु-  
 शाखाह्वनन्ताश्च युद्धयोऽन्यवसायिनाम् ॥ ४१ ॥ यामिमां  
 सुष्पितां वाचं प्रवदंत्यविपश्चितः । वेदवादरताः पार्थ नान्यद-  
 स्तीति वादिनः ॥ ४२ ॥ कामात्मानः स्वर्गपरा जन्मकर्मफल-  
 प्रदाम् । क्रियाविशेषबहुलां भोगैश्वर्यगतिं प्रति ॥ ४३ ॥  
 भोगैश्वर्यप्रसक्तानां तयापहृतचेतसाम् । व्यवसायात्मिका बुद्धिः  
 समर्थौ न विधीयते ॥ ४४ ॥ प्रैगुण्यविषया वेदा निस्त्रैगुण्यो

भवारुन । निर्द्वो नित्यसत्त्वस्थो नियोगक्षेम आत्मवान् ॥४५॥  
यावानर्थ उदपाने सर्वतः संप्लुतोदके । तावान्सर्वेषु वेदेषु ब्राह्म-  
णस्य विजानतः ॥ ४६ ॥ कर्मण्येवाधिकारस्ते मा फलेषु कदा-  
चन । मा कर्मफलहेतुर्भूर्मा ते संगोऽस्त्वकर्मणि ॥ ४७ ॥  
योगस्थः कुरु कर्माणि संगं त्यक्त्वा धनंजय । सिद्ध्यसिद्ध्योः  
समो भूत्वा समत्वं योग उच्यते ॥ ४८ ॥ दूरेण ह्यवरं कर्म  
बुद्धियोगाद्धनंजय । बुद्धौ शरणमन्विच्छ कृपणाः फलहेतवः  
॥ ४९ ॥ बुद्धियुक्तो जहातीह उभे सुकृतदुष्कृते । तस्माद्योगाय  
युज्यस्व योगः कर्मसु कौशलम् ॥५०॥ कर्मजं बुद्धियुक्ता हि फलं  
त्यक्त्वा मनीषिणः । जन्मबंधविनिर्मुक्ताः पदं गच्छंत्यनामयम्  
॥५१॥ यदा ते मोहकलिलं बुद्धिर्व्यतितरिष्यति । तदा गन्तासि  
निर्वेदं श्रोतव्यस्य श्रुतस्य च ॥ ५२ ॥ श्रुतिविप्रतिपन्ना ते यदा  
स्थास्यति निश्चला । समाधावचला बुद्धिस्तदा योगमवाप्स्यसि  
॥५३॥ अर्जुन उवाच ॥ स्थितप्रज्ञस्य का भाषा समाधिस्थस्य  
केशव । स्थितधीः किं प्रभाषेत किमासीत ब्रजेत किम् ॥ ५४ ॥  
श्रीभगवानुवाच ॥ प्रजहाति यदा कामान्सर्वान्पार्थ मनो-  
गतान् । आत्मन्येवात्मना तुष्टः स्थितप्रज्ञस्तदोच्यते ॥ ५५ ॥  
दुःखेष्वनुद्विग्नमनाः सुखेषु विगतस्पृहः । वीतरागभयक्रोधः  
स्थितधीर्मुनिरुच्यते ॥ ५६ ॥ यः सर्वज्ञानमिहोहस्तत्तत्प्राप्य  
शुभाशुभम् । नाभिनन्दति न द्वेष्टि तस्य प्रज्ञा प्रतिष्ठिता ॥५७॥  
यदा संहरते चायं कूर्मोऽङ्गानीव सर्वशः । इंद्रियाणीन्द्रियार्थ-  
भ्यस्तस्य प्रज्ञा प्रतिष्ठिता ॥ ५८ ॥ विषया विनिवर्तते निरा-  
हारस्य देहिनः । रसवर्ज रसोऽप्यस्य परं दृष्ट्वा निवर्तते ॥५९॥  
यततो ह्यपि कौन्तेय पुरुषस्य विपश्चितः । इंद्रियाणि प्रमाथीनि



हरन्ति प्रसभं मनः ॥ ६० ॥ तानि सर्वाणि संयम्य युक्त  
 आसीत् मत्परः । वक्षे हि यस्यांद्रियाणि तस्य प्रज्ञा प्रतिष्ठिता  
 ॥ ६१ ॥ ध्यायतो विषयान्पुंसः संगस्तेषूपजायते । संगत्सं-  
 जायते कामः कामात्क्रोधोऽभिजायते ॥ ६२ ॥ क्रोधाद्भवति  
 संमोहः संमोहात्स्मृतिविभ्रमः । स्मृतिभ्रंशाद्बुद्धिनाशो  
 बुद्धिनाशात्प्रणश्यति ॥ ६३ ॥ रागद्वेषवियुक्तैस्तु विषयानि-  
 द्रियैश्चरन् । आत्मवश्यैर्विधेयात्मा प्रसादमधिगच्छति ॥ ६४ ॥  
 प्रसादे सर्वदुःखानां हानिरस्योपजायते । प्रसन्नचेतसो ह्याशु  
 बुद्धिः पर्यवतिष्ठते ॥ ६५ ॥ नास्ति बुद्धिरयुक्तस्य न चायुक्तस्य  
 भावना । न चाभावयतः शान्तिरशांतस्य कुतः सुखम् ॥ ६६ ॥  
 इंद्रियाणां हि चरतां यन्मनोऽनुविधीयते । तदस्य हरति प्रज्ञां  
 चायुर्नाचमिवांभसि ॥ ६७ ॥ तस्माद्यस्य महाबाहो निगृहीतानि  
 सर्वशः । इंद्रियाणींद्रियार्थेभ्यस्तस्य प्रज्ञा प्रतिष्ठिता ॥ ६८ ॥  
 या निशा सर्वभूतानां तस्यां जागर्ति संयमी । यस्यां जाग्रति  
 भूतानि सा निशा पश्यतो मुनेः ॥ ६९ ॥ आपूर्यमाणमचल-  
 प्रतिष्ठं समुद्रमापः प्रविशन्ति यद्वत् । तद्वत्कामा यं प्रविशन्ति  
 सर्वे स शान्तिमाप्नोति न कामकामी ॥ ७० ॥ विहाय कामान्यः  
 सर्वान्पुमांश्चरति निःस्पृहः । निर्ममो निरहंकारः स शान्तिम-  
 धिगच्छति ॥ ७१ ॥ एषा ब्राह्मी स्थितिः पार्थ नैनां प्राप्य  
 विमुह्यति । स्थित्वास्यामन्तकालेऽपि ब्रह्मनिर्वाणमृच्छति ॥ ७२ ॥  
 इति श्रीम० सांख्ययोगो नाम द्वितीयोऽध्यायः ॥ २ ॥

अर्जुन उवाच ॥ ज्यायसी चेत्कर्मणस्ते मता बुद्धिर्ज-  
 नार्दन । तत्किं कर्मणि घोरे मां नियोजयसि केशव ॥ १ ॥  
 व्यामिश्रेणैव वाक्येन बुद्धिं मोहयसीव मे । तदेकं वद निश्चित्य

येन श्रेयोऽहमाप्नुयाम् ॥ २ ॥ श्रीभगवानुवाच ॥ लोके-  
 ऽस्मिन्द्विविधा निष्ठा पुरा प्रोक्तो मयानघ । ज्ञानयोगेन सां-  
 ख्यानां कर्मयोगेन योगिनाम् ॥ ३ ॥ न कर्मणा मनारंभान्नै-  
 ष्कर्म्यं पुरुषोऽश्रुते । न च संन्यसनादेव सिद्धिं समधिगच्छति  
 ॥ ४ ॥ न हि कश्चित्क्षणमपि जातु तिष्ठत्यकर्मकृत् । कार्यते  
 ह्यवशः कर्म सर्वः प्रकृतिजैर्गुणैः ॥ ५ ॥ कर्मेन्द्रियाणि संयम्य  
 य आस्ते मनसा सरन् । इन्द्रियार्थान्विमूढात्मा मिथ्याचारः  
 स उच्यते ॥ ६ ॥ यस्त्विन्द्रियाणि मनसा नियम्यारभतेऽर्जुन ।  
 कर्मेन्द्रियैः कर्मयोगमसक्तः स विशिष्यते ॥ ७ ॥ नियतं कुरु  
 कर्म त्वं कर्म ज्यायो ह्यकर्मणः । शरीरयात्रापि च ते न प्रसि-  
 द्येदकर्मणः ॥ ८ ॥ यज्ञार्थात्कर्मणोऽन्यत्र लोकोऽयं कर्मबन्धनः ।  
 तदर्थं कर्म कौतैय मुक्तसंगः समाचर ॥ ९ ॥ सहयज्ञाः प्रजाः  
 सृष्ट्वा पुरोवाच प्रजापतिः । अनेन प्रसविष्यध्वमेप वोऽस्त्वष्ट-  
 कामधुक् ॥ १० ॥ देवान्भावयतानेन ते देवा भावयंतु वः ।  
 परस्परं भावयंतः श्रेयः परमवाप्स्यथ ॥ ११ ॥ इष्टान्भोगान्नि-  
 वो देवा दास्यंते यज्ञभाविताः । तैर्दत्तानप्रदायैभ्यो यो भुंक्ते  
 स्तेन एव सः ॥ १२ ॥ यज्ञशिष्टाशिनः संतो मुच्यंते सर्वकि-  
 ल्विपैः । भुञ्जते ते त्वयं पापा ये पचंत्यात्मकारणात् ॥ १३ ॥  
 अन्नाद्भवन्ति भूतानि पर्जन्यादन्नसंभवः । यज्ञाद्भवति पर्जन्यो  
 यज्ञः कर्मसमुद्भवः ॥ १४ ॥ कर्म ब्रह्मोद्भवं विद्धि ब्रह्माक्षरस-  
 मुद्भवम् । तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥  
 एवं प्रवर्तितं चक्रं नानुवर्तयतीह यः । अघायुरिन्द्रियारामो  
 मोघं पार्थ स जीवति ॥ १६ ॥ यस्त्वात्मरतिरेव स्यादात्मवृ-  
 त्तश्च मानवः । आत्मन्येव च संतुष्टस्तस्य कार्यं न विद्यते ॥ १७ ॥

नैव तस्य कृतेनार्थो नाकृतेनेह कथन । न चास्य सर्वभूतेषु  
 कश्चिदर्थव्यपाश्रयः ॥ १८ ॥ तस्मादसक्तः सततं कार्यं कर्म  
 समाचर । असक्तो ह्याचरन्कर्म परमामोति पूरुषः ॥ १९ ॥  
 कर्मण्येव हि संसिद्धिमास्थिता जनकादयः । लोकसंग्रहमेवापि  
 संपश्यन्कर्तुमर्हसि ॥ २० ॥ यद्यदाचरति श्रेष्ठस्तत्तदेवेतरो  
 जनः । स यत्प्रमाणं कुरुते लोकस्तदनुवर्तते ॥ २१ ॥ न मे  
 पार्थान्ति कर्तव्यं त्रिषु लोकेषु किञ्चन । नानवाप्तमवाप्तव्यं वर्ते  
 एव च कर्मणि ॥ २२ ॥ यदि त्वहं न वर्तेयं जातु कर्मण्यत-  
 द्रितः । मम वर्त्मानुवर्तते मनुष्याः पार्थ सर्वशः ॥ २३ ॥  
 उत्स्मिदेषुरिमे लोका न कुर्यां कर्म चेदहम् । संकरस्य च कर्ता  
 स्यामुपहन्यामिमाः प्रजाः ॥ २४ ॥ सक्ताः कर्मण्यविद्वांसो  
 यथा कुर्वन्ति भारत । कुर्याद्विद्वांसस्तथायुक्तश्चिकीर्षुर्लोकसंग्रहम्  
 ॥ २५ ॥ न बुद्धिभेदं जनयेदज्ञानां कर्मसंगिनाम् । जोषयेत्स-  
 र्वकर्माणि विद्वान्युक्तः समाचरन् ॥ २६ ॥ प्रवृत्तेः क्रियमा-  
 णानि गुणैः कर्माणि मयेशः । अहंकारविमृष्टात्मा कर्ताहमिति  
 मन्यते ॥ २७ ॥ तत्त्ववित्तु महाबाहो गुणकर्मविभागयोः । गुणा  
 गुणेषु वर्तन्ते इति मत्वा न यजते ॥ २८ ॥ प्रवृत्तेर्गुणसंमूढाः  
 संजयन्ते गुणकर्मसु । तानकृन्न्मयिदो मंदान्कृन्न्मयिन्न पित्रालयेत्  
 ॥ २९ ॥ मयि सर्वाणि कर्माणि संन्यस्या व्यान्मचेतसा । निरा-  
 र्जानिर्ममो भूत्वा युध्यन् विगतञ्जरः ॥ ३० ॥ ये मे मतमिदं  
 नित्यमनुतिष्ठन्ति मानवाः । श्रद्धायान्तोऽनमूयन्तो मुन्यन्ते तेऽपि  
 कर्मभिः ॥ ३१ ॥ ये न्यूनदम्भयूयन्तो नानुतिष्ठन्ति मे मतम् ।  
 सर्वज्ञानविमूढांस्तान्निद्धि नष्टानञ्जनाः ॥ ३२ ॥ सदृशं चेष्टते  
 मय्याः प्रवृत्तेर्ज्ञानवानपि । प्रवृत्तिं यांति भूतानि निग्रहः किं

करिष्यति ॥ ३३ ॥ इंद्रियस्येन्द्रियस्थार्थे रागद्वेषौ व्यवस्थितौ ।  
तयोर्न वशमागच्छेत्तौ ह्यस्य परिपंथिनौ ॥ ३४ ॥ श्रेयान्स्व-  
धर्मो विगुणः परधर्मात्स्वनुष्ठितात् । स्वधर्मे निधनं श्रेयः  
परधर्मो भयावहः ॥ ३५ ॥ अर्जुन उवाच । अथ केन प्रयु-  
क्तोऽयं पापं चरति पूरुषः । अनिच्छन्नपि वाष्णो य बलादिव  
नियोजितः ॥ ३६ ॥ श्रीभगवानुवाच ॥ काम एष क्रोध  
एष रजोगुणसमुद्भवः । महाशनो महापाप्मा विद्ध्येनमिह वैरि-  
णम् ॥ ३७ ॥ धूमेनाव्रियते वह्निर्यथाऽऽदर्शो मलेन च । यथो-  
ल्येनावृतो गर्भस्तथा तेनेदमावृतम् ॥ ३८ ॥ आवृतं ज्ञानमेतेन  
ज्ञानिनो नित्यवैरिणा । कामरूपेण कान्तेय दुष्पूरेणानलेन च  
॥ ३९ ॥ इंद्रियाणि मनो बुद्धिरस्याधिष्ठानमुच्यते । एतैर्विमो-  
हयत्येष ज्ञानमावृत्य देहिनम् ॥ ४० ॥ तस्मात्त्वमिन्द्रियाण्यादौ  
नियम्य भरतर्षभ । पाप्मानं प्रजहि ह्येनं ज्ञानविज्ञाननाशनम्  
॥ ४१ ॥ इंद्रियाणि पराण्याहुरिन्द्रियेभ्यः परं मनः । मनसस्तु  
परा बुद्धिर्यो बुद्धेः परतस्तु सः ॥ ४२ ॥ एवं बुद्धेः परं बुद्ध्वा  
संस्तभ्यात्मानमात्मना । जहि शत्रुं महाबाहो कामरूपं दुरास-  
दम् ॥ ४३ ॥ इति श्रीमद्भगवद्गीतासूप० कर्मयोगो नाम-  
तृतीयोऽध्यायः ॥ ३ ॥

श्रीभगवानुवाच ॥ इमं विवस्वते योगं प्रोक्तवानहमव्य-  
यम् । विवस्वान्मनवे प्राह मनुरिक्ष्वाकवेऽब्रवीत् ॥ १ ॥ एवं परंप-  
राप्राप्तमिमं राजर्षयो विदुः । स कालेनेह महता योगो नष्टः  
परंतप ॥ २ ॥ स एवायं भया तेऽद्य योगः प्रोक्तः पुरातनः ।  
भक्तोऽसि मे सखा चेति रहस्यं ह्येतदुत्तमम् ॥ ३ ॥ अर्जुन  
उवाच । अपरं भवतो जन्म परं जन्म विवस्वतः । कथमेत-

द्विजानीयां त्वमादौ प्रोक्तवानिति ॥ ४ ॥ श्रीभगवानु-  
 वाच । बहूनि मे व्यतीतानि जन्मानि तव चार्जुन । तान्यहं  
 वेद सर्वाणि न त्वं वेत्थ परंतप ॥ ५ ॥ अजोऽपि सन्नव्ययात्मा  
 भूतानामीश्वरोऽपि सन् । प्रकृतिं स्वामधिष्ठाय संभवाम्यात्म-  
 मायया ॥ ६ ॥ यदा यदा हि धर्मस्य ग्लानिर्भवति भारत ।  
 अभ्युत्थानमधर्मस्य तदाऽऽत्मानं सृजाम्यहम् ॥ ७ ॥ परित्रा-  
 णाय साधूनां विनाशाय च दुष्कृताम् । धर्मसंस्थापनार्थाय  
 संभवामि युगे युगे ॥ ८ ॥ जन्म कर्म च मे दिव्यमेवं यो  
 वेत्ति तत्त्वतः । त्यक्त्वा देहं पुनर्जन्म नैति मामेति सोऽर्जुन  
 ॥ ९ ॥ वीतरागभयक्रोधा मन्मया मामुपाश्रिताः । बहवो  
 ज्ञानतपसा पूता मद्भावमागताः ॥ १० ॥ ये यथा मां प्रपद्यन्ते  
 तांस्तथैव मज्जाम्यहम् । मम वर्त्मानुवर्तते मनुष्याः पार्थ सर्वशः  
 ॥ ११ ॥ कांक्षन्तः कर्मणां सिद्धिं यजन्त इह देवताः । क्षिप्रं  
 हि मानुषे लोके सिद्धिर्भवति कर्मजा ॥ १२ ॥ चातुर्गुण्यं मया  
 सृष्टं गुणकर्मविभागशः । तस्य कर्तारमपि मां विद्ध्यकर्तारम-  
 व्ययम् ॥ १३ ॥ न मां कर्माणि लिपन्ति न मे कर्मफले स्पृहा ।  
 इति मां योऽभिजानाति कर्मभिर्न स बध्यते ॥ १४ ॥ एवं  
 ज्ञात्वा कृतं कर्म पूर्वैरपि मुमुक्षुभिः । कुरु कर्मैव तस्मात्त्वं पूर्वं  
 पूर्वतरं कृतम् ॥ १५ ॥ किं कर्म किमकर्मेति कवयोऽप्यत्र  
 मोहिताः । तत्ते कर्म प्रवक्ष्यामि यज्ज्ञात्वा मोक्ष्यसेऽशुभात्  
 ॥ १६ ॥ कर्मणो ह्यपि बोद्धव्यं बोद्धव्यं च विकर्मणः । अक-  
 र्मणश्च बोद्धव्यं गहना कर्मणो गतिः ॥ १७ ॥ कर्मण्यकर्म यः  
 पश्येदकर्मणि च कर्म यः । स बुद्धिमान्मनुष्येषु स युक्तः  
 कृत्स्नकर्मकृत् ॥ १८ ॥ यस्य सर्वे समारम्भाः कामसंकल्पव-

जिताः । ज्ञानाग्निदग्धकर्माणं तमाहुः यंडितं बुधाः ॥ १९ ॥  
 त्यक्त्वा कर्मफलासंगं नित्यतृप्तो निराश्रयः । कर्मण्यभिप्रवृत्तो-  
 ऽपि नैव किञ्चित्करोति सः ॥ २० ॥ निराशीर्यतचित्तात्मा  
 त्यक्तसर्वपरिग्रहः । शरीरं केवलं कर्म कुर्वन्नामोति किल्बिषम्  
 ॥ २१ ॥ यदृच्छालाभसंतुष्टो द्वंद्वातीतो विमत्सरः । समः  
 सिद्धावसिद्धौ च कृत्तापि न निवृद्धते ॥ २२ ॥ गतसंगस्य  
 मुक्तस्य ज्ञानावस्थितचेतसः । यज्ञायाचरतः कर्म समग्रं प्रवि-  
 लीयते ॥ २३ ॥ ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।  
 ब्रह्मैव तेन गंतव्यं ब्रह्मकर्मसमाधिना ॥ २४ ॥ दैवमेवापरे  
 यज्ञं योगिनः पर्युपासते । ब्रह्माग्रावपरे यज्ञं यज्ञेनैवोपजुहति  
 ॥ २५ ॥ श्रोत्रादीर्नीन्द्रियाण्यन्ये संयमाग्निषु जुहति । शब्दा-  
 दीन्विषयानन्य इन्द्रियाग्निषु जुहति ॥ २६ ॥ सर्वार्णीन्द्रियक-  
 र्माणि प्राणकर्माणि चापरे । आत्मसंयमयोगाग्नौ जुहति ज्ञानदी-  
 पिते ॥ २७ ॥ द्रव्ययज्ञास्तपोयज्ञा योगयज्ञास्तथापरे । स्वाध्या-  
 यज्ञानयज्ञाश्च यतयः संशितव्रताः ॥ २८ ॥ अपाने जुहति  
 प्राणं प्राणेऽपानं तथापरे । प्राणापानगतीं रूढ्वा प्राणायामप-  
 रायणाः ॥ २९ ॥ अपरे नियताहाराः प्राणान्प्राणेषु जुहति ।  
 सर्वेऽप्येते यज्ञविदो यज्ञक्षपितकल्मषाः ॥ ३० ॥ यज्ञशिष्टामृ-  
 त्तभुजो यांति ब्रह्म सनातनम् । नायं लोकोऽस्त्ययज्ञस्य कुतो-  
 ऽन्यः कुतस्तत्तम ॥ ३१ ॥ एवं बहुविधा यज्ञाः वितता ब्रह्मणो  
 मुखे । कर्मजान्विद्धि तान्सर्वानेवं ज्ञात्वा विमोक्ष्यसे ॥ ३२ ॥  
 श्रेयान्द्रव्यमयाद्यज्ञाज्ज्ञानयज्ञः परंतप । सर्वं कर्माखिलं पार्थ  
 ज्ञाने परिसमाप्यते ॥ ३३ ॥ तद्विद्धि अणिपातेन परिग्रहेन  
 सेवया । उपदेक्ष्यंति ते ज्ञानं ज्ञानिनस्तत्त्वदर्शिनः ॥ ३४ ॥

यज्ज्ञात्वा न पुनर्मोहमेवं यास्यसि पांडव ॥ येन भूतान्पशेपेण  
 द्रक्ष्यस्यात्मन्यथो मयि ॥ ३५ ॥ अपिचेदसि पापेभ्यः सर्वेभ्यः  
 पापकृत्तमः । सर्वं ज्ञानप्लवेनैव वृजिनं संतरिष्यसि ॥ ३६ ॥  
 यथैधांसि समिद्धोऽग्निर्भस्मसात्कुरुतेऽर्जुन । ज्ञानाग्निः सर्वक-  
 र्माणि भस्मसात्कुरुते तथा ॥ ३७ ॥ नहि ज्ञानेन सदृशं पवि-  
 त्रमिह विद्यते । तत्स्ययं योगसंक्षिप्तः कालेनात्मनि विदति  
 ॥ ३८ ॥ श्रद्धावांस्त्वभते ज्ञानं तत्परः संयतेन्द्रियः । ज्ञानं  
 लब्ध्वा परां शान्तिमचिरेणाधिगच्छति ॥ ३९ ॥ अज्ञश्चाश्रद्-  
 धानश्च संशयात्मा विनश्यति । नायं लोकोऽस्ति न परो न  
 सुरां संशयात्मनः ॥ ४० ॥ योगसंन्यस्तकर्माणं ज्ञानसंछिन्न-  
 संशयम् । आत्मरतं न कर्माणि निबध्न्ति धनंजय ॥ ४१ ॥  
 तस्मादज्ञानसंभूतं हृत्पथं ज्ञानासिनात्मनः । छिन्नैर्न संशयं  
 योगमातिष्ठोत्तिष्ठ भारत ॥ ४२ ॥ इति श्रीमद्भग० ज्ञानवि-  
 ज्ञानयोगो नाम चतुर्थोऽध्यायः ॥ ४ ॥

अर्जुन उवाच ॥ संन्यासं कर्मणां कृष्ण पुनर्यागं च  
 शंसमि । यन्द्रेय एतयोरेकं तन्मे ब्रूहि सुनिश्चितम् ॥ १ ॥  
 श्रीभगवानुवाच ॥ संन्यासः कर्मयोगश्च निःश्रेयसकरा-  
 युर्भौ । तयोस्तु कर्मसंन्यासात्कर्मयोगो विशिष्यते ॥ २ ॥  
 ज्ञेयः स नित्यसंन्यासी यो न द्वेष्टि न कांक्षति । निर्द्वन्द्वो हि  
 महाबाहो सुखं नन्धात्प्रमुच्यते ॥ ३ ॥ सांख्ययोगो पृथग्भालाः  
 प्रवदन्ति न पंडिताः । एकमप्याश्रितः सम्यगुभयोर्विन्दते फलम्  
 ॥ ४ ॥ यत्माख्यः प्राप्यते ध्यानं तद्योगैरपि सम्यगते । एकं  
 सांख्यं च योगं च यः पश्यति स पश्यति ॥ ५ ॥ संन्यासस्तु  
 महाबाहो दुःसमाप्तमयोगतः । योगयुक्तो मुनिर्ब्रह्म न निरे-

णाधिगच्छति ॥ ६ ॥ योगयुक्तो विशुद्धात्मा विजितात्मा  
जितेंद्रियः । सर्वभूतात्मभूतात्मा कुर्वन्नपि न लिप्यते ॥ ७ ॥  
नैव किञ्चित्करोमीति युक्तो मन्येत तत्त्ववित् । पश्यञ्शृण्व-  
न्स्पृशञ्जिघ्रन्नश्नन्गच्छन्स्वपन्धसन् ॥ ८ ॥ प्रलपन्विसृजन्गृह्ण-  
न्नुन्मियन्निमियन्नपि । इंद्रियाणींद्रियार्थेषु वर्तत इति धारयन्  
॥ ९ ॥ ब्रह्मण्याधाय कर्माणि संगं त्यक्त्वा करोति यः ।  
लिप्यते न स पापेन पद्मपत्रमिवांभसा ॥ १० ॥ कायेन मनसा  
बुद्ध्या कैवल्येन्द्रियैरपि । योगिनः कर्म कुर्वति संगं त्यक्त्वाऽऽ-  
त्मशुद्धये ॥ ११ ॥ युक्तः कर्मफलं त्यक्त्वा शान्तिमा-  
प्नोति नैष्ठिकीम् । अयुक्तः कामकारेण फले सक्तो निबध्यते  
॥ १२ ॥ सर्वकर्माणि मनसा संन्यस्यास्ते सुखं वशी । नवद्वारे  
पुरे देही नैव कुर्वन्न कारयन् ॥ १३ ॥ न कर्तृत्वं न कर्माणि  
लोकस्य सृजति प्रभुः । न कर्मफलसंयोगं स्वभावस्तु प्रवर्तते  
॥ १४ ॥ नादत्ते कस्यचित्पापं न चैव सुकृतं विभुः । अज्ञाने-  
नावृतं ज्ञानं तेन मुह्यंति जंतवः ॥ १५ ॥ ज्ञानेन तु तदज्ञानं  
येषां नाशितमात्मनः । तेषामादित्यवज्ज्ञानं प्रकाशयति तत्प-  
रम् ॥ १६ ॥ तदुद्वयस्तदात्मानस्तन्निष्ठास्तत्परायणाः । गच्छं-  
त्यपुनरावृत्तिं ज्ञाननिर्धूतकल्मषाः ॥ १७ ॥ विद्याविनयसंपन्ने  
ब्राह्मणे गवि हस्तिनि । शुनि चैव श्वपाके च पण्डिताः समद-  
क्षिणः ॥ १८ ॥ इहैव तैर्जितः सर्गो येषां साम्ये स्थितं मनः ।  
निर्दोषं हि समं ब्रह्म तस्माद्ब्रह्मणि ते स्थिताः ॥ १९ ॥ न प्रहृ-  
ष्येत्प्रियं प्राप्य नोद्विजेत्प्राप्य चाप्रियम् । स्थिरबुद्धिरसंमूढो  
ब्रह्मविद्ब्रह्मणि स्थितः ॥ २० ॥ ब्राह्मस्पर्शेष्वसक्तात्मा विंदत्या-  
त्मनि यत्सुखम् । स ब्रह्मयोगयुक्तात्मा सुखमक्षय्यमश्नुते ॥ २१ ॥



ये हि संस्पर्शजा भोगा दुःखयोगेनय एव ते । आद्यंतवन्तः  
 कौतेय न तेषु रमते बुधः ॥ २२ ॥ शक्रोतीहैव यः सोढुं प्राक्  
 शरीरविमोक्षणात् । कामक्रोधोद्भवं वेगं स युक्तः स सुखी नरः  
 ॥ २३ ॥ योऽतःसुखोऽतरारामस्तथातज्योतिरेव यः । स योगी  
 ब्रह्मनिर्वाणं ब्रह्मभूतोऽधिगच्छति ॥ २४ ॥ लभन्ते ब्रह्मनिर्वाण-  
 मृषयः क्षीणकल्मषाः । छिन्नद्वैधा यतात्मानः सर्वभूतहिते  
 रताः ॥ २५ ॥ कामक्रोधवियुक्तानां यतीनां यतचेतसाम् ।  
 अभितो ब्रह्मनिर्वाणं वर्तते विदित्तात्मनाम् ॥ २६ ॥ स्पर्श-  
 न्कृत्वा बहिर्बाह्यांचक्षुश्चैवांतरे भुवोः । प्राणापानौ समौ कृत्वा  
 नासाभ्यन्तरचारिणौ ॥ २७ ॥ यतेंद्रियमनोबुद्धिर्मुनिर्मोक्षपरा-  
 यणः । विगतेच्छाभयक्रोधो यः सदा मुक्त एव सः ॥ २८ ॥  
 भोक्तारं यज्ञतपसां सर्वलोकमहेश्वरम् । सुहृदं सर्वभूतानां ज्ञात्वा  
 मां शान्तिमृच्छति ॥ २९ ॥ इति श्रीमद्भग० संन्यासयोगो नाम  
 पंचमोऽध्यायः ॥ ५ ॥

श्रीभगवानुवाच ॥ अनाश्रितः कर्मफलं कार्यं कर्म करोति  
 यः । स संन्यासी च योगी च न निरग्रिर्न चाक्रियः ॥ १ ॥  
 यं संन्यासमिति प्राहुर्योगं तं विद्धि पांडव । न ह्यसंन्यस्तसं-  
 कल्पो योगी भवति कश्चन ॥ २ ॥ आरुरुक्षोर्मुनेर्योगं कर्म  
 कारणमुच्यते । योगारूढस्य तस्यैव शमः कारणमुच्यते ॥ ३ ॥  
 यदा हि नेंद्रियार्थेषु न कर्मस्वनुपजते । सर्वसंकल्पसंन्यासी  
 योगारूढस्तदोच्यते ॥ ४ ॥ उद्धरेदात्मनाऽऽत्मानं नात्मानम-  
 वसादेयत् । आत्मैव ह्यात्मनो बंधुरात्मैव रिपुरात्मनः ॥ ५ ॥  
 बंधुरात्माऽऽत्मनस्तस्य येनात्मैवात्मना जितः । अनात्मनस्तु  
 शत्रुत्वे वर्तेतात्मैव शत्रुवत् ॥ ६ ॥ जितात्मनः प्रशान्तस्य पर-

मात्मा समाहितः । शीतोष्णसुखदुःखेषु तथा मानापमानयोः  
 ॥ ७ ॥ ज्ञानविज्ञानतृप्तात्मा कूटस्थो विजितेंद्रियः । युक्त इत्यु-  
 च्यते योगी समलोष्टाश्मकांचनः ॥ ८ ॥ सुहृन्मित्रार्युदासी-  
 नमध्यस्थद्वेष्यबंधुषु । साधुष्वपि च पापेषु समबुद्धिर्विशिष्यते  
 ॥ ९ ॥ योगी युंजीत सततमात्मानं रहसि स्थितः । एकाकी  
 यतचित्तात्मा निराशीरपरिग्रहः ॥ १० ॥ शुचौ देशे प्रतिष्ठाप्य  
 स्थिरमासनमात्मनः । नात्युच्छ्रितं नातिनीचं चैलाजिनकुशो-  
 त्तरम् ॥ ११ ॥ तत्रैकाग्रं मनः कृत्वा यतचित्तेन्द्रियक्रियः ।  
 उपविश्यासने युंज्याद्योगमात्मविशुद्धये ॥ १२ ॥ समं काय-  
 शिरोग्रीवं धारयन्नचलं स्थिरः । संप्रेक्ष्य नासिकाग्रं स्वं दिश-  
 श्रानवलोकयन् ॥ १३ ॥ प्रशांतात्मा विगतभीर्ब्रह्मचारिव्रते  
 स्थितः । मनः संयम्य मच्चित्तो युक्त आसीत मत्परः ॥ १४ ॥  
 युंजन्नेवं सदाऽऽत्मानं योगी नियतमानसः । शान्तिं निर्वाणप-  
 रमां मत्संस्थामधिगच्छति ॥ १५ ॥ नात्यश्रतस्तु योगोऽस्ति  
 न चैकांतमनश्नतः । न चातिस्वप्नशीलस्य जाग्रतो नैव चार्जुन  
 ॥ १६ ॥ युक्ताहारविहारस्य युक्तचेष्टस्य कर्मसु । युक्तस्वप्नाव-  
 बोधस्य योगो भवति दुःखहा ॥ १७ ॥ यदा विनियतं चित्त-  
 मात्मन्येवावतिष्ठते । निःस्पृहः सर्वकामेभ्यो युक्त इत्युच्यते  
 तदा ॥ १८ ॥ यथा दीपो निवातस्थो नेङ्गते सोपमा स्मृता ।  
 योगिनो यतचित्तस्य युंजतो योगमात्मनः ॥ १९ ॥ यत्रोपरमते  
 चित्तं निरुद्धं योगसेवया । यत्र चैवात्मनाऽऽत्मानं पश्यन्नात्मनि  
 तुष्यति ॥ २० ॥ सुखमात्यंतिकं यत्तद्बुद्धिब्राह्ममर्तीन्द्रियम् ।  
 वेत्ति यत्र न चैवायं स्थितश्चलति तत्त्वतः ॥ २१ ॥ यं लब्ध्वा  
 चापरं लाभं मन्यते नाधिकं ततः । यस्मिन्स्थितो न

दुःखेन गुरुणापि विचाल्यते ॥ २२ ॥ तं विद्यादुःखसंयोग-  
 वियोगं योगसंज्ञितम् । स निश्चयेन योक्तव्यो योगो निर्विण्ण-  
 चेनसा ॥ २३ ॥ संकल्पप्रभवान्कामास्त्यक्त्वा सर्वानशेषतः ।  
 मनसैवेन्द्रियग्रामं विनियम्य समंततः ॥ २४ ॥ शनैः शनैरुपर-  
 मेद्बुद्ध्या धृतिगृहीतया । आत्मसंस्थं मनः कृत्वा न किञ्चिदपि  
 चिंतयेत् ॥ २५ ॥ यतो यतो निश्चरति मनश्चंचलमस्थिरम् ।  
 ततस्ततो नियम्यैतदात्मन्येव वशं नयेत् ॥ २६ ॥ प्रज्ञांतमनसं  
 ह्वेनं योगिनं सुखमुत्तमम् । उपैति शान्तरजसं ब्रह्मभूतमकल्मषम्  
 ॥ २७ ॥ युञ्जन्नेवं सदाऽऽत्मानं योगी विगतकल्मषः । सुखेन  
 ब्रह्मसंस्पर्शमत्यंतं सुखमश्नुते ॥ २८ ॥ सर्वभूतस्थमात्मानं  
 सर्वभूतानि चात्मनि । ईक्षते योगयुक्तात्मा सर्वत्र समदर्शनः  
 ॥ २९ ॥ यो मां पश्यति सर्वत्र सर्वं च मयि पश्यति । तस्याहं  
 न प्रणश्यामि स च मे न प्रणश्यति ॥ ३० ॥ सर्वभूतस्थितं  
 यो मां भजत्येकत्वमास्थितः । सर्वदा वर्तमानोऽपि स योगी  
 मयि वर्तते ॥ ३१ ॥ आत्मौपम्येन सर्वत्र समं पश्यति योर्जुन ।  
 सुखं वा यदि वा दुःखं स योगी परमो मतः ॥ ३२ ॥  
 अर्जुन उवाच ॥ योऽयं योगस्तथा प्रोक्तः माम्भ्येन  
 मधुमदन । एतस्याहं न पश्यामि चंचलत्वात्स्थितिं स्थिराम्  
 ॥ ३३ ॥ चंचलं हि मनः कृष्ण प्रमाथि बलवद्दृढम् । तस्याहं  
 निग्रहं मन्ये वायोरिव सुदुष्करम् ॥ ३४ ॥ श्रीभगवानुवा-  
 च ॥ असंशयं महाबाहो मनो दुर्निग्रहं चलम् । अभ्यासेन तु  
 कर्तव्यं धैर्याग्रेण च गृह्यते ॥ ३५ ॥ असंयतात्मना योगो  
 दुष्प्राप इति मे मतिः । वक्ष्यात्मना तु यतता शक्योऽप्राप्तुमु-  
 पायतः ॥ ३६ ॥ अर्जुन उवाच ॥ अयतिः श्रद्धयोपेतो

योगाचलितमानसः । अप्राप्य योगसंसिद्धिं कां गतिं कृष्ण  
गच्छति ॥ ३७ ॥ कचिन्नोभयविभ्रष्टश्छिन्नाभ्रमिव नश्यति ।  
अप्रतिष्ठो महाबाहो विमूढो ब्रह्मणः पथि ॥ ३८ ॥ एतन्मे  
संशयं कृष्ण छेत्तुमर्हस्यशेषतः । तदन्यः संशयस्यास्य छेत्ता  
न ह्युपपद्यते ॥ ३९ ॥ श्रीभगवानुवाच ॥ पार्थ नैवेह  
नामुत्र विनाशस्तस्य विद्यते । नहि कल्याणकृत्कश्चिद्दुर्गतिं तात  
गच्छति ॥ ४० ॥ प्राप्य पुण्यकृताँल्लोकानुपिता शश्वतीः  
समाः । शुचीनां श्रीमतां गेहे योगभ्रष्टोऽभिजायते ॥ ४१ ॥  
अथवा योगिनामेव कुले भवति धीमताम् । एतद्धि दुर्लभतरं  
लोके जन्म यदीदृशम् ॥ ४२ ॥ तत्र तं बुद्धिसंयोगं लभते  
पौर्वदेहिकम् । यतते च ततो भूयः संसिद्धौ कुरुनन्दन ॥ ४३ ॥  
पूर्वाभ्यासेन तेनैव ह्रियते ह्यवशोऽपि सः । जिज्ञासुरपि योगस्य  
शब्दब्रह्मातिवर्तते ॥ ४४ ॥ प्रयत्नाद्यतमानस्तु योगी संशुद्धकि-  
ल्बिपः । अनेकजन्मसंसिद्धस्ततो याति परां गतिम् ॥ ४५ ॥  
तपस्विभ्योऽधिको योगी ज्ञानिभ्योऽपि मतोऽधिकः । कर्मि-  
भ्यश्चाधिको योगी तस्याद्योगी भवार्जुन ॥ ४६ ॥ योगिना-  
मपि सर्वेषां मद्गतेनान्तरात्मना । श्रद्धावान्मज्जते यो मां स मे  
युक्ततमो मतः ॥ ४७ ॥ इति श्रीमद्भगवद्गीता० अध्यात्मयोगो  
नाम षष्ठोऽध्यायः ॥ ६ ॥

श्रीभगवानुवाच ॥ मय्यासक्तमनाः पार्थ योगं युंज-  
न्मदाश्रयः । असंशयं समग्रं मां यथा ज्ञास्यसि तच्छृणु ॥ १ ॥  
ज्ञानं तेऽहं सविज्ञानमिदं वक्ष्याम्यशेषतः । यज्ज्ञात्वा नेह  
भूयोऽन्यज्ज्ञातव्यमवशिष्यते ॥ २ ॥ मनुष्याणां सहस्रेषु कश्चि-  
द्यतति सिद्धये । यततामपि सिद्धानां कश्चिन्मां वेत्ति तत्त्वतः

॥ ३ ॥ भूमिरापोऽनलो वायुः खं मनो बुद्धिरेव च । अहंकार-  
इतीयं मे भिन्ना प्रकृतिरष्टधा ॥ ४ ॥ अपरेयमितस्त्वन्यां  
प्रकृतिं विद्धि मे पराम् । जीवभूतां महानाहो ययेदं धार्यते  
जगत् ॥ ५ ॥ एतद्योनीनि भूतानि सर्वाणीत्युपधारय । अहं  
कृत्स्नस्य जगतः प्रभवः प्रलयस्तथा ॥ ६ ॥ मत्तः परतरं नान्य-  
त्किंचिदस्ति घनंजय । मयि सर्वमिदं प्रोक्तं मूढे माणिगणा इव  
॥ ७ ॥ रसोऽहमप्सु कैंतिय प्रभाजसि शशिसूर्ययोः । प्रणवः  
सर्वेदेषु शब्दः खं पौरुषं नृपु ॥ ८ ॥ पुण्यो गंधः पृथिव्यां  
च तेजश्चासि विभाप्रसां । जीवनं सर्वभूतेषु तपश्चासि तपस्विषु  
॥ ९ ॥ बीजं मां सर्वभूतानां विद्धि पार्थ सनातनम् । बुद्धिर्बु-  
द्धिमत्तामसि तेजस्तेजस्विनामहम् ॥ १० ॥ उलं बलवतामसि  
कामरागविवर्जितम् । धर्माविरुद्धो भूतेषु कामोऽसि भरतर्षभ  
॥ ११ ॥ ये चैव सात्विका भावा राजमास्तामसाश्च ये । मत्त-  
एवेति तान्विद्धि न सहं तेषु ते मयि ॥ १२ ॥ त्रिभिर्गुणमयै-  
र्भावेरेभिः सर्वमिदं जगत् । मोहितं नाभिजानाति मामेभ्यः  
परमव्ययम् ॥ १३ ॥ देवी ह्येषा गुणमयी मम माया दुरत्यया ।  
मामेव ये प्रपद्यन्ते मायामेतां तरन्ति ते ॥ १४ ॥ न मां दुष्कृतिनो  
मूढाः प्रपद्यन्ते नराधमाः । माययापहृतज्ञाना आसुरं भावमा-  
श्रिताः ॥ १५ ॥ चतुर्विधा भजन्ते मां जनाः सुकृतिनोऽर्जुन । आर्तो  
जिज्ञासुरर्थार्थी ज्ञानी च भरतर्षभ ॥ १६ ॥ तेषां ज्ञानी नित्ययुक्त  
एकभक्तिविशिष्यते । प्रियो हि ज्ञानिनोऽत्यर्थमहं स च मम  
प्रियः ॥ १७ ॥ उद्धाराः सर्व एवैते ज्ञानी तात्मेव मे मतम् ।  
आस्थितः स हि युक्तात्मा मामेवानुत्तमां गतिम् ॥ १८ ॥ नृणां  
जन्मनामन्ते ज्ञानवान्मा प्रपद्यते । चासुदेवः सर्वमिति स महात्मा

सुदुर्लभः ॥ १९ ॥ कर्मसुसैर्हृतज्ञानाः प्रपद्यन्तेऽन्यदेवताः ।  
तं तं नियममास्थाय प्रकृत्या नियताः स्वया ॥ २० ॥ यो यो  
यां यां तनुं भक्तः श्रद्धयार्चितुमिच्छति । तस्य तस्याचलां  
श्रद्धां तामेव विदधाम्यहम् ॥ २१ ॥ स तथा श्रद्धया युक्तस्त-  
स्याराधनमीहते । लभते च ततः कामान्मयैव विहितान्हि तान्  
॥ २२ ॥ अंतवत्तु फलं तेषां तद्भवत्यल्पमेधसाम् । देवान्देव-  
यजो यांति मद्भक्ता यांति मामपि ॥ २३ ॥ अव्यक्तं व्यक्त-  
मापन्नं मन्यन्ते मामबुद्धयः । परं भावमजानन्तो ममाव्ययमनु-  
त्तमम् ॥ २४ ॥ नाहं प्रकाशः सर्वस्य योगमायासमावृतः ।  
मूढोऽयं नाभिजानाति लोको मामजमव्ययम् ॥ २५ ॥ वेदाहं  
समतीतानि वर्तमानानि चार्जुन । भविष्याणि च भूतानि मां  
तु वेद न कथन ॥ २६ ॥ इच्छाद्वेषसमुत्थेन द्वंद्वमोहेन भारत ।  
सर्वभूतानि संमोहं सर्गे यांति परंतप ॥ २७ ॥ येषां त्वंतगतं  
पापं जनानां पुण्यकर्मणाम् । ते द्वंद्वमोहनिर्मुक्ता भजन्ते मां दृढ-  
व्रताः ॥ २८ ॥ जरामरणमोक्षाय मामाश्रित्य यतन्ति ये । ते  
ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥ साधि-  
भूताधिदैवं मां साधियज्ञं च ये विदुः । प्रयाणकालेऽपि च मां  
ते विदुर्युक्तचेतसः ॥ ३० ॥ इति श्रीमद्भगवद्गीतायां ज्ञानयोगो  
नाम सप्तमोऽध्यायः ॥ ७ ॥

अर्जुन उवाच ॥ किं तद्ब्रह्म किमध्यात्मं किं कर्म पुरुषो-  
त्तम । अधिभूतं च किं प्रोक्तमधिदैवं किमुच्यते ॥ १ ॥ अधि-  
यज्ञः कथं कोऽत्र देहेऽस्मिन्मधुमूदन । प्रयाणकाले च कथं  
ज्ञेयोऽसि नियतात्मभिः ॥ २ ॥ श्रीभगवानुवाच ॥ अक्षरं  
ब्रह्म परमं स्वभावोऽध्यात्ममुच्यते । भूतभावोद्भवकरो विसर्गः

कर्मसंज्ञितः ॥ ३ ॥ अधिभूतं क्षरो भावः पुरुषश्चाधिदैवतम् ।  
 अधियज्ञोऽहमेवात्र देहे देहभृतां वर ॥ ४ ॥ अंतकाले च  
 मामेव स्मरन्मुक्त्वा कलेवरम् । यः प्रयाति स मद्भावं याति  
 नास्त्यत्र संशयः ॥ ५ ॥ यं यं वापि स्मरन्भावं त्यजत्यन्ते  
 कलेवरम् । तं तमेवैति कौन्तेय सदा तद्भावभावितः ॥ ६ ॥  
 तस्मात्सर्वेषु कालेषु मामनुस्मर युद्ध्य च । मय्यर्पितमनोबुद्धि-  
 र्मांमेवैष्यस्यसंशयम् ॥ ७ ॥ अभ्यासयोगयुक्तेन चेतसा नान्य-  
 गामिना । परमं पुरुषं दिव्यं याति पार्थानुचितयन् ॥ ८ ॥  
 कविं पुराणमनुशासितारमणोरणीयांसमनुसरेद्यः । सर्वस्य  
 धातारमर्चित्वरूपमादित्यवर्णं तमसः परस्तात् ॥ ९ ॥ प्रयाण-  
 काले मनसाञ्चलेन भक्त्या युक्तो योगबलेन चैव । श्रुवोर्मध्ये  
 प्राणमावेश्य सम्यक् स तं परं पुरुषमुपैति दिव्यम् ॥ १० ॥  
 यदक्षरं वेदविदो वदन्ति पिशन्ति यद्यतयो वीतरागाः । यदिच्छन्तो  
 ब्रह्मचर्यं चरन्ति तच्चे पदं संग्रहेण प्रवक्ष्ये ॥ ११ ॥ सर्वद्वाराणि  
 संयम्य मनो हृदि निरुद्ध्य च । मूर्ध्न्याध्यायात्मनः प्राणमास्थि-  
 तो योगधारणाम् ॥ १२ ॥ अमित्येकाक्षरं ब्रह्म व्याहरन्माम-  
 नुस्मरन् । यः प्रयाति त्यजन्देहं स याति परमां गतिम् ॥ १३ ॥  
 अनन्यचेताः सततं यो मां स्मरति नित्यशः । तस्याहं सुलभः  
 पार्थ नित्ययुक्तस्य योगिनः ॥ १४ ॥ मामुपेत्य पुनर्जन्म  
 दुःखालयमशार्थतम् । नाप्नुवंति महात्मानः संसिद्धिं परमां  
 गताः ॥ १५ ॥ आब्रह्मभुवनालोकाः पुनरावर्तिनोऽर्जुन ।  
 मामुपेत्य तु कौन्तेय पुनर्जन्म न विद्यते ॥ १६ ॥ सहस्रयुगप-  
 र्यंतमहर्षद्ब्रह्मणो विदुः । रात्रिं युगसहस्रां तां तेऽहोरात्रविदो  
 जनाः ॥ १७ ॥ अव्यक्ताव्यक्तयः सर्वाः प्रभवत्यहरागमै ।

रात्र्यागमे प्रलीयंते तत्रैवाव्यक्तसंज्ञके ॥ १८ ॥ भूतग्रामः स  
एवायं भूत्वा भूत्वा प्रलीयते । रात्र्यागमेऽवशः पार्थ प्रभवत्यहरा-  
गमे ॥ १९ ॥ परस्तस्मात्तु भावोऽन्यो व्यक्तोऽव्यक्तात्सनातनः ।  
यः स सर्वेषु भूतेषु नश्यत्सु न विनश्यति ॥ २० ॥ अव्यक्तो-  
ऽक्षर इत्युक्तस्तमाहुः परमां गतिम् । यं प्राप्य न निवर्तते तद्धाम  
परमं मम ॥ २१ ॥ पुरुषः स परः पार्थ भक्त्या लभ्यस्त्वन-  
न्यथा । यस्यांतःस्थानि भूतानि येन सर्वमिदं ततम् ॥ २२ ॥  
यत्र काले खनावृत्तिमावृत्तिं चैव योगिनः । प्रयाता यांति तं  
कालं वक्ष्यामि भरतर्षभ ॥ २३ ॥ अग्निर्ज्योतिरहः शुक्रः  
पण्मासा उत्तरायणम् । तत्र प्रयाता गच्छंति ब्रह्म ब्रह्मविदो  
जनाः ॥ २४ ॥ धूमो रात्रिस्तथा कृष्णः पण्मासा दक्षिणाय-  
नम् । तत्र चांद्रमसं ज्योतिर्योनीं प्राप्य निवर्तते ॥ २५ ॥  
शुक्लकृष्णे गती ह्येते जगतः शाश्वते मते । एकया यात्यनावृत्ति-  
मन्यथाऽऽवर्तते पुनः ॥ २६ ॥ नैवे सृती पार्थ जानन्  
योगी मुह्यति कश्चन । तस्मात्सर्वेषु कालेषु योगयुक्तो भवार्जुन  
॥ २७ ॥ वेदेषु यज्ञेषु तपःसु चैव दानेषु यत्पुण्यफलं प्रदिष्टम् ।  
अत्येति तत्सर्वमिदं विदित्वा योगी परं स्थानमुपैति चाद्यम्  
॥ २८ ॥ इति श्रीमद्भगवद्गीता० योगशास्त्रेऽक्षरब्रह्मयोगो ना-  
माष्टमोऽध्यायः ॥ ८ ॥

श्रीभगवानुवाच ॥ इदं तु ते गुह्यतमं प्रवक्ष्याम्यनसू-  
यवे । ज्ञानं विज्ञानसहितं यज्ज्ञात्वा मोक्ष्यसेऽशुभात् ॥ १ ॥  
राजविद्या राजगुह्यं पवित्रमिदमुत्तमम् । प्रत्यक्षावगमं धर्म्यं  
सुसुखं कर्तुमव्ययम् ॥ २ ॥ अश्रद्धानाः पुरुषा धर्मस्यास्य  
परंतप । अप्राप्य मां निवर्तते मृत्युसंसारवर्त्मनि ॥ ३ ॥ मया



ततमिदं सर्वं जगदव्यक्तमूर्तिना । मत्स्थानि सर्वभूतानि न  
 चाहं तेष्ववस्थितः ॥ ४ ॥ न च मत्स्थानि भूतानि पश्य मे  
 योगमैश्वरम् । भूतभृन्न च भूतस्थो ममात्मा भूतभावनः ॥ ५ ॥  
 यथाऽऽकाशस्थितो नित्यं वायुः सर्वत्रगो महान् । तथा सर्वाणि  
 भूतानि मत्स्थानीत्युपधारय ॥ ६ ॥ सर्वभूतानि कर्तव्यं प्रकृतिं  
 यांति मामिकाम् । कल्पक्षये पुनस्तानि कल्पादौ विस्तृजाम्यहम्  
 ॥ ७ ॥ प्रकृतिं स्वामवष्टभ्य विस्तृजामि पुनः पुनः । भूतग्राम-  
 मिमं कृत्स्नमवशं प्रकृतेर्वशात् ॥ ८ ॥ न च मां तानि कर्माणि  
 निबध्नन्ति धनंजय । उदामीनवदासीनमसक्तं तेषु कर्मसु ॥ ९ ॥  
 मयाऽध्यक्षेण प्रकृतिः सृयते सचराचरम् । हेतुनाऽनेन कर्तव्यं  
 जगद्विपरिवर्तते ॥ १० ॥ अवजानन्ति मां मूढा मानुषीं वनु-  
 माश्रितम् । परं भावमजानन्तो मम भूतमेहेश्वरम् ॥ ११ ॥  
 मोघाशा मोघकर्माणो मोघज्ञाना विचेतसः । राक्षसीमामुरीं चैव  
 प्रकृतिं मोहिनीं श्रिताः ॥ १२ ॥ महात्मानस्तु मां पार्थ दैवीं  
 प्रकृतिमाश्रिताः । भजंत्यनन्यमनसो ज्ञात्वा भूतादिमव्ययम्  
 ॥ १३ ॥ सततं कीर्तयन्तो मां यततश्च दृढग्रताः । नमस्यन्तश्च मां  
 भक्त्या नित्ययुक्ता उपासते ॥ १४ ॥ ज्ञानयजेन चाप्यन्ये यजन्तो  
 मामुपामते । एकत्वेन पृथक्त्वेन बहुधा विश्वतोमुखम् ॥ १५ ॥  
 अहं क्रतुरहं यज्ञः स्वधाहमहमापधम् । मंत्रोहमहमेवाज्यमहः  
 मग्निरहं हृतम् ॥ १६ ॥ पिताहमस्य जगतो माता धाता पिता-  
 महः । वैद्यं पवित्रमोक्तारं क्रतुं सामं यजुरेव च ॥ १७ ॥ गति-  
 र्भर्ता प्रभुः साक्षी निधामः शरणं मुहूर्त् । प्रभवः प्रलयः स्थानं  
 निधानं धीजमव्ययम् ॥ १८ ॥ तेषामव्ययमहं वर्षं निगृह्णाम्यु-  
 त्स्थजामि च । अमृतं चैव मृत्युश्च सदमचाहमर्जुन ॥ १९ ॥

त्रैविद्या मां सोमपाः पूतपापा यज्ञैरिष्ट्वा स्वर्गंति पार्थयन्ते । ते  
 पुण्यमासाद्य सुरैर्द्रलोकमश्नन्ति दिव्यान्दिवि देवभोगान् ॥ २० ॥  
 ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति ।  
 एवं त्रयीधर्ममनुप्रपन्ना गतागतं कामकामा लभन्ते ॥ २१ ॥  
 अनन्याश्रितयन्तो मां ये जनाः पर्युपासते । तेषां नित्याभियु-  
 क्तानां योगक्षेमं वहाम्यहम् ॥ २२ ॥ येऽप्यन्यदेवताभक्ता  
 यजन्ते श्रद्धयान्विताः । तेऽपि मामेव कौन्तेय यजन्त्यविधिपूर्वकम्  
 ॥ २३ ॥ अहं हि सर्वयज्ञानां भोक्ता च प्रभुरेव च । न तु  
 मामभिजानन्ति तच्चेनातश्च्यवन्ति ते ॥ २४ ॥ यांति देवव्रता  
 देवान् पितृन्यान्ति पितृव्रताः । भूतानि यांति भूतेज्या यांति  
 मद्याजिनोऽपि माम् ॥ २५ ॥ पत्रं पुष्पं फलं तोयं यो मे  
 भक्त्या प्रयच्छति । तदहं भक्त्युपहृतमश्नामि प्रयतात्मनः  
 ॥ २६ ॥ यत्करोषि यदश्नासि यज्जुहोषि ददासि यत् । यत्त-  
 पस्यासि कौन्तेय तत्कुरुष्व मदर्थणम् ॥ २७ ॥ शुभाशुमफलैरेवं  
 मोक्ष्यसे कर्मबन्धनैः । संन्यासयोगयुक्तात्मा विमुक्तो मामुपै-  
 ष्यसि ॥ २८ ॥ समोऽहं सर्वभूतेषु न मे द्वेष्योऽस्ति न प्रियः ।  
 ये भजन्ति तु मां भक्त्या मयि ते तेषु चाप्यहम् ॥ २९ ॥ अपि  
 चेत्सुदुराचारो भजते मामनन्यभाक् । साधुरेव स मन्तव्यः स-  
 म्यग्व्यवसितो हि सः ॥ ३० ॥ क्षिप्रं भवति धर्मात्मा शश्व-  
 च्छांतिं निगच्छति । कौन्तेय प्रतिजानीहि न मे भक्तः प्रण-  
 श्यति ॥ ३१ ॥ मां हि पार्थ व्यपाश्रित्य येऽपि स्युः पापयो-  
 नयः । स्त्रियो वैश्यास्तथा शूद्रास्तेऽपि यांति परां गतिम्  
 ॥ ३२ ॥ किं पुनर्ब्रह्मणाः पुण्या भक्ता राजर्षयस्तथा । अनि-  
 त्यमसुखं लोकमिमं प्राप्य भजस्व माम् ॥ ३३ ॥ मन्मना भव

मद्भक्तो मद्याजी मां नमस्कुरु । मामेवैष्यसि युक्तैयमात्मानं  
मत्परायणः ॥ ३४ ॥ इति श्रीमद्भगवद्गीता० राजविद्याराज-  
गुह्ययोगो नाम नवमोऽध्यायः ॥ ९ ॥

श्रीभगवानुवाच ॥ भूय एव महाबाहो शृणु मे परमं  
वचः । यत्तेऽहं प्रीयमाणाय वक्ष्यामि हितकाम्यया ॥ १ ॥  
न मे विदुः सुरगणाः प्रभवं न महर्षयः । अहमादिहिं देवानां  
महर्षीणां च सर्वशः ॥ २ ॥ यो मामजमनादिं च वेत्ति लोक-  
महेश्वरम् । असंमूढः स मर्त्येषु सर्वपापैः प्रमुच्यते ॥ ३ ॥  
युद्धिर्ज्ञानमसंमोहः क्षमा सत्यं दमः शमः । सुखं दुःखं भवो  
भावो भयं चाभयमेव च ॥४॥ अहिंसा समता तुष्टिस्तपो दानं  
यशोऽयशः । भवंति भावा भूतानां मत्त एव पृथग्निधाः ॥५॥  
महर्षयः सप्त पूर्वं चत्वारो मनवस्तथा । मद्भावा मानसा जाता  
येषां लोक इमाः प्रजाः ॥ ६ ॥ एतां विभूतिं योगं च मम यो  
वेत्ति तत्त्वतः । सोऽविकंपेन योगेन युज्यते नात्र संशयः ॥७॥  
अहं सर्वस्य प्रभवो मत्तः सर्वं प्रवर्तते । इति मत्वा भजन्ते मां  
बुधा भावममन्विताः ॥ ८ ॥ मच्चित्ता मद्गतग्राणा बोधयन्तः  
परस्परम् । कथयन्तश्च मां नित्यं तुष्यन्ति च रमन्ति च ॥ ९ ॥  
तेषां सततयुक्तानां भजतां प्रीतिपूर्वकम् । ददामि युद्धियोगं तं  
येन मामुपयांति ते ॥ १० ॥ तेषामेवानुकंपार्थमहमज्ञानजं  
तमः । नाशयाम्यात्मभावस्थो ज्ञानदीपेन भास्यता ॥ ११ ॥  
अर्जुन उवाच ॥ परं ब्रह्म परं धाम पवित्रं परमं भवान् । पुरुषं  
शाश्वतं दिव्यमादिदेवमजं विभुम् ॥ १२ ॥ आहुस्त्वामृपयः  
सर्वं देवर्षिर्नारदस्तथा । असितो देवलो व्यासः स्वयं चैव  
ब्रवीषि मे ॥ १३ ॥ सर्वमेतद्वत् मन्ये यन्मां वदसि केशव ।

नहि ते भगवन्व्याक्तिं विदुर्देवा न दानवाः ॥ १४ ॥ स्वयमे-  
 वात्मनाऽऽत्मानं वेत्थ त्वं पुरुषोत्तम । भूतभावन भूतेश देवदेव  
 जगत्पते ॥ १५ ॥ वक्तुमर्हस्यशेषेण दिव्या ह्यात्मविभूतयः ।  
 याभिर्विभूतिभिर्लोकानिमांस्तं व्याप्य तिष्ठसि ॥ १६ ॥ कथं  
 विद्यामहं योगिंस्तं सदा परिचिंतयन् । केषु केषु च भावेषु  
 चिंत्योऽसि भगवन्मया ॥ १७ ॥ विस्तरेणात्मनो योगं विभूतिं  
 च जनार्दन । भूयः कथय तृप्तिर्हि शृण्वतो नास्ति मेऽमृतम्  
 ॥ १८ ॥ श्रीभगवानुवाच ॥ हंत ते कथयिष्यामि दिव्या  
 ह्यात्मविभूतयः । प्राधान्यतः कुरुश्रेष्ठ नास्त्यंतो विस्तरस्य मे  
 ॥ १९ ॥ अहमात्मा गुडाकेश सर्वभूताशयस्थितः । अहमा-  
 दिश्च मध्यं च भूतानामंत एव च ॥ २० ॥ आदित्यानामहं  
 चिष्णुर्ज्योतिषां रविर्गंशुमान् । मरीचिर्मरुतामसि नक्षत्राणामहं  
 शशी ॥ २१ ॥ वेदानां सामवेदोऽसि देवानामसि वासवः ।  
 इंद्रियाणां मनश्चासि भूतानामसि चेतना ॥ २२ ॥ रुद्राणां  
 शंकरश्चासि वित्तेशो यशश्चक्षुषाम् । वसुनां पावकश्चासि मेरुः  
 शिखरिणामहम् ॥ २३ ॥ पुरोधसां च मुख्यं मां विद्धि पार्थ  
 बृहस्पतिम् । सेनानीनामहं स्कंदः सरसामसि सागरः ॥ २४ ॥  
 महर्षीणां भृगुरहं गिरामस्म्येकमक्षरम् । यज्ञानां जपयज्ञोऽसि  
 स्थावराणां हिमालयः ॥ २५ ॥ अथर्थाः सर्ववृक्षाणां देवर्षीणां  
 च नारदः । गंधर्वाणां चित्ररथः सिद्धानां कपिलो मुनिः ॥ २६ ॥  
 उच्चैःश्रवसमस्थानां विद्धि माममृतोद्भवम् । ऐरावतं गजेंद्राणां  
 नराणां च नराधिपम् ॥ २७ ॥ आयुधानामहं वज्रं धेनूनाम-  
 सि कामधुक् । प्रजनश्चासि कंदर्पः सर्पाणामसि वासुकिः ॥ २८ ॥  
 अनंतश्चासि नागानां वरुणो यादसामहम् । पितॄणामर्यमा

चासि यमः संयमतामहम् ॥ २९ ॥ प्रह्लादश्चासि दैत्यानां  
 कालः कलयतामहम् । मृगाणां च मृगेंद्रोऽहं चैनतेयश्च पक्षि-  
 णाम् ॥ ३० ॥ पवनः पवतामसि रामः शस्त्रभृतामहम् ।  
 झपाणां मकरश्चासि स्रोतसामसि जाह्नवी ॥ ३१ ॥ सर्गाणा-  
 मादिरंतश्च मध्यं चैवाहमर्जुन । अध्यात्मविद्या विद्यानां वादः  
 प्रवदतामहम् ॥ ३२ ॥ अक्षराणामकारोऽसि द्वंद्वः सामासि-  
 कस्य च । अहमेवाक्षयः कालो धाताऽहं विश्वतोमुखः ॥ ३३ ॥  
 मृत्युः सर्वहरश्चाहमुद्भवश्च भविष्यताम् । कीर्तिः श्रीर्वाक्च  
 नारीणां स्मृतिर्मेधा धृतिः क्षमा ॥ ३४ ॥ बृहत्साम तथा  
 साम्नां गायत्री छंदसामहम् । मासानां मार्गशीर्षोऽहमृतूनां  
 कुसुमाकारः ॥ ३५ ॥ द्यूतं छलयतामसि तेजस्तेजस्विनामहम् ।  
 जयोऽसि व्यवसायोऽसि सत्त्वं सत्त्ववतामहम् ॥ ३६ ॥ वृष्णीनां  
 वासुदेवोऽसि पांडवानां धनंजयः । मुनीनामप्यहं व्यासः  
 कवीनामुशना कविः ॥ ३७ ॥ दंडो दमयतामसि नीतिरसि  
 जिगीषताम् । मौनं चैवासि शुद्धानां ज्ञानं ज्ञानवतामहम्  
 ॥ ३८ ॥ यच्चापि सर्वभूतानां बीजं तदहमर्जुन । न तदस्ति  
 विना यत्स्यान्मया भूतं चराचरम् ॥ ३९ ॥ नांतोऽस्ति मम  
 दिव्यानां विभूतीनां परंतप । एष तद्देशतः प्रोक्तो विभूतेर्वि-  
 स्तरो मया ॥ ४० ॥ यद्यद्विभूतिमत्सत्त्वं श्रीमदूर्जितमेव वा ।  
 तत्तदेवावगच्छ त्वं मम तेजोऽश्रुसंभवम् ॥ ४१ ॥ अथवा  
 बहुनैतेन किं ज्ञातेन तवार्जुन । विष्टभ्याहमिदं कृत्स्नमेकांशेन  
 स्थितो जगत् ॥ ४२ ॥ इति श्रीमद्भगवद्गीता० विभूतियोगो  
 नाम दशमोऽध्यायः ॥ १० ॥

अर्जुन उवाच ॥ मदनुग्रहाय परमं शुद्धमध्यात्मसंज्ञि-  
तम् । यच्चयोक्तं वचस्तेन मोहोऽयं विगतो मम ॥ १ ॥ भवा-  
प्ययौ हि भूतानां श्रुतौ विस्तरशो मया । त्वत्तः कमलपत्राक्ष  
माहात्म्यमपि चाव्ययम् ॥ २ ॥ एवमेतद्यथात्थ त्वमात्मानं  
परमेश्वर । द्रष्टुमिच्छामि ते रूपमैश्वरं पुरुषोत्तम ॥ ३ ॥  
मन्यसे यदि तच्छक्यं मया द्रष्टुमिति प्रभो । योगेश्वर ततो मे  
त्वं दर्शयात्मानमव्ययम् ॥ ४ ॥ श्रीभगवानुवाच ॥ पश्य  
मे पार्थ रूपाणि शतशोऽथ सहस्रशः । नानाविधानि दिव्यानि  
नानावर्णाकृतीनि च ॥ ५ ॥ पश्यादित्यान्वसून् रुद्रानश्विनौ  
मरुतस्तथा । बहून्यदृष्टपूर्वाणि पश्याश्चर्याणि भारत ॥ ६ ॥  
इहैकस्थं जगत्कृत्स्नं पश्याद्य सचराचरम् । मम देहे गुडाकेश  
यच्चान्यद्रष्टुमिच्छसि ॥ ७ ॥ न तु मां शक्यसे द्रष्टुमनेनैव  
स्वचक्षुषा । दिव्यं ददामि ते चक्षुः पश्य मे योगमैश्वरम् ॥ ८ ॥  
संजय उवाच ॥ एवमुक्त्वा ततो राजन् महायोगेश्वरो हरिः ।  
दर्शयामास पार्थाय परमं रूपमैश्वरम् ॥ ९ ॥ अनेकवक्त्रनयन-  
मनेकाद्भुतदर्शनम् । अनेकदिव्याभरणं दिव्यानेकोद्यतायुधम्  
॥ १० ॥ दिव्यमाल्यांवरधरं दिव्यगंधानुलेपनम् । सर्वाश्चर्य-  
मयं देवमनंतं विश्वतोमुखम् ॥ ११ ॥ दिवि सूर्यसहस्रस्य भवे-  
द्युगपदुत्थिता । यदि भाः सदृशी सा स्याद्भासस्तस्य महात्मनः  
॥ १२ ॥ तत्रैकस्थं जगत्कृत्स्नं प्रविभक्तमनेकधा । अपश्यदेव-  
देवस्य शरीरे पांडवस्तदा ॥ १३ ॥ ततः स विस्रपापिष्टो  
हृष्टरोमा धनंजयः । प्रणम्य शिरसा देवं कृताञ्जलिरभाषत  
॥ १४ ॥ अर्जुन उवाच ॥ पश्यामि देवांस्तव देव देहे सर्वा-  
स्तथा भूतपिशेषसंघान् । ब्रह्माणमीशं कमलासनस्थमृषींश्च सर्वा-

परं निधानम् । वेत्ताऽसि वेद्यं च परं च धाम त्वया तत् विश्व-  
मनंतरूप ॥ ३८ ॥ वायुर्यमोऽग्निर्वरुणः शशांकः प्रजापतिस्त्वं  
प्रपितामहश्च । नमो नमस्तेऽस्तु सहस्रकृतः पुनश्च भूयोऽपि  
नमो नमस्ते ॥ ३९ ॥ नमः पुरस्तादथ पृष्ठतस्ते नमोऽस्तु ते  
सर्वत एव सर्व । अनंतवीर्यामितविक्रमस्त्वं सर्वं समामोपि  
ततोऽसि सर्वः ॥ ४० ॥ सखेति मत्ता प्रसभं यदुक्तं हे कृष्ण  
हे यादव हे सखेति । अजानता महिमानं तवेदं मया प्रमादा-  
त्प्रणयेन वापि ॥ ४१ ॥ यच्चावहासार्थमसत्कृतोऽसि विहार-  
शय्यासनभोजनेषु । एकोऽथवाप्यच्युत तत्समक्षं तत्क्षामये  
त्वामहमप्रमेयम् ॥ ४२ ॥ पितासि लोकस्य चराचरस्य त्वमस्य  
पूज्यश्च गुरुर्गरीयान् । न तत्समोऽस्त्वभ्यधिकः कुतोऽन्यो  
लोकत्रयेऽप्यप्रतिमप्रभाव ॥ ४३ ॥ तस्मात्प्रणम्य प्रणिधाय  
कार्यं प्रसादये त्वामहमीशमीड्यम् । पितेव पुत्रस्य सखेव  
सख्युः प्रियः प्रियायार्हसि देव सोढुम् ॥ ४४ ॥ अदृष्टपूर्वं  
हृषितोऽसि दृष्ट्वा भयेन च प्रव्यथितं मनो मे । तदेव मे  
दर्शय देव रूपं प्रसीद देवेश जगन्निवास ॥ ४५ ॥  
किरीटिनं गदिनं चक्रहस्तमिच्छामि त्वां द्रष्टुमहं तथैव । तेनैव  
रूपेण चतुर्भुजेन सहस्रबाहो भव विश्वमूर्ते ॥ ४६ ॥  
श्रीभगवानुवाच ॥ मया प्रसन्नेन तवार्जुनेदं रूपं परं दर्शि-  
तमात्मयोगात् । तेजोमयं विश्वमनंतमाद्यं यन्मे त्वदन्येन न  
दृष्टपूर्वम् ॥ ४७ ॥ न वेदयज्ञाध्ययनैर्न दानैर्न च क्रियाभिर्न  
तपोभिरग्नैः । एवंप्रपन्नः शक्य अहं नृलोके द्रष्टुं त्वदन्येन कुरु-  
प्रवीर ॥ ४८ ॥ मा ते व्यथा मा च विमूढभावो दृष्ट्वा रूपं  
घोरमीदृशमेदम् । व्यपेतभीः प्रीतमनाः पुनस्त्वं तदेव मे रूप-

मिदं प्रपश्य ॥ ४९ ॥ संजय उवाच ॥ इत्यर्जुनं वासुदेव-  
स्तथोक्त्वा स्वकं रूपं दर्शयामास भूयः । आश्वासयामास च  
भीतमेनं भूला पुनः सौम्यवपुर्महात्मा ॥ ५० ॥ अर्जुन  
उवाच ॥ दृष्ट्वेदं मानुषं रूपं तव सौम्यं जनार्दन । इदानीमस्मि  
संगृह्यतः सचेताः प्रकृतिं गतः ॥ ५१ ॥ श्रीभगवानुवाच ॥  
सदुर्दर्शमिदं रूपं दृष्टवानसि यन्मम । देवा अप्यस्य रूपस्य नित्यं  
दर्शनकांक्षिणः ॥ ५२ ॥ नाहं वेदने तपसा न दानेन न  
चेज्यया । शक्य एवंविधो द्रष्टु दृष्टवानसि मां यथा ॥ ५३ ॥  
भवत्या त्वनन्यया शक्य अहमेवंविधोऽर्जुन । ज्ञातुं द्रष्टुं च  
तत्त्वेन प्रवेष्टुं च परंतप ॥ ५४ ॥ मत्कर्मकृन्मत्परमो मद्भक्तः  
संगवर्जितः । निर्वैरः सर्वभूतेषु यः स मामेति पांडव ॥ ५५ ॥  
इति श्रीमद्भगवद्गीतासूपनिषत्सु ब्रह्म० विश्वरूपदर्शनं नाम-  
कादशोऽध्यायः ॥ ११ ॥

अर्जुन उवाच ॥ एवं सततयुक्ता ये भक्तास्त्वां पर्युपा-  
सते । ये चाप्यक्षरमव्यक्तं तेषां के योगवित्तमाः ॥ १ ॥  
श्रीभगवानुवाच ॥ मय्यावेक्ष्य मनो ये मां नित्ययुक्ता उपा-  
सते । श्रद्धया परयोपेतास्ते मे युक्ततमा मताः ॥ २ ॥ ये तदक्षरम-  
निर्देश्यमव्यक्तं पर्युपासते ॥ सर्वत्रगमचिंत्यं च कूटस्थमचलं  
ध्रुवम् ॥ ३ ॥ संनियम्येन्द्रियग्रामं सर्वत्र समबुद्धयः । ते  
प्राप्नुवंति मामेव सर्वभूताहिते रताः ॥ ४ ॥ क्लेशोऽधिकतरस्ते-  
षामव्यक्तासक्तचेतसाम् । अव्यक्ता हि गतिर्दुःखं देहव-  
द्भिरवाप्यते ॥ ५ ॥ ये तु सर्वाणि कर्माणि मयि संन्यस्य  
मत्पराः । अनन्येनैव योगेन मां ध्यायंत उपासते ॥ ६ ॥  
तेषामहं समुद्धर्ता मृत्युसंसारसागरात् । मयामि न चिरात्पार्थ



मय्यावेशितचेतसाम् ॥ ७ ॥ मय्येव मन आधत्स्व मयि  
 बुद्धिं निवेशय । निवसिष्यसि मय्येव अत ऊर्ध्वं न संशयः  
 ॥ ८ ॥ अथ चित्तं समाधातुं न शक्नोषि मयि स्थिरम् ।  
 अभ्यासयोगेन ततो मामिच्छाप्तुं धनंजय ॥ ९ ॥ अभ्यासे-  
 ऽप्यसमर्थोऽसि मत्कर्मपरमो भव । सदर्थमपि कर्माणि कुर्वन्सि-  
 द्विमवाप्स्यसि ॥ १० ॥ अथैतदप्यशक्तोऽसि कर्तुं मद्योगमा-  
 श्रितः । सर्वकर्मफलत्यागं ततः कुरु यतात्मवान् ॥ ११ ॥  
 श्रेयो हि ज्ञानमभ्यासाज्ज्ञानाद्भ्यानं विशिष्यते । ध्यानात्कर्म-  
 फलत्यागस्त्यागाच्छान्तिरनन्तरम् ॥ १२ ॥ अद्वेष्टा सर्वभूतानां  
 मैत्रः करुण एव च । निर्ममो निरहंकारः समदुःखसुखः क्षमी  
 ॥ १३ ॥ संतुष्टः सततं योगी यतात्मा दृढनिश्चयः । मय्यर्पि-  
 तमनोबुद्धिर्यो मे भक्तः स मे प्रियः ॥ १४ ॥ यस्मान्नोद्विजते लोको  
 लोकान्नोद्विजते च यः । हर्षामर्षभयोद्वेगैर्मुक्तो यः स च मे प्रियः  
 ॥ १५ ॥ अनपेक्षः शुचिर्दक्ष उदासीनो गतव्यथः । सर्वारंभ-  
 परित्यागी यो मद्भक्तः स मे प्रियः ॥ १६ ॥ यो न हृष्यति न  
 द्वेष्टि न शोचति न कांक्षति । शुभाशुभपरित्यागी भक्तिमान्यः  
 स मे प्रियः ॥ १७ ॥ समः शत्रौ च मित्रे च तथा मानापमा-  
 नयोः । शीतोष्णसुखदुःखेषु समः संगविवर्जितः ॥ १८ ॥ तुं-  
 ल्यनिंदास्तुतिर्मान्नी संतुष्टो येन केनचित् । अनिकेतः स्थिरमति-  
 र्भक्तिमान्मे प्रियो नरः ॥ १९ ॥ ये तु धर्म्यामृतमिदं यथोक्तं  
 पश्युपासते । श्रद्धधाना मत्परमा भक्तास्तेऽतीव मे प्रियाः  
 ॥ २० ॥ इति श्रीमद्भ० भक्तियोगोनाम द्वादशोऽध्यायः ॥ १२ ॥

अर्जुन उवाच ॥ प्रकृतिं पुरुषं चैव क्षेत्रं क्षेत्रज्ञमेव च ।  
 एतद्वेदितुमिच्छामि ज्ञानं ज्ञेयं च केशव ॥ (अयं ब्रह्मिणः) श्रीभग-  
 वानुवाच ॥ इदं शरीरं कौन्तेय क्षेत्रमित्यभिधीयते । एतद्यो-  
 वेत्ति तं प्राहुः क्षेत्रज्ञ इति तद्विदः ॥ १ ॥ क्षेत्रज्ञं चापि मां विद्धि  
 सर्वक्षेत्रेषु भारत । क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २ ॥  
 तत्क्षेत्रं यच्च यादृक् च यद्विकारि यतश्च यत् । स च यो यत्प्र-  
 भावश्च तत्समासेन मे शृणु ॥ ३ ॥ आपिभिर्बहुधा गीतं छंदो-  
 भिविविधैः पृथक् । ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥  
 महाभूतान्यहंकारो बुद्धिरव्यक्तमेव च । इन्द्रियाणि दशैकं च  
 पंच चैन्द्रियगोचराः ॥ ५ ॥ इच्छा द्वेषः सुखं दुःखं संघातश्चे-  
 तना धृतिः । एतत्क्षेत्रं समासेन सविकारमुदाहृतम् ॥ ६ ॥  
 अमानित्वमदंभित्वमहिंसा क्षांतिरार्जवम् । आचार्योपासनं शौचं  
 सैर्यमात्मविनिग्रहः ॥ ७ ॥ इन्द्रियार्थेषु वैराग्यमनहंकार एव  
 च । जन्ममृत्युजराव्याधिदुःखदोषानुदर्शनम् ॥ ८ ॥ असक्ति-  
 रनभिष्वंगः पुत्रदारगृहादिषु । नित्यं च समचित्तत्वमिष्टानिष्टो-  
 पपत्तिषु ॥ ९ ॥ मायि चानन्ययोगेन भक्तिरव्यभिचारिणी ।  
 विविक्तदेशसेवित्वमरतिर्जनसंसदि ॥ १० ॥ अध्यात्मज्ञाननि-  
 त्यत्वं तच्च ज्ञानार्थदर्शनम् । एतज्ज्ञानमिति प्रोक्तमज्ञानं यदतो-  
 ऽन्यथा ॥ ११ ॥ ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ।  
 अनादिमत्परं ब्रह्म न सत्तन्नासदुच्यते ॥ १२ ॥ सर्वतः पाणिपादं  
 तत्सर्वतोऽक्षिशिरोमुखम् । सर्वतः श्रुतिमल्लोके सर्वमावृत्य तिष्ठति  
 ॥ १३ ॥ सर्वेन्द्रियगुणाभासं सर्वेन्द्रियविवर्जितम् । असक्तं सर्व-  
 भृच्चैव निर्गुणं गुणभोक्तृ च ॥ १४ ॥ बहिरंतश्च भूतानामचरं  
 चरमेव च । मूर्ध्मत्वात्तदविज्ञेयं दूरस्थं चांतिके च तत् ॥ १५ ॥

अविभक्तं च भूतेषु विभक्तमिव च स्थितम् । भूतभर्तु च  
तज्ज्ञेयं ग्रसिष्णु प्रभविष्णु च ॥ १६ ॥ ज्योतिषामपि तज्ज्यो-  
तिस्तमसः परमुच्यते । ज्ञानं ज्ञेयं ज्ञानगम्यं हृदि सर्वस्य  
धिष्ठितम् ॥ १७ ॥ इति क्षेत्रं तथा ज्ञानं ज्ञेयं चोक्तं समासतः ।  
मद्भक्त एतद्विज्ञाय मद्भावायोपपद्यते ॥ १८ ॥ प्रकृतिं पुरुषं  
चैव विद्वानादी उभावपि । विकारांश्च गुणांश्चैव विद्धि प्रकृ-  
तिसंभवान् ॥ १९ ॥ कार्यकारणकर्तृत्वे हेतुः प्रकृतिरुच्यते ।  
पुरुषः सुखदुःखानां भोक्तृत्वे हेतुरुच्यते ॥ २० ॥ पुरुषः प्रकृ-  
तिस्यो हि भुङ्क्ते प्रकृतिजान्गुणान् । कारणं गुणसंगोऽस्य सदस-  
द्योनिजन्मसु ॥ २१ ॥ उपद्रष्टानुमंता च भर्ता भोक्ता महेश्वरः ।  
परमात्मेति चाप्युक्तो देहेऽस्मिन्पुरुषः परः ॥ २२ ॥ य एवं  
चेत्ति पुरुषं प्रकृतिं च गुणैः सह । सर्वथा वर्तमानोऽपि न स  
भूयोऽभिजायते ॥ २३ ॥ ध्यानेनात्मनि पश्यन्ति केचिदात्मा-  
नमात्मना । अन्ये सांख्येन योगेन कर्मयोगेन चापरे ॥ २४ ॥  
अन्ये त्वेवमजानंतः श्रुत्वा अन्येभ्य उपासते । तेऽपि चातितरंत्येव  
मृत्युं श्रुतिपरायणाः ॥ २५ ॥ यावत्संजायते किञ्चित्सत्त्वं न्याय-  
रजंगमम् । क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥ समं सर्वेषु  
भूतेषु तिष्ठंतं परमेश्वरम् । विनश्यत्स्वविनश्यंतं यः पश्यति स  
पश्यति ॥ २७ ॥ समं पश्यन् हि सर्वत्र समवासितमीश्वरम् ।  
न हिनस्त्यात्मनाऽऽत्मानं ततो याति परां गतिम् ॥ २८ ॥ प्रकृ-  
त्यैव च कर्माणि क्रियमाणानि सर्वशः । यः पश्यति तथात्मा-  
नमकर्तारं न पश्यति ॥ २९ ॥ यदा भूतपृथग्भावमेकमनु-  
पश्यति । तत एव च विस्तारं ब्रह्म संपद्यते तदा ॥ ३० ॥ अ-  
नादिताम्रिगुणत्वात्परमात्मायमव्ययः । शरीरस्योऽपि कंतिय न

करोति न लिप्यते ॥ ३१ ॥ यथा सर्वगतं सौक्ष्म्यादाकाशं  
नोपलिप्यते । सर्वत्रावस्थितो देहे तथात्मा नोपलिप्यते ॥ ३२ ॥  
यथा प्रकाशयत्येकः कृत्स्नं लोकमिमं रविः । क्षेत्रं क्षेत्री तथा  
कृत्स्नं प्रकाशयति भारत ॥ ३३ ॥ क्षेत्रक्षेत्रज्ञयोरेवमंतरं ज्ञान-  
चक्षुषा । भूतप्रकृतिमोक्षं च ये विदुर्याति ते परम् ॥ ३४ ॥

इति श्रीमद्भ० क्षेत्रक्षेत्रज्ञविभागयोगो नाम त्रयोदशोऽध्या-  
यः ॥ १३ ॥

श्रीभगवानुवाच ॥ परं भूयः प्रवक्ष्यामि ज्ञानानां  
ज्ञानमुत्तमम् । यज्ज्ञात्वा मुनयः सर्वे परां सिद्धिमितो गताः  
॥ १ ॥ इदं ज्ञानमुपाश्रित्य मम साधर्म्यमागताः । सर्गेऽपि  
नोपजायन्ते प्रलये न व्यथन्ति च ॥ २ ॥ मम योनिर्महद्ब्रह्म  
तस्मिन् गर्भं दधाम्यहम् । संभवः सर्वभूतानां ततो भवति  
भारत ॥ ३ ॥ सर्वयोनिषु कौंतेय मूर्तयः संभवन्ति याः ।  
तासां ब्रह्म महद्योनिरहं बीजप्रदः पिता ॥ ४ ॥ सत्त्वं रजस्तम  
इति गुणाः प्रकृतिसंभवाः । निबध्न्ति महाबाहो देहे देहिनम-  
व्ययम् ॥ ५ ॥ तत्र सत्त्वं निर्मलत्वात्प्रकाशकमनामयम् । सुख-  
संगेन बध्नाति ज्ञानसंगेन चानघ ॥ ६ ॥ रजो रागात्मकं  
विद्धि तृष्णासंगसमुद्भवम् । तन्निबध्नाति कौंतेय कर्मसंगेन  
देहिनम् ॥ ७ ॥ तमस्त्वज्ञानजं विद्धि मोहनं सर्वदेहिनाम् ।  
प्रमादालस्यनिद्राभिस्तन्निबध्नाति भारत ॥ ८ ॥ सत्त्वं सुखे  
संजयति रजः कर्मणि भारत । ज्ञानमावृत्य तु तमः प्रमादे  
संजयत्युत ॥ ९ ॥ रजस्तमयाभिभूय सत्त्वं भवति भारत ।  
रजः सत्त्वं तमश्चैव तमः सत्त्वं रजस्तथा ॥ १० ॥ सर्वदारेषु

देहेऽसिन्प्रकाश उपजायते । ज्ञानं यदा तदा विद्याद्विवृद्धं  
 सत्त्वमित्युत ॥ ११ ॥ लोभः प्रवृत्तिरारंभः कर्मणामशमः  
 स्पृहा । रजस्येतानि जायन्ते विवृद्धे भरतर्षभ ॥ १२ ॥  
 अप्रकाशोऽप्रवृत्तिश्च प्रमादो मोह एव च । तमस्येतानि जायन्ते  
 विवृद्धे कुरुनन्दन ॥ १३ ॥ यदा सत्त्वे प्रवृद्धे तु प्रलयं याति  
 देहभृत् । तदोत्तमविदां लोकानमलान्प्रतिपद्यते ॥ १४ ॥ रजसि  
 प्रलयं गत्वा कर्मसंगिषु जायते । तथा प्रलीनस्तमसि मूढयो-  
 निषु जायते ॥ १५ ॥ कर्मणः सुकृतस्थाहुः सात्त्विकं निर्मलं  
 फलम् । रजसस्तु फलं दुःखमज्ञानं तमसः फलम् ॥ १६ ॥  
 सत्त्वात्संजायते ज्ञानं रजसो लोभ एव च । प्रमादमोहौ तमसो  
 भवतोऽज्ञानमेव च ॥ १७ ॥ ऊर्ध्वं गच्छन्ति सत्त्वस्था मध्ये  
 तिष्ठन्ति राजसाः । अधो गच्छन्ति तामसाः ॥ १८ ॥ नान्यं गुणेभ्यः कर्तारं यदा द्रष्टानुपश्यति । गुणे-  
 भ्यश्च परं वेत्ति मद्भावं सौजधिगच्छति ॥ १९ ॥ गुणानेतान-  
 तीत्य त्रीन्देही देहसमुद्भवान् । जन्ममृत्युजरादुःखैर्विमुक्तो-  
 ऽमृतमश्नुते ॥ २० ॥ अर्जुन उवाच ॥ कैलिंश्रीन्गुणा-  
 नेतानतीतो भवति प्रभो । किमाचारः कथं चैतांस्त्रीन्गुणान-  
 तिवर्तते ॥ २१ ॥ श्रीभगवानुवाच ॥ प्रकाशं च प्रवृत्तिं  
 च मोहमेव च पाण्डव । न द्वेष्टि संप्रवृत्तानि न निवृत्तानि  
 कांक्षति ॥ २२ ॥ उदासीनवदासीनो गुणैर्यो न विचाल्यते ।  
 गुणा यतंत इत्येव योज्यतिष्ठति नैगते ॥ २३ ॥ समदुःखसुखः  
 स्वस्थः समलोष्टाश्मकांचनः ॥ तुल्यप्रियाप्रियो धीरस्तुल्यनि-  
 दात्मसंस्तुतिः ॥ २४ ॥ मानापमानयोस्तुल्यस्तुल्यो मित्रारि-  
 पक्षयोः । सर्वारंभपरित्यागी गुणातीतः स उच्यते ॥ २५ ॥

मां च योऽव्यभिचारेण भक्तियोगेन सेवते । स गुणान्समती-  
त्येतान् ब्रह्मभूयाय कल्पते ॥ २६ ॥ ब्रह्मणो हि प्रतिष्ठाहम-  
मृतस्याव्ययस्य च । शाश्वतस्य च धर्मस्य सुखस्यैकांतिकस्य  
च ॥ २७ ॥ इति श्रीमद्भगवद्गी० गुणत्रयविभागयोगो नाम  
चतुर्दशोऽध्यायः ॥ १४ ॥

श्रीभगवानुवाच ॥ ऊर्ध्वमूलमधःशाखमश्वत्थं प्राहुरव्य-  
यम् । छंदांसि यस्य पर्णानि यस्तं वेद स वेदवित् ॥ १ ॥  
अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः ।  
अधश्च मूलान्यनुसंततानि कर्मानुबन्धीनि मनुष्यलोके ॥ २ ॥  
न रूपमस्येह तथोपलभ्यते नांतो न चादिर्न च संप्रतिष्ठा ।  
अश्वत्थमेनं सुविरूढमूलमसंगशस्त्रेण दृढेन छित्त्वा ॥ ३ ॥  
ततः पदं तत्परिमार्गितव्यं यस्मिन्नात्मा न निवर्तति भूयः ।  
तमेव चाद्यं पुरुषं प्रपद्ये यतः प्रवृत्तिः प्रसृता पुराणी ॥ ४ ॥  
निर्मान्मोहा जितसंगदोषा अध्यात्मनित्या विनिवृत्तकामाः ।  
द्वंद्वविमुक्ताः सुखदुःखसंज्ञैर्गच्छंत्यमूढाः पदमव्ययं तत् ॥ ५ ॥  
न तद्भासयते सूर्यो न शशांको न पावकः । यद्भक्ता न निव-  
र्तते तद्धाम परमं मम ॥ ६ ॥ ममैवांशो जीवलोके जीवभूतः  
सनातनः । मनःपष्ठानीन्द्रियाणि प्रकृतिस्थानि कर्षति ॥ ७ ॥  
शरीरं यदवामोति यचाप्युत्क्रामतीश्वरः । गृहीत्वैतानि संयाति  
चायुर्गंधानिवाशयात् ॥ ८ ॥ श्रोत्रं चक्षुः स्पर्शनं च रसनं  
घ्राणमेव च । अधिष्ठाय मनश्चायं विषयानुपसेवते ॥ ९ ॥ उत्क्रा-  
मंतं स्थितं वापि भुञ्जानं वा गुणान्वितम् । विमूढा नानुपश्यंति  
पश्यंति ज्ञानचक्षुषः ॥ १० ॥ यतंतो योगिनश्चैनं पश्यंत्यात्म-

न्यवस्थितम् । यतंतोऽप्यकृतात्मानो नैनं पश्यंत्यचेतसः ॥ ११ ॥  
यदादित्यगतं तेजो जगद्भासयतेऽखिलम् । यच्चंद्रमसि यच्चाग्नौ  
तत्तेजो विद्धि मामकम् ॥ १२ ॥ गामाविश्य च भूतानि धार-  
याम्यहमोजसा । पुष्पाणि चौपधीः सर्वाः सोमो भूत्वा रसा-  
त्मकः ॥ १३ ॥ अहं वैश्वानरो भूत्वा प्राणिनां देहमाश्रितः ।  
प्राणापानसमायुक्तः पचाम्यन्नं चतुर्विधम् ॥ १४ ॥ सर्वस्य  
चाहं हृदि संनिविष्टो मत्तः स्मृतिर्ज्ञानमपोहनं च । वेदैश्च सर्वै-  
रहमेव वेद्यो वेदांतकृद्वेदविदेव चाहम् ॥ १५ ॥ द्वाविमौ  
पुरुषौ लोके क्षरश्चाक्षर एव च । क्षरः सर्वाणि भूतानि कूट-  
स्थोऽक्षर उच्यते ॥ १६ ॥ उत्तमः पुरुषस्तन्यः परमात्मेत्युदा-  
हृतः । यो लोकत्रयमाविश्य विभर्त्यव्यय ईश्वरः ॥ १७ ॥  
यस्मात्क्षरमतीतोऽहमक्षरादपि चोत्तमः । अतोऽस्मि लोके वेदे  
च प्रथितः पुरुषोत्तमः ॥ १८ ॥ यो मामेवमसंमूढो जानाति  
पुरुषोत्तमम् । स सर्वविद्भजति मां सर्वभावेन भारत ॥ १९ ॥  
इति शुद्धतमं शास्त्रमिदमुक्तं मयानघ । एतद्वृद्धा बुद्धिमान्  
स्यात्कृतकृत्यश्च भारत ॥ २० ॥ इति श्रीमद्भगवद्गीताम् ० पुरु-  
षोत्तमयोगो नाम पंचदशोऽध्यायः ॥ १५ ॥

श्रीभगवानुवाच ॥ अभयं सत्वसंशुद्धिर्ज्ञानयोगव्यवस्थि-  
तिः । दानं दमश्च यज्ञश्च स्वाध्यायस्तप आर्जवम् ॥ १ ॥ अहिंसा  
सत्यमक्रोधस्त्यागः शान्तिरपैशुनम् । दया भूतेष्वलोलुप्त्वं मार्दवं  
ह्रीरचापलम् ॥ २ ॥ तेजः क्षमा धृतिः शौचमद्रोहो नातिमा-  
निता । भवंति संपदं दैवीमभिजातस्य भारत ॥ ३ ॥ दंभो  
दर्पोऽभिमानश्च क्रोधः पातुष्यमेव च । अज्ञानं चाभिजातस्य  
पार्थ संपदमासुरीम् ॥ ४ ॥ दैवी संपद्विमोक्षाय निर्वंधायाः

सुरी मता । माशुचः संपदं दैवीमभिजातोऽसि पांडव ॥५॥ द्वौ  
भूतसर्गां लोकेऽस्मिन्दैव आसुर एव च । दैवो विस्तरशः प्रोक्त  
आसुरं पार्थ मे शृणु ॥६॥ प्रवृत्तिं च निवृत्तिं च जना न विदुरा-  
सुराः । न शौचं नापि चाचारो न सत्यं तेषु विद्यते ॥७॥ अस-  
त्यमप्रतिष्ठं ते जगदादुरनीश्वरम् । अपरस्परसंभूतं किमन्यत्काम-  
हेतुकम् ॥८॥ एतां दृष्टिमवष्टभ्य नष्टात्मानोऽल्पबुद्धयः । प्रभ-  
वंत्युग्रकर्माणः क्षयाय जगतोऽहिताः ॥९॥ काममाश्रित्य दुष्पूरं  
दंभमानमदान्विताः । मोहाद्गृहीत्वाऽसद्वाहान्यवर्ततेऽशुचित्रताः  
॥१०॥ चिंतामपरिमेयां च प्रलयांतामुपाश्रिताः । कामोपभोगप-  
रमा एतावदिति निश्चिताः ॥ ११ ॥ आशापाशशतैर्वद्धाः काम-  
क्रोधपरायणाः । ईहंते कामभोगार्थमन्यायेनार्थसंचयान् ॥१२॥  
इदमद्य मया लब्धमिमं प्राप्स्ये मनोरथम् । इदमस्तीदमपि मे  
भविष्यति पुनर्धनम् ॥ १३ ॥ अस्मै मया हतः शत्रुर्हनिष्ये  
चापरानपि । ईश्वरोऽहमहं भोगी सिद्धोऽहं बलवान्सुखी ॥१४॥  
आढ्योऽभिजनवानस्मि कोऽन्योऽस्ति सदृशो मया । वक्ष्ये  
दास्यामि मोदिष्ये इत्यज्ञानविमोहिताः ॥ १५ ॥ अनेकचि-  
त्तविभ्रांता मोहजालसमावृताः । प्रसक्ताः कामभोगेषु पतन्ति  
नरकेऽशुचौ ॥ १६ ॥ आत्मसंभाविताः स्तब्धा धनमानमदा-  
न्विताः । यजन्ते नामयज्ञेस्ते दंभेनाविधिपूर्वकम् ॥ १७ ॥ अहं-  
कारं बलं दर्पं कामं क्रोधं च संश्रिताः । मामात्मपरदेहेषु  
प्रद्विपन्तोऽभ्यसूयकाः ॥ १८ ॥ तानहं द्विषतः क्रूरान्संसारेषु  
नराधमान् । क्षियाम्यजस्रमशुमानामुरीष्वेव योनिषु ॥ १९ ॥  
आसुरीं योनिमापन्ना मूढा जन्मनि जन्मनि । मामप्राप्यैव  
कौन्तेय ततो यात्यधमां गतिम् ॥ २० ॥ त्रिविधं नरकस्येदं



द्वारं नाशनमात्मनः । कामः क्रोधस्तथा लोभस्तस्मादेतत्रयं  
 त्यजेत् ॥ २१ ॥ एतैर्विमुक्तः कौंतेय तमोद्वारैस्त्रिभिर्नरः ।  
 आचरत्यात्मनः श्रेयस्ततो याति परां गतिम् ॥ २२ ॥ यः  
 शास्त्रविधिमुत्सृज्य वर्तते कामकारतः । न स सिद्धिमवाप्नोति  
 न सुखं न परां गतिम् ॥ २३ ॥ तस्माच्छास्त्रं प्रमाणं ते कार्या-  
 कार्यव्यवस्थितौ । ज्ञात्वा शास्त्रविधानोक्तं कर्म कर्तुमिहार्हसि  
 ॥ २४ ॥ इति श्रीमद्भगवद्गीतासू० देवासुरसंपद्विभागयोगो  
 नाम षोडशोऽध्यायः ॥ १६ ॥

अर्जुन उवाच ॥ ये शास्त्रविधिमुत्सृज्य यजंते श्रद्धया-  
 न्विताः ॥ तेषां निष्ठा तु का कृष्ण सत्त्वमाहो रजस्तमः ॥ १ ॥  
 श्रीभगवानुवाच ॥ त्रिविधा भवति श्रद्धा देहिनां सा  
 स्वभावजा । सात्विकी राजसी चैव तामसी चेति तां शृणु  
 ॥ २ ॥ सत्त्वानुरूपा सर्वस्य श्रद्धा भवति भारत । श्रद्धामयोज्यं  
 पुरुषो यो यच्छ्रद्धः स एव सः ॥ ३ ॥ यजंते सात्विका देवा-  
 न्यक्षरक्षांसि राजसाः । प्रेतान्भूतगणांश्चान्ये यजंते तामसा  
 जनाः ॥ ४ ॥ अशास्त्रविहितं घोरं तप्यंते ये तपो जनाः ।  
 दंभाहंकारसंयुक्ताः कामरागबलान्विताः ॥ ५ ॥ कर्षयंतः  
 शरीरस्थं भूतग्राममचेतसः । मां चैवांतःशरीरस्थं तान्विद्ध्यासु-  
 रनिश्चयान् ॥ ६ ॥ आहारस्त्वपि सर्वस्य त्रिविधो भवति प्रियः ।  
 यन्नस्तपस्तथा दानं तेषां भेदमिमं शृणु ॥ ७ ॥ आयुःसत्त्व-  
 लारोग्यमुखप्रीतिविवर्धनाः । रस्याः स्निग्धाः स्थिरा हृद्या  
 आहाराः सात्विकप्रियाः ॥ ८ ॥ कट्वम्ललवणात्युष्णतीक्ष्ण-  
 रूक्षविदाहिनः ॥ आहारा राजसस्येष्टा दुःखशोकामयप्रदाः  
 ॥ ९ ॥ यातयामं गतरसं पूति पर्युषितं च यत् । उच्छिष्टमपि

चामेव्यं भोजनं तामसप्रियम् ॥ १० ॥ अफलाकांक्षिभिर्यज्ञो  
विधिदृष्टो य इज्यते । यष्टव्यमेवेति मनः समाधाय स सात्वि-  
कः ॥ ११ ॥ अभिसंधाय तु फलं दंभार्थमपि चैव यत् ।  
इज्यते भरतश्रेष्ठ तं यज्ञं विद्धि राजसम् ॥ १२ ॥ विधिहीन-  
मसृष्टान्नं मंत्रहीनमदक्षिणम् । श्रद्धाविरहितं यज्ञं तामसं परि-  
चक्षते ॥ १३ ॥ देवद्विजगुरुप्राज्ञपूजनं शौचमार्जवम् । ब्रह्म-  
चर्यमहिंसा च शारीरं तप उच्यते ॥ १४ ॥ अनुद्वेगकरं वाक्यं  
सत्यं प्रियहितं च यत् । स्वाध्यायाभ्यसनं चैव वाङ्मयं तप  
उच्यते ॥ १५ ॥ मनःप्रसादः सौम्यत्वं मौनमात्मविनिग्रहः ।  
भावसंशुद्धिरित्येतत्तपो मानसमुच्यते ॥ १६ ॥ श्रद्धया परया  
तप्तं तपस्तत्रिविधं नरैः । अफलाकांक्षिभिर्युक्तैः सात्त्विकं परि-  
चक्षते ॥ १७ ॥ सत्कारमानपूजार्थं तपो दंभेन चैव यत् ।  
क्रियते तदिह प्रोक्तं राजसं चलमध्रुवम् ॥ १८ ॥ मूढप्राहेणा-  
त्मनो यत्पीडया क्रियते तपः । परस्मोत्सादनार्थं वा तत्ताम-  
समुदाहृतम् ॥ १९ ॥ दातव्यमिति यद्दानं दीयतेऽनुपकारिणे ।  
देशे काले च पात्रे च तद्दानं सात्त्विकं स्मृतम् ॥ २० ॥ यत्तु  
प्रत्युपकारार्थं फलमुद्दिश्य वा पुनः । दीयते च परिकल्पितं तद्दानं  
राजसं स्मृतम् ॥ २१ ॥ अदंशकाले यद्दानमपात्रेभ्यश्च दीयते ।  
असत्कृतमवज्ञातं तत्तामसमुदाहृतम् ॥ २२ ॥ ॐ तत्सदिति  
निर्देशो ब्रह्मणस्त्रिविधः स्मृतः । ब्राह्मणास्तेन वेदाश्च यज्ञाश्च  
विहिताः पुरा ॥ २३ ॥ तस्मादोमित्युदाहृत्य यज्ञदानतपः-  
क्रियाः । प्रवर्तते विधानोक्ताः सततं ब्रह्मवादिनाम् ॥ २४ ॥  
तदित्यनभिसंधाय फलं यज्ञतपःक्रियाः । दानक्रियाश्च विविधाः  
क्रियन्ते मोक्षकांक्षिभिः ॥ २५ ॥ सद्भावे साधुभावे च सदि-

त्येतत्प्रयुज्यते । प्रशस्ते कर्मणि तथा सच्छब्दः पार्थ युज्यते  
 ॥ २६ ॥ यज्ञे तपसि दाने च स्थितिः सदिति बोध्यते । कर्म  
 चैव तदर्थीयं सदित्येवाभिधीयते ॥ २७ ॥ अथद्वया हुतं दत्तं  
 तपस्तप्तं कृतं च यत् । असदित्युच्यते पार्थ न च तत्प्रेत्य नो  
 इह ॥ २८ ॥ इति श्रीमद्भगवद्गीता० श्रद्धात्रयविभागयोगो  
 नाम सप्तदशोऽध्यायः ॥ १७ ॥

अर्जुन उवाच ॥ संन्यासस्य महाबाहो तत्त्वमिच्छामि  
 वेदितुम् । त्यागस्य च हृषीकेश पृथक्केशिनिषूदन ॥ १ ॥ श्री-  
 भगवानुवाच ॥ काम्यानां कर्मणां न्यासं संन्यासं कवयो  
 विदुः । सर्वकर्मफलत्यागं प्राहुस्त्यागं विचक्षणाः ॥ २ ॥ त्या-  
 ज्यं दोषयदित्येके कर्म प्राहुर्मनीषिणः । यज्ञदानतपः कर्म न  
 त्याज्यमिति चापरे ॥ ३ ॥ निश्चयं शृणु मे तत्र त्यागे भरत-  
 सत्तम । त्यागो हि पुरुषव्याघ्र त्रिविधः संप्रकीर्तितः ॥ ४ ॥  
 यज्ञदानतपः कर्म न त्याज्यं कार्यमेव तत् । यज्ञो दानं तपश्चैव  
 पावनानि मनीषिणाम् ॥ ५ ॥ एतान्यपि तु कर्माणि संगं त्य-  
 क्त्वा फलानि च । कर्तव्यानीति मे पार्थ निश्चितं मतमुत्तम-  
 म् ॥ ६ ॥ नियतस्य तु संन्यासः कर्मणो नोपपद्यते । मोहात्त-  
 स्य परित्यागस्तामसः परिकीर्तितः ॥ ७ ॥ दुःखमित्येव यत्क-  
 र्म कायक्लेशमयार्च्यजेत् । स कृत्वा राजसं त्यागं नैव त्यागफलं  
 लभेत् ॥ ८ ॥ कार्यमित्येव यत्कर्म नियतं क्रियतेऽर्जुन । संगं  
 त्यक्त्वा फलं चैव स त्यागः सात्त्विको मतः ॥ ९ ॥ न द्वेष्ट्य-  
 कुशलं कर्म कुशले नानुपज्जते । त्यागी सत्त्वसमाविष्टो मेधावी  
 छिन्नसंशयः ॥ १० ॥ नहि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥ ११ ॥ अनिष्टमि-  
ष्टं मिथं च त्रिविधं कर्मणः फलम् । भवत्यत्यागिनां प्रेत्य न  
तु संन्यासिनां क्वचित् ॥ १२ ॥ पंचैतानि महाबाहो कारणानि  
निबोध मे । सांख्ये कृतान्ते प्रोक्तानि सिद्धये सर्वकर्मणाम् ॥ १३ ॥  
अधिष्ठानं तथा कर्ता करणं च पृथग्विधम् । विविधाश्च पृथक्  
चेष्टा दैवं चैवात्र पंचमम् ॥ १४ ॥ शरीरवाङ्मनोभिर्यत्कर्म प्रा-  
रभते नरः । न्याय्यं वा विपरीतं वा पंचैते तस्य हेतवः ॥ १५ ॥  
तत्रैवं सति कर्तारमात्मानं केवलं तु यः । पश्यत्यकृतबुद्धित्वान्न  
सं पश्यति दुर्मतिः ॥ १६ ॥ यस्य नाहंकृतो भावो बुद्धिर्यस्य न  
लिप्यते । हत्वापि स इमाँल्लोकां हन्ति न निबद्ध्यते ॥ १७ ॥  
ज्ञानं ज्ञेयं परिज्ञाता त्रिविधा कर्मचोदना । करणं कर्म कर्तेति  
त्रिविधः कर्मसंग्रहः ॥ १८ ॥ ज्ञानं कर्म च कर्ता च त्रिधैव गुण-  
भेदतः । प्रोच्यते गुणसंख्याने यथावच्छृणु तान्यपि ॥ १९ ॥  
सर्वभूतेषु येनैकं भावमव्ययमीक्षते । अविभक्तं विभक्तेषु तज्ज्ञानं  
विद्धि सात्त्विकम् ॥ २० ॥ पृथक्त्वेन तु यज्ज्ञानं नानाभावान्पृथ-  
ग्विधान् । वेत्ति सर्वेषु भूतेषु तज्ज्ञानं विद्धि राजसम् ॥ २१ ॥ यत्तु  
कृत्स्नबदेकस्मिन् कार्ये सक्तमहैतुकम् । अतत्त्वार्थबदल्पं च तत्ता-  
मसमुदाहृतम् ॥ २२ ॥ नियतं संग्रहितमरागद्वेषतः कृतम् ।  
अफलप्रेप्सुना कर्म यत्तत्सात्त्विकमुच्यते ॥ २३ ॥ यत्तु कामे-  
प्सुना कर्म साहंकारेण वा पुनः । क्रियते बहुलायासं तद्रा-  
जसमुदाहृतम् ॥ २४ ॥ अनुब्रंथं क्षयं हिंसामनपेक्ष्य च पौरु-  
षम् । मोहादारभ्यते कर्म यत्तत्तामसमुच्यते ॥ २५ ॥ मुक्त-  
संगोऽनहंवादी धृत्युत्साहसमन्वितः । सिद्धयसिद्धयोर्निर्विकारः  
कर्ता सात्त्विक उच्यते ॥ २६ ॥ रागी कर्मफलप्रेप्सुर्दुग्धो

हिंसात्मकोऽशुचिः । हर्षशोकान्वितः कर्ता राजसः परिकीर्तितः  
 ॥ २७ ॥ अयुक्तः प्राकृतः स्तब्धः शठो नैष्कृतिकोऽलसः  
 विपादी दीर्घमूत्री च कर्ता तामस उच्यते ॥ २८ ॥ बुद्धेर्भेदं  
 धृतेश्चैव गुणतस्त्रिविधं शृणु । प्रोच्यमानमशेषेण पृथक्त्वेन धनं-  
 जय ॥ २९ ॥ प्रवृत्तिं च निवृत्तिं च कार्याकार्ये भयाभये । वयं  
 मोक्षं च या वेत्ति बुद्धिः सा पार्थ सात्विकी ॥ ३० ॥ यया  
 धर्ममधर्मं च कार्यं चाकार्यमेव च । अयथावत्प्रजानाति बुद्धिः  
 सा पार्थ राजसी ॥ ३१ ॥ अधर्मं धर्ममिति या मन्यते तमसा  
 वृता । सर्वार्थान् विपरीतांश्च बुद्धिः सा पार्थ तामसी ॥ ३२ ॥  
 धृत्या यया धारयते मनःप्राणेंद्रियक्रियाः । योगेनाव्यभिचारि-  
 ण्या धृतिः सा पार्थ सात्विकी ॥ ३३ ॥ यया तु धर्मकामार्था-  
 न् धृत्या धारयतेऽर्जुन । असंगेन फलाकांक्षी धृतिः सा पार्थ  
 राजसी ॥ ३४ ॥ यया स्वप्नं भयं शोकं विपादं मदमेव च ।  
 न विमुञ्चति दुर्मथा धृतिः सा पार्थ तामसी ॥ ३५ ॥ सुखं  
 त्विदानीं त्रिविधं शृणु मे भरतर्षभ । अभ्यासाद्रमते यत्र दुःखांतं  
 च निगच्छति ॥ ३६ ॥ यत्तदग्रे विषमिव परिणामेऽमृतोपमम् ।  
 तत्सुखं सात्विकं प्रोक्तमात्मबुद्धिप्रसादजम् ॥ ३७ ॥ विषयेंद्रि-  
 यसंयोगाद्यत्तदग्रेऽमृतोपमम् । परिणामे विषमिव तत्सुखं राजसं  
 स्मृतम् ॥ ३८ ॥ यदग्रे चानुबन्धे च सुखं मोहनमात्मनः ।  
 निद्रालसप्रमादोत्थं तत्तामसमुदाहृतम् ॥ ३९ ॥ न तदस्ति  
 पृथिव्यां वा दिवि देवेषु वा पुनः । सत्त्वं प्रकृतिर्जैर्मुक्तं यदेभिः  
 स्याद्विभिर्गुणैः ॥ ४० ॥ ब्राह्मणक्षत्रियविशां शूद्राणां च परंतप  
 कर्माणि प्रविभक्तानि स्वभावप्रभवैर्गुणैः ॥ ४१ ॥ शमो दमस्त-  
 पः शौचं शान्तिरार्जवमेव च । ज्ञानं विज्ञानमास्तिक्यं ब्रह्मकर्म

स्वभावजम् ॥४२॥ शौचं तेजो धृतिर्दाक्ष्यं युद्धे चाप्यपलायनम् ।  
दानमीश्वरभावश्च क्षात्रं कर्म स्वभावजम् ॥४३॥ कृपिगोरक्षवा-  
णिज्यं वैश्यकर्म स्वभावजम् । परिचर्यात्मकं कर्म शूद्रस्यापि  
स्वभावजम् ॥४४॥ स्वे स्वे कर्मण्यभिरतः संसिद्धिं लभते नरः ।  
स्वकर्मनिरतः सिद्धिं यथा विंदति तच्छृणु ॥ ४५ ॥ यतः प्रवृ-  
त्तिर्भूतानां येन सर्वमिदं ततम् । स्वकर्मणा तमभ्यर्च्य सिद्धिं  
विंदति मानवः ॥ ४६ ॥ श्रेयान् स्वधर्मो विगुणः परधर्मात्स्व-  
नुष्ठितात् । स्वभावनियतं कर्म कुर्वन्नाप्नोति किल्बिषम् ॥४७॥  
सहजं कर्म कौंतेय सदोपमपि न त्यजेत् । सर्वारंभा हि दोषेण  
धूमेनाग्निरिवावृताः ॥ ४८ ॥ असक्तबुद्धिः सर्वत्र जितात्मा  
विगतस्पृहः । नैष्कर्म्यसिद्धिं परमां संन्यासेनाधिगच्छति ॥४९॥  
सिद्धिं प्राप्नोति यथा ब्रह्म तथाप्नोति निबोध मे । समासेनैव  
कौंतेय निष्ठा ज्ञानस्य या परा ॥ ५० ॥ बुद्ध्या विशुद्ध्या युक्तो  
धृत्वात्मानं नियम्य च । शब्दादीन्विषयांस्त्यक्त्वा रागद्वेषौ व्यु-  
दस्य च ॥ ५१ ॥ विविक्तसेवी लब्धाशी यतवाक्कायमानसः ।  
ध्यानयोगपरो नित्यं वैराग्यं समुपाश्रितः ॥५२॥ अहंकारं बलं  
दर्पं कामं क्रोधं परिग्रहम् । विमुच्य निर्ममः शान्तो ब्रह्मभूयाय  
कल्पते ॥ ५३ ॥ ब्रह्मभूतः प्रसन्नात्मा न शोचति न कांक्षति ।  
समः सर्वेषु भूतेषु मद्भक्तिं लभते पराम् ॥ ५४ ॥ भक्त्या  
मामभिजानाति यावान्यथासि तत्त्वतः । ततो मां तत्त्वतो  
ज्ञात्वा यिज्ञते तदनंतरम् ॥ ५५ ॥ सर्वकर्मण्यपि सदा कुर्वाणो  
मम्यपाश्रयः । मत्प्रसादादवाप्नोति शाश्वतं पदमव्ययम् ॥५६॥  
चेतसा सर्वकर्माणि मयि संन्यस्य मत्परः । बुद्धियोगमुपाश्रित्य  
मच्चित्तः सततं भव ॥ ५७ ॥ मच्चित्तः सर्वदुर्गाणि मत्प्रसादा-

क्षरिष्यसि । अथ चेत्त्वमहंकारान्न श्रोष्यसि विनंक्ष्यसि ॥ ५८ ॥  
 यदहंकारमाश्रित्य न योत्स्य इति मन्यसे । मिथ्यैष व्यवसायस्ते  
 प्रकृतिस्त्वां नियोक्ष्यति ॥ ५९ ॥ स्वभावजेन कौतेय निबद्धः स्वेन  
 कर्मणा । कर्तुं नेच्छसि यन्मोहात्करिष्यस्यवशोऽपि तत् ॥ ६० ॥  
 ईश्वरः सर्वभूतानां हृद्देशेऽर्जुन तिष्ठति । भ्रामयन्सर्वभूतानि  
 यंत्रारूढानि मायया ॥ ६१ ॥ तमेव शरणं गच्छ सर्वभावेन  
 मारत । तत्प्रसादात्परां शान्तिं स्थानं प्राप्स्यसि शाश्वतं ॥ ६२ ॥  
 इति ते ज्ञानमाख्यातं गुह्याद्गुह्यतरं मया । विमृश्यैतदशेषेण  
 यथेच्छसि तथा कुरु ॥ ६३ ॥ सर्वगुह्यतमं भूयः शृणु मे परमं  
 वचः । श्रोतुमिच्छसि मे दृढमिति ततो वक्ष्यामि ते हितम् ॥ ६४ ॥  
 मन्मना भव मद्भक्तो मद्याजी मां नमस्कुरु । मामेवंप्रप्यसि सत्यं  
 ते प्रतिजाने प्रियोऽसि मे ॥ ६५ ॥ सर्वधर्मान्परित्यज्य मामेकं  
 शरणं व्रज । अहं त्वा सर्वपापेभ्यो मोक्षयिष्यामि मा शुचः ॥ ६६ ॥  
 इदं ते नातपस्काय नाभक्ताय कदाचन । न चाशुश्रूषवे वाच्यं  
 न च मां योऽभ्यसूयति ॥ ६७ ॥ य इदं परमं गुह्यं मद्भक्तेष्व-  
 भिधास्यति । भक्तिं मयि परां कृत्वा मामेवंप्रप्यत्यसंशयः ॥ ६८ ॥  
 न च तस्मान्मनुष्येषु कश्चिन्मे प्रियकृत्तमः । भविता न च मे  
 तस्मादन्यः प्रियतरो भुवि ॥ ६९ ॥ अध्येष्यते च य इमं धर्म्यं  
 संवादमाचूयोः । ज्ञानयजेन तेनाहमिष्टः स्यामिति मे मतिः  
 ॥ ७० ॥ श्रद्धावाननमूयश्च शृणुयादपि यो नरः । सोऽपि  
 मुक्तः शुभाहोक्तान्प्राप्नुयात्पुण्यकर्मणाम् ॥ ७१ ॥ कश्चिदेतच्छ्रुतं  
 पार्थ त्वयैकाग्र्येण चेत्तसा । कश्चिदज्ञानसंमोहः प्रनष्टस्ते धनं-  
 जय ॥ ७२ ॥ अर्जुन उवाच ॥ नष्टो मोहः स्मृतिर्लब्धा  
 तत्प्रसादान्मयान्मुत । स्थितोऽस्मि गतसंदेहः करिष्ये वचनं

तव ॥ ७३ ॥ संजय उवाच ॥ इत्यहं वासुदेवस्य पार्थस्य  
च महात्मनः । संवादमिममश्रौषमद्भुतं रोमहर्षणम् ॥ ७४ ॥  
न्यासप्रसादाच्छ्रुतवानेतद्ब्रह्ममहं परम् । योगं योगेश्वरात्कृष्णा-  
त्साक्षात्कथयतः स्वयम् ॥ ७५ ॥ राजन्संस्मृत्य संस्मृत्य संवा-  
दमिममद्भुतम् । केशवार्जुनयोः पुण्यं हृष्यामि च मुहुर्मुहुः  
॥ ७६ ॥ तच्च संस्मृत्य संस्मृत्य रूपमत्यद्भुतं हरेः । विसृज्यो  
मे महान् राजन् हृष्यामि च पुनः पुनः ॥ ७७ ॥ यत्र योगे-  
श्वरः कृष्णो यत्र पार्थो धनुर्धरः । तत्र श्रीर्विजयो भूतिर्धुवा  
नीतिर्मतिर्मम ॥ ७८ ॥ इति श्रीमद्भगवद्गीतामूपनिषत्सु ब्रह्म-  
विद्यायां योगशास्त्रे श्रीकृष्णार्जुनसंवादे संन्यासयोगो नामा-  
ष्टादशोऽध्यायः ॥ १८ ॥ इति श्रीभगवद्गीतासमाप्ता ॥ ३८ ॥

### उत्तरगीता ॥ ३९ ॥

ॐ परमात्मने नमः ॥ अर्जुन उवाच ॥ यदेकं निष्कलं  
ब्रह्म व्योमासीत् निरञ्जनम् । अप्रतर्क्यमविज्ञेयं विनाशोत्प-  
त्तिवर्जितम् ॥ १ ॥ कारणं योगनिर्मुक्तं हेतुसाधनवर्जितम् ।  
हृदयाम्बुजमध्यस्थं ज्ञानज्ञेयस्वरूपकम् । तत्क्षणादेव मुच्येत  
यज्ज्ञानाद्ब्रह्म केशव ॥ २ ॥ श्रीभगवानुवाच ॥ साधु  
पृष्टं महाबाहो बुद्धिमानसि पाण्डव । यन्मां पृच्छसि तत्त्वार्थ-  
मशेषं प्रवदाम्यहम् ॥ ३ ॥ आत्ममन्त्रस्य हंसस्य परस्परसमन्व-  
यात् । योगेन गतकामानां भावना ब्रह्म चक्षते ॥ ४ ॥ शरी-  
रिणामजस्यान्तं हंसलं पारदर्शनम् । हंसो हंसाक्षरं चैव कूटस्थं  
यत्तदक्षरम् ॥ ५ ॥ तद्विद्वानक्षरं प्राप्य जह्यान्मरणजन्मनी  
॥ ६ ॥ काकीमुखककारान्त उकारथेवनाकृतिः । अकारस्य च



लुप्तस्य कोऽर्थः संप्रतिपद्यते ॥ ७ ॥ गच्छँस्तिष्ठन् सदाकालं  
 वायुस्वीकरणं परम् । सर्वकालप्रयोगेण सहस्रायुर्भवेन्नरः ॥ ८ ॥  
 यावत्पश्येत् खगाकारं तदाकारं विचिन्तयेत् । खमध्ये कुरु  
 चात्मानमात्ममध्ये च खं कुरु ॥ ९ ॥ आत्मानं खमयं कृत्वा  
 न किञ्चिदपि चिन्तयेत् ॥ १० ॥ स्थिरबुद्धिरसंमूढो ब्रह्मवि-  
 द्ब्रह्मणि स्थितः । बहिर्व्योम स्थितं नित्यं नासाग्रे च व्यवस्थि-  
 तम् । निष्कलं तं विजानीयाच्छ्वासो यत्र लयं गतः ॥ ११ ॥  
 पुटद्वयविनिर्मुक्तो वायुर्यत्र विलीयते । तत्र संस्यं मनः कृत्वा  
 तं ध्यायेत्पार्थ ईश्वरम् ॥ १२ ॥ निष्कलं तं विजानीयात्पह-  
 र्मिरहितं शिवम् ॥ १३ ॥ प्रभाशून्यं मनःशून्यं बुद्धिशून्यं  
 निरामयम् । सर्वशून्यं निराभासं समाधिस्थस्य लक्षणम् ।  
 त्रिशून्यं यो विजानीयात्स तु मुच्येत बन्धनात् ॥ १४ ॥  
 स्वयमुचलिते देहे देही न्यस्तसमाधिना । निश्चलं तं विजानी-  
 यात्समाधिस्थस्य लक्षणम् ॥ १५ ॥ अमात्रं शब्दरहितं स्वरव्य-  
 जनवर्जितम् । बिन्दुनादकलातीतं यस्तं वेद स वेदवित् ॥ १६ ॥  
 प्राप्ते ज्ञानेन विज्ञाने ज्ञेये च हृदि संस्थिते । लब्धशान्तिपदे  
 देहे न योगो नैव धारणा ॥ १७ ॥ यो वेदादौ स्वरः प्रोक्तो  
 वेदान्ते च प्रतिष्ठितः । तस्य प्रकृतिलीनस्य यः परः स महे-  
 श्वरः ॥ १८ ॥ नावार्थी तु भवेत्तावद्यावत्पारं न गच्छति ।  
 उत्तीर्णं तु संरित्पारे नावया किं प्रयोजनम् ॥ १९ ॥ ग्रन्थम-  
 भ्यस्य मेधावी ज्ञानविज्ञानतत्परः । पलालमिव धान्यार्थी  
 त्यजेद्ग्रन्थमशेषतः ॥ २० ॥ उल्काहस्तो यथाकालं द्रव्यमा-  
 लोक्य तां त्यजेत् । ज्ञानेन ज्ञेयमालोक्य ज्ञानं पथात्परित्यजेत्  
 ॥ २१ ॥ यथाऽमृतेन लुप्तस्य पयसा किं प्रयोजनम् । एवं तं

परमं ज्ञात्वा वेदैर्नास्ति प्रयोजनम् ॥ २२ ॥ ज्ञानामृतेन तृप्तस्य  
 कृतकृत्यस्य योगिनः । न चास्ति किञ्चित्कर्तव्यमस्ति चेन्न स  
 तत्त्ववित् ॥ २३ ॥ तैलधारमिवाच्छिन्नं दीर्घघण्टानिनादवत् ।  
 अवाच्यं प्रणवस्याग्रं यस्तं वेद स वेदवित् ॥ २४ ॥ आत्मान-  
 मरणिं कृत्वा प्रणवं चोत्तरारणिम् । ध्याननिर्मथनाभ्यासादेवं  
 पश्येन्निगूढवत् ॥ २५ ॥ तादृशं परमं स्वयं स्मरेत्पार्थ ह्यन-  
 न्यधीः । विधूमाग्निनिभं देवं पश्येदत्यन्तनिर्मलम् ॥ २६ ॥  
 दूरस्थोऽपि न दूरस्थः पिण्डस्थः पिण्डवर्जितः । विमलः सर्वदा  
 देही सर्वव्यापी निरञ्जनः ॥ २७ ॥ कायस्योऽपि न कायस्यः  
 कायस्योऽपि न जायते । कायस्योऽपि न भुञ्जानः कायस्योऽपि  
 न घट्यते । कायस्योऽपि न लिप्तः स्यात् कायस्योऽपि न बाध्यते  
 ॥ २८ ॥ तिलमध्ये यथा तैलं क्षीरमध्ये यथा घृतम् । पुष्पमध्ये  
 यथा गन्धः फलमध्ये यथा रसः ॥ २९ ॥ काष्ठाग्निवत्प्रकाशेत्  
 आकाशे वायुवच्चरेत् ॥ ३० ॥ तथा सर्वगतो देही देहमध्ये  
 व्यवस्थितः ॥ ३१ ॥ मनःस्यो देहिनां देवो मनोमध्ये व्यवस्थितः ।  
 मनःस्थं मनमध्यस्थं मध्यस्थं मनवर्जितम् । मनसा मन आलोक्य  
 स्वयं सिध्यन्ति योगिनः ॥ ३२ ॥ आकाशं मानसं कृत्वा मनः  
 कृत्वा निरास्पदम् । निश्चलत्वं विजानीयात्समाधिस्यस्य लक्ष-  
 णम् ॥ ३३ ॥ योगामृतरसं पीत्वा वायुभक्षः सदा सुखी ।  
 यममभ्यसते नित्यं समाधिर्मृत्युनाशकः ॥ ३४ ॥ ऊर्ध्वशून्य-  
 मधःशून्यं मध्यशून्यं यदात्मकम् । सर्वशून्यं स आत्मेति समा-  
 धिस्यस्य लक्षणम् ॥ ३५ ॥ शून्यभावितावात्मा पुण्यपापैः  
 प्रमुच्यते ॥ ३६ ॥ अर्जुन उवाच ॥ अदृश्ये भावना नास्ति  
 दृश्यमेतद्विनाशयति । अवर्णमखरं ब्रह्म कथं ध्यायन्ति योगिनः

॥ ३७ ॥ श्रीभगवानुवाच ॥ ऊर्ध्वपूर्णमधःपूर्णं मध्यपूर्णं  
यदात्मकम् । सर्वपूर्णं स आत्मेति समाधिस्थस्य लक्षणम्  
॥ ३८ ॥ अर्जुन उवाच ॥ सालम्बस्याप्यनित्यत्वं निराल-  
म्बस्य शून्यता । उभयोरपि दोषत्वात्कथं ध्यायन्ति योगिनः  
॥ ३९ ॥ श्रीभगवानुवाच ॥ हृदयं निर्मलं कृत्वा चिन्त-  
यित्वाप्यनामयम् । अहमेव इदं सर्वमिति पश्येत्परं सुरसी ॥ ४० ॥  
अर्जुन उवाच ॥ अक्षराणि समात्राणि सर्वे विन्दुसमा-  
श्रिताः । विन्दुभिद्यति नादेन स नादः केन भिद्यते ॥ ४१ ॥  
श्रीभगवानुवाच ॥ अनाहृतस्य शब्दस्य तस्य शब्दस्य यो  
ध्वनिः । ध्वनेरन्तर्गतं ज्योतिर्ज्योतिरन्तर्गतं मनः ॥ ४२ ॥  
तन्मनो विलयं याति तद्विष्णोः परमं पदम् ॥ ओङ्का-  
रध्वनिनादेन वायोः संहरणान्तिकम् । निरालम्बं समुद्दिश्य यत्र  
नादो लयं गतः ॥ ४३ ॥ अर्जुन उवाच ॥ भिन्ने पञ्चा-  
त्मके देहे गते पञ्चसु पञ्चधा । प्राणैर्विमुक्ते देहे तु धर्माधर्मां  
कं गच्छतः ॥ ४४ ॥ श्रीभगवानुवाच ॥ धर्माधर्मां मन-  
श्चैव पञ्चभूतानि यानि च । इन्द्रियाणि च पञ्चैव याथान्याः  
पञ्चदेवताः ॥ ४५ ॥ तथैव मनसा सर्वे नित्यमेवामिमानतः ।  
जीवेन सह गच्छन्ति यावत्तत्त्वं न विन्दति ॥ ४६ ॥ अर्जुन  
उवाच ॥ स्यावरं जङ्गमं चैव यत्किञ्चित्सचराचरम् । जीवा  
जीवेन मिथ्यन्ति स जीवः केन सिध्यति ॥ ४७ ॥ श्रीभ-  
गवानुवाच ॥ मुसनासिकयोर्मध्ये प्राणः संचरते सदा ।  
आकाशः पिबते प्राणं न जीवः केन जीवति ॥ ४८ ॥ अर्जुन  
उवाच ॥ ब्रह्माण्डव्यापितं व्योम व्योम्ना चावेष्टितं जगत् ।  
अन्तर्बहिश्च तद्योम कथं देवो निरञ्जनः ॥ ४९ ॥ श्रीभ-

गवानुवाच ॥ आकाशो ह्यवकाशश्च आकाशं व्यापितं च  
 यत् । आकाशस्य गुणः शब्दो निःशब्दं ब्रह्म चोच्यते ॥ ५० ॥  
 अर्जुन उवाच ॥ दन्तोष्ठतालुजिह्वानामास्पदं यत्र दृश्यते ।  
 अक्षरत्वं कुतस्तेषां क्षरत्वं वर्तते सदा ॥ ५१ ॥ श्रीभगवा-  
 नुवाच ॥ अघोषमव्यञ्जनमस्वरं चाप्यतालुकण्ठोष्ठमनासिकं  
 च । अरेखजातं परमूष्मवर्जितं तदक्षरं न क्षरते कथंचित्  
 ॥ ५२ ॥ अर्जुन उवाच ॥ ज्ञात्वा सर्वगतं ब्रह्म सर्वभूताधि-  
 वासितम् । इन्द्रियाणां निरोधेन कथं सिध्यन्ति योगिनः  
 ॥ ५३ ॥ श्रीभगवानुवाच ॥ इन्द्रियाणां निरोधेन देहे  
 पश्यन्ति मानवाः । देहे नष्टे कुतो बुद्धिर्बुद्धिनाशे कुतो ज्ञता  
 ॥ ५४ ॥ तावदेव निरोधः स्याद्यावत्तत्त्वं न विन्दति । विदिते  
 तु परे तच्चे एकमेवानुपश्यति ॥ ५५ ॥ नवच्छिद्रकृता देहाः  
 स्रवन्ति गालिका इव । नैवं ब्रह्म न शुद्धं स्यात्पुमान् ब्रह्म न  
 विन्दति ॥ ५६ ॥ अत्यन्तमलिनो देहो देही चाल्यन्तनि-  
 र्मलः । उभयोरन्तरं ज्ञात्वा कस्य शौचं विधीयते ॥ ५७ ॥  
 इत्युत्तरगीतायां प्रथमोऽध्यायः ॥ १ ॥

अर्जुन उवाच ॥ ज्ञात्वा सर्वगतं ब्रह्म सर्वज्ञं परमेश्वरम् ।  
 अहंब्रह्मेति निर्देष्टुं प्रमाणं तत्र किं भवेत् ॥ १ ॥ श्रीभग-  
 वानुवाच ॥ यथा जलं जले क्षितं क्षीरे क्षीरं घृते घृतम् । अवि-  
 शेषो भवेत्तद्वज्जीवात्मपरमात्मनोः ॥ २ ॥ जीवे परेण तादात्म्यं  
 सर्वगं ज्योतिरीश्वरम् । प्रमाणलक्षणैर्ज्ञेयं स्वयमेकाग्रवेदिना ॥ ३ ॥  
 अर्जुन उवाच ॥ ज्ञानेनैव भवेज्ज्ञेयं विदित्वा तत्क्षणेन तु ।  
 ज्ञानमात्रेण मुच्येत किं पुनर्योगधारणा ॥ ४ ॥ श्रीभग-  
 वानुवाच ॥ ज्ञानेन दीयिते देहे बुद्धिर्ब्रह्मसमन्विता । ब्रह्म-

ज्ञानाग्निना विद्वाच्चिदहेत्कर्मबन्धनम् ॥ ५ ॥ ततः पवित्रं पर-  
 मेश्वराख्यमद्वैतरूपं विमलाम्बराभम् । यथोदके तोयमनुप्रविष्टं  
 तथात्मरूपो निरुपाधिसंस्थितः ॥ ६ ॥ आकाशवत्सूक्ष्मशरीर  
 आत्मा न दृश्यते वायुवदन्तरात्मा । स बाह्यमभ्यन्तरनिश्च-  
 लात्मा ज्ञानोल्कया पश्यति चान्तरात्मा ॥ ७ ॥ यत्र यत्र  
 मृतो ज्ञानी येन वा केन मृत्युना । यथा सर्वगतं व्योम तत्र  
 तत्र लयं गतम् ॥ ८ ॥ शरीरव्यापितं व्योम भुवनानि चतु-  
 र्दश । निश्चलो निर्मलो देही सर्वव्यापी निरञ्जनः ॥ ९ ॥  
 मुहूर्तमपि योगश्चेन्नासाग्रे मनसा सह । सर्वं तरति पाप्मानं  
 तस्य जन्मशतार्जितम् ॥ १० ॥ दक्षिणे पिङ्गला नाडी वह्नि-  
 मण्डलगोचरा । देवयानमिति ज्ञेया पुण्यकर्मानुसारिणी ॥ ११ ॥  
 इडा च वामनिःश्वाससोममण्डलगोचरा । पितृयानमिति ज्ञेया  
 वाममाश्रित्य तिष्ठति ॥ १२ ॥ गुदस्य पृष्ठभागेऽस्मिन् वीणा-  
 दण्डस्य देहभृद् । दीर्घास्त्रि मूर्ध्निपर्यन्तं ब्रह्मदण्डीति - कथ्यते  
 ॥ १३ ॥ तस्यान्ते सुपिरं सूक्ष्मं ब्रह्मनाडीति मूरिभिः ॥ १४ ॥  
 इडापिङ्गलयोर्मध्ये गुपुम्णा सूक्ष्मरूपिणी । तस्याग्रे सर्वगं सर्वं  
 यस्मिन् सर्वं प्रतिष्ठितम् ॥ १५ ॥ तस्या मध्यगताः सूर्यसोमा-  
 ग्निपरमेश्वराः । भूतलोका दिशः क्षेत्रं समुद्राः पर्वताः शिलाः  
 ॥ १६ ॥ द्वीपाश्च निम्नगा वेदाः शास्त्रविद्याकलाक्षराः । स्वर-  
 मन्त्रपुराणानि गुणार्थते च सर्वशः ॥ १७ ॥ बीजं बीजात्म-  
 कास्तेषां क्षेत्रज्ञाः प्राणवायवः । गुपुम्णान्तर्गतं विश्वं तस्मिन्  
 सर्वं प्रतिष्ठितम् ॥ १८ ॥ नानानाडीप्रसवणं सर्वभूतान्तरा-  
 त्मनि । ऊर्ध्वमूलमधःशारं वायुमार्गेण सर्वगम् ॥ १९ ॥  
 द्विमस्तिसहस्राणि नाड्यः स्फुर्वायुगोचराः । कर्ममार्गेण सुपि-

रास्तिर्यञ्चः सुषिरात्मकाः ॥ २० ॥ अधश्चोर्ध्वगतास्तासु नव-  
द्वाराणि रोधयन् । वायुना सह जीवोर्ध्वं ज्ञानी भोक्षमवाप्नु-  
यात् ॥ २१ ॥ अमरावतीन्द्रलोकेऽसिन्नासाग्रे पूर्वतो दिशि ।  
अग्निलोको ह्यथ ज्ञेयश्चक्षुस्तेजोवती पुरी ॥ २२ ॥ याम्या संय-  
मनी श्रोत्रे यमलोकः प्रतिष्ठितः । नैऋतो ह्यथ तत्पार्श्वे नैऋतो  
लोक आश्रितः ॥ २३ ॥ विभाघरी प्रतीच्यां तत्पृष्ठे वारुणिका  
पुरी । वायोर्गन्धवती कर्णपार्श्वे लोकः प्रतिष्ठितः ॥ २४ ॥  
सौम्या पुष्पवती सौम्ये सोमलोकस्तु कण्ठतः । वामकर्णे तु  
विज्ञेयो देहमाश्रित्य तिष्ठति ॥ २५ ॥ वामे चक्षुषि चक्षानी  
शिवलोको मनोन्मनी । मूर्ध्नि ब्रह्मपुरी ज्ञेया ब्रह्माण्डं देहमा-  
श्रितम् ॥ २६ ॥ पादादधः शिवोऽनन्तः कालाग्निप्रलया-  
त्मकः । अनामयमधश्चोर्ध्वं मध्यमं तु वहिः शिवम् ॥ २७ ॥  
अधःपदोऽतलं विद्यात्पादं च वितलं विदुः । नितलं पादसंधिं  
च सुतलं जह्नुमुच्यते ॥ २८ ॥ महातलं च जानु स्यादूर्ध्वदेशे  
रसातलम् । कटिस्तलातलं ग्रीवं सप्तपातालसंज्ञया ॥ २९ ॥  
कालाग्निरकं घोरं महापातालसंज्ञया । पातालं नाभ्यधोभागः  
भोगीन्द्रफणिमण्डलम् । वेष्टितः सर्वतोऽनन्तः स विभ्रजीवि-  
संज्ञकः ॥ ३० ॥ भूलोकं नाभिदेशं तु भुवर्लोकं तु कुक्षितः ।  
हृदयं स्वर्गलोकं तु सूर्यादिग्रहतारकाः ॥ ३१ ॥ सूर्यसोममुन-  
ध्वं बुधशुक्रकुजादिराः । मन्दश्च सप्तमो ज्ञेयो ध्रुवोऽनन्तः स्वर्ग-  
लोकतः ॥ ३२ ॥ हृदये कल्पयन्योगी तस्मिन्सर्वमुखं भवेत्  
॥ ३३ ॥ हृदयस्य महर्लोकं जनोलोकं तु कण्ठतः । तपोलोकं  
भुवोर्मध्ये मूर्ध्नि सत्यं प्रतिष्ठितम् ॥ ३४ ॥ ब्रह्माण्डरूपिणी  
पृथ्वी तोयमध्ये विलीयते । अग्निना पच्यते तोयं वायुना

ग्रस्यतेऽजलः ॥ ३५ ॥ आकाशं तु पिवेद्वायुं मनश्चाकाशमेव  
 च । बुद्ध्यहंकारचित्तं च क्षेत्रज्ञः परमात्मनि ॥ ३६ ॥ अहं  
 ब्रह्मेति मां ध्यायेदेकाग्रमनसा सकृत् । सर्वं तरति पाप्मानं  
 कल्पकोटिशतैः कृतम् ॥ ३७ ॥ घटसंवृतमाकाशं नीयमाने  
 घटे यथा । घटे नश्यति नाकाशं तद्वज्जीव इहात्मनि ॥ ४८ ॥  
 घटाकाशमिवात्मानं विलयं वेत्ति तत्त्वतः । स गच्छति निरा-  
 लम्बं ज्ञानालोक्यं न संशयः ॥ ३९ ॥ तपेद्वर्षसहस्राणि चैक-  
 पादस्थितो नरः । एकस्य ज्ञानयोगस्य कलां नार्हति षोडशीम्  
 ॥ ४० ॥ आलोढ्य चतुरो वेदान् धर्मशास्त्राणि सर्वदा । यो  
 वै ब्रह्म न जानाति दर्शं पाकरसं यथा ॥ ४१ ॥ यथा खर-  
 थन्दनभारवाहो भारस्य वाहो न तु चन्दनस्य । एवं हि  
 शास्त्राणि बहून्यधीत्य सारं न जानन्परवद्ब्रह्मैतसः ॥ ४२ ॥  
 अनन्तकर्म शौचं च जपो यज्ञस्तथैव च । तीर्थयात्रादिगमनं याव-  
 चत्त्वं न विन्दति ॥ ४३ ॥ गवामनेकवर्णानां क्षीरस्याप्येक-  
 वर्णता । क्षीरवत्पश्यते ज्ञानं देहिनां च गवां यथा ॥ ४४ ॥  
 अहंब्रह्मेति नियते मोक्षहेतुर्महात्मनाम् । द्वे पदे बन्धमोक्षाय  
 न ममेति ममेति च ॥ ४५ ॥ ममेति बध्यते जन्तुर्न ममेति  
 विमुच्यते ॥ ४६ ॥ मनसो ह्युन्मनीभावाद्वैतं नैवोपलभ्यते ।  
 यदा यात्युन्मनीभार्यं तदा तत्परमं पदम् ॥ ४७ ॥ हन्यान्मु-  
 ष्टिभिराकाशं क्षुधार्तः कण्डयेत्तुषम् । नाहं ब्रह्मेति जानाति  
 तस्य मुक्तिर्न जायते ॥ ४८ ॥ इति उत्तरगीतायां द्वितीयो-  
 ऽध्यायः ॥ २ ॥

श्रीभगवानुवाच—अनन्तशास्त्रं बहु वेदितव्यमल्पथ  
 कालो यद्वथ विमाः । यत्मारभूतं तदुपासितव्यं हंसो यथा

क्षीरमिवाम्बुमिश्रम् ॥ १ ॥ पुराणं भारतं वेदः शास्त्राणि  
विविधानि च । पुत्रदारादिसंसारो योगाभ्यासस्य विघ्नकृत् ॥ २ ॥  
इदं ज्ञानमिदं ज्ञेयं यत्सर्वं ज्ञातुमिच्छति । अपि वर्षसहस्रायुः  
शास्त्रान्तं नाधिगच्छति ॥ ३ ॥ विज्ञेयोऽक्षरतन्मात्रो जीवितं  
चापि चञ्चलम् । विहाय शास्त्रजालानि यत्सारं तदुपास्यताम् ॥ ४ ॥  
पृथिव्यां यानि भूतानि जिह्वोपस्थनिमित्तकम् । जिह्वोपस्थपरि-  
त्यागे पृथिव्यां किं प्रयोजनम् ॥ ५ ॥ तीर्थानि तोयपूर्णानि  
देवान्पापाणमृन्मयान् । योगिनो न प्रपद्यन्त आत्मज्ञानपरायणाः  
॥ ६ ॥ अग्निर्देवो द्विजातीनां मुनीनां हृदि दैवतम् । प्रतिमा-  
स्वल्पबुद्धीनां सर्वत्र समदर्शिताम् ॥ ७ ॥ सर्वत्रावस्थितं शान्तं न  
प्रपश्येज्जनार्दनम् । ज्ञानचक्षुर्विहीनत्वादन्धः सूर्यमिवोदितम् ॥ ८ ॥  
यत्र यत्र मनो याति तत्र तत्र परं पदम् । तत्र तत्र परं ब्रह्म सर्वत्र  
समवस्थितम् ॥ ९ ॥ दृश्यन्ते दृशिरूपाणि गगनं भाति निर्मलम् ।  
अहमित्यक्षरं ब्रह्म परमं विष्णुमव्ययम् ॥ १० ॥ दृश्यते  
चेत्खगाकारं खगाकारं विचिन्तयेत् । सकलं निष्कलं सूक्ष्मं  
मोक्षद्वारेण निर्गतम् ॥ ११ ॥ अपवर्गस्य निर्वाणं परमं विष्णु-  
मव्ययम् । सर्वज्योतिर्निराकारं सर्वभूतगुणान्वितम् ॥ १२ ॥  
सर्वत्र परमात्मानं ब्रह्मात्मा परमव्ययम् ॥ १३ ॥ अहंब्रह्मेति  
यत्सर्वं विजानाति नरः सदा । हन्यात्स्यमिमाम्नाम्नामन्सर्वांशी  
सर्वविक्रयी । सर्वं निषिद्धं कृत्वापि कर्मभिर्न स बध्यते ॥ १४ ॥  
निमित्तं निमित्तार्थं वा शीताशीतनिवारणम् । अचला केशवे  
भक्तिविभवैः किं प्रयोजनम् ॥ १५ ॥ मिथ्याद्यं देहरक्षार्थं वस्त्रं  
शीतनिवारणम् । अश्मानं च हिरण्यं च शाकं शाल्योदनं तथा ।  
समानं चिन्तयेद्योगी यदि चिन्त्यमपेक्षते ॥ १६ ॥ भूतवस्तु-



न्यशोचित्वे पुनर्जन्म न विद्यते ॥ १७ ॥ आत्मयोगमवोचधो  
भक्तियोगशिरोमणिः । तं वन्दे परमानन्दं नन्दनन्दनमीश्वरम्  
॥ १८ ॥ इत्युत्तरगीतायां तृतीयोऽध्यायः ॥ ३ ॥

इति श्रीउत्तरगीता समाप्ता ॥ ३९ ॥

### ब्रह्मसूत्राणि ॥ ४० ॥

प्रथमाध्याये प्रथमः पादः ॥ १ ॥ १ ॥

ॐ परमात्मने नमः ॥ अथास्तौ ब्रह्मजिज्ञासा ॥१॥ जन्मा-  
द्यस्य यतः ॥२॥ शास्त्रयोनितात् ॥३॥ तत्तु समन्वयात् ॥४॥  
ईक्षतेर्नाशब्दम् ॥ ५ ॥ गौणत्वेन्नात्मशब्दात् ॥ ६ ॥ तन्निष्ठस्य  
भोक्षोपदेशात् ॥ ७ ॥ हेयत्वावचनाच्च ॥ ८ ॥ स्वाप्ययात् ॥ ९ ॥  
गतिसामान्यात् ॥ १० ॥ श्रुतत्वाच्च ॥ ११ ॥ आनन्दमयो-  
ऽभ्यासात् ॥ १२ ॥ विकारशब्दान्नेति चेन्न प्राचुर्यात् ॥१३॥  
तद्वेतुष्यपदेशाच्च ॥ १४ ॥ मान्त्रवर्णिकमेव च गीयते ॥ १५ ॥  
नेतरोऽनुपपत्तेः ॥ १६ ॥ भेदव्यपदेशाच्च ॥ १७ ॥ कामाच्च  
नानुमानापेक्षा ॥ १८ ॥ असिन्नस्य च तद्योगं शास्ति ॥ १९ ॥  
अन्तस्तद्वर्गोपदेशात् ॥ २० ॥ भेदव्यपदेशाच्चान्यः ॥ २१ ॥  
आकाशस्तद्विज्ञात् ॥ २२ ॥ अत एव प्राणः ॥ २३ ॥ ज्यो-  
तिश्चरणाभिधानात् ॥ २४ ॥ छन्दोभिधानान्नेति चेन्न तथा  
पेतोऽर्पणनिगदात्तथा हि दर्शनम् ॥ २५ ॥ भूतादिपाद-  
व्यपदेशोपपत्तेश्चैवम् ॥ २६ ॥ उपदेशभेदान्नेति चेन्नोभयसि-  
न्नप्यविरोधात् ॥ २७ ॥ प्राणस्तथाऽनुगमात् ॥ २८ ॥ न वक्तु-  
रात्मोपदेशादिति चेदध्यात्मसम्बन्धभूमा ह्यसिन् ॥ २९ ॥  
शास्त्रदृष्ट्या तूपदेशो वामदेववत् ॥ ३० ॥ जीवमुख्यप्राणलि-  
ङ्गान्नेति चेन्नोपासार्गविध्यादाश्रितत्वादिह तद्योगात् ॥ ३१ ॥

अथात एकत्रिंशत् ॥ इति वैयासिक्यां शारीरकमीमांसायां  
प्रथमसाध्यायस्य प्रथमः पादः ॥ १ ॥ १ ॥

प्रथमाध्याये द्वितीयः पादः ॥ १ ॥ २ ॥

सर्वत्र प्रसिद्धोपदेशात् ॥ १ ॥ विवक्षितगुणोपपत्तेश्च ॥ २ ॥  
अनुपपत्तेश्च न शारीरः ॥ ३ ॥ कर्मकर्तृव्यपदेशाच्च ॥ ४ ॥  
शब्दविशेषात् ॥ ५ ॥ स्मृतेश्च ॥ ६ ॥ अर्मकौकस्तात्तद्व्यपदे-  
शाच्च नेति चेन्न निचाध्यत्वादेवं व्योमवच्च ॥ ७ ॥ सम्भोग-  
प्राप्तिरिति चेन्न वैशेष्यात् ॥ ८ ॥ अत्ता चराचरग्रहणात् ॥ ९ ॥  
प्रकरणाच्च ॥ १० ॥ गुहां प्रविष्टावात्मानौ हि तदर्शनात्  
॥ ११ ॥ विशेषणाच्च ॥ १२ ॥ अन्तर उपपत्तेः ॥ १३ ॥  
स्थानादिव्यपदेशाच्च ॥ १४ ॥ सुखविशिष्टाभिधानादेव  
च ॥ १५ ॥ श्रुतोपनिषत्कगत्यभिधानाच्च ॥ १६ ॥ अनव-  
स्थितेरसम्भवाच्च नेतरः ॥ १७ ॥ अन्तर्याम्यधिदेवादिषु  
तद्धर्मव्यपदेशात् ॥ १८ ॥ न च सार्तमतद्धर्माभिलापात्  
॥ १९ ॥ शारीरव्योमयेऽपि हि भेदेनैनमधीयते ॥ २० ॥ अद-  
व्यत्वादिगुणको धर्मोक्तेः ॥ २१ ॥ विशेषणभेदव्यपदेशाभ्यां  
च नेतरौ ॥ २२ ॥ रूपोपन्यासाच्च ॥ २३ ॥ वैश्वानरःसा-  
धारणशब्दविशेषात् ॥ २४ ॥ सूर्यमाणमनुमानं स्यादिति  
॥ २५ ॥ शब्दादिभ्योऽन्तःप्रतिष्ठानान्नेति चेन्न तथा दृष्ट्यु-  
पदेशादसम्भवात्पुरुषमपि चैनमधीयते ॥ २६ ॥ जत एव न  
देवता भूतं च ॥ २७ ॥ साक्षादप्यविरोधं जैमिनिः ॥ २८ ॥  
अभिव्यक्तेरित्याश्मरथ्यः ॥ २९ ॥ अनुस्मृतेर्वादरिः ॥ ३० ॥  
सम्पत्तेरिति जैमिनिस्तथा हि दर्शयति ॥ ३१ ॥ आमनन्ति  
चैनमस्मिन् ॥ ३२ ॥ सर्वत्र द्वात्रिंशत् ॥ आदितः ॥ ६३ ॥

इति वैयासिक्यां शारीरकमीमांसायां प्रथमस्याध्यायस्य द्वितीयः  
पादः ॥ १ ॥ २ ॥

प्रथमाध्याये तृतीयः पादः ॥ १ ॥ ३ ॥

द्युभ्वाद्यायतनं स्वशब्दात् ॥ १ ॥ मुक्तोपसृप्यव्यपदेशात् ॥ २ ॥ नानुमानमतच्छब्दात् ॥ ३ ॥ प्राणभृच्च ॥ ४ ॥ भेदव्यपदेशात् ॥ ५ ॥ प्रकरणात् ॥ ६ ॥ स्थित्यदनाभ्यां च ॥ ७ ॥ भूमासम्प्रसादादध्युपदेशात् ॥ ८ ॥ धर्मोपपत्तेश्च ॥ ९ ॥ अक्षरमन्वरान्तधृतेः ॥ १० ॥ सा च प्रशासनात् ॥ ११ ॥ अन्यभावव्यावृत्तेश्च ॥ १२ ॥ ईक्षतिकर्मव्यपदेशात्सः ॥ १३ ॥ दहर उत्तरेस्यः ॥ १४ ॥ गतिशब्दाभ्यां तथा हि दृष्टं लिङ्गं च ॥ १५ ॥ धृतेश्च महिम्नोऽस्यासिन्नुपलब्धेः ॥ १६ ॥ प्रसिद्धेश्च ॥ १७ ॥ इतरपरामर्शात्स इति चेन्नासम्भवात् ॥ १८ ॥ उत्तराद्येदाविर्भूतस्वरूपस्तु ॥ १९ ॥ अन्यार्थश्च परामर्शः ॥ २० ॥ अल्पश्रुतेरिति चेत्तदुक्तम् ॥ २१ ॥ अनुकृतेस्तस्य च ॥ २२ ॥ अपि च स्मर्यते ॥ २३ ॥ शब्दादेव ग्रमितः ॥ २४ ॥ हृद्यपेक्षया तु मनुष्याधिकारत्वात् ॥ २५ ॥ तदुपर्यपि वादरायणः सम्भवात् ॥ २६ ॥ विरोधः कर्मणीति चेन्नानेकप्रतिपत्तेर्दर्शनात् ॥ २७ ॥ शब्द इति चेन्नातः प्रभवात्प्रत्यक्षानुमानाभ्याम् ॥ २८ ॥ अत एव च नित्यत्वम् ॥ २९ ॥ समाननामरूपत्वाच्चाऽऽवृत्तावप्यविरोधो दर्शनात्समृतेश्च ॥ ३० ॥ मध्वादिष्वसम्भवादनधिकारं जैर्मिनिः ॥ ३१ ॥ ज्योतिषि भावाच्च ॥ ३२ ॥ भावं तु वादरायणोऽस्ति हि ॥ ३३ ॥ शुगस्य तदनादरश्रवणात्तदाद्रवणात्मुच्यते हि ॥ ३४ ॥ ध्वनियत्वावगतेश्चोत्तरत्र चैत्रस्येन लि-

ज्ञात् ॥ ३५ ॥ संस्कारपरामर्शात्तदभावाभिलाषाच्च ॥ ३६ ॥  
तदभावनिर्धारणे च प्रवृत्तेः ॥ ३७ ॥ श्रवणाध्ययनार्थप्रति-  
षेधात्स्मृतेश्च ॥ ३८ ॥ कम्पनात् ॥ ३९ ॥ ज्योतिर्दर्शनात्  
॥ ४० ॥ आकाशोऽर्थान्तरत्वादिव्यपदेशात् ॥ ४१ ॥ सुषु-  
प्त्युत्क्रान्त्योर्भेदेन ॥ ४२ ॥ पत्यादिशब्देभ्यः ॥ ४३ ॥ द्युभ्या-  
द्यायतनं त्रिचत्वारिंशत् ॥ आदितः ॥ १०६ ॥ इति वैयासिक्यां  
शरीरकमीमांसायां प्रथमस्याध्यायस्य तृतीयः पादः ॥ १ ॥ ३ ॥

प्रथमाध्यायस्य चतुर्थः पादः ॥ १ ॥ ४ ॥

आनुमानिकमप्येकेषामिति चेन्न शरीररूपकविन्यस्तगृहीते-  
र्दर्शयति च ॥ १ ॥ सूक्ष्मं तु तदर्हत्वात् ॥ २ ॥ तदधीनत्वा-  
दर्थवत् ॥ ३ ॥ ज्ञेयत्वावचनाच्च ॥ ४ ॥ वदतीति चेन्न प्राज्ञो  
हि प्रकरणात् ॥ ५ ॥ त्रयाणामेव चैवमुपन्यासः प्रश्नश्च ॥ ६ ॥  
महद्वचः ॥ ७ ॥ चमसवदविशेषात् ॥ ८ ॥ ज्योतिरूपक्रमा तु  
तथा ह्यधीयत एके ॥ ९ ॥ कल्पनोपदेशाच्च मध्वादिवदवि-  
रोधः ॥ १० ॥ न सहस्रयोपसंग्रहादपि नानाभावादतिरेकाच्च  
॥ ११ ॥ प्राणादयो वाक्यशेषात् ॥ १२ ॥ ज्योतिर्पक्षेपामस-  
त्यन्ने ॥ १३ ॥ कारणत्वेन चाकाशादिषु यथा व्यपदिष्टोक्तः  
॥ १४ ॥ समाकर्षात् ॥ १५ ॥ जगद्वाचित्वात् ॥ १६ ॥ जीव-  
मुख्यप्राणलिङ्गाच्चेति चेत्तस्याख्यातम् ॥ १७ ॥ अन्यार्थन्तु  
जैमिनिः प्रश्नव्याख्यानाभ्यामपि चैवमेके ॥ १८ ॥ वाक्या-  
न्वयात् ॥ १९ ॥ प्रतिज्ञासिद्धेर्लिङ्गमाश्मरव्यः ॥ २० ॥ उत्क्र-  
मिष्यत एवम्भावादित्याहुलोमिः ॥ २१ ॥ अवस्थितेरिति  
काशकृत्स्नः ॥ २२ ॥ प्रकृतिश्च प्रतिज्ञादष्टान्तानुपरोधात्  
वे. छ. २०

॥ २३ ॥ अभिध्योपदेशाच्च ॥ २४ ॥ साक्षाच्चोभयाऽऽज्ञा-  
नात् ॥ २५ ॥ आत्मकृतेः परिणामात् ॥ २६ ॥ योनिश्च हि  
गीयते ॥ २७ ॥ एतेन सर्वे व्याख्याता व्याख्याताः ॥ २८ ॥  
आनुमानिकमष्टाविंशतिः ॥ आदितः ॥ १३४ ॥ इति वैया-  
सिक्यां शरीरकमीमांसायां प्रथमस्याध्यायस्य चतुर्थः पादः  
॥ १ ॥ ४ ॥ समाप्तः प्रथमोऽध्यायः ॥ १ ॥

द्वितीयाध्याये प्रथमः पादः ॥ २ ॥ १ ॥

स्मृत्यनवकाशदोषप्रसङ्ग इति चेन्नान्यस्मृत्यनवकाशदोष-  
प्रसङ्गात् ॥ १ ॥ इतरेषां चानुपलब्धेः ॥ २ ॥ एतेन योगः  
प्रत्युक्तः ॥ ३ ॥ न विलक्षणत्वादस्य तथात्वं च शब्दात् ॥ ४ ॥  
अभिमानिव्यपदेशस्तु विशेषानुगतिभ्याम् ॥ ५ ॥ दृश्यते तु  
॥ ६ ॥ असदिति चेन्न प्रतिषेधमात्रत्वात् ॥ ७ ॥ अपीतौ  
तद्वत्प्रसङ्गादसमञ्जसम् ॥ ८ ॥ न तु दृष्टान्तभावात् ॥ ९ ॥  
स्वपक्षदोषाच्च ॥ १० ॥ तर्काप्रतिष्ठानादप्यन्यथानुमेयमिति  
चेदेवमप्यनिर्मोक्षप्रसङ्गः ॥ ११ ॥ एतेन शिष्टापरिग्रहा अपि  
व्याख्याताः ॥ १२ ॥ भोक्तापचेरविभागश्चेत्स्याल्लोकवत्  
॥ १३ ॥ तदनन्यत्वमारम्भणशब्दादिभ्यः ॥ १४ ॥ भावे  
चोपलब्धेः ॥ १५ ॥ सत्त्वाद्यावरस्य ॥ १६ ॥ असद्व्यपदेशा-  
च्चेति चेन्न धर्मान्तरेण वाक्यशेषात् ॥ १७ ॥ युक्तेः शब्दान्त-  
राच्च ॥ १८ ॥ पटवच्च ॥ १९ ॥ यथा च प्राणादि ॥ २० ॥  
इतरव्यपदेशाद्विताकरणादिदोषप्रसक्तिः ॥ २१ ॥ अधिकं तु  
भेदनिर्देशात् ॥ २२ ॥ अश्मादिवच्च तदनुपपत्तिः ॥ २३ ॥  
उपसंहारदर्शनान्नेति चेन्न क्षीरवद्धि ॥ २४ ॥ देवादिवदपि  
लोके ॥ २५ ॥ कृत्स्नप्रसक्तिर्निर्वयवत्तशब्दकोपो वा ॥ २६ ॥

श्रुतेस्तु शब्दमूलत्वात् ॥ २७ ॥ आत्मनि चैवं विचित्राश्च हि  
॥ २८ ॥ स्वपक्षदोषाश्च ॥ २९ ॥ सर्वोपेता च तद्दर्शनात्  
॥ ३० ॥ विकरणत्वान्नेति चेत्तदुक्तम् ॥ ३१ ॥ न प्रयोजन-  
वत्त्वात् ॥ ३२ ॥ लोकवत्तु लीलाकैवल्यम् ॥ ३३ ॥ वैषम्य-  
नैर्घृण्ये न सापेक्षत्वात्तथा हि दर्शयति ॥ ३४ ॥ न कर्मावि-  
भागादिति चेन्नानादित्वात् ॥ ३५ ॥ उपपद्यते चाप्युपल-  
भ्यते च ॥ ३६ ॥ सर्वधर्मोपपत्तेश्च ॥ ३७ ॥ स्मृतिः सप्तत्रिं-  
शत् ॥ आदितः ॥ १७१ ॥ इति वैयासिक्यां शारीरकमीमां-  
सायां द्वितीयाध्यायस्य प्रथमः पादः ॥ २ ॥ १ ॥

द्वितीयाध्याये द्वितीयः पादः ॥ २ ॥ २ ॥

रचनानुपपत्तेश्च नानुमानम् ॥ १ ॥ प्रवृत्तेश्च ॥ २ ॥  
पयोऽम्बुवच्चेत्तत्रापि ॥ ३ ॥ व्यतिरेकानवस्थितेश्चानपेक्षत्वात्  
॥ ४ ॥ अन्यत्राभावाच्च न कृणादिवत् ॥ ५ ॥ अभ्युप-  
गमेऽप्यर्थाभावात् ॥ ६ ॥ पुरुषाश्मवदिति चेत्तथापि  
॥ ७ ॥ अङ्गित्वानुपपत्तेश्च ॥ ८ ॥ अन्यथानुमितौ च इश-  
क्तिवियोगात् ॥ ९ ॥ विप्रतिषेधाच्चासमञ्जसम् ॥ १० ॥  
महद्दीर्घवद्वा ह्रस्वपरिमण्डलाभ्याम् ॥ ११ ॥ उभयथापि न  
कर्मातस्तदभावः ॥ १२ ॥ समवायाभ्युपगमाच्च साम्याद-  
नवस्थितेः ॥ १३ ॥ नित्यमेव च भावात् ॥ १४ ॥ रूपा-  
दिमन्त्वाच्च विपर्ययो दर्शनात् ॥ १५ ॥ उभयथा च  
दोषात् ॥ १६ ॥ अपरिग्रहाच्चात्यन्तमनपेक्षा ॥ १७ ॥ ससु-  
दाय उभयहेतुकेऽपि तदप्राप्तिः ॥ १८ ॥ इतरेतरप्रत्ययत्वा-  
दिति चेन्नोत्पत्तिमात्रनिमित्तत्वात् ॥ १९ ॥ उत्तरोत्पादे च  
पूर्वनिरोधात् ॥ २० ॥ असति प्रतिज्ञोपरोधो यौगपद्यमन्यथा

॥ २१० ॥ प्रतिसङ्ख्याप्रतिसङ्ख्याननिरोधाप्राप्तिरविच्छेदात्  
 ॥ २२ ॥ उभयथा च दोषात् ॥ २३ ॥ आकाशे चाविशेषात्  
 ॥ २४ ॥ अनुस्मृतेश्च ॥ २५ ॥ नासतोऽदृष्टत्वात् ॥ २६ ॥  
 उदासीनानामपि चैवं सिद्धिः ॥ २७ ॥ नाभाव उपलब्धेः  
 ॥ २८ ॥ वैधर्म्याच्च न स्वप्नादिवत् ॥ २९ ॥ न भावोऽनु-  
 पलब्धेः ॥ ३० ॥ क्षणिकत्वाच्च ॥ ३१ ॥ सर्वथानुपपत्तेश्च  
 ॥ ३२ ॥ नैकसिद्धसम्भवात् ॥ ३३ ॥ एवञ्चात्माज्जा-  
 त्स्वप्नम् ॥ ३४ ॥ न च पर्यायादप्यविरोधो विकारादिभ्यः  
 ॥ ३५ ॥ अन्त्यावस्थितेशोभयनित्यत्वादविशेषः ॥ ३६ ॥  
 पत्युरसामञ्जस्यात् ॥ ३७ ॥ सम्बन्धानुपपत्तेः ॥ ३८ ॥ अधिष्ठा-  
 नानुपपत्तेश्च ॥ ३९ ॥ करणवच्चेन्न भोगादिभ्यः ॥ ४० ॥  
 अन्तवच्चमसर्वज्ञता वा ॥ ४१ ॥ उत्पत्त्यसम्भवात् ॥ ४२ ॥  
 न च कर्तुः करणम् ॥ ४३ ॥ विज्ञानादिभावे वा तदप्रति-  
 पेधः ॥ ४४ ॥ विप्रतिपेधाच्च ॥ ४५ ॥ रचनानुपपत्तेः पञ्च-  
 चत्वारिंशत् आदितः ॥ २१६ ॥ इति वैयासिक्यां शारी-  
 रकमीमांसायां द्वितीयस्याध्यायस्य द्वितीयः पादः ॥ २ ॥ २ ॥

द्वितीयाध्याये तृतीयः पादः ॥ २ ॥ ३ ॥

न वियदश्रुतेः ॥ १ ॥ अस्ति तु ॥ २ ॥ गौण्यसम्भवात्  
 ॥ ३ ॥ शब्दाच्च ॥ ४ ॥ स्याच्चैकस्यापि ब्रह्मशब्दवत् ॥ ५ ॥  
 प्रतिज्ञाहानिरव्यतिरेकाच्छब्देभ्यः ॥ ६ ॥ यावद्विकारं तु  
 विभागो लोकवत् ॥ ७ ॥ एतेन मातरिश्वा व्याख्यातः ॥ ८ ॥  
 असम्भवस्तु सतोऽनुपपत्तेः ॥ ९ ॥ तेजोऽस्तत्तथा ह्याह ॥ १० ॥  
 आपः ॥ ११ ॥ पृथिव्यधिकाररूपशब्दान्तरेभ्यः ॥ १२ ॥  
 तदभिध्यानादेव तु तल्लिङ्गात्सः ॥ १३ ॥ विपर्ययेण तु

क्रमोज्ज उपपद्यते च ॥ १४ ॥ अन्तरा विज्ञानमनसी क्रमेण  
 तल्लिङ्गादिति चेन्नाविशेषात् ॥ १५ ॥ चराचरव्यपाश्रयस्तु  
 स्यात्तद्व्यपदेशो भाक्तस्तद्भावभावित्वात् ॥ १६ ॥ नात्माऽश्रुते-  
 नित्यत्वाच्च ताभ्यः ॥ १७ ॥ ज्ञोज्ज एव ॥ १८ ॥ उत्क्रान्ति-  
 गत्यागतीनाम् ॥ १९ ॥ स्वात्मना चोत्तरयोः ॥ २० ॥  
 नाशुरतच्छ्रुतेरिति चेन्नेतराधिकारात् ॥ २१ ॥ स्वशब्दो-  
 न्मानाभ्यां च ॥ २२ ॥ अविरोधश्चन्दनवत् ॥ २३ ॥ अव-  
 स्थितिवैशेष्यादिति चेन्नाभ्युपगमाद्बुद्धि हि ॥ २४ ॥ गुणा-  
 द्वालोकवत् ॥ २५ ॥ व्यतिरेको गन्धवत् ॥ २६ ॥ तथा  
 च दर्शयति ॥ २७ ॥ पृथगुपदेशात् ॥ २८ ॥ तद्गुणसार-  
 त्वात्तु तद्व्यपदेशः प्राज्ञवत् ॥ २९ ॥ यावदात्मभावित्वाच्च न  
 दोषस्तद्दर्शनात् ॥ ३० ॥ पुंस्त्वादिवच्चस्य सतोऽभिव्यक्तियो-  
 गात् ॥ ३१ ॥ नित्योपलब्ध्यनुपलब्धिप्रसङ्गोऽन्यतरनियमो  
 वाऽन्यथा ॥ ३२ ॥ कर्ता शास्त्रार्थवच्चात् ॥ ३३ ॥ विहा-  
 रोपदेशात् ॥ ३४ ॥ उपादानात् ॥ ३५ ॥ व्यपदेशाच्च  
 क्रियायां न चेन्निर्देशविपर्ययः ॥ ३६ ॥ उपलब्धिवदनियमः  
 ॥ ३७ ॥ शक्तिविपर्ययात् ॥ ३८ ॥ समाध्यभावाच्च ॥ ३९ ॥  
 यथा च तक्षोभयथा ॥ ४० ॥ परात्तु तच्छ्रुतेः ॥ ४१ ॥  
 कृतप्रयत्नापेक्षस्तु विहितप्रतिषिद्धावैयर्थ्यादिभ्यः ॥ ४२ ॥  
 अंशो नानाव्यपदेशादन्यथा चापि दाशकितवादित्तमधी-  
 यत एके ॥ ४३ ॥ मन्त्रवर्णाच्च ॥ ४४ ॥ अपि च सर्वते  
 ॥ ४५ ॥ प्रकाशादिवन्नैवं परः ॥ ४६ ॥ सरन्ति च  
 ॥ ४७ ॥ अनुज्ञापरिहारौ देहसम्बन्धाज्ज्योतिरादिवत् ॥ ४८ ॥  
 असन्ततेश्चाव्यक्तिकरः ॥ ४९ ॥ आभास एव च ॥ ५० ॥



अदृष्टानियमात् ॥ ५१ ॥ अभिसन्ध्यादिष्वपि चैवम् ॥ ५२ ॥  
 प्रदेशादिति चेन्नान्तर्भावात् ॥ ५३ ॥ न वियदथुतेस्त्रिपञ्चाशत् ॥  
 आदितः ॥ २६९ ॥ इति वैयासिक्यां शारीरकमीमांसायां  
 द्वितीयस्याध्यायस्य तृतीयः पादः ॥ २ ॥ ३ ॥

द्वितीयाध्याये चतुर्थः पादः ॥ २ ॥ ४ ॥

तथा प्राणाः ॥ १ ॥ गौण्यसम्भवात् ॥ २ ॥ तत्प्राक्-  
 च्छुतेश्च ॥ ३ ॥ तत्पूर्वकत्वाद्वाचः ॥ ४ ॥ सप्तगतेर्विशेषितत्वाच्च  
 ॥ ५ ॥ हस्तादयस्तु स्थितेऽतो नैवम् ॥ ६ ॥ अणवश्च ॥ ७ ॥  
 श्रेष्ठश्च ॥ ८ ॥ न वायुक्रिये पृथगुपदेशात् ॥ ९ ॥ चक्षुरादिवत्तु  
 तत्सहशिष्यादिभ्यः ॥ १० ॥ अकरणत्वाच्च न दोषस्तथा हि  
 दर्शयति ॥ ११ ॥ पञ्चवृत्तिर्मनोवद्व्यपदिश्यते ॥ १२ ॥ अणुश्च  
 ॥ १३ ॥ ज्योतिराद्यधिष्ठानं तु तदामननात् ॥ १४ ॥ प्रा-  
 णवता शब्दात् ॥ १५ ॥ तस्य च नित्यत्वात् ॥ १६ ॥ त इन्द्रि-  
 याणि तद्व्यपदेशादन्यत्र श्रेष्ठात् ॥ १७ ॥ भेदयुतेः ॥ १८ ॥  
 वैलक्षण्याच्च ॥ १९ ॥ संज्ञामूर्तिर्कृप्तिस्तु त्रिवृत्कुवेत उपदेशात्  
 ॥ २० ॥ मांसादि भौमं यथाशब्दमितरयोश्च ॥ २१ ॥ वैशे-  
 ष्यात्तु तद्वादस्तद्वादः ॥ २२ ॥ तथा प्राणा द्वाविंशतिः ॥ आदितः  
 ॥ २९१ ॥ इति वैयासिक्यां शारीरकमीमांसायां द्वितीयस्या-  
 ध्यायस्य चतुर्थः पादः ॥ २ ॥ ४ ॥

समाप्तो द्वितीयोऽध्यायः ॥ २ ॥

तृतीयाध्याये प्रथमः पादः ॥ ३ ॥ १ ॥

तदन्तरप्रतिपत्तौ रंहतिसम्परिष्वक्तः प्रश्ननिरूपणाभ्याम् ॥ १  
 व्यात्मकत्वात् भूयस्तात् ॥ २ ॥ प्राणगतेश्च ॥ ३ ॥ अग्न्या  
 दिगतेश्चुतेरिति चेन्न भाक्तत्वात् ॥ ४ ॥ प्रथमेऽश्रवणादिति

चेन्न ता एव ह्युपपत्तेः ॥ ५ ॥ अश्रुतत्वादिति चेन्नेष्टादिकारिणां  
 प्रतीतेः ॥ ६ ॥ भाक्तं चानात्मविन्वात्तथाहि दर्शयति ॥ ७ ॥  
 कृतात्ययेऽनुशयवान्दृष्टस्मृतिभ्यां यथेतमनेवं च ॥ ८ ॥ चर-  
 णादिति चेन्नोपलक्षणार्थेति काष्ण्णजिनिः ॥ ९ ॥ आनर्थ-  
 क्यमिति चेन्न तदपेक्षत्वात् ॥ १० ॥ सुकृतदुष्कृते एवेति तु  
 वादरिः ॥ ११ ॥ अनिष्टादिकारिणामपि च श्रुतम् ॥ १२ ॥  
 संयमने सनुभूयेतरेषामारोहावरोहौ तद्वतिदर्शनात् ॥ १३ ॥  
 सरन्ति च ॥ १४ ॥ अपि च सप्त ॥ १५ ॥ तत्रापि च तद्वापा-  
 रादविरोधः ॥ १६ ॥ विद्याकर्मणोरिति तु प्रकृतत्वात् ॥ १७ ॥  
 न तृतीये तथोपलब्धेः ॥ १८ ॥ सार्व्यतेऽपि च लोके ॥ १९ ॥  
 दर्शनाच्च ॥ २० ॥ तृतीयशब्दावरोधः संशोकजस्य ॥ २१ ॥  
 तत्साभाव्यापत्तिरूपपत्तेः ॥ २२ ॥ नातिचिरेण विशेषात् ॥ २३ ॥  
 अन्याधिष्ठिते पूर्ववदभिलाषात् ॥ २४ ॥ अशुद्धमिति चेन्न  
 शब्दात् ॥ २५ ॥ रेतस्तिग्योगोऽथ ॥ २६ ॥ योनेः शरीरम्  
 ॥ २७ ॥ तदनन्तरप्रतिपत्तौ सप्तविंशतिः ॥ आदितः ॥ ३१८ ॥  
 इति वैयासिक्यां शारीरकमीमांसायां तृतीयस्याध्यायस्य प्रथमः  
 पादः ॥ ३ ॥ १ ॥

तृतीयाध्याये द्वितीयः पादः ॥ ३ ॥ २ ॥

सन्ध्ये सृष्टिराह हि ॥ १ ॥ निर्मातारं चैके पुत्रादयश्च  
 ॥ २ ॥ मायामात्रं तु कात्स्न्येनानभिच्यक्तस्वरूपत्वात् ॥ ३ ॥  
 सूचकश्च हि श्रुतेराचक्षते च तद्विदः ॥ ४ ॥ पराभिध्यानात्तु  
 तिरोहितं ततो ह्यस्य बन्धविपर्ययौ ॥ ५ ॥ देहयोगाद्वा सौपि  
 ॥ ६ ॥ तदभावो नाडीषु तच्चुतेरात्मनि च ॥ ७ ॥ अतः प्र-  
 बोधोऽस्मात् ॥ ८ ॥ स एव तु कर्मानुस्मृतिशब्दविधिभ्यः

॥ ९ ॥ मुग्धेऽर्द्धसम्पत्तिः परिशेषात् ॥ १० ॥ न स्थानतोऽपि  
 परस्योभयलिङ्गं सर्वत्र हि ॥ ११ ॥ न भेदादिति चेन्न प्रत्येक-  
 मतद्वचनात् ॥ १२ ॥ अपि चैवमेके ॥ १३ ॥ अरूपवदेव हि  
 तत्प्रधानत्वात् ॥ १४ ॥ प्रकाशवच्चैवैवार्थ्यात् ॥ १५ ॥ आह  
 च तन्मात्रम् ॥ १६ ॥ दर्शयति चाथो अपि स्मर्यते ॥ १७ ॥  
 अत एव चोपमा सूर्यकादिवत् ॥ १८ ॥ अम्बुवदग्रहणात्  
 न तथात्वम् ॥ १९ ॥ वृद्धिहासभावत्वमन्तर्भावादुभयसाम-  
 झस्यादेवम् ॥ २० ॥ दर्शनाच्च ॥ २१ ॥ प्रकृतैतावच्च हि  
 प्रतिषेधति ततो ब्रवीति च भूयः ॥ २२ ॥ तदव्यक्तमाह हि  
 ॥ २३ ॥ अपि संराधने प्रत्यक्षानुमानाभ्याम् ॥ २४ ॥  
 प्रकाशादिवच्चैवैवैशेष्यं प्रकाशश्च कर्मण्यभ्यासात् ॥ २५ ॥  
 अतोऽनन्तेन तथा हि लिङ्गम् ॥ २६ ॥ उभयव्यपदेशाच्चहि-  
 कुण्डलवत् ॥ २७ ॥ प्रकाशाश्रयवद्वा तेजस्त्वात् ॥ २८ ॥  
 पूर्ववद्वा ॥ २९ ॥ प्रतिषेधाच्च ॥ ३० ॥ परमतः सेतून्मानस-  
 म्बन्धभेदव्यपदेशेभ्यः ॥ ३१ ॥ सामान्यात् ॥ ३२ ॥ बुद्ध्यर्थः  
 पादवत् ॥ ३३ ॥ स्थानविशेषात्प्रकाशादिवत् ॥ ३४ ॥  
 उपपत्तेश्च ॥ ३५ ॥ तथान्यप्रतिषेधात् ॥ ३६ ॥ अनेन सर्व-  
 गतत्वमाश्रमशब्दादिभ्यः ॥ ३७ ॥ क्लमत् उपपत्तेः ॥ ३८ ॥  
 श्रुतत्वात् ॥ ३९ ॥ धर्मं जैमिनिरत एव ॥ ४० ॥ पूर्वं तु  
 वादरायणो हेतुर्व्यपदेशात् ॥ ४१ ॥ सन्ध्ये सृष्टिरेकचत्वारिं-  
 शत् ॥ आदितः ॥ ३५९ ॥ इति वैयासिक्यां शारीरकमीमां-  
 सायां तृतीयस्याध्यायस्य द्वितीयः पादः ॥ ३ ॥ २ ॥

तृतीयाध्याये तृतीयः पादः ॥ ३ ॥ ३ ॥

सर्ववेदान्तप्रत्ययं चोदनाद्यविशेषात् ॥ १ ॥ भेदान्नेति

चेन्नैकस्यामपि ॥ २ ॥ स्वाध्यायस्य तथात्वेन हि 'समाचारे-  
 अधिकाराच्च सवच तन्नियमः ॥ ३ ॥ दर्शयति च ॥ ४ ॥  
 उपसंहारोऽर्थाभेदाद्विधिशेषवत्समाने च ॥ ५ ॥ अन्यथात्वं  
 शब्दादिति चेन्नाविशेषात् ॥ ६ ॥ न वा प्रकरणभेदात्परो-  
 ऽवरीयस्तादिवत् ॥ ७ ॥ संज्ञातश्चेत्तदुक्तमस्ति तु तदपि  
 ॥ ८ ॥ व्याप्तेश्च समञ्जसम् ॥ ९ ॥ सर्वाभेदादन्यत्रेमे ॥ १० ॥  
 आनन्दादयः प्रधानस्य ॥ ११ ॥ प्रियशिरस्ताद्यप्राप्तिरूप-  
 चयापचर्या हि भेदे ॥ १२ ॥ इतरे त्वर्थसामान्यात् ॥ १३ ॥  
 आध्यानाय प्रयोजनाभावात् ॥ १४ ॥ आत्मशब्दाच्च ॥ १५ ॥  
 आत्मगृहीतिरितरवदुत्तरात् ॥ १६ ॥ अन्वयादिति चेत्स्याद-  
 वधारणात् ॥ १७ ॥ कार्याख्यानादपूर्वम् ॥ १८ ॥ समान  
 एवं चाभेदात् ॥ १९ ॥ सम्बन्धादेवमन्यत्रापि ॥ २० ॥  
 न वा विशेषात् ॥ २१ ॥ दर्शयति च ॥ २२ ॥ सम्भृतिद्यु-  
 व्याप्त्यपि चातः ॥ २३ ॥ पुरुषविद्यायामिव चतरेषामना-  
 ज्ञानात् ॥ २४ ॥ वेधाद्यर्थभेदात् ॥ २५ ॥ हानौ तूपायन-  
 शब्दशेषत्वात्कुशाछन्दस्तुत्युपगानवत्तदुक्तम् ॥ २६ ॥ साम्प-  
 राये तर्तव्याभावात्तथा ह्यन्ये ॥ २७ ॥ छन्दत उभयाविरो-  
 धात् ॥ २८ ॥ गतेरर्थवत्त्वमुभयथाऽन्यथा हि विरोधः ॥ २९ ॥  
 उपपन्नस्तल्लक्षणाथोपलब्धेर्लोकवत् ॥ ३० ॥ अनियमः सर्वे-  
 षामविरोधः शब्दानुमानाभ्याम् ॥ ३१ ॥ यावदधिकारमव-  
 स्थितिराधिकारिकाणाम् ॥ ३२ ॥ अक्षरधियां त्वविरोधः सामा-  
 न्यतद्भावाभ्यामौपमदवत्तदुक्तम् ॥ ३३ ॥ इयदामननात् ॥ ३४ ॥  
 अन्तराभूतग्रामवत्स्वात्मनः ॥ ३५ ॥ अन्यथा भेदानुपप-  
 चिरिति चेन्नोपदेशान्तरवत् ॥ ३६ ॥ व्यतिहारो विशिष्यन्ति

हीतरवत् ॥ ३७ ॥ सैव हि सत्यादयः ॥ ३८ ॥ कामादी-  
 तरत्र तत्र चायतनादिभ्यः ॥ ३९ ॥ आदरादलोपः  
 ॥ ४० ॥ उपस्थितेऽस्तद्वचनात् ॥ ४१ ॥ तन्निर्धारणानिय-  
 मस्तदृष्टेः पृथग्व्यप्रतिबन्धः फलम् ॥ ४२ ॥ प्रदानवदेव तदु-  
 क्तम् ॥ ४३ ॥ लिङ्गभूयस्त्वाच्च द्वि बलीयस्तदपि ॥ ४४ ॥ पूर्व-  
 विकल्पः प्रकरणात्स्यात्क्रिया मानसवत् ॥ ४५ ॥ अतिदेशाच्च  
 ॥ ४६ ॥ विद्यैव तु निर्धारणात् ॥ ४७ ॥ दर्शनाच्च ॥ ४८ ॥  
 श्रुत्यादिवलीयस्त्वाच्च न बाधः ॥ ४९ ॥ अनुबन्धादिभ्यः  
 प्रज्ञान्तरपृथक्त्ववदृष्टश्च तदुक्तम् ॥ ५० ॥ न सामान्यादप्यु-  
 पलब्धैर्मृत्युञ्ज ह्य लोकापत्तिः ॥ ५१ ॥ परेण च शब्दस्य  
 ताद्विध्यं भूयस्त्वात्पनुबन्धः ॥ ५२ ॥ एक आत्मनः शरीरे  
 भावात् ॥ ५३ ॥ व्यतिरेकस्तद्भावाभावित्वान्न तूपलब्धिवत्  
 ॥ ५४ ॥ अज्ञावबद्धास्तु न शर्यासु हि प्रतिवेदम् ॥ ५५ ॥  
 मन्त्रादिवद्वाऽविरोधः ॥ ५६ ॥ भूम्नः क्रतुवज्ज्यायस्त्वं तथा  
 हि दर्शयति ॥ ५७ ॥ नाना शब्दादिभेदात् ॥ ५८ ॥ विकल्पो-  
 ऽविशिष्टफलसात् ॥ ५९ ॥ काम्यास्तु यथाकामं समुच्चीयेरन्न  
 वा पूर्वहेतुभावात् ॥ ६० ॥ अत्रेष्टु यथाऽऽश्रयभावः ॥ ६१ ॥  
 शिष्टेष्ट ॥ ६२ ॥ ममाहारात् ॥ ६३ ॥ गुणमाधारण्यश्रुतेष्ट  
 ॥ ६४ ॥ न वा तत्त्वहभावाश्रुतेः ॥ ६५ ॥ दर्शनाच्च ॥ ६६ ॥  
 सर्ववेदान्तप्रत्ययं पदपाठिः ॥ आदितः ॥ ४२५ ॥ इति  
 वैयासिन्यां शारीरकमीमांसायां तृतीयस्याध्यायस्य तृतीयः  
 पादः ॥ ३ ॥ ३ ॥

तृतीयाध्याये चतुर्थः पादः ॥ ३ ॥ ४ ॥

पुरुषार्थोऽतः शब्दादिति वादरायणः ॥ १ ॥ शेषला-

त्पुरुषार्थवादो यथान्येष्विति जैमिनिः ॥ २ ॥ आचारदर्श-  
नात् ॥ ३ ॥ तच्छ्रुतेः ॥ ४ ॥ समन्वारम्भणात् ॥ ५ ॥ तद्वतो  
विधानात् ॥ ६ ॥ नियमाच्च ॥ ७ ॥ अधिकोपदेशात् वाद-  
रायणस्यैवं तद्दर्शनात् ॥ ८ ॥ तुल्यं तु दर्शनम् ॥ ९ ॥  
असार्धत्रिकी ॥ १० ॥ विभागः शतवत् ॥ ११ ॥ अध्ययन-  
मात्रवत् ॥ १२ ॥ नाविशेषात् ॥ १३ ॥ स्तुतयेऽनुमतिर्वा  
॥ १४ ॥ कामकारेण चैके ॥ १५ ॥ उपमर्दं च ॥ १६ ॥  
ऊर्ध्वरेतस्सु च शब्दे हि ॥ १७ ॥ परामर्शं जैमिनिरचोदना  
चापवदति हि ॥ १८ ॥ अनुष्ठेयं वादरायणः साम्यश्रुतेः  
॥ १९ ॥ विधिर्वा धारणवत् ॥ २० ॥ स्तुतिमात्रमुपादाना-  
दिति चेन्नापूर्वत्वात् ॥ २१ ॥ भावशब्दाच्च ॥ २२ ॥ पारि-  
ल्लवार्था इति चेन्न विशेषितत्वात् ॥ २३ ॥ तथा चैकवाक्य-  
तोपबन्धात् ॥ २४ ॥ अत एव चाग्नीन्धनाद्यनपेक्षा  
॥ २५ ॥ सर्वापेक्षा च यज्ञादिश्रुतेरश्ववत् ॥ २६ ॥  
शमदमाद्युपेतः स्यात्तथापि तु तद्विधेस्तदङ्गतया तेषामवश्यानु-  
ष्ठेयत्वात् ॥ २७ ॥ सर्वान्नानुमतिश्च प्राणात्यये तद्दर्शनात्  
॥ २८ ॥ अत्राद्याच्च ॥ २९ ॥ अपि च सूर्यते ॥ ३० ॥  
शब्दधातोऽकामकारे ॥ ३१ ॥ विहितत्वाच्चाश्रमकर्मापि  
॥ ३२ ॥ सहकारित्वेन च ॥ ३३ ॥ सर्वथापि तु एवोभय-  
लिङ्गात् ॥ ३४ ॥ अनभिभवं च दर्शयति ॥ ३५ ॥ अन्तरा  
चापि तु तद्दृष्टेः ॥ ३६ ॥ अपि च सूर्यते ॥ ३७ ॥ विशेषा-  
नुग्रहश्च ॥ ३८ ॥ अतस्त्वितरज्ज्यापो लिङ्गाच्च ॥ ३९ ॥  
तद्वत्तस्य तु नातद्वाधो जैमिनेरपि नियमानुपाभावेभ्यः  
॥ ४० ॥ न चाधिकारिकमपि यवगानुमानुपाद

॥ ४१ ॥ उपपूर्वमपि त्वेके भावमशनवत्तदुक्तम् ॥ ४२ ॥  
 वहिस्तूभयथापि स्मृतेराचाराच्च ॥ ४३ ॥ स्वामिनः फलश्रुते-  
 रित्वात्रेयः ॥ ४४ ॥ आग्निज्यमित्यौडलोमिस्तस्यै हि परि-  
 क्रीयते ॥ ४५ ॥ श्रुतेश्च ॥ ४६ ॥ सहकार्यन्तरविधिः पक्षेण  
 तृतीयं तद्वतो विध्यादिवत् ॥ ४७ ॥ कृत्स्नभावात्तु गृहिणो-  
 पसंहारः ॥ ४८ ॥ मौनवदितरेषामप्युपदेशात् ॥ ४९ ॥  
 अनाविष्कुर्वन्नन्वयात् ॥ ५० ॥ ऐहिकमप्यग्रस्तुतप्रतिनन्दे  
 तदर्शनात् ॥ ५१ ॥ एतं मुक्तिकलानियमस्तदवस्थानधृतेस्त-  
 दवस्थावधृतः ॥ ५२ ॥ पुरुषार्थो द्विपञ्चाशत् ॥ आदितः  
 ॥ ४७७ ॥ इति वैयासिक्यां शारीरकमीमांसायां तृतीयस्या-  
 ध्यायस्य चतुर्थः पादः ॥ ३ ॥ ४ ॥ समाप्तस्त्वृतीयोऽध्यायः ॥ ३ ॥

चतुर्थाध्याये प्रथम पादः ॥ ४ ॥ १ ॥

आवृत्तिगसकृदुपदेशात् ॥ १ ॥ लिङ्गाच्च ॥ २ ॥ आत्मेति  
 तूपगच्छन्ति ग्राहयन्ति च ॥ ३ ॥ न प्रतीकेन हि सः  
 ॥ ४ ॥ ब्रह्मदृष्टिस्तर्कात् ॥ ५ ॥ आदित्यादिमतयश्चात्र  
 उपपत्तेः ॥ ६ ॥ आसीनः सम्भवात् ॥ ७ ॥ ध्यानाच्च ॥ ८ ॥  
 अचलत्वश्चापेक्ष्य ॥ ९ ॥ स्मरन्ति च ॥ १० ॥ यत्रैकाग्रता  
 तत्राविशेषात् ॥ ११ ॥ आ प्रायणात्तत्रापि हि दृष्टम् ॥ १२ ॥  
 तदधिगम उत्तरपूर्वाभयोरक्षेपविनाशो तत्रापदेशात् ॥ १३ ॥  
 इतरस्याप्येवंमसंश्लेषः पाते तु ॥ १४ ॥ अनारब्धकार्ये एव  
 तु पूर्वं तदवधेः ॥ १५ ॥ अग्निहोत्रादि तु तत्कार्यायैव  
 तदर्शनात् ॥ १६ ॥ अतोऽप्यापि त्वेकेषामुभयोः ॥ १७ ॥  
 यदेव विद्येयेति हि ॥ १८ ॥ भोगेन तितरे क्षपयित्वा सम्प-  
 दते ॥ १९ ॥ आवृत्तिरेकोनविंशतिः ॥ आदितः ॥ ४९६ ॥

इति वैयासिक्यां शारीरकमीमांसायां चतुर्थस्याध्यायस्य प्रथमः  
पादः ॥ ४ ॥ १ ॥

चतुर्थाध्याये द्वितीयः पादः ॥ ४ ॥ २ ॥

वाङ्मनसि दर्शनाच्छब्दाच्च ॥ १ ॥ अत एव च सर्वा-  
ण्यनु ॥ २ ॥ तन्मनः प्राण उत्तरात् ॥ ३ ॥ सोऽध्यक्षे तदु-  
पगमादिभ्यः ॥ ४ ॥ भूतेष्वतः श्रुतेः ॥ ५ ॥ नैकसिन्द-  
र्शयतो हि ॥ ६ ॥ समाना चासृत्युपक्रमादमृतत्वं चानु-  
पोष्य ॥ ७ ॥ तदाऽपीतेः संसारव्यपदेशात् ॥ ८ ॥ सूक्ष्मं प्रमा-  
णतश्च तथोपलब्धेः ॥ ९ ॥ नोपमर्देनातः ॥ १० ॥ अस्यैव  
चोपपत्तेरेष ऊष्मा ॥ ११ ॥ प्रतिपन्धादिति चेन्न शारीरात्  
॥ १२ ॥ स्पष्टो द्वेकेषाम् ॥ १३ ॥ सूर्यते च ॥ १४ ॥  
तानि परे तथा ह्याह ॥ १५ ॥ अविभागो वचनात् ॥ १६ ॥  
तदोकोग्रज्वलनं तत्प्रकाशितद्वारो विद्यासामर्थ्यात्तच्छेषगत्य-  
नुस्मृतियोगाच्च हार्दानुगृहीतः शताधिकया ॥ १७ ॥ रश्म्य-  
नुसारी ॥ १८ ॥ निशि नेति चेन्न सम्बन्धस्य यावदेहभावि-  
त्वाद्वर्जयति च ॥ १९ ॥ अतश्चायनेऽपि हि दक्षिणे ॥ २० ॥  
योगिनः प्रति च सूर्यते स्मार्ते चैते ॥ २१ ॥ वागेकविं-  
शतिः ॥ आदितः ॥ ५१७ ॥ इति वैयासिक्यां शारीरकमी-  
मांसायां चतुर्थस्याध्यायस्य द्वितीयः पादः ॥ ४ ॥ २ ॥

चतुर्थाध्याये तृतीयः पादः ॥ ४ ॥ ३ ॥

अचिरादिना तत्प्रथितेः ॥ १ ॥ वायुमच्छादविशेषाभ्याम्  
॥ २ ॥ तडित्तोऽधिवरणः सम्बन्धात् ॥ ३ ॥ आतिवाहिक-  
स्तद्धिद्रात् ॥ ४ ॥ उभयव्यामोहात्तत्तिद्वेः ॥ ५ ॥ वैयुतेनैव



ततस्तच्छ्रुतेः ॥ ६ ॥ कार्यं वादरिरस्य गत्युपपत्तेः ॥ ७ ॥  
 विशेषितत्वाच्च ॥ ८ ॥ सामीप्यात्तु तत्रपदेशः ॥ ९ ॥ कार्या-  
 त्यये तदध्यक्षेण सहातः परमभिधानात् ॥ १० ॥ स्मृतेश्च ॥ ११ ॥  
 परं जैमिनिर्मुच्यत्वात् ॥ १२ ॥ दर्शनाच्च ॥ १३ ॥ न च कार्ये  
 प्रतिपन्न्यभिमन्धिः ॥ १४ ॥ अप्रतीकालम्बनाश्रयतीति वा-  
 दरायण उभयथा दोषात्तत्क्रतुश्च ॥ १५ ॥ विशेषं च दर्शयति  
 ॥ १६ ॥ अर्चिष्पोऽहश्च ॥ आदितः ॥ ५३३ ॥ इति ययासिखयां  
 शरीरकमीमांसायां चतुर्थस्याध्यायस्य तृतीयः पादः ॥ ४ ॥ ३ ॥

चतुर्थाध्याये चतुर्थः पादः ॥ ४ ॥ ४ ॥

सम्पद्याविर्भावः स्वेन शब्दात् ॥ १ ॥ मुक्तः प्रतिज्ञानात्  
 ॥ २ ॥ आत्मा प्रकरणान् ॥ ३ ॥ अविभागेन दृष्टत्वात् ॥ ४ ॥  
 घ्राक्षेण जैमिनिस्संप्रत्यागादिभ्यः ॥ ५ ॥ चितितन्मात्रेण तदात्म-  
 कत्वादित्याहुलोमिः ॥ ६ ॥ एवमप्युपन्यागात्पूर्वभावादवि-  
 रोधं वादरायणः ॥ ७ ॥ संकन्यादेव तु तच्छ्रुतेः ॥ ८ ॥  
 अतएव चानन्याधिपतिः ॥ ९ ॥ अभावं वादरिराह धेयम्  
 ॥ १० ॥ भावं जैमिनिर्विकल्पामननात् ॥ ११ ॥ ङादगाह-  
 वदुभयविधं वादरायणोऽजः ॥ १२ ॥ तन्वमात्रं संध्यमदुप-  
 पत्तेः ॥ १३ ॥ मात्रे जाग्रद्वत् ॥ १४ ॥ प्रदीपवदावेगस्तथा  
 हि दर्शयति ॥ १५ ॥ व्याप्यवसंपत्त्योरन्यतरापेक्षमायिष्कृतं  
 हि ॥ १६ ॥ जगन्नापारवजं प्रकृष्णादसंनिहितन्याच्च ॥ १७ ॥  
 प्रत्यक्षोपदेशादिनि चेन्नाधिकारिकमण्डलयोक्तेः ॥ १८ ॥  
 विकाशमतिं च तथाहि स्थितिमाह ॥ १९ ॥ दर्शयतश्चैवं  
 प्रत्यक्षानुमाने ॥ २० ॥ भोगमात्रमाभ्यलिङ्गाच्च ॥ २१ ॥

अनाद्यैः शब्दादनाद्यैः शब्दात् ॥ २२ ॥ संपद्य द्वाविंश-  
तिः ॥ आदितः ॥ ५५५ ॥ इति वैयासिक्यां शारीरकमी-  
मांसायां चतुर्थाध्यायस्य चतुर्थः पादः ॥ ४ ॥ ४ ॥

॥ समासश्चायं चतुर्थोऽध्यायः ॥ इति श्री मह्यसूत्राणि ॥ ४० ॥

इति श्रीवेदान्तसमुच्चयः समाप्तः ।

स्खालित्यानिः—

( ८ ) अष्टमपृष्ठे ( १० ) दशमस्तोत्रस्य ' निर्वाणदशक ' स्यान्न्याम  
' सिद्धान्तविन्दुः ॥ ' इति,

( ७१ ) एकसप्ततितमपृष्ठे ( ३० ) त्रिंशस्तोत्रस्य ' शतश्लोक्या '   
अन्यन्नाम ' वेदान्तकेसरी ॥ ' इति,

( ' २१६ ) षोडशोत्तरद्विशततमपृष्ठे श्रुतिसारसमुद्धरणस्तोत्रस्य ( ११५ )   
पञ्चदशोत्तरशततमश्लोकस्य पूर्वार्धम्—' यदपेक्ष्य भवेदभिधानमिदं पर-  
मात्मपदस्य तुरीयमिति ॥ ' इति च पठनीयानि ॥